



श्रीवादिदेवसूरिसंबन्धः

# श्रीप्रमाणनयतत्त्वालोकः ।

( सूत्रबद्धो जैनदर्शनग्रन्थः )

षट्दर्शनप्रौढपण्डितश्रीमद्रामगोपालाचार्य—  
कृतबालबोधिन्या टिप्पण्या संवलितः ।

स च—

न्याय-साहित्यतीर्थतर्कालङ्कारमुनिराजेन  
श्रीहिमांशुविजयेन संशोध्य सम्पादितः ।

र संवत् २४५८ ] धर्म सं० ११ [ विक्रम सं० १६८६

मूल्य ०-१४-० घतुर्दश आणकाः ।

प्रकाशक—

दीपचन्द्र बांठीया  
मन्त्री—श्रीविजयधर्मसूरि ग्रन्थमाला,  
उज्जैन ( मालवा )



## धन्यवादः

मरुदेशीयपाडीवग्रामवास्तव्यश्रावक—

लुम्बाजीउमाजीश्रेष्ठिस्मरणार्थम्,

श्रेष्ठिप्रवरश्राद्धताराचंद्रजीसांकलचंद्रजीत्यनेन

तथा

श्रीमती 'पूरी' इतिनाम्न्या श्रेष्ठिलुम्बाजी-


पुत्र्याऽत्र ग्रन्थमुद्रणो द्रव्यसहायता कृता,

अतो द्वाभ्यां धन्यवादं वितरामः ।

प्रकाशकः ।







## प्रस्तावना



भोः ! दर्शनविमर्शनदत्तचित्ताः ! चेतस्विनः !  
 दर्शनशास्त्रं नाम स्वर्गापवर्गमार्गदर्शनप्रदीपः,  
 सर्वविद्यासु शेखरायमाणा विद्या, मानवजन्म-  
 वृक्षस्याक्षुण्णं फलं, प्रीष्मेऽप्यतापकरः प्रकाशः,  
 अकम्पकरं शैत्यं, अक्लेदकरं स्नानं, अनास्यक्लेश-  
 करं हास्यं, अनौषधमारोग्यमस्ति । तदेव विविधमततर्कमार्गाणां  
 कुलपर्वत इव नदीवेगानां जनकमजनि ।

भगवतस्तीर्थकृतः श्रीऋषभदेवस्यानन्तरं जैनदर्शनमाविर्ब-  
 भूव । ततश्च यथाप्रयोजनं यथापात्रं यथाबुद्धिं च 1 कपिलादिभ्यः  
 सांख्यादीनि नैकानि मतान्युदभुवन्, तेषु कतमदर्शनं प्राचीनं  
 कतमच्चार्याचीनमिति निर्णेतुं नास्तीदानीमसर्वज्ञस्य कस्यचित्  
 पार्श्वे 2 निर्बाधं साधनम्, अतो न वयं दर्शनानां प्राचीनार्याचीनत्व-  
 साधनेऽनधिकृतचेष्टां कुर्महे ।

1 त्रिषष्टिशलाकापुरुषचरित्रे, 9 पर्वणि । 2 वैदिकजैनादीनां

## जैनागमोत्पत्तिः ।

कालप्रवाहाऽपेक्षया जैनदर्शनमनादिनिधनमपि वर्तमानावसर-  
 पिणीकालमवचतुर्विंशतितीर्थंकराऽपेक्षया ३श्रीऋषभदेवाद् भगवत  
 उदपद्यतातः सादिकमित्यपि वक्तुं शक्यते । पूर्वतीर्थंकरसिद्धान्ते-  
 विनष्टे सति सर्वत्र धर्मशैथिल्ये प्रविष्टेऽपरस्तीर्थंकरः समुत्पद्य  
 स्वकालस्थलोकेभ्यस्तत्कालक्षेत्रस्वभावादिकमपेक्ष्य तदेव प्रमाण-  
 प्रमेयादि निर्बाधं तत्त्वं तत्तत्काललोकानुकूलया सरण्या परेभ्य  
 उपदिशति; यत् पूर्वतीर्थंकरैरुपदिष्टमिति जैनप्रणाली ।

एवं क्रमशस्त्रयोर्विंशतीर्थंकरश्रीपार्श्वनाथशासनस्य विच्छेदे  
 सति वर्यज्ञानतपश्चर्यादिश्रिया वर्धमानः श्रीवर्धमानापरनामा महा-  
 नाश्रतुर्विंशतीर्थंकरः श्रीमहावीरप्रभुः प्रभूय केवलाऽऽलोकेन  
 त् प्रमातृ-प्रमाण-प्रमेयादितत्त्वं प्रकटाचकार तदेव श्रीइन्द्र-  
 [तिगौतमगणधरादि<sup>५</sup>भिस्तच्छिष्यैर्भूरिसूरिभिश्च सूत्रग्रन्थारिरूपेण

व्यग्रन्थेषु परस्परदर्शनोल्लेखदर्शनात्, यथा—ब्रह्मसूत्रे द्वितीयाध्याये,  
 पुण्यजुर्वेदादिषु च जैनदर्शनोल्लेखो नैकशो दृश्यते । जैनग्रन्थेषु च साङ्ख्य-  
 यायिकचार्वाक-वेदान्तादिदर्शनोल्लेखो वरीवर्ति ।

३ श्रीमद्भागवतेऽपि ( ५ स्कन्धे ) ऋषभदेवस्य चरित्रं कीर्तितमस्ति ।

४ सूत्रकृताङ्गद्वितीयेऽध्ययने ।

५ अत्यं भासद् अरहा सुत्तं गंथंति गणहरा निउणं ।

सासणस्स हियहाए तओ सुत्तं पवत्तेई ॥

“ विशेषावश्यकभाष्ये गाथा १११६ ” ।

संगृहीतं, तस्य संग्रहस्य जैनागमश्रुतसूत्रसमयसिद्धान्तादीनि नामधेयानि सन्ति । स च संग्रहो मूलभेदाद् षट्द्वादशधा, मूलेतरभेदैश्चानेकधा वर्तते ।

### आगमसाहित्ये दर्शनशास्त्रम् ।

आगमसाहित्यस्य मुमुक्षुमोक्षप्रापकत्वात् प्राचीनत्वात्, समग्रप्रतिबोधकत्वाच्च तत्र दर्शनशास्त्रस्यातीवसंक्षेपतया खण्डशश्च निर्देशः कृतः । तथापि सूत्रकृताङ्गसूत्रे समयाख्ये प्रथमाध्ययने बौद्ध-चार्वाक-सांख्य-अद्वैतवादि-नियतिवादि-क्रियाऽक्रियावादि-ज्ञानाऽ-ज्ञानवादिप्रभृतीनां नैकानि दर्शनानि प्रमाणानि च निर्दिश्य निराकृतानि । दृष्टिवादाख्यं द्वादशाङ्गसूत्रं तु गीर्वाणभाषायामनेकदर्शन-सिद्धान्तानामतिविस्तृतितः प्रतिपादकमासीदिति नन्दिसूत्रादिभ्यो विज्ञायते, तत्र प्रमाणनयस्याद्वादसप्तभङ्गानिक्षेपादीनां चारुरीत्या चर्चाऽऽसीत्, परन्वस्मद्दुर्द्वेदोदयात् स दृष्टिवादो बहुकालतो विच्छिन्न इति श्रूयते । चतुर्दशसु पूर्वेषु मध्ये, उत्पादाऽस्तित्नास्ति-प्रवादादिषु बहुषु पूर्वेषु बहुविधदर्शनप्रमाणनयादीनामुल्लेखो वरीवर्ति स्म । एवमाचाराङ्ग-प्रज्ञापनादिसूत्रेष्वपि कुत्रचित् प्रमातृचर्चा, कुत्र-चन नयचर्चा, कापि प्रमाणप्रतिपादनं, कुत्रचित् प्रमेयप्ररूपणं सुधा

मधुरयाऽर्धमागधीगिरा चर्कराञ्चक्रुस्तत्प्रणेतारः । भगवतीसूत्रे<sup>७</sup>  
 राजप्रश्नकृते च सूत्रे प्रमाणज्ञानभेदचर्चा जीवचर्चा च प्रति-  
 पादिता । स्थानाङ्गसूत्रे द्विविधं प्रमाणं प्ररूपितम्; नन्दीसूत्रे तु  
 पञ्चविधज्ञानविषयस्यैव मुख्यतया विस्तरान्तिरूपणमस्ति । अनुयो-  
 गद्वारे सूत्रेऽपि प्रमाणादिचर्चा नातिविस्तरतो विलोक्यते । परं  
 पूर्वोक्तेष्वगमग्रन्थेषु प्रमाणविषये आगमरीतिमनुसृत्य मुख्यतया  
 धर्मत्यादिपञ्चविधस्य ज्ञानस्यैव प्ररूपणं दृश्यते ।

यद्यपि ९नन्दीसूत्रादिषु आगमतर्कपद्धत्यनुकूलः प्रमाण-  
 द्वयवादोऽपि विलोक्यते, नयवादानन्तरेण च सूत्रान्तरेषु कुत्रचित्  
 प्रत्यक्षानुमानोपमानागमाख्यं प्रमाणचतुष्टयमन्यश्च प्रकारो दृश्यते,  
 परन्तु तेषु सूत्रेषु प्रमाणसङ्ख्याविषये समन्वयस्तु न समीक्ष्यते ।

7 मुख्यतया तु पञ्चविधं ज्ञानमेव प्रतिपादितं, तद्यथा-“कतिविहे णं  
 भंते ! नाणे पन्नते ? गोयमा ! पञ्चविहे नाणे पन्नते; तं जहा-आभिणिबो-  
 हियनाणे, सुयनाणे, ओहिनाणे, मणपञ्जवनाणे केवलनाणे... ।”  
 भगवतीसूत्रे ८ शतके, २ उद्देशे, ३१८ सूत्रम् । ( कतिविधं खं भदन्त !  
 ज्ञानं प्रज्ञप्तं ? गौतम ! पञ्चविधं ज्ञानं प्रज्ञप्तं; तद् यथा-आभिनि-  
 बोधिकज्ञानं ( मतिज्ञानं ) श्रुतज्ञानं, अवधिज्ञानं, मनःपर्यवज्ञानं, केवल-  
 ज्ञानं । इतिच्छाया ) एवं राजप्रश्नकृतेऽपि ज्ञानभेदाः सन्ति, तद् भगवती-  
 सूत्रवचनादेव ज्ञायते यथा-“एवं जहा रायप्पसेणइए गाणारं भेदो  
 त्थेव...” भ. श. ८-२ सू० ३१८ ।

8 आभिनिबोधिकज्ञानस्य मतिज्ञानमित्यपि नाम धेयमस्ति ।

9 नन्दीसूत्रं २, पृ० २२ ।

## आगमतर्कपद्धत्या प्रमाणाविचारः ।

तर्कमार्गं मुख्यतयानुसरद्विजैतार्किकैः प्रत्यक्षपरोक्ष-  
 प्रमाणद्वयवादः 10स्थापितः; स च विचार्यमाणायामागमपद्धत्यां न  
 विरुद्ध आगमपद्धतित इति निश्चितं प्रतिभाति 11अत एवाऽऽगमेतर-  
 ग्रन्थकारेषु प्रथमं श्रीउमास्वातिवाचकवर्यैः 'तत्त्वार्थाधिगमे सूत्रे'  
 12आगमरीत्या पञ्चविधं ज्ञानं प्रदर्श्य "आद्ये परोक्षम्" ( तत्त्वार्थ०  
 अ० १ सूत्र० ११ ) "प्रत्यक्षमन्यत्" ( त० १-१२ ) इति सूत्रा-  
 भ्यां तत् प्रत्यक्षपरोक्षप्रमाणयोर्मध्येऽन्तर्भावितम् । "तत्प्रमाणे"  
 ( त० १-१० ) इति सूत्रेण च प्रमाणस्य द्वैविध्यमेव स्थापितम् ।  
 "सर्वाण्येतानि मतिश्रुतयोरन्तर्भूतानीन्द्रियार्थसन्निकर्षनिमि-  
 त्त्वात् । किञ्चान्यत्, अप्रमाणान्येव वा । कुतः? मिथ्यादर्शन-  
 परिग्रहाद् विपरीतोपदेशाच्च" ( तत्त्वार्थ० १-१२ भाष्यम् ) इति  
 स्वोपज्ञभाष्ये च प्रत्यक्षानुमानोपमानाऽऽगमाख्यः प्रमाणचतुष्टय-  
 वादोऽपि निरस्तः । यस्तु आगमेऽनन्तरोक्तप्रमाणचतुष्टयवादोऽपि  
 दृश्यते; स नैयायिकादिसिद्धान्तापेक्षया वर्तते, न्ययवादान्तरेण च  
 तत्र प्रतिपादितो भवेदिति समाहितं तैः ।

10 श्री सिद्धसेनदिवाकरहरिभद्रत्रिद्यानन्दमाणिक्यनन्ददिभिः ।

11 आगमपद्धतिपक्षपातिभिः श्रीदेववाचकजिनभद्रसमाधर्मणादि-  
 भिरपि प्रमाणद्वयं स्वीकृतम् । 12 तत्त्वार्थ० १-६ ।

परनिमित्तेन्द्रियसन्निकर्षादिहेतुना जायमानानां लौकिकप्रत्य-  
क्षानुमानादिप्रमाणानां परोक्षप्रमाण एवान्तर्भावो भावनीयः ।  
उपमानादीनां च पृथक्प्रमाणत्वाऽभावाद् मुख्यतया 13सर्व-  
प्रमाणसंप्राप्तिं प्रत्यक्षपरोक्षभणितरेव घटाकोटिमाटीकते इति  
निष्कर्षः ।

ततो जैनतर्कशास्त्रव्यवस्थापकैः श्रीविक्रमादित्यपरिडतमण्ड-  
लीमण्डनैः श्रीसिद्धसेनदिवाकरपादैर्न्यायावताराख्ये ग्रन्थे प्रमाणस्य  
प्रत्यक्षपरोक्षलक्षणं 14द्वैविध्यमङ्गीकृतम् । 15जिनभद्रक्षमाश्रमण-  
16हरिमद्रसूरि—17विद्यानन्द—18माणिक्यनन्दी—19अकलङ्कभट्ट-  
जिनेश्वरसूरिप्रभृतिभिः सर्वैः श्वेताम्बरदिग्म्बरसूरिवर्यैरपि मुख्यतया  
प्रत्यक्षपरोक्षाभिधं प्रमाणद्वयमेव स्वेषु स्वेषु ग्रन्थेषु प्रतिपादितम् ।

इन्द्रियमनोनिमित्तं मतिनामधेयं ज्ञानमस्ति; तद् आगमेषु  
तत्त्वार्थसूत्रे च '20अक्षेभ्यः परतो वर्तते' इति; 21परोक्षतयैव

13 न्यायावतारग्रन्थमश्लोकटीका । प्रमाणपरीक्षा पृ० ६३ तः ६७ पर्यन्तम् ।

14 प्रमाणं स्वपराभासि ज्ञानं बाधविचर्जितम् ।

प्रत्यक्षं च परोक्षं च द्विधा मेयविनिश्चयात् ॥ न्यायावतारः १ ॥

15 विशेषावश्यकताया नन् । 16 षड्दर्शनसमुच्चये श्लोकः ५२ ।

17 अष्टसहस्रीग्रन्थे । 18 परीक्षामुखे २ समुद्देशे सूत्रं २ । 19 तृतीयसूत्रे ।

20 "अश्रुते, अचणोति वा-व्याप्नोति सकलद्रव्यक्षेत्रकालभावान् इत्यसौ  
जीवः । अश्रुते विषयमित्यस्मिन्द्वयं च ॥" (१-१-१०) इति श्रीप्रमाणमीमांसा-  
वृत्तौ हेमचन्द्रप्रभुरक्षव्याख्यामाचक्ष्यौ । 21 पराशीन्द्रियाणि मनश्च प्रकाशो-

प्रतिपन्नम् । नैयायिकबौद्धादीनां तर्कस्य विकसिते सति, 'इन्द्रिय-  
मनोनिमित्तं घटपटसुखादिज्ञानमपि 22प्रत्यक्षम्' इतिकल्पना सर्वत्र  
प्रसृतवती; सा च स्थूलव्यवहारदृष्ट्या जैनानामपि नानुचितेति हेतोः  
नन्दिसूत्रादिषु इन्द्रियव्यवधानात् तादृशं मतिज्ञानं परोक्षमपि लौकिक-  
प्रत्यक्षतया समर्थितम् । विशेषावश्यकभाष्येऽपि "इन्द्रियमणोभङ्गं  
जं तं संववहारपञ्चकखं" (गाथा ६५) इति गाथया घटपटसुखादि-  
ज्ञानस्य व्यवहारेण प्रत्यक्षत्वमङ्गीकृतम् । वस्तुतस्तु आत्मातिरिक्त-  
द्वारा जायमानत्वात् तदप्रत्यक्षमेवास्तीति 23नन्द्यादिषु समाहितम् ।

पदेशादि च बाह्यनिमित्तं प्रतीत्य तदावरणकर्मक्षयोपशमापेक्षस्याऽऽत्मन उत्प-  
द्यमानं मतिश्रुतं परोक्षमित्याख्यायते, त० स्वार्थसिद्धिटीका । अ० १-११ ।

22 "एवं प्रत्यक्षं लौकिकालौकिकभेदेन द्विविधम् । तत्र लौकिकप्रत्यक्षे  
षोढा सन्निकर्षो वर्णितः, अलौकिकसन्निकर्षस्त्विदानीमुच्यते—

अलौकिकव्यापारस्त्रिविधः परिकीर्तितः ।

सामान्यलक्षणो ज्ञानलक्षणो योगजस्तथा" ॥ ६३ ॥

इति सिद्धान्तसुक्तावलीप्रत्यक्षखण्डे, पृ० ३३ । न्यायविन्दुप्रथमपरि-  
च्छेदे । योगसूत्रवृत्तिसमाधिपादे । सांख्यकारिकागौडपादभाष्ये पृ० ४ ।  
नन्दिसूत्रं ३, पृ० २३ । एवमाप्तपरीक्षा-प्रमेयकमलमार्तण्ड-प्रमाणलक्षणा-  
दिष्वपि च ऐन्द्रियकज्ञानं सांख्यव्यवहारिकत्वेन प्रतिपादितम् ।

23 नन्दिसूत्रं २४, पृ० ५१ । तत्त्वार्थसूत्रन्यायावतारादिष्वप्यप्रत्य-  
क्षमेवोक्तम् ।



## प्रमाणनयतत्त्वालोकाऽऽलोचना ।

प्रौढसैद्धान्तिकतार्किकवैयाकरणकविचक्रवर्तिनैकभाषाकोविदैः  
 श्रीवादिदेवसूरिपादैरागम<sup>24</sup> सिद्धसेनहरिभद्राचार्यादिग्रन्थानभ्यस्य;  
 दुर्वादिवादाँश्च निरस्य; तीर्थपतिमुपास्य प्रमाणनयतत्त्वालोकाख्यो-  
 ऽयं ग्रन्थो जग्रन्थे । अत्र ग्रन्थे पूर्वभूरिसूरिरीतिमनुसृत्य प्रत्यक्ष-  
 परोक्षलक्षणं प्रमाणस्य द्वैविध्यं प्ररूपितम् । प्रत्यक्षस्य तावत्-  
 सांख्यवहारिकपारमार्थिकौ भेदौ प्रदर्श्य सांख्यवहारिकप्रत्यक्षस्येन्द्रि-  
 यानिन्द्रियनिबन्धनाद् द्वौ प्रकारौ प्रदर्शितौ । इन्द्रियानिन्द्रिययोश्चै-  
 कशोऽवग्रहादिभेदेन चतुःप्रकारत्वमुल्लिखितम्<sup>25</sup> । पारमार्थिकप्रत्य-  
 क्षस्य चागमतर्कपद्धतिसंमताऽवधिमनःपर्याय-केवलज्ञानभेदतः त्रैविध्यं  
 समर्थितम् । परोक्षस्य स्वरणप्रत्यभिज्ञानतर्कानुमानागमभेदैः पञ्चवि-  
 धत्वमुक्तम् । प्रत्यक्षानुमानयोः स्वार्थपरार्थता च सिद्धसेनदिवाकरा-  
 दिवत् साधिता ।

श्रीवादिदेवसूरिसमयपर्यन्तं प्रमाणनयादिविषये दार्शनिको  
 यावान् विकासोऽभवत् तावन्तं समस्तमत्र ग्रन्थे ते सूत्रितवन्तः ।

24 श्रीसिद्धसेनहरिभद्रमुखाः प्रसिद्धास्ते सूरयो मयि भवन्तु कृत-  
 प्रसादाः । येषां विमृश्य सततं विविधान् निबन्धान् शास्त्रं चिकीर्षति तनु-  
 प्रतिभोऽपि माहक् ॥ प० १, स्याद्वादरत्नाकरस्य प्रथमे भागे श्लो० ८ ।

25 प्रमाणपरीक्षाप्रमाणलक्षणन्यायदीपिकादिदिगम्बरग्रन्थेष्वपि प्रत्यक्ष-  
 स्यैते सर्वे प्रकारा दृश्यन्ते । अवग्रहादयोऽवध्यादयश्च भेदा आगमेष्वपि सन्ति ।  
 श्रीहेमचन्द्रसूरिभिस्तु विस्तरात् प्रमाणमीमांसायां प्रमाणभेदाश्चर्हिताः ।

प्रज्ञसाध्यदृष्टान्तहेतूपलब्ध्यनुपलब्धिसप्तभङ्गीहेत्वाभासनयनयाभास—  
वादवादिस्वरूपभेदादिकं सविस्तरमस्मिन् ग्रन्थेऽतीव स्पष्टतया  
प्रतिपादितम्, येनाल्पमतिरपि सम्यक्तया पठितुं प्रत्यलो भवेत् ।

### परीक्षामुखेन सहं तुलनाविचारः ।

अस्य प्रमाणनयतत्त्वालोकास्य सरणिर्माणिक्यनन्दिविरचित-  
परीक्षामुखसदृशी प्रतिभासते । परन्तु यादृशं स्पष्टत्वं विशेषत्वं  
ललितपदोपन्यासत्वं च प्रमाणनयतत्त्वालोके विलोक्यते; तादृक्षं  
परीक्षामुखग्रन्थे न प्रेक्ष्यते । तथाहि-सन्निकर्षादिखण्डन-विपर्ययादि-  
लक्षणाऽ 26 वग्रहादिभेदचतुष्टयावध्यादिविकलपारमार्थिकज्ञान-चतु-  
र्विधाऽभाव-सप्तभङ्गी-सकलादेश-विकलादेश-नय-तदाभासभेदलक्ष-  
णोदाहरण-27 वाद-वादि-सभ्य-सभापतिस्वरूपादिकं परीक्षामुखग्रन्थे  
न ग्रथितम् । प्रमाणनयतत्त्वालोके त्वेतत् सकलं समस्ति ।

26 प्रमेयरत्नमालाख्यायां परीक्षामुखटीकायां तु प्रत्यक्षस्यावग्रहादयो  
विकलपारमार्थिकप्रत्यक्षभेदाश्च लिखिताः । प्रमेयकमलमार्तरण्डेऽप्येते प्रति-  
पादिताः सन्ति ।

27 “प्रमाणतदाभासौ ..... ( परीक्षामुखं ६-७३ )” इत्येकेन सूत्रेण  
चादिप्रतिवादिविषये सूचितम् । “सम्भवदन्यद्विचारणीयमिति” ( परीक्षा-  
६-७४ ) इत्यन्तिमसूत्रेण च तत्रानुक्तनयनयाभासादिविषयेऽन्यतो ज्ञेय-  
मिति प्रेरितं परीक्षामुखकर्त्रो, परं न तत्र ग्रन्थे सूत्रितम् ।

परीक्षामुखे षट्समुद्देशेषु २१२ सूत्राणि वर्तन्ते । प्रमाण-  
 नयतत्त्वालोकेऽष्टपरिच्छेदेषु ३७८ सूत्राणि सूत्रितानि सन्ति ।  
 श्वेताम्बरदिगम्बराणां दर्शनविषये प्रायः २४समानसिद्धांतत्वात्  
 प्रमाणस्य लक्षण-संख्या-विषय-फल-तदाभासादीनां २९सूत्रपद्ध-  
 त्याश्च साम्यं द्वयोरपि ग्रन्थयोर्मध्ये वरीवर्ति । एतत्साम्यं समीक्ष्य  
 कोऽपि दुस्साहसाद् यद्येवं कथयेद् यत् 'वादिदेवसूरिणा  
 परीक्षामुखात् सूत्राणि संगृहीतानि तद्रचना कौशलं वा  
 तस्मादासादितमिति' तदा तस्य तद् दुःसाहसप्रलपितत्वान्न कक्षी-  
 करणार्हं प्रेक्षादक्षायाम् । न हि किञ्चित्साधर्म्यमात्रेणैव तत्-  
 संग्रहस्तदनुकरणता वा सिध्यति, अतिप्रसङ्गात्, अन्यथा जैनैन्द्र-  
 प्रक्रियादिव्याकरणग्रन्थेष्वपि पाणिन्यादिसूत्रसादृश्यदर्शनात् तत्रापि  
 पाणिनीयव्याकरणादितः तत्-सूत्रसंग्रहानुकरणतापत्तिः कथं न  
 स्यात्? तुल्ययोगक्षेमत्वात् । किञ्चानेकवादिजिष्णुर्धिषणानिराकृत-  
 धिषणधिषणश्चतुरशीतिसहस्रश्लोकात्मकस्याद्वादरत्नाकरमहावादग्र-  
 न्थस्य रचयिता श्रीवादिदेवसूरिरपरस्य सूत्राणि तद्रचनाकौशलं वा  
 गृहीयादिति कः खलु कोविदः श्रद्धीत ?

२४ शेषं श्वेताम्बरैस्तुल्यमाचारे दैवते गुरौ ।

श्वेताम्बरप्रणीतानि तर्कशास्त्राणि मन्वते ॥ २७ ॥

स्याद्वादविद्याविद्योतात् प्रायः साधर्मिका ग्रमी ॥ २८ ॥

—राजशेखरीयपद्धदर्शनसमुच्चयः ।

२९ संस्कृतभाषायां सर्वतः प्रथममुमास्वातिपादैः सूत्रनिर्माणपद्धतिरादत्ता ।

## अस्य ग्रन्थस्य नामधेयम् ।

श्रीवादिदेवसूरिणा सूत्ररूपो यो ग्रन्थो ग्रथितस्तस्य “प्रमाण-  
नयतत्त्वालोकाब्धारः” इति नाम साम्प्रतं सर्वत्र प्रसिद्धमास्ते,  
परन्तु तन्न युक्तम्, यतो ग्रन्थकर्त्रा त्वस्य ‘प्रमाणनयतत्त्वालोकः’  
इत्येव नामधेयं स्थापितमित्यस्यैव ग्रन्थस्य विस्तृतस्वोपज्ञटीका-  
रूपस्याद्वादरत्नाकरग्रन्थान्तःपाठतः स्पष्टं प्रतिभासते । तथाहि—  
“कथं पुनः प्रमाणनयतत्त्वालोकः शास्त्रं ? येन तदाऽऽरम्भे  
परम्परागुरुप्रवाहः स्मर्यते, इति चेत्, उच्यते,.....”  
“तच्चाष्टपरिच्छेदीरूपस्य प्रमाणनयतत्त्वालोकस्यास्तीति  
सोऽपि शास्त्रम्”—स्याद्वादरत्नाकरः १ परि०, १ भागः,  
पृ० ७ आर्हतमतप्रभाकरमुद्रितः । तथा—

“इदं स्वसंवेदनप्रत्यक्षेणान्तस्तत्त्वरूपतया प्रतिभासमानं  
प्रमाणनयतत्त्वालोकाख्यं शास्त्रम्”—स्याद्वादरत्नाकरप्रथमभागः,  
पृष्ठं ६ । श्रीवादिदेवसूरेः प्रियतमशिष्यश्रीरत्नप्रभसूरिः स्याद्वाद-  
रत्नाकरसाररूपां रत्नाकरवतारिकां टीकां रचयाञ्चक्रे, सोऽपि  
तस्यां प्रस्तुतग्रन्थस्य “प्रमाणनयतत्त्वालोकः” इत्येव नाम  
प्रकटीचकार, तथाहि—“सोऽपि समासतः सूत्राभिधेयावधारणं  
विना न; इति प्रमाणनयतत्त्वालोकाख्यतत्सूत्रार्थप्रकाशनपरा-  
रत्नाकरवतारिका नाम्नी लघ्वीयसी टीका प्रकटीक्रियते ।”

रत्नाकरावतारिका यशोवि० ग्रन्थमालामुद्रिता पृ० २ ।

शब्दार्थेऽपि विचार्यमाणे प्रमाणनययोस्तत्त्वं; तस्यलोकः—  
 प्रकाश इति 'प्रमाणनयतत्त्वालोकः' इत्येवास्य पर्याप्तं युक्तं च  
 नाम प्रतिभासते । 'आलोकस्यालङ्कारः' इति नाम तु निरर्थकम-  
 विशिष्टार्थं वा प्रतिभाति । यद्यपि मुद्रितस्याद्वादरत्नाकरस्य  
 प्रत्येकपरिच्छेदान्ते ३० "इति...श्रीदेवाचार्येण विरचिते स्या-  
 द्वादरत्नाकरे प्रमाणनयतत्त्वालोकालङ्कारे प्रमाणस्वरूपनिर्णयो  
 नाम प्रथमः परिच्छेदः ॥ १ ॥" इति पाठो दृश्यते,  
 परन्तु परिच्छेदान्त उपसंहारोल्लेखभेदस्तु लिपीकारविहितोऽपि  
 भवेद् ? इति संभावनायाः संभवात्, सन्दिग्धत्वं; तं संदेहं 'प्रमाण-  
 नयतत्त्वालोकः' इतिरूपं ग्रन्थान्तर्निर्दिष्टं ग्रन्थकारपाठत्रयं निरा-  
 कुर्वत् निश्चापयति यदस्य प्रमाणनयतत्त्वालोक इत्येव ग्रन्थकार-  
 सम्मतमभिधानमस्ति, नान्यदिति ।

आगानगरस्थश्रीविजयवर्मलक्ष्मीजानमन्दिरस्य रत्नाकरावता-  
 रिकाहस्तलिखितपुस्तकद्वयस्य प्रथमपरिच्छेदान्ते, तथा प्रमाणनय-  
 तत्त्वालोकमूलग्रन्थस्य लिखितपुस्तकस्य प्रथमपरिच्छेदान्ते चोप-  
 संहारपङ्क्तिषु "श्रीप्रमाणनयतत्त्वालोकै" इत्येव पाठो विद्यतेऽतं  
 मूलग्रन्थकारतच्छिष्यलिखितपाठचतुष्टयेन संवादभूतेन युक्त्या =  
 ३० आर्हतमतप्रभाकरमुद्रितस्याद्वादरत्नाकरप्रथमभागे पृ० २५० ।

निर्वाधमिदं सिध्यति यत् प्रस्तुतग्रन्थस्य 'श्रीप्रमाणनयतत्त्वालोकः'  
इत्येव नामधेयं श्रीवादिदेवसूरीभिर्विहितम्, न 'प्रमाणनयतत्त्वालो-  
कालङ्कारः' इति । किञ्च विद्वद्ग्रन्थनामानि प्रायः संक्षिप्तानि  
भवन्ति ।

या च प्रसिद्धिरलङ्कारान्तस्य जाता; सास्य ग्रन्थस्य-  
श्रेष्ठतमत्वात् "अलङ्कारभूतोऽयं ग्रन्थो न्यायग्रन्थेषु" इति लोक-  
प्रतीतिहेतोः, लिपीकारस्य वा भ्रान्त्या समजनीति संभाव्यते ।  
यथा—दिग्म्बराणां तत्त्वार्थाधिगमसूत्रविधातुः श्रीउमास्वातिपादस्य  
श्रीउमास्वामित्वेन प्रसिद्धिर्जाता; सा च बहुकालतो भ्रान्तिसंभ-  
वेति साधितं सप्रमाणं दिग्म्बरपण्डितश्री<sup>३१</sup>युगलकिशोरादि-  
महाशयैः, तद्वदत्रापि वेदितव्यमिति मामकी मतिः । अत एव मया  
अस्य ग्रन्थस्य सम्पादनावसरे 'श्रीप्रमाणनयतत्त्वालोकः' इत्येव-  
नामधेयं मुद्रापितम् ।

### प्रमाणनयतत्त्वालोकस्य प्रचारः ।

अस्य ग्रन्थस्य ब्राह्म्याभ्यन्तराऽऽकारेण सुन्दरत्वाद् जैनप्रमाण-  
नयतत्त्वस्य सम्पूर्णतया प्रतिपादकत्वाद् विस्तृतपद्धतिकत्वेऽपि  
गंभीरार्थत्वाच्च बहुभिर्विद्वद्भिरस्य ग्रन्थस्याध्ययनाध्यापनमनुकरणं

चानेकशः कृतम् । ३२ स्याद्वादमंजरी—३३ स्याद्वादभाषा—३४ जैन-  
 तर्कभाषा—३५ जैनसप्तपदार्था-स्याद्वादमुक्तावलिषट्दर्शनस० टीका  
 प्रभृतिग्रन्थेषु श्रीमल्लिषेण--शुभविजयगणि--यशोविजयोपाध्याय-  
 यशस्वत्सागर गणिप्रभृतिभिरस्य बहूनि सूत्राणि संगृह्य गद्येन पद्येन  
 वा व्याख्यातानि; प्रमाणत्वेन चोल्लिखितानि। स्वयं वादिदेवसूरिभिर-  
 प्यस्योपरि चतुरशीतिसहस्रश्लोकात्मकः स्त्रोपज्ञ<sup>३६</sup> स्याद्वादरत्नाक  
 राख्य आकरग्रन्थो ग्रथितः, तच्छिष्येण च रत्नाकरावतारिका नाम्नी

३२ २८ तमश्लोकटीकायां । ३३ अत्र ग्रन्थे श्रीप्रमाणनयतत्त्वालोकेस्य  
 श्रीतत्त्वार्थसूत्रस्य च प्रमाणनयप्रमेयप्रतिपादकानि सूत्राणि संक्षेपाद् व्या-  
 ख्यातानि गद्यगीर्वाणगिरा । ३४ तर्कभाषानाम्ना द्वौ ग्रन्थौ वर्तेते जैनकृतौ ।  
 'एकस्तावत् श्रीयशोविजयवाचकप्रणीतः, स च श्रीयशोविजयग्रन्थमाला-  
 नाम्नि ग्रन्थे मुद्रितः पृ० ११४ तः पृ० १३१ पर्यन्तं, जैनधर्मप्रसारकसभमा च  
 प्रकाशितः । लघुरपि सुन्दरोऽयं ग्रन्थः । अत्र ग्रन्थे प्रमाणनयतत्त्वालोकेस्य  
 नैकानि सूत्राणि संगृह्य विवृतानि, पष्टसप्तपरिच्छेदयोस्तु प्रायः समस्तानि  
 सूत्राणि गृहीत्वा व्याख्यातानि । द्वितीयः श्रीजैनतर्कभाषाऽभिधो ग्रन्थो  
 यशःसागरशिष्येण श्रीयशस्वत्सागरेण संदधः, सोऽद्याप्यमुद्रित एवास्ति,  
 सरलः सुन्दरश्चायं विद्यते । तस्मिन्नपि प्रमाणनयतत्त्वालोकेस्य तृतीयपष्ट-  
 सप्तपरिच्छेदानामविकलानि सूत्राणि न्यस्तानि । तस्य हस्तलिखितपुस्तक-  
 त्रयं श्रीविजयधर्मलक्ष्मीज्ञानमन्दिरे चरीवर्ति । तस्याऽऽदिभागस्त्वेवमस्ति—  
 अहं वीजं भावतश्चाभिवाद्य सम्यग्विद्यासैद्गुहं मदगुहं च ।  
 श्रीमद्देवाचार्यवर्योक्रियुक्त्या स्याद्वादस्य प्रक्रियां वावदामि ॥ १ ॥  
 स्याद्वादरत्नाकरसूत्रशोधिकां प्रमाणशास्त्रावतरत्वबोधिकाम् ।  
 तत्तर्कभाषां स्वपरप्रबोधिकां तमस्तनौवप्रसारावरोधिकाम् ॥

टीका रचयाञ्चक्रे । चतुर्विंशतिप्रबन्धकारे श्रीराजशेखरसूरिभिः  
३७रत्नाकरावतारिकोपरि पञ्जिका, ज्ञानसुन्दरेण च टिप्पणं  
व्यधायि । शास्त्रविशारदश्रीविजयधर्मसूरिमिश्रैः प्रमाणपीरभाषायां  
प्रस्तुतग्रन्थानुकृतिरपि कृता ।

## ग्रन्थकारवादिदेवसूरिपरिचयः ।

अस्य श्री प्रमाणनयतत्त्वालोकास्य कर्तुर्विषये सत्यपि मत्पार्श्वे  
साधनप्राचुर्ये प्रस्तावनागौरवभयोदेवातीव संक्षेपादत्र किञ्चि-  
ल्लिख्यते—

श्रीवादिदेवसूरेः 'वीरनाग' इति जनकः, 'जिनदेवीति'  
जननी, 'पूर्णचन्द्र' इति नामधेयम्, अष्टादशशतीदेशभूषणं  
'मद्वाहृतम्' इति नगरम्, 'प्राग्वाट' (पोरवाल) इत्याख्यावैश्य-  
जातिः. जन्मतो जैनधर्मश्चासीत्<sup>३४</sup> । बृहत्तपागच्छीयशोभद्रनेमि-

अनेन ज्ञायते यदयं ग्रन्थः प्रमाणनयतत्त्वालोकासूत्रायवल-  
म्ब्यैव विरचित इति । <sup>३५</sup>जैनसप्तपदार्थग्रन्थोऽपि श्रीयशस्वत्सागरेण  
निरमायि । प्रमाणप्रमेयप्रतिपादकोऽयं सुन्दरो ग्रन्थस्तर्कसंग्रहपद्धतिकोऽस्ति;  
स चेत् प्रकाशितो भवेत्तदा दर्शनशास्त्रप्रवेशोत्सुकच्छात्राणामतीवोपकारी  
स्यात्, अस्य प्रमाणप्ररूपणप्रसङ्गेऽपि कानिचित् प्रमाणनयतत्त्वालोकासूत्राणि  
दरीदृश्यन्ते । <sup>३६</sup>अयं पञ्चभागैरपूर्णो ग्रन्थः श्रीआर्हतमतभाकरकार्यालयेन  
पुनानगरात्प्रकाशितः । <sup>३७</sup>रत्नाकरावतारिका संपूर्णा, परिच्छेदद्वयस्य  
पञ्जिका, टिप्पणं च श्रीयशोविजयग्रन्थमालया प्रकाशयान्चक्रिरे ।

<sup>३४</sup>प्रभावकचरित्रे देवसूरिप्रबन्धे ।



चन्द्रपट्टालङ्कारश्रीमुनिचन्द्रसूरिपार्श्वे पूर्णचन्द्रेण ११५२ वैक्रमे वर्षे साधुदीक्षा जगृहे । स्तोत्रेण कालेन विविधाः शास्त्रकलाः कलयित्वा स काश्मीरसागर-गुणचन्द्रादीन् नैकान् तत्कालख्यातान् वादिनो वादेषु परास्तवान् । गुरुणा तद्वादशक्त्या संतुष्य विद्वत्संघसमक्षं ११७४ वेक्रमे ३९वर्षे 'देवसूरिः' इति नाम प्रस्थाप्य तस्मै आचार्यपदं प्रददे ।

अथ ४०गुरुनिर्वाणानन्तरं स देवसूरिरनेकान् भूपतीन् प्रतिबोध्याऽसंख्यान् संख्यावतोऽगणयान् जनगणान् शुद्धोपदेशेनोपदिश्य गुर्जर-मरु-मेवाडादिदेशेषु निस्पृहो विचचार ।

### वादशक्ति परिचयः ।

देवसूरावपूर्वो वादशक्तेर्विकास आसीत्, येन बह्विषु वादसभासु स विजयश्रियं ववार । तत्र प्रसङ्गद्वयं लिख्यते—

११४३

११५२

३९ शिखिवेदशिवे जन्म, दीक्षा युग्मशरेश्वरे ।

११७४

वेदाश्वशङ्करे वर्षे सूरित्वमभवत् प्रभोः ॥ श्लो० २८६ ।

प्रभा० च० देवसूरिप्रबन्धः ।

धर्मसागरोपाध्यायमतेन तु वि० ११३४ वर्षे सूरैर्जन्माभवत् ।

४० श्रीमुनिचन्द्रसूरैर्वि० ११७८ कार्तिककृष्णपञ्चम्यां निर्वाणमभूदिति देवसूरिरचितगुरुविरहविलापस्य ३६, ४० श्लोकाभ्यां विज्ञायते ।

एकदा किल देवबोधनामा सर्वत्रलब्धजयः कश्चिद् भागवत-  
दर्शिनी पण्डितः श्रीपत्तननगर ( पाटण ) मागत्य राजद्वारेऽवल-  
म्बनपत्रे एकं दुरवबोधं श्लोकं लिखेत् । तं श्लोकं दृष्ट्वा सर्वेऽपि  
राजपण्डिता विस्मयं जग्मुः । षणमासान् यावद् व्याख्यातुं कृते-  
ऽपि प्रयत्ने केनापि कोविदेन स श्लोकः न स्पष्टं व्याख्यात इति  
हेतोश्चेतसि खिन्नोऽतितरां सिद्धराजजयसिंहनामा गुर्जरसम्राट्,  
41 अम्बाप्रसादाख्येन सचिवेन च विज्ञतो यद् देवसूरिस्यार्थं स्पष्ट-  
यिष्यतीति । तदनन्तरं राजा प्रार्थितो देवसूरिस्तस्य श्लोकस्य लील-  
यैव स्पष्टव्याख्यां चकृवान् । स चायं श्लोकः—

42 एकद्वित्रिचतुःपञ्चषण्भेनकमनेनकाः ।

देवबोधे मयि क्रुद्धे षण्भेनकमनेनकाः ॥

अस्य श्लोकस्य स्पष्टं व्याख्यातुः बृहस्पतेरिव देवसूरैः प्रतिभां  
प्रेक्ष्य राजा सह सर्वेऽपि पण्डिताः प्रमोदमेदुराः संजज्ञिरे । देव-

41 प्रभावक चरित्रम् ॥ ६५ ॥

42 प्रभावकच० श्लो० ६३ । अस्य श्लोकस्य संचिसं तात्पर्यमत्र लिख्य-  
त्ते एक-द्वि-त्रि-चतुः-पञ्च-षट्प्रमाणोपदेशिभिर्वादाभिच्छति मयि देवबोधनाञ्चि  
पण्डिते कुपिते सति ते एकादिप्रमाणवादिनश्चार्वाक-बौद्ध-साङ्ख्य-नैयायिक-  
प्रभाकर-मीमांसका न काः—न वादिनः, तुच्छा इत्यर्थः । तथा विष्णु-ब्रह्म-  
सूर्या अपि वादिनो मयि क्रुद्धे सति नकाः कुत्सिताः,—तेऽपि ममाग्रे निरुत्तरी-  
भवन्तीतिभावः, यतो देवान् बोधयतीति व्युत्पत्त्याऽहं तेषामपि बोधको-  
ऽस्मीति ।

( १८ )

प्रमाणनयतत्त्वालोके

बोधोऽपि प्रीतः । यदा देवसूरिर्मरुदेशस्थनागपुरं पुरं जगाम  
आह्लादनाख्येन भूपेन सहाभिमुखमागत्य देवबोधो देवसूरिर्भो  
स्तुतवान्—

यो वादिनो 43 द्विजिह्वान् साटोपं विषयमानमुद्गिरतः ।  
शमयति स देवसूरिर्निरेन्द्रवन्द्यः कथं न स्यात् ॥ १ ॥

—प्रभावकच० दे० प्र० ७६ ॥


वादि कुमुदचन्द्रेण सह वादः ।

श्रीदेवसूरिर्यदा कर्णावतीं गत्वा वर्षाचतुर्मासीं तस्थौ ।  
तदा जयकेशिदेवाख्यस्य कर्नाटनृपतेर्गुरुर्जितानेकसभो मन्दोद्गुरः  
कुमुदचन्द्रनामा दिगम्बरवादी अपि तत्र तस्थिवान् । विविधरुपायैः  
कुमुदचन्द्रो देवसूरिं वादाय उत्तेजितवान् । शान्ताऽऽत्मापि देवसूरि-  
स्तन्मदविनाशाय श्रीपत्तने गुर्जरराजसभायां वादं विधातुं प्रतिज्ञाय  
कुमुदचन्द्रं च प्रेर्य शुभे शकुनजाते मुहूर्ते पद्भ्यां प्रयात्य पत्तनमा-  
जगाम ।

43 सर्पाणां राज्ञां च शमने समानधर्मत्वं, मुद्राराक्षसे विशाखादत्तेन  
द्वितीयाङ्के प्रोक्तं तद् यथा—

जायन्ति तन्तजुतिं जहद्विभ्रं मंडलं अहिलिहन्ति ।  
जे मन्तरक्त्वणपरा ते । सप्पणराहिचे उवअरन्ति ॥ ३ ॥

देवसूरिप्रयाणकुण्डली । 44



कुमुदचन्द्रोऽपि पत्तनमाजिग्मवान् । तत्र श्रीसिद्धराजे सभा-  
पतौ सति, ११८१ वैक्रमे वर्षे वैशाखपूर्णिमा दिने तयोर्वादारम्भः  
संबभूव । पणवन्धश्चायमजनि—

44 प्रयाणग्रहप्रतिपादक श्लोकस्त्वयं प्रभावकचरित्रे—

ततः सूरिदिने शुद्धे मेपलभे रवौ स्थिते ।

सप्तमस्थे शशाङ्के च षष्ठे राहौ रिपुदृहि ॥ १३६ ॥

अनेन श्लोकेन ज्ञायते यद्देवसूरिणा वैत्रशुक्लपूर्णिमायां तत्सर्मापवर्तिनि  
चादिने प्रातः प्रयाणसंकारीति ।

## परा बन्धः ।

१-वादे यदि कुमुदचन्द्रः पराभूयेत तदा तेन गुर्जरदेश-  
त्यागो विधेयः ।

२-देवसूरिश्चत् पराभूयेत तदा स गुर्जरदेशीयश्चेताम्बरैः  
सह दिग्म्बरमतमङ्गीकुर्यादिति ।

## सभ्याः ।

१-कुमुदचन्द्रपक्षीया केशवनामानस्रयः पण्डिताः सभ्या  
श्रासन् ।

२-सभापतिपक्षीयाः सागर; महर्षि, उत्साह इति नामा-  
नस्रयो विद्वांसः सभ्या बभूवुः ।

३-देवसूरिपक्षीया कविचक्रवर्ति श्रीपालः, भानुश्चासीत् ।

## वादिप्रतिवादिसिद्धान्तः ।

पक्षः । वादिकुमुदचन्द्रस्य । देवसूरेः ।

स्त्रीमुक्तिः । न भवति । भवति ।

केवलिमुक्तिः । " " " ।

सवस्त्रस्य मुक्तिः । " " " ।

वादिप्रतिवादिसभ्यसभापतिषु स्मस्तेषु वादाङ्गेषु सभा-  
मल्लकुर्वत्सु " भवान्तावत्स्वपक्षं कक्षीकरोतु " इति देवसूरावुक्ते-

सति दिगम्बराचार्य कुमुदचन्द्रो राज्ञे प्रथममाशिषं ददौ । तद्यथा—

खद्योतं द्युतिमातनोति सविता जीर्णोर्णनाभालय-  
 च्छायामाश्रयते शशी मशकतामायान्ति यत्राद्रयः ।  
 इत्थं वर्णयतो नभस्तव यशो जातं स्मृतेर्गोचरं,  
 तद्यस्मिन् भ्रमरायते नरपते ! वाचस्ततो मुद्रिताः ॥

पश्चाद् देवसूरिरपि सुन्दर श्लिष्टार्थमाशिषं वितीर्णवान् ।

तद्यथा—

नारीणां विदधाति निर्वृतिपदं श्वेताम्बरप्रोन्मिषत्-  
 कीर्तिस्फाति मनोहरं नयपथप्रस्तारभङ्गीगृहम् ।  
 यस्मिन्के वलिनो न निर्जितपरोत्सेकाः सदा दन्तिनो,  
 राज्यं तज्जिनशासनं च भवतश्चौलुक्य ! जीयाच्चिरम् ॥

वादारम्भः ।

ततः पराभवशङ्कासङ्कुलितान्तःकरणः कुमुदचन्द्रः स्वपक्ष-  
 स्थापनाय स्त्रीमुक्तिकेवलिभुक्तिसवस्त्रमुक्तिप्रतिषेधक पक्षोपन्यासं  
 कृतवान् । अथ तत्पक्षस्थापनानन्तरं समापतिप्रार्थितः श्रीदेवसूरिः  
 प्रतिवदितुमारेभे । प्रथमं तु देवसूरिणा कुमुदचन्द्रोपन्यस्तपक्ष-  
 साधनादीनि पर्वतशिखराणीव महातार्किक शान्तिसूरिविरचितोत्त-  
 राध्ययनसूत्रवृत्तिमनुसृत्य सत्तर्ककर्कशैश्चतुरशीति विकल्पयुक्ति जाल

वज्रैरनेकधा खण्डितानि । अस्खलितं तं खण्डनप्रकारमवधारयितु-  
 मप्यक्षमः संभ्रान्तचेताः कुमुदचन्द्रः “पुनरुच्यताम्” इति देवसूरिं  
 प्रोक्तवान् । देवसूरिः सम्पूर्णमपि स्वोपन्यासं त्रिवारमावृत्तवान् ।  
 ततः उत्तरदानेऽनुत्पन्नप्रतिभः कुमुद्रचन्द्रो निस्तेजाः सन् मौन-  
 बभार । सभापतिनासभ्यैश्चै “देवसूरिणा कुमुद्रचन्द्रो जितः”  
 इत्यनेकवारं हरिताला पूर्वकमुद्धोषितम् । सर्वथा परास्तोऽपि दिग-  
 म्बराचार्यः कुमुद्रचन्द्रः स्वकीर्तिरक्षणाय “भवदुपन्यासे प्रोक्ताः  
 कोटाकोटि, काटिकोटि 45 कोटी कोटि, इति शब्दाः अशुद्धाः,  
 अतः अपशब्दाख्य निग्रहस्थानेन निगृहीतो भवान् इत्युवाच,  
 तेच्छ्रुत्वा महावैयाकरणेन देवसूरिणा लक्षणसूत्रपुरस्सरमेते त्रयोऽपि  
 शब्दाः संसाधिताः । उत्साहाख्येन विदुषा सभ्येनापि चैते शब्दाः  
 पाणिनेः संमता इत्यनुमोदितम् । तेन स कुमुद्रचन्द्रः स्वयं निर-  
 नुयोज्यानुयोगाख्येन निग्रहस्थानेन निगृहीतः पराजयं प्राप्यातितरा-  
 ललज्जे ।

राजा सहर्षं धन्यवादप्रदानपूर्वकं देवसुरोर्विजयमसकृत्  
 घोषयाञ्चकार । कुमुद्रचन्द्रस्य च देशत्यागमादिदेश । वादसमाप्त्य-  
 नन्तरं जयपत्रं ( Testimony of victory ) सम्यग् लेखयित्वा  
 स्वहस्ताक्षरैरलङ्कृत्य बहुमानपूर्वकं श्रीदेवसुरये ददौ । पारितोषिक

45 प्रभावकच० मतेन कोटिकोटीशब्दोऽप्यम् । उत्साहस्थाने काकल-  
 योऽसौ प्रबन्धचिन्तामणौ यतते ।

रूपेण प्रचुरं द्रव्यं छाळा प्रभृतिग्रामद्वादशकं चादिदेश निस्पृह-  
त्वात्तद् द्रव्यमनिच्छति : सुरौ सर्वपरामर्शेन तद्धनं जैनमन्दिर-  
नाभेयजिनमूर्त्तिनिर्माणप्रतिष्ठायां व्ययितवान् राजा ।

अयं वादः षोडशादिवसान्ते समाप्तिं प्राप्तः ।

### ग्रन्थरचना ।

वादानन्तरं वादिदेवसूरित्वेन प्रसिद्धो देवसूरिरनुभूतं प्रचण्ड-  
तर्ककर्कशं सर्वं युक्तिजालं प्रमाणनयतत्त्वालोकस्य स्वोपज्ञव्याख्या-  
रूपे चतुरशीतिसहस्रश्लोकात्मके आकरे स्याद्वादरत्नाकरे ग्रन्थे  
लोकोपकाराय मनोज्ञभाषया विस्तरतो निबद्धवान् । तत्कालीनैस्त-  
त्पश्चाद्वाविभिश्च प्रौढैरपि तार्किकैरयं ग्रन्थः मुक्तकण्ठं 46प्रश्न-  
सितोऽभ्यस्तश्च सानन्दम् । तदतिरिक्ता अन्येऽपि संस्कृत-प्राकृ-  
तापभ्रंशादिभाषासु देवसूरिणा बहवो ग्रन्था ग्रथिताः । निपुणा-

46 प्रमेयरत्नकोटिभिः पूर्णो रत्नाकरो महान् ।

— रत्नप्रभसूरिः ।

“स्याद्वादरत्नाकर इत्यस्ति तर्को महत्तमः ।”

— राजशेखरसूरिः ।

“कान्ताननेकान्तमतावलम्बिनः स्याद्वादरत्नाकरवाङ्मयादिकान्

— हेमविजयो गणिः ।

यन्निर्मितानेकयुक्तिव्यतिकराञ्चितोद्दण्डदण्डकस्कारवृत्तोत्कराप्रत्तरत्नरत्ना  
करस्याद्वादरत्नाकरप्रमुखाऽनेकसत्तर्कग्रन्थावली कां कां न चमच्चरीकरीति  
कोविदावलीम् ।

— मुनिसुन्दरसूरिः ।



न्वेषणानन्तरं निम्नोक्ता देवसूरेग्रन्था अस्माभिर्दृष्टाः श्रुताश्च त इमे-

### देवसूरिग्रन्थाः ।

- \* १ प्रभाते जीवानुशासनम् । † ७ कलिकुण्डपार्श्वजिनस्तवनम् ।  
 \* २ मुनिचन्द्राचार्य स्तुतिः । † ८ यतिदिनचर्या (जैनग्रन्थावली)  
 \* ३ गुरुविरहविलापः । † ९ जीवाभिगमलघुवृत्तिः ( ,, )  
 \* ४ द्वादशव्रतस्वरूपम् । × १० उपधानस्वरूपम् ।  
 † ५ कुरुकुलादेवीस्तवनम् । × ११ प्रभातस्मरणस्तुतिः ।  
 † ६ श्री पार्श्वधरणोरगेन्द्रस्त- + १२ उपदेशकुलकम् ।  
 वनम् । + १३ संसारोद्विग्रमनोरथकुलकम् ।

स्याद्वादरत्नाकरनामधेयं ग्रन्थं महान्तं विबुधावधेयम् ।

कृत्वा यशोजातमवाप यत् तत् श्रीदेवसूरिर्नहि माति लोके ॥सं०॥

सिद्धान्तं परवादिनां हि बहुशः संपोष्य तद्युक्तिभिः

पश्चाद्दोषगणैरतिगणनैर्युक्त्याऽनवस्थादिभिः,

पङ्कं सूर्य इवाप्रमेयमहसा सन्नाशयत्यादितो

देवाचार्यसुतो नवो विजयतां स्याद्वादरत्नाकरः ॥ -संशोधकः ।

नन्यप्राचीनन्यायकोविदयशोविजया अपि सवृत्तिन्यायालोके (पृ० १०)

स्याद्वादः रत्नाकरं निर्दिदिशुः ।

\* इतिचिह्नाङ्किता ग्रन्थाः 'प्रकरणरसमुच्चये' ( ई० सं० १६२३ )  
 मुद्रिताः सन्ति ।

† इतिचिह्नाङ्किताः ग्रन्था मुनिश्रीचतुरविजयैः संपादिताः ।

× इतिचिह्नवन्तौ ग्रन्थौ वृहट्टिप्पण्यामुल्लिखितौ ।

+ इतिचिह्नतां ग्रन्थौ लिम्बडीग्रामभारद्वागारे व्रतेते ।

## वादिदेवसूरे राजप्रतिबोधकत्वम् ।

नागपुरीय आह्लादननृपः, सिद्धराजजयसिंहभूपः, कुमारपाल-  
पृथ्वीपाल इत्यादयो नैके नृपतयः सूरिणा उपदिष्टा इति ज्ञायते ।

### वादिदेवसूरेः शिष्याः ।

तेषां बहवः शिष्याः संबभूवुः । तेषु ज्ञातनामानस्त्वैते—

- |                                   |                        |
|-----------------------------------|------------------------|
| १ 47 भद्रेश्वरसूरिः । ( पट्टधरः ) | ६ 48 पूर्णदेवाचार्यः । |
| २ 47 रत्नप्रभसूरिः ।              | ७ 49 जयप्रभः ।         |
| ३ माणिक्यः । ( मु० कुमुदचन्द्रे ) | ८ 50 पद्मचन्द्रगणिः ।  |
| ४ अशोकः । ( " )                   | ९ 51 पद्मप्रभसूरिः ।   |
| ५ विजयसेन । ( " )                 | १० 52 महेश्वरः ।       |

47 एतो द्वौ शिष्यौ वादिदेवसूरिणा स्याद्वादरत्नाकरे सहायकत्वेनो-  
ल्लिखितौ, स्याद्वादरत्नाकरस्य प्रथमपरिच्छेदान्ते ( श्लो० २६४ ) तथाहि-  
भद्रेश्वरः प्रवरयुक्तिसुधाप्रवाहो रत्नप्रभश्च भजते सहकारिभावम् ॥

48 जालोरदुर्गस्थकाञ्चनगिरिशिलालेखः, सं० १२२१ वैक्रमीयः ।

49 प्रबुद्धरोहिण्येयनाटके श्लो० ५ ।

50 प्राचीनलेखसंग्रहः ।

51 चन्द्रकीर्तिकृतसारस्वतटीकाप्रशस्तिश्लो० ३, गच्छमतप्र० पृ० १७५

52 श्रीजिनविजयलिखिता कुमारपालप्रतिबोधप्रस्तावना पृ० ३,  
आवश्यकसप्ततिटीकाकारश्चायम् ।

( २६ )

प्रमाणनयतत्त्वालोके

११ 53 गुणचन्द्रः ।

१२ शाल्भिभद्रः ( गच्छमतप्र० )

१३ जयमंगलः । ( वृत्तरत्नाकर-

टीकायाम् )

१४ 54 रामचन्द्रः

देवसूरिसमकालीनविद्वांसः ।

१ हेमचन्द्रसूरिः ।

२ रामचन्द्रसूरिः ( हेम० शिष्यः )

३ गुणचन्द्रसूरिः ( " )

४ उदयचन्द्रः ( " )

५ जिनचन्द्रसूरिः ( ख० ग० )

६ जिनदत्तसूरिः ( खरतर ग० )

७ जिनपतिसूरिः ( " )

८ जिनवल्लभसूरिः ( " )

९ जिनभद्रसूरिः ।

१० चन्द्रप्रभसूरिः ।

११ हरिभद्रसूरिः ( नेमिच० कर्ता )

१२ चन्द्राचार्यः ।

१३ आनन्दसूरिः ।

१४ अजितदेवसूरिः ( गुरुभ्रातृ

१५ विजयसिंहसूरिः ।

१६ धर्मघोषः ।

१७ कमलकीर्तिः ।

१८ श्रीपालः ( श्रावकः )

१९ यशःपालः ( " )

२० वाग्भटः ( मंत्री " )

२१ यशोवीरः ( " " )

२२ उदयनः ( " " )

२३ कुमारपालो भूपः ।

२४ सिद्धराजजयसिंहो भूपः ।

53 हैमविभ्रमटीकाकारः, तत्-प्रशस्तिश्लो० १ ।

54 Ipigraphia Indica vol. ix. P. 79.

## वादिदेवसूरेर्मित्राणि ।

55 विमलचन्द्र—हरिचन्द्र—सोमचन्द्र—पार्श्वचन्द्र—कुलभूषण—  
शान्ति—अशोकचन्द्रादयो विपश्चितो देवसूरेर्मित्राणि बभूवुः ।

### देवसूरेरन्यत् कार्यजातम् ।

१ धवलके उदयकारितसीमंधरमूर्तिप्रतिष्ठा । 56

२ पत्तने महाकविवाग्भटकारितमन्दिरे वीरजिनमूर्ति-  
प्रतिष्ठा । 57

३ पत्तने सिद्धराजभूपकारितमन्दिरे श्रीऋषभाजिनप्रतिष्ठा 58

४ फलवर्द्धिग्रामे जिनचैत्यबिम्बयोः प्रतिष्ठा कृता । 58

५ आरासणे ग्रामे नैमिनाथजिनमूर्तिप्रतिष्ठा । 59

55 प्रभावकच० दे० प्रबन्ध श्लो० ४३ । ४४ ।

56 प्रभावकच० दे० प्र० श्लो० ५२

57 विक्रम सं० ११७६, प्रभावकच० दे० प्र० ७३, अनेनविपश्चितो  
मान्त्रिणा वाग्भटालङ्कारो रचितो योऽद्यावधि सर्वत्राप्यधीयते ।

58 प्रभावकच० देवसूरिप्रबन्ध श्लो० २७५ । इयं प्रतिष्ठा वि० ११८३  
वैशाखद्वादशीतिथौ चतुर्भिस्सूरिभिश्चक्रे वादजयतुष्टराजदत्तवित्तेन ।

59 तपागच्छपादवस्यां श्रीधर्मसागरोपाध्यायाः प्रोचुः ।

यत्तु गच्छमतप्रबन्धकर्त्रा (पृ० १४३) फलवर्द्धि-आरासण-  
जेन बिम्बप्रतिष्ठाकर्तृत्वेन, स्याद्वादरत्नाकररचयितृत्वेन च श्रीश्रजितदेव-

६ पञ्चत्रिंशत् सहस्र-( ३५००० ) अजैनलो-  
करणम् । 60

### वादिदेवसूरिस्तुतिः ।

वस्त्रप्रतिष्ठाचार्याय नमः श्री देवसूरये ।

यत्प्रसादमिवाभाति सुखप्रक्षेषु दर्शनम् ॥ प्रद्युम्नसूरिः

वादविद्यावतो ऽद्याऽपि लेखशालामनुञ्जता ।

देवसूरिप्रभोः साम्यं कथं स्याद्देवसूरिणा ? ॥ मुक्तिदेवः ॥

यदि नाम कुमुदचन्द्रं नाऽजेप्यद्देवसूरिरहिमरुचिः ।

कटिपरिधानमधास्यत् कतमः श्वेताम्बरो जगति ? ॥ हेमचन्द्रसूरिः

श्यास्तां सुधा किमधुना मधुनाविधेयं ?

दूरे सुधानिधिरलं नवगोस्तर्नाभिः ।

श्रीदेवसूरिसुगुरोर्यदि सूक्तयस्ताः

पाकोत्तराः श्रवणयोरतिर्थाभवन्तिः ॥ यशश्चन्द्रः ॥

यैस्त्र स्वप्रभया दिगम्बरस्याऽर्पिता पराभूतिः ।

प्रत्यक्षं विबुधानां जयन्तु ते देवसूरयो नव्याः ॥ रत्नप्रभसूरिः ।

सूरेनाम लिखितं तत्त्रान्तमेवावसेयम्, प्रमाणेतिहासबाधितत्वात् ।

"Extracts from the Historical Records of the  
Jains by Johannes Klatt, Ph. D. of Berl-  
published in the Indian Antiquary of Sept. 1882.

श्रीमद्देवगुरौ सिंहासनस्थे सति भास्वति  
प्रतिष्ठायां न लग्नानि वृत्तानि महतामपि ॥ प्रभाचन्द्रसूरिः ॥  
वादीन्द्रस्मयसञ्चयव्ययचणः श्रीदेवसूरिः प्रभुः... ॥ रामभद्रमुनिः ॥

कृत्वा ग्रन्थान् चारुतत्त्वार्थपूर्णान्  
विद्वन्मान्यान् दुर्धियां भीतिहेतून् ।

लब्ध्वा मानं सर्वविद्वत्सभासु

ख्याताभित्यो देवसूरिर्बभूव ७१ ॥ संशोधकः ॥

### वादिदेवसूरिनिर्वाणम् ।

एवं वादोपदेशशक्त्या चेतस्विचेतश्चमत्कारिग्रन्थरचनया गुणि-  
गणगण्यगुणगणेन च प्राप्तपुण्ययशा देवसूरि ७२ भद्रेश्वरसूरये  
गच्छभारं समर्प्य ८३ वर्षमितमायुः संपाल्य समाधिपूर्वकं  
विक्रमीये १२२६ वर्षे श्रावणकृष्णसप्तम्यां तिथौ मर्त्यलोकं विहाय  
अमर्त्यलोकमलञ्चरीकरीति स्मेति वादिदेवसूरिचरित्रसंक्षेपः ।

### टिप्पणीपरिचयः ।

राजकीयकलकत्ताऽऽदिमहाविद्यालयेषु ( University )  
M. A. परीक्षायां, न्यायप्रथमादिपरीक्षासु, अन्यासु बह्वीषु पाठ-  
शालासु च पाठ्यग्रन्थत्वेनायं ग्रन्थो निर्धारितोऽस्ति, अतः

61 अयं श्लोकः सुधारत्नभाण्डागारे कविप्रशंसायां सुद्धितः । पृ० २८५

62 प्रभावकच० दे० प्र० श्लो० २८३ । २८४ । २८७ ।

श्रीयुतपं० हरिसत्यभट्टाचार्यप्रमुखैरस्य आंग्लगूः  
वादोऽपि विहित इति श्रयते ।

अयं मूलसूत्रबद्धो ग्रन्थस्तु पुरा नातिसंस्कृतोऽशुद्धश्च प्रकटी-  
बभूव बहुकालतश्च तदनुपलब्धिर्जाताऽतःपिपठिषूणामप्राप्योऽजनि ।  
तस्मादस्य ग्रन्थस्योपरि संस्कृतभाषयामपि न्यायमीमांसाद्यनेकदर्श-  
नव्याप्तमेधैः शुक्लोपाह्वश्रीमत्पण्डितरामगोपालाचार्यैर्बालबोधिनी  
नाम्नी छात्रोपयोगिनी नातिलघीयसी सरला टिप्पणी व्यरचि । अस्यां  
टिप्पण्यां श्रीरत्नाकरावतारिकादिग्रन्थानवलम्ब्य तैः शब्दार्थभ्यां  
सूत्रार्थस्पाष्टितः । परीक्षामुखे प्रमेयरत्नमालेव छात्रेभ्योऽवश्यमुप-  
कारिष्यतीयमिति मे मतिः ।

### ससूत्रटिप्पणीसम्पादनम् ।

प्रस्तुतटिप्पणीयुक्तस्य प्रमाणनयतत्त्वालोकस्य सम्पादने व्या-  
ख्यातृचूडामणिभिः सूरेश्वरसम्राट्प्रभृतिलेखकैः, 'प्राचीनलेख-  
संग्रह-विजयधर्मसूरिस्मारकग्रन्थप्रभृतिग्रन्थसम्पादकैः पूज्यश्रीविद्या-  
विजयपादैरहमादिष्टः । तेषामादेशमङ्गीकृत्य मयास्याः बालबोधिण्याः  
टिप्पण्या मूलग्रन्थस्य च यथामति यथाशक्ति च संशोधनं सम्पादनं  
च कृतमस्ति, अतस्तेषामनुग्रहं मन्ये ।

अत्राऽऽवृत्तौ मूलसूत्राणि तु श्रीरत्नाकरावतारिकास्थमूलसूत्र-  
पाठानुसारेण संगृह्य संपादितानि । पूर्वमुद्रितमूलसूत्रग्रन्थे; स्याद्वा

दरत्नाकरान्तरमुद्रितसूत्रेषु च प्रायः प्रत्येकसूत्रप्रान्ते “इति” इति पदं मुद्रितं दृश्यते, 63 परन्तु विचार्यमाणायां सूत्रपद्धत्यां मुद्रणपद्धत्यां च सर्वत्र “इति” इति पदं निरर्थकमसुन्दरञ्च प्रतिभाति । केषुचिद् मुद्रितपुस्तकेषु हस्तपुस्तकेषु च सर्वत्र “इति” पदस्यानुपलब्धेरस्माभिर्नात्र तत् सम्पादितम् । यत्र तु रत्नाकरावतारिकायामावश्यकत्वाद् वर्तते तच्च अस्मिन्संपादनेऽपि 64 मुद्रितमेव यथास्थानम् । पिपाठिषूणां यथावश्यकं च तत्र तत्र स्थले पत्राधोभागेऽस्माभिः टिप्पणानि संदृब्धानि । आग्रास्थश्रीविजयधर्मलक्ष्मीज्ञानमन्दिरस्य हस्तलिखितपुस्तकद्वयात् पाठान्तराणि, विषयानुक्रमश्च यद् यदावश्यकतया प्रतिभातं तत् तदत्र यथास्थानं नियोजितम् । यद्यत् सूत्रं टिप्पणीरहितं तत्र तत्र सूत्रद्वयभेदसूचकानि \* \* \* \* \* इति मध्ये चिह्नानि कृतानि ।

अस्य ग्रन्थस्य सम्पादने प्रस्तावनादिलेखने वा मया ये ये ग्रन्था उपयुक्तास्तेषां ग्रन्थकारेभ्यः प्रकाशकेभ्यो हस्तपुस्तकदायकेभ्यश्च नैकशो धन्यवादान् वितरामि । सम्पूर्णेऽप्यत्र ग्रन्थे मम प्रमादाद्, मुद्रकाज्ञानदोषाद्वा यत् किञ्चित् स्वलनं दृश्येत तत् शुभवद्भिर्भवाद्भिः संशोध्य क्षन्तव्योऽयं जनः, सूचयितव्यश्चेत्यभ्यर्थयते ।

63 यथा—“प्रमाणनयतत्त्वव्यवस्थापनार्थमिदमुपक्रम्यते इति ॥ १-१ ॥ स्वपरव्यवसायिज्ञानं प्रमाणमिति ॥ २ ॥ इत्यादि । 64 यथा परि० ४-२१, प० ६-३६, परि० ७-१२. ।



ग्रन्थेऽत्र बुद्धिदोषाद्वा दृष्टिदोषात् त्वरात्त्वतः ।

स्खलितं दृश्यते यच्चैत् तच्छोध्यं धीधनैर्जनैः ॥ १ ।

उज्जयिन्याम्,

विदुषां वशंवदः—

श्रावणशुक्ला ८,

“मुनिहिमांशुविजयः”

धर्मसंवत् १०।

( अनेकांती )



# मूलग्रन्थस्य विषयानुक्रमः ।



श्रीदेवसूरिर्निजबुद्धिशक्त्या जिष्णुर्गुणित्वेन च देवसूरिम् ।  
द्वैवाधिदेवं स्मृतिवर्त्म तावन्नयं नयी ग्रन्थमुपक्रमेत ॥ १ ॥

प्रथमे परिच्छेदे ।

प्रमाणलक्षणं सम्यक् परीक्षार्थस्वरूपणम् ।  
प्रामाण्यमादिमे चोक्तं परिच्छेदे सुयुक्तितः ॥ २ ॥

द्वितीये परिच्छेदे ।

भित्त्वादौ प्रमितिं द्वेषा प्रत्यक्षं च सलक्षणम् ।  
तद्भेदान् प्रोच्य लौकिकाऽलौकिकांश्चालिखत्ततः ॥ ३ ॥

तृतीये परिच्छेदे ।

सस्वरूपाः परोक्षस्य पक्षोपलब्धिलक्षिताः ।  
सानुपलब्ध्युदाहारास्तृतीयेऽकथयद्भिदाः ॥ ४ ॥

चतुर्थे परिच्छेदे ।

मुख्यत्वान्तु श्रुताऽऽख्यस्याग्रथनान्तुर्थे पृथक् श्रुतम् ।  
आप्त-वर्णपदार्थांश्च सप्तभङ्गीमवर्णयत् ॥ ५ ॥

( ३४ )

प्रमाणनयतत्त्वालोके

पञ्चमे परिच्छेदे ।

प्रमाणगोचरं भावं सामान्यादियुतं, गुणम् ।  
पञ्चमे च परिच्छेदे न्यबध्नाद् बन्धधीरधीः ॥ ६ ॥

षष्ठे परिच्छेदे ।

षष्ठे फलं प्रमाणस्य द्विविधं च कथञ्चन ।  
भिन्नाऽभिन्नं भणित्वा च, प्रमाणस्य ततः परम् ॥ ७ ॥  
स्वरूपभेदमुख्यानां सोदाहृतीन् सलक्षणान् ।  
हेतु दृष्टान्तसाध्यानामाभासान् भाषते स्म च ॥ ८ ॥

—युगम् ।


सप्तमे परिच्छेदे ।

सप्तमे नयमाभज्य सप्तत्रा लक्षणैर्युतम् ।  
साऽऽभासं तत्फलं, कर्तुः स्वरूपं, निर्वृतिं खियाः ॥ ९ ॥

अष्टमे परिच्छेदे ।

अष्टमे तु परिच्छेदे वाद-वादि-सभापतीन् ।  
वादीन्द्रो लक्ष्याञ्चक्रे वादिकुम्भिभिदाहरिः ॥ १० ॥

\* प्रमाणीत्यादिकतत्त्वलोके श्रीदेवसूरेः प्रहतात्मशोके  
ग्रन्थे समासाद् विषयत्र.मोऽयं दृष्टोऽणुना भिज्जुहिमांशुनाम्ना ॥ ११ ॥



\* प्रमाणनयतत्त्वालोके ।

# श्रीप्रमाणनयतत्त्वालोके विस्तृतो विषयानुक्रमः।

विषयः ।	पृष्ठे ।	विषयः ।	पृष्ठे ।
प्रस्तावना ...	... ११	प्रामाण्यलक्षणम् ...	... १८
संक्षिप्तविषयानुक्रमः ...	... ३४	अप्रामाण्यलक्षणम् ...	... १९
विस्तृतो विषयानुक्रमः ...	... ३५	प्रामाण्योत्पत्तिज्ञप्तिविचारः ...	... १९
प्रथमे परिच्छेदे		द्वितीये परिच्छेदे	
संगलाचरणम् ...	... १	प्रमाणस्य मुख्यौ भेदौ ...	... २१
आदिवाक्यम् ...	... ३	प्रत्यक्षलक्षणम् ...	... २१
प्रमाणलक्षणम् ...	... ४	इन्द्रियानिन्द्रियानिबन्धन- भेदस्वरूपाः ...	... २२
अन्याप्त्याद्यादिलक्षणदोषाः ...	... ५	अवग्रहादिभेदलक्षणानि	२३-२५
द्वितीय सूत्रस्य पदकृत्यम् ...	... ५	ईहायाः संशयाद्भेदकथनम्	२५
ज्ञानमेव प्रमाणमिति समर्थनम्	६	अवग्रहादीनां कथञ्चिद्भेदसिद्धिः	२६
सन्निकर्षादिखण्डनम् ...	... ६	अवग्रहादीनामुक्त- क्रमसाधनम् ...	... २७-२८
सन्निकर्षादिस्वरूपभेदाः ...	... ८	पारमार्थिकलक्षणभेदाः ...	... २९
प्रमाणस्य व्यवसायत्वसाधनम्	९	अवधि-मनःपर्यायलक्षणादि	३०
समारोपभेदाः ...	... ११	सकल-केवलज्ञानस्वरूपादि	३०
विपर्ययलक्षणं ख्यातिप्रकाराश्च	११	सर्वज्ञसाधनहेतवः	३१-३२
संशयानध्यवसायलक्षणो- दाहरणानि ...	... १४	सर्वज्ञत्वेन कवचाहारस्याविरोधः	३३
पर-अर्थस्य लक्षणम् ...	... १५		
स्वव्यवसायत्वसाधनम् ...	... १७		

विषयः ।	पृष्ठे ।
<b>तृतीये परिच्छेदे</b>	
परोक्षलक्षण-भेदाः ...	३४
स्मरणलक्षणम्... ..	३५
प्रत्यभिज्ञानलक्षणम् ...	३५
उपमानप्रमाणस्वरूपनम् ...	३६
तर्कस्य स्वरूपविषयादि ...	३७
स्वार्थ-परार्थाभ्यामनुमानद्वै विध्यम् ... ..	३८
स्वार्थानुमानलक्षणम् ...	३८
हेतोः सल्लक्षणं, असल्लक्षण- दोषश्च ... ..	३९
साध्यस्वरूपकथनम् ...	४०
व्याप्तिग्रहणकाले धर्मस्य साध्यत्वम् ... ..	४१
अनुमानकाले तु पक्षस्थ साध्यत्वम् ... ..	४२
पक्षस्य त्रैविध्यसाधनम् ...	४२
परार्थानुमानलक्षणम् ...	४३
पक्षप्रयोगस्याऽऽवश्यकत्वम् ...	४४
परार्थप्रत्यक्षलक्षणम् ...	४५
परार्थानुमानेऽवयवद्वयमेव पर्याप्तम् ... ..	४६
हेतुप्रयोगस्य द्वैविध्यम् ...	४६

विषयः ।	पृष्ठे ।
तथोपपत्त्यन्यथाऽनुपपत्ति- लक्षणम् ... ..	४७
परार्थानुमाने दृष्टान्तवचन- स्वरूपनम् ... ..	४८
अन्तर्व्याप्तिसिद्धिर्व्याप्तिलक्षणम् ...	४९
उपनय-निगमनयोरपि परबोधेऽसामर्थ्यम् ... ..	५१
मन्दमत्यर्थपञ्चावयव प्रयोगाऽऽज्ञा ... ..	५१
दृष्टान्तलक्षणभेदप्रदर्शनम् ...	५२
साधर्म्यं वैधर्म्यलक्षणनिर्देशः ...	५३
उपनयलक्षणोदाहरणनिर्देशः ...	५३
निगमनलक्षणम् ... ..	५४
हेतोर्द्विप्रकारताकीर्तनम् ... ..	५४
उपलब्ध्यनुपलब्ध्योर्विधि- निषेधसाधकत्वम् ... ..	५५
विधि-प्रतिषेधलक्षणम् ... ..	५५
प्रागभावलक्षणम् ... ..	५६
प्रध्वंसेतरेतराऽभावलक्षणम् ...	५७
अत्यन्ताऽभावलक्षणम् ... ..	५८
उपलब्धोर्द्विभेदत्वम् ... ..	५९
अविरुद्धोपलब्धेः षट्प्रकारत्वम् ...	५९
कारणहेतोःसिद्धिः ... ..	६०

विषयः ।	पृष्ठे ।
पूर्वोत्तरचरयोः पृथक्त्वसिद्धिः	६१
कारणस्य निर्व्यापारत्व- खण्डनम्	... ६२
सहचरहेतोः साधनम्	... ६४
साधन्यवैधर्म्याभ्यां व्याप्यहेतोः पञ्चाऽवयवप्रयोगः	... ६४
विरुद्धोपलब्धेः सप्त प्रकाराः	६६-६६
अनुपलब्धद्वैविध्यम्	... ७०
अविरुद्धानुपलब्धेः सप्तभेदाः	७०-७३
पञ्चधा विरुद्धानुपलब्धिः	७३-७५

चतुर्थे परिच्छेदे

आगमलक्षणम्	... ७६
आप्तलक्षण-भेदकथनम्	... ७७
वेदस्यापौरुषेयत्वखण्डनम्	... ७८
वचन-वर्णलक्षणवचनम्	... ७९
वर्णस्य पौद्गलिकत्वसाधनम्	... ८०
पदवाक्ययोर्लक्षणोल्लेखः	... ८१
शक्ति-संकेताभ्यां शब्दस्यार्थ- बोधकारणत्वप्रकाशनम्	... ८१
ध्वनेः स्वार्थाभिधाने सप्त- भङ्गानुसरणम्	... ८२
सप्तभङ्गीलक्षणम्	... ८२

विषयः । पृष्ठे ।

सप्तभङ्गानां मुख्यगौरवत्वे स्याद्वादः	८६-८४
वस्तुनः प्रतिपर्यायसप्तभङ्गसिद्धिः	९१
सैतवभङ्गा न न्यूनाधिका इति सिद्धिः	९६
सकलाऽऽदेशलक्षणम्	... ९७
कालाद्यष्टभेदाभेदवृत्तिप्रदर्शनम्	९८
विकलादेशलक्षणम्	... ९९
अर्थप्रकाशे तदुत्पत्तितदा- कारखण्डनम्	... १०१

पञ्चमे परिच्छेदे

वस्तुलक्षणम्	... १०२
सामान्य-विशेषात्मकत्वसिद्धिः	१०३
तिर्यक्सामान्यलक्षणम्	... १०४
ऊर्ध्वतासामान्यलक्षणम्	... १०५
गुणलक्षणम्	... १०६
पर्याय लक्षणम्	... १०६

षष्ठे परिच्छेदे ।

प्रमाणफलस्य लक्षणम्	... ११७
आनन्तर्य-पारम्पर्यफलम्	... ११७
प्रमाणात्फलस्य भिन्नाऽभिन्नत्वम्	११८
प्रमातृप्रमाणयोरपि स्याद्भेदः	११९

विषयः ।	पृष्ठे ।	विषयः ।	पृष्ठे ।
संवृत्या प्रमाणफलमिति-		संग्रहलक्षणभेदकथनम्	... १४०
मतखण्डनम्	... ११४	व्यवहारलक्षणादि०	... १४१
प्रमाणाऽऽभासाः	... ११६	ऋजुसूत्रलक्षणम्	... १४२
सांख्यवहारिकपारमार्थिक		शब्दनयलक्षणम्	... १४७
प्रत्यक्षाभासौ	... ११७	समभिरूढनयलक्षणम्	... १४८
स्मरणाऽऽभासः	... ११८	एवंभूतनयलक्षणादि	... १६०
प्रत्याभिज्ञा-तर्काभासौ	... ११९	नयविषये विशेषविचारः	... १६३
पक्षाभासाः	... १२०	नयवाक्यस्याऽपि सप्तभङ्गाः	... १६४
हेत्वाभासाः	... १२६	नयफल-प्रमानूलक्षणम्	... १६५
असिद्धलक्षणम्	... ११	मोक्षस्वरूपम्	... १६७
उभयान्यतरासिद्धलक्षणम्	... १२७	अष्टमे परिच्छेदे	... १६९
वनस्पतौ जीवत्वसिद्धिः	... ११	वादलक्षणम्	
विरुद्धहेत्वाभासलक्षणम्	... १२८	जिगीषु-तत्त्वनिर्णिनीषुवादिलक्षणः	
अनैकान्तिकलक्षणम्	... १२९	तद्वनिर्णिनीषुभेददर्शनं च	... १७०
नव साधर्म्यदृष्टान्ताभासाः	... १३१	वादिप्रतिवादिसाधारणलक्षणम्	... १७५
नवधा वैधर्म्यदृष्टान्ताभासाः	... १३५	वादिप्रतिवादिनोः कर्म०	... १७६
उपनयनिगमनाभासः	... १४१	सम्यलक्षणम्	...
आगमाभासः	... १४२	सम्यकर्माणि	... १
प्रमाणासंख्याभासः	... १४३	सभापतिलक्षणम्	...
प्रमाणाविषयाभासः	... १४४	सभापतेःकर्तव्यम्	...
प्रमाणाफलाभासः	... ११	क्रियत्कलं वक्तव्यं ? तन्नियमः	...
सप्तमे परिच्छेदे		पाठान्तराणि	...
नय-नयाऽऽभासलक्षणम्	... १४६	सूत्रानुक्रमणिका	...
नैगमलक्षणम्	... १४८	शुद्धिपत्रकम्	...

जगत्पूज्यश्रीविजयधर्मसूरिभ्यो नमः

श्रीवादिदेवसूरिविरचितः

\* प्रमाणनयतत्त्वालोकः \*

प्रथमः परिच्छेदः ।

ग्रन्थकारस्य मङ्गलाचरणम्—

रागद्वेषविजेतारं ज्ञातारं विश्ववस्तुनः ।  
शक्रपूज्यं गिरामीशं तीर्थेशं स्मृतिमानये ॥१॥

टिप्पणीकारस्य मङ्गलाचरणम्—

नत्वा गुरुक्रमाम्भोजं स्मृत्वा सर्वेश्वरं विभुम् ।  
टिप्पणी बालबोधाय लिख्यते बालभाषया ॥ १ ॥

अथ तत्रभवन्तः पूज्य-पादाः सकलकवितादिकचक्र-  
कवर्तित्वेन विश्रुताः श्रीवादिदेवसूरयः प्राणिभित्तग्रन्थ-  
निर्विघ्नपरिसमाप्तये इष्टदेवतानमः प्रमाणकं कृतं मङ्गलं  
शिष्याशिष्यायै ग्रन्थादौ निबध्नन्ति राग-द्वेषात्—



अहं, तीर्थेशं-तीर्थः-साधु, साध्वी, श्रावक, श्राविका  
 त्वेवंरूपश्चतुर्विधश्रमणसंघस्तस्येशं-स्वामिनं, स्मृति स्मर-  
 णम्, आनये-प्रापयामि-स्मरामीत्यर्थः । कीदृशं तीर्थेशं ?  
 रागद्वेषविजेतारं-रागद्वेषयोर्विशेषेण-अपुनर्जयतारूपेण जेतारं-  
 जयनशीलम्, "तृन्" इत्यनेन ताच्छीलिकस्तृन्, तथा  
 विश्वस्तृन्ः-त्रिभुवनवर्तिसामान्यविशेषात्मकस्य पदार्थजा-  
 तस्य ज्ञातारं-अवबोद्धारम्, शक्रपूज्यं-शक्राणां-इन्द्राण-  
 पूज्यं-पूजनीयम्, गिरामीशं-गिरां-बाणीनामीशं-स्वामि-  
 नम्, यथावस्थितवस्तुविषयत्वेनैतासां प्रयोक्तृत्वात् । अनेन  
 विशेषणचतुष्टयेन भगवतश्चत्वारो मूलातिशयाः प्रतिपादिताः ।  
 तथाहि-अपायापगमातिशयः, ज्ञानातिशयः, पूजातिशयः,  
 वागतिशयश्चेति ।

ननु निर्विघ्नग्रन्थसमाप्तिं प्रति मङ्गलस्य कथं कारण-  
 त्वम् ? विनापि मङ्गलं किरणावल्यादौ ग्रन्थपरिसमाप्ति-  
 दशनाद व्यतिरेकव्यभिचारस्य, कादम्बर्यादौ कृतेऽपि  
 मङ्गले समाप्त्यभावादन्यव्यभिचारस्य च विद्यमानत्वात्  
 तस्मादनात्मलाय मङ्गलमिति चेत्, न, किरणावल्यादौ  
 ग्रन्थाद्दहिरेव मङ्गलस्य कृतेऽपि मङ्गले विघ्न-  
 समाप्तिसम्भवात्, कादम्बर्यादौ तु कृतेऽपि मङ्गले विघ्न-

बाहुल्याद् विघ्नानुरूपस्य मङ्गलस्याभावाद्वा समाप्त्यभावा-  
न्नाव्यव्यतिरेकव्यभिचारः, तस्मान्मङ्गलनिर्विघ्नग्रन्थसमा-  
प्त्योः कार्यकारणभावे न काऽपि क्षतिरिति दिक् ।

प्रमाणनयतत्त्वव्यवस्थापनार्थमिदमुपक्रम्यते

॥ १-१ ॥

प्रकर्षेण—संशयादिराहित्येन नीयते-ज्ञायते यत्तत्  
प्रमाणम्, नीयते-गम्यते श्रुतप्रमाणपरिच्छिन्नैकदेशोऽनेनेति  
नयः, प्रमाणं च नयश्चेति प्रमाणनयौ, प्रमाणपदस्य बहुच्-  
त्वेऽपि अभ्यर्हितत्वात्पूर्वनिपातः, प्रमाणनययोस्तत्त्वं-स्वरूपं  
प्रमाणनयतत्त्वम्, तस्य व्यवस्थापनं प्रमाणनयतत्त्वव्यवस्था-  
पनम्, तदेव प्रयोजनं यत्र तत्प्रमाणनयतत्त्वव्यवस्थापनार्थम्,  
क्रियाविशेषणमेतद्, न तु, इदं शब्दनिर्दिष्टस्य शास्त्रस्य, तस्य  
करणत्वेनैव तत्रोपयोगात् । इदं-बुद्धौ प्रतिमासमानं शास्त्र-  
मुपक्रम्यते-बहिः शब्दरूपतया प्रारभ्यते । “प्रयोजनमनु-  
द्दिश्य मन्दोऽपि न प्रवर्तते” इति न्यायेन प्रयोजनमन्तरा-  
प्रेक्षावत्प्रवृत्त्यनुपलम्भादिदमादिवाक्यं प्रयोजनं प्रतिपादयितुं  
शास्त्रादाहुपन्यस्तम् । अत्र बौद्धाः वदन्ति इदमादिवाक्यं  
प्रयोजनमभिधातुं नाऽलम्, प्रयोजन-गोचरसंशयोत्पादकत्वेनैव

तस्य चरितार्थत्वादिति । तदसत्, आदिवाक्यं विनैव शास्त्रमा-  
 त्त्राऽवलोकनेनाऽपि इदं शास्त्रं सप्रयोजनमप्रयोजनं वा ?  
 इति प्रयोजनभावाभावपरः संशयः समाविर्भवति, तथा च  
 न तदर्थमादिवाक्यमावश्यकम्, अपि तु प्रयोजनप्रतिपाद-  
 कत्वेनैव सप्रयोजनमिति मन्तव्यम् ॥ १ ॥

स्वपरव्यवसायि ज्ञानं प्रमाणम् ॥ १-२ ॥

स्वम्-ज्ञानस्वरूपम्, परः-ज्ञानाद्भिन्नोऽर्थः, स्वं च पर-  
 श्चेति स्वपरौ, तौ विशेषेणावस्यति-निश्चिनोतीत्येवं शीलं  
 यस्य तत् स्वपरव्यवसायि । ज्ञायते प्राधान्येन विशेषो गृह्यतेऽ-  
 नेनेति ज्ञानम्, (राद्धान्ते वस्तुनः सामान्यविशेषात्मकत्वाद्  
 यदा ग्राहकं ज्ञानं विशेषांशं गौणीकृत्य सामान्यांशं प्राधान्येन  
 गृह्णाति तदा तद् दर्शनपदेनाभिधीयते, यदा सामान्यांशं  
 गौणीकृत्य विशेषांशं प्रधानरूपतया गृह्णाति तदा तद् ज्ञान-  
 शब्देनोच्यते) अत्र प्रमाणं लक्ष्यम्, स्वपरव्यवसायित्वे सति  
 ज्ञानत्वं लक्षणम्, असाधारणधर्मो हि लक्षणम्, असाधारण-  
 त्वं च लक्ष्यतावच्छेदकसमानियतत्वम् । लक्षणस्य त्रीणि दूष-  
 णानि सन्ति, अव्याप्त्यतिव्याप्त्यसंभवभेदात्, तत्र लक्ष्यैक-  
 देशावृत्तित्वमव्याप्तिः, यथा-‘गोः कपिलत्वं लक्षणम्,  
 इत्युक्ते श्वेतगवादौ भवत्यव्याप्तिः, श्वेतगवि कपिलत्वस्या-

भावात् । लक्ष्यवृत्तित्वे सत्यलक्ष्यवृत्तित्वमतिव्याप्तिः, यथा  
 'शृङ्गित्वं गोर्लक्षणम्' इत्युक्ते महिषादावतिव्याप्तिः, शृङ्गि-  
 त्वरूपधर्मस्य तत्रापि विद्यमानत्वात् । लक्ष्यमात्रावृत्तित्व-  
 मसम्भवः, यथा 'एकशफवत्त्वं गोर्लक्षणम्' इत्युक्ते गो-  
 मात्रस्यैकशफवत्त्वाभावादसम्भवः । सास्त्रादिमत्त्वं गोत्व-  
 मिति तु दूषणत्रयरहितं लक्षणम् ।

एवमिदमपि प्रमाणलक्षणं दूषणत्रयरहितत्वान्निरवयं,  
 तथाहि-प्रमाणमात्रे लक्षणस्य सत्त्वान्नाव्याप्तिः, अप्रमाणतो  
 व्यावृत्तत्वान्नातिव्याप्तिः, लक्ष्यमात्रे लक्षणस्य विद्यमानत्वा-  
 देव नासम्भवः ।

ज्ञानं प्रमाणमित्युक्ते संशयादावतिव्याप्तिः स्याद् अतः  
 स्वपरव्यवसायीति पदम्, नैयायिकाभिमतस्य जडस्वरूपस्य  
 सन्निकर्षादेः, स्वसमयप्रसिद्धस्य सन्मात्रविषयस्य दर्शनस्य  
 च प्रामाण्यनिराकरणार्थं ज्ञानमिति पदम्, बोद्धैः परिक-  
 लिप्तस्य निर्विकल्पस्य प्रामाण्यव्यवच्छेदार्थं व्यवसायीति  
 पदम्, ज्ञानाद्वैतवादिनां मतमत्यसितुं परेति, नित्य-  
 परोक्षज्ञानवादिनां मीमांसकानाम्, एकात्मसम-  
 वाधिज्ञानान्तरप्रत्यक्षवादिनां नैयायिकानाम्, अचे-  
 तनज्ञानवादिनां सांख्यानां च मतं निराकर्तुं श्येति,

समग्रलक्षणम् तु—“अर्थोपलब्धिः प्रमाणम्” इत्यादीनां पर-  
परिकल्पितानां लक्षणानां व्यवच्छेदार्थमिति दिक् ॥ ३ ॥

अभिमतानभिमतवस्तुस्वीकारतिरस्कारक्षमं  
हि प्रमाणमतो ज्ञानमेवेदम् ॥ १-३ ॥

अभिमतद्युपादेयं, अनभिमतं-हेयम् । प्रयोगश्च-प्रमाणं  
ज्ञानमेव अभिमतानभिमतवस्तुस्वीकारतिरस्कारक्षमत्वात्,  
यन्न ज्ञानं तन्नाभिमतानभिमतवस्तुस्वीकारतिरस्कारक्षमं,  
यथा स्तम्भादि, अभिमतानभिमतवस्तुस्वीकारतिरस्कार-  
क्षमं च प्रमाणम् अतो ज्ञानमेवेदम् ॥ ३ ॥

न वै सन्निकर्षादेरज्ञानस्य प्रामाण्यमुपपन्नं  
तस्यार्थान्तरस्येव स्वार्थव्यवसितौ साधकतम-  
त्वानुपपत्तेः ॥ १-४ ॥

अज्ञानस्य-जडस्वरूपस्य सन्निकर्षादेः-इन्द्रियार्थसम्ब-  
न्धादेः प्रामाण्यं नोपपद्यते, तस्य-सन्निकर्षादेः, अर्थान्तरस्येव-  
घटादेरिव, स्वार्थव्यवसितौ-स्वार्थनिश्चितौ, साधकतमत्वानुप-  
पत्तेः-करणत्वानुपपत्तेः ।

अयमर्थः—यथा घटो जडत्वात् स्वनिश्चये अर्थनिश्चये च साधकतमो न भवति, तथैव इन्द्रियविषयसम्बन्धरूपः सन्निकर्षोऽपि स्वनिश्चये अर्थनिश्चये च करणं न भवितुमर्हति, जडत्वादेव ।

प्रयोगश्च सन्निकर्षादिर्न प्रमाणं स्वार्थव्यवसितावसाधकतमत्वात्, यत् स्वार्थव्यवसितावसाधकतमं तन्न प्रमाणं यथा घटः स्वार्थव्यवसितावसाधकतमश्च सन्निकर्षादिस्तस्मान्न प्रमाणम् ।

नैयायिकाः प्रत्यक्षं प्रति सन्निकर्षस्य प्रामाण्यमङ्गीकुर्वन्ति, तथाहि—तेषां मते सन्निकर्षः षोढा-संयोगः, संयुक्तसमवायः, संयुक्तसमवेतसमवायः, समवायः, समवेतसमवायः, विशेषणविशेष्यभावश्चेति ।

तत्र चक्षुषा घटग्रहणे संयोगः सन्निकर्षः । घटरूपग्रहणे संयुक्तसमवायः, चक्षुस्संयुक्तो घटः तत्र रूपस्य समवायात् । रूपत्वग्रहणे संयुक्तसमवेतसमवायः, चक्षुस्संयुक्तो घटः तत्र समवेतं रूपं तत्र रूपत्वस्य समवायात् । श्रोत्रेन्द्रियेण शब्दग्रहणे समवायस्सन्निकर्षः, श्रोत्रेन्द्रियस्य गमनरूपत्वात् “कर्णशङ्कुल्यवच्छिन्नं नमः श्रोत्रम्” इतिवचनात् ।

तत्र च शब्दस्य समवायात् । श्रोत्रेन्द्रियेण शब्दत्वग्रहणो  
समवेतसमवायः सन्निकर्षः, श्रोत्रसमवेतः शब्दः तत्र  
शब्दत्वस्य समवायात् । घटाभाववद् भूतलमित्यत्र विशेष-  
णविशेष्यभावः सन्निकर्षः, चक्षुस्संयुक्तं भूतलं तत्र घटा-  
भावस्य विशेषणत्वात् ।

किञ्च आत्मादिचतुष्टयसन्निकर्षेण ज्ञानमुत्पद्यते,  
आत्मा मनसा युज्यते, मन इन्द्रियेण, इन्द्रियमर्थेनेति ।  
सुखादिप्रत्यक्षे तु त्रयाणामेव सन्निकर्षः, आत्मा मनसा  
युज्यते, मनः संयुक्तसमवायसम्बन्धेन सुखादिना, आत्म-  
नादिकं प्रति तु योगिनां द्वयोरात्ममनसोरेव सन्निकर्षः, अनुमा-  
नैयाधिकमतम् ।

न खल्वस्य स्वनिर्णीतौ करणत्वं स्तम्भादे-  
रिवाचेतनत्वात् ॥ १-५ ॥

इरिव तत्राप्यकरणत्वात् ॥ १-६ ॥

प्रयोगौ तु सन्निकर्षादिः स्वनिश्चितौ करणं न भवति,  
अचेतनत्वात् । योऽचेतनः स स्वनिर्णीतौ करणं न भवति ।

यथा स्तम्भः अचेतनश्च सन्निकर्षादिः, तस्मात्स्वनिश्चितौ  
करणं न भवति ।

तथा सन्निकर्षादिरर्थनिश्चितौ करणं न भवति, स्वनि-  
श्चितावकरणत्वात्, य एवं स एवं यथा स्तम्भादिरिति ॥५॥६॥

तद् व्यवसायस्वभावं समारोपपरिपन्थित्वात्-  
प्रमाणत्वाद्वा ॥ १-७ ॥

तत्-प्रमाणभूतं ज्ञानं व्यवसायस्वभावम्—निश्चयात्मकम्,  
समारोपपरिपन्थित्वात्—संशयादिविरुद्धत्वात्, प्रमाणत्वाद्वा,  
प्रमाणभूतस्य ज्ञानस्य व्यवसायात्मकत्वसाधने प्रत्येकमेवाम्  
हेतू, तथाहि—प्रमाणभूतं ज्ञानं व्यवसायस्वभावं समारोप-  
परिपन्थित्वात्, एवं प्रमाणभूतं ज्ञानं व्यवसायस्वभावं  
अप्रमाणत्वात्, यन्न व्यवसायस्वभावं तन्न समारोपपरिपन्थि  
अमाणं वा, यथा संशयादिर्घटादिश्च समारोपपरिपन्थि  
प्रमाणं चेदं ज्ञानं तस्माद् व्यवसायस्वभावमिति ।

(इदमत्रावधेयं—सुगतमते हि सर्वं वस्तुजातं क्षणिकम्,  
क्षणिकस्य वस्तुनो यत्प्रथमाक्षसन्निपातानन्तरं ज्ञान-  
मुत्पद्यते तन्नामजात्यादिकल्पनाराहितत्वान्निर्विकल्पकमुच्यते,  
तदनन्तरं वासनावलसमुज्जृम्भमाणविकल्पविज्ञानं संकेत-



कालदृष्टत्वेन वस्तु गृह्णाति, अत एव संकेतकालभाविनं  
 शङ्कं च तत्र संघटयति, तथा च तदेव शब्दसंपर्कयोग्यं  
 यन्निर्विकल्पकपश्चाद्वाविवासनासमुद्भूतं विकल्पविज्ञानं,  
 तद्विषयभूतस्संतानश्च । विकल्पविज्ञानं हि पूर्वदृष्टत्वेनैव सर्वं  
 निश्चिनोति, बालोऽपि यावत्पूर्वदृष्टत्वेन स्तनं नावधारयति,  
 न तावन् मुखमर्पयति स्तने, अत एव सर्वोऽपि लौकिकव्यव-  
 हारोऽनेनैव विज्ञानेन प्रचलति । निर्विकल्पकं तु न निश्चायकं  
 स्वलक्षणमात्रजन्यत्वात्, तस्य च प्रथमक्षणे एव विनष्टत्वात्  
 शब्दसम्बन्धयोग्यम्, अत एव न तद् व्यवहारपथमवतरति ।

तदेतन्नाऽवितथम्—निर्विकल्पकं यदि व्यवहारपथं  
 नावतरति कथं तर्हि तस्य प्रामाण्यं ? उत्तरकालभाविने  
 व्यवहारजननसामर्थ्याद्विकल्पात्तस्य प्रामाण्याभ्युपगमापेक्षया  
 वरं विकल्पस्यैव प्रामाण्याभ्युपगमः । किञ्च भवन्मते सर्व-  
 कल्पं विज्ञानं स्वयमप्रमाणभूतम्, तथा सति कथं तत् निर्वि-  
 कल्पकस्य प्रामाण्यव्यवस्थापकं भवेदिति यत्किञ्चिदेतत् ।  
 तस्मात्प्रमाणभूतं ज्ञानं व्यवसायस्वभावमेवाभ्युपगन्तव्यं  
 न निर्विकल्पकमिति भावः ॥ ७ ॥

अतस्मिस्तदध्यवसायः समारोपः ॥ १-८ ॥

तदभावंवति तत्प्रकारकं ज्ञानं सामारोपः, अयथार्थ-  
ज्ञानमितियावत् ॥ ८ ॥

स विपर्ययसंशयानध्यवसायभेदात् त्रेधा ॥१-९॥

विपरीतैककोटिनिष्टङ्कनं विपर्ययः ॥ १-१० ॥

येनाकारेण वस्तुस्थितं तद्विपरीतैकाकारेण तस्य नि-  
श्चयनं विपर्ययः ॥ ६-१० ॥

यथा शुक्तिकायामिदं रजतम् ॥ १-११ ॥

शुक्तिकायामरजताकारायां रजताकारेण यज्ज्ञानं स  
विपर्ययः-विपरीतख्यातिरित्यर्थः ।

ख्यातयो बहुविधाः, यथा-आत्मख्यातिः, असत्-  
ख्यातिः, अख्यातिः, अनिर्वचनख्यातिः, सत्ख्यातिः,  
अन्यथाख्यातिश्चेति । तत्र-आत्मख्यातिः-आत्मनः ज्ञान-  
स्यैव ख्यातिः-विषयरूपतया भानम्, अयमर्थः-‘शुक्ताविदं  
रजतम्, इत्यत्र ज्ञानस्यैव रजतरूपतया भानं भवति, न च तत्र  
कश्चिद् बाह्योऽर्थो विद्यते, ‘अयं घट’ इत्यादिषु सर्वत्र ज्ञानस्यैव  
विषयरूपतया प्रतिभासमानत्वात् । इति योगाचारापर-  
पर्यायविज्ञानवादिनो बौद्धाः ।

असत्ख्यातिः—असतो रजतादेः ख्यातिः-प्रतीतिः; तथाहि—‘शुक्लाविदं रजतम्, इतिप्रतिमासमानं वस्तु न ज्ञानरूपं भवितुर्महति ‘अहं रजतम्’ इति अन्तर्मुखाकारतयाऽ-प्रतिभासमानत्वात्, नाप्यर्थरूपम्, रजतसाध्याया अर्थ-क्रियाया अभावात्, तस्मादसदेव रजतं तत्र चकास्तीत्य-सत्ख्यातिरिति माध्यमिकापरपर्यायशुन्यवादिनो बोद्धा।

अख्यातिरप्रतीतिः—विवेकाख्यातिरित्यर्थः । शुक्ला-विदं रजतमित्यत्र प्रत्यक्षस्मरणरूपं प्रत्ययद्वयमुत्पद्यते, तत्रे-दमंशः प्रत्यक्षस्य विषयः, हृद्गुस्थादिरजतं तु स्मरणस्य विषयः, तयोः—प्रत्यक्षस्मरणयोः शुक्तिरजतयोश्चेन्द्रियदोष-वशाद् भेदग्रहणं न भवतीति भेदाऽ ( विवेकाऽ ) ख्यातिरिति श्रीमांसकाः ।

अनिर्वचनीयख्यातिर्नाम सत्त्वेनासत्त्वेन चाऽनिर्वचनी-यस्य रजतादेः ख्यातिः-प्रतीतिः । तथाहि—‘शुक्लाविदं रज-तम्, इत्यत्र रजतं न सद्’ बाध्यमानत्वात्, सतो न बाध्यमान-त्वं यथा सत्यरजतम्, नाप्यसत् प्रतीयमानत्वात्, असत् न प्रतीयते बन्ध्यास्तनन्धयवत्, तस्मादत्रानिर्वचनीयरजतोत्प-त्तिरङ्गीकर्तव्या, इति अद्वैतवेदान्तिनः ।

सख्यातिर्नाम सतो-विद्यमानविषयस्य ख्यातिः-  
 प्रतीतिः, तथाहि, -शुक्लाविदं रजतम्, इत्यत्र शुक्लौ विद्यमानस्यैव  
 रजतांशस्य प्रतीतिः “तदेव सदृशं तस्य यत्तद् द्व्यैकदेश-  
 माक्” इति नियमात् पञ्चीकरणप्रक्रियया च तत्र रजतां-  
 शानां विद्यमानत्वात् । अदृष्टवशात्तु भूयसामपि शुक्त्यंशानां  
 न प्रतीतिः, स्वल्पानामपि रजतांशानां प्रतीतिर्भवति, अतः  
 ‘शुक्लौ इदं रजतम्, इति ज्ञानं यथार्थमेव, तत्र ज्ञानविषयस्य  
 विद्यमानत्वात्, विषयव्यवहारवाधात्तु भ्रमत्वेन व्यवहार इति  
 विशिष्टाद्वैतवेदान्तिनः ।

अन्यथाख्यातिः—अन्यथा स्थितस्य वस्तुनोऽन्यरूपेण  
 प्रतीतिः, तथाहि—अन्यथा स्थितस्य शुक्त्यादिरूपस्यार्थ-  
 स्यान्न्यथा-रजतादिरूपेण प्रतिभासनमन्यथा-( विपरीत- )  
 ख्यातिरिति जैनाः नैयायिकाश्च ।

एतासां खण्डनमण्डनप्रकारस्तु जिज्ञासुभिः स्याद्वाद-  
 रत्नाकरादवसेयः, ग्रन्थविस्तरभिया नात्र प्रपञ्च्यते ॥११॥

साधकबाधकप्रमाणाभावादनवस्थितानेकको-  
 टिसंस्पर्शि ज्ञानं संशयः ॥ १-१२ ॥

साधकप्रमाणाभावात् बाधकप्रमाणाभावाच्चानिश्चिताने-  
कांशावगाहि ज्ञानं संशय इत्यर्थः ॥ १२ ॥

यथाऽयं स्थाणुर्वा पुरुषो वा ॥ १-१३ ॥

प्रत्यक्षविषये धर्मिणि दूरादूर्ध्वतादिसाधारणधर्मदर्श-  
नेन वक्रकोटरादिकरचरणादिविशेषधर्मस्मरणे सति एक-  
तरनिश्चायकसाधकबाधकप्रमाणाभावाद् दोलायमानं 'स्था-  
णुर्वा पुरुषो वा, ? इत्याकारकं यज्ज्ञानं प्रादुर्भवति स  
संशयः, अयं प्रत्यक्षविषयः । अनुमानविषयस्तु क्वचिद्वन-  
पदेशे शृङ्गमात्रावलोकनेन भवति संशयः, 'अयं गौर्वा  
स्याद्भवयो वा' ? इति ॥ १३ ॥

किमित्यालोचनमात्रमनध्यवसायः ॥ १-१४ ॥

यत्र विशेषस्य स्पष्टतया भानं न भवति, अपि तु  
किमित्यालोचनात्मकं ज्ञानं भवति सोऽनध्यवसाय इत्यु-  
च्यते ॥ १४ ॥

यथा गच्छत्तृणस्पर्शज्ञानम् ॥ १-१५ ॥

यथा गच्छतः पुरुषस्यान्यत्राऽऽसक्तचित्तस्य तृणस्पर्श-  
जाते एवं जातीयकं एवं नामकमित्यादि विशेषरूपेणाव-  
धारणं न भवति, अपि तु 'मया किमपि स्पृष्टम्, इत्याकारकमा-

लोचनात्मकं यञ्जानं भवति सोऽनध्यवसाय इत्युच्यते ।  
 प्रत्यक्षविषयश्चायमनध्यवसायः । परोक्षविषयस्तु कस्यचिद्-  
 परिज्ञातगोजातीयस्य पुंसः क्वचन वननिकुञ्जे सास्त्रामात्रा-  
 वलोकनेन पिण्डमात्रमनुमाय' को नु खल्वत्र प्राणी स्यात् ?  
 इत्यादि ॥ १५ ॥

ज्ञानादन्योऽर्थः परः ॥ १-१६ ॥

ज्ञानाद् भिन्नः पदार्थः परः “स्वपरव्यवसायि ज्ञानं  
 प्रमाणम्” १-२ ॥ इत्यत्र परशब्देवाच्य इत्यर्थः ।

अनेन “ज्ञानमेव तत्त्वम्,” ज्ञानातिरिक्तत्वेन प्रति-  
 भासमाना घटपटादयो बाह्यपदार्था ज्ञानस्यैवाकारविशेषा  
 इति वदन्तो योगाचारापरपर्यायज्ञानाद्द्वैतवादिनो  
 बौद्धा निरस्ताः । तथाहि-यदि बाह्यपदार्थो नाङ्गीक्रियते  
 तर्हि अयं घटः, अयं पटः, इति घटपटाद्याकारविशिष्टं ज्ञानं  
 किन्निमित्तमुत्पद्येत ? अनादिवासनावैचित्र्यात्तादृशज्ञान-  
 मुत्पद्यते इति चेत्, ननु सा वासना ज्ञानादभिन्ना भिन्ना  
 वाऽङ्गीक्रियते, यद्यभिन्ना, तर्हि ज्ञानमेव तत्त्वं स्यात्, ननु  
 वासना नाम किञ्चित्, तथा च कथं वासनावशाद्  
 ज्ञाने घटाद्याकारसिद्धिः ? भिन्नत्वे तु ज्ञानाद्द्वैतहानिः स्यात्,  
 ज्ञानातिरिक्तत्वेन वासनाया अप्यर्थत्वात्, तस्मान्न बाह्यार्थ-

मन्तरा घटाद्याकारविशिष्टं ज्ञानमुपपद्यते इति बाह्यार्थोऽङ्गी-  
कर्तव्य एवेति संक्षेपः । एते च बौद्धा वैभाषिक-सौत्रा-  
न्तिक-योगाचार-माध्यमिकभेदाच्चतुर्विधाः ।

तत्र वैभाषिको बाह्यं घटपटादि, आन्तरं ज्ञानादि  
च वस्तुतत्त्वं सत्यत्वेनाङ्गीकरोति । सौत्रान्तिको यद्यपि  
बाह्यमान्तरंचेति द्विविधमपि तत्त्वं स्वीकरोति, तथापि  
बाह्यपदार्थानां प्रत्यक्षं नैव मन्यते, घटपटादिनाकारं ज्ञानं  
वर्तते, ततोऽनुमीयते बाह्यपदार्थाः सन्तीति इति अनुमानेन  
बाह्यपदार्थावगतिं ब्रूते । योगाचारस्तु बाह्यपदार्थानां  
सर्वथैवाऽपस्लापं करोति, केवलमान्तरमेव ज्ञानाख्यं तत्त्वं  
स्वीकरोति, ज्ञानमेव ग्राह्यग्राहकरूपेण प्रतिभासते, न  
वस्तुतो बाह्यपदार्थाः सन्तीति सिद्धान्तयति । माध्यमि-  
कस्तु सर्वशून्यत्वमेव वदति, तथाहि-मानाधीना मेयासिद्धि-  
रिति नियमेन पदार्थानां सिद्धिर्यदि प्रमाणाधीना, तर्हि  
प्रमाणस्य सिद्धिः केन ? अन्येन प्रमाणेन चेत्, तस्यापि  
कथं ? अन्येन चेत्, तर्हि तस्याप्यन्येन, इत्यादिरूपेणानवस्था,  
यदि तेनैव प्रमाणेन, तर्हि आत्माश्रयः, अतः प्रमाणं न  
सिध्यति, प्रमाणसिद्ध्यभावात्प्रमेयमपि न सिध्यतीति सिद्धा-  
सर्वशून्यता ॥ १६ ॥

तथा च संग्रहश्लोकः श्रीहरिभद्रसूरीयषट्दर्शन-  
समुच्चयस्य श्रीगुणरत्नसूरिकृतायां टीकायाम्-

अर्थो ज्ञानसमन्वितो सतिमता वैभाषिकेणोच्यते

प्रत्यक्षो नहि बाह्यवस्तुविसरः सौत्रान्तिकैराश्रितः ।

योगाचारमत्तानुगौरभिमता साकारबुद्धिः परा

मन्यन्ते वत मध्यमाः कृतधियः स्वस्थां परां संविदम् ॥

एषां खण्डनप्रकारस्तु ग्रन्थान्तरादवसेयः ॥ १६ ॥

स्वस्य व्यवसायः स्वाभिमुख्येन प्रकाशनं,

बाह्यस्येव तदाभिमुख्येन, करिकलभकमहमा-

त्मना जानामि ॥ १-१७ ॥

यथा ज्ञानस्य बाह्याभिमुख्येन-विषयानुभवनेन, प्रकाशनं

वाह्यव्यवसायः, एवं स्वाभिमुख्येन-स्वानुभवनेन प्रकाशनं

स्वव्यवसायः, तथाहि-यथा 'करिकलभकमहमात्मना जाना-

मि' इत्यत्र 'अहम्' इत्यनेन प्रमाता, 'करिकलभकम्' इत्यनेन

प्रमेयं, 'जानामि' इत्यनेन प्रमितिः प्रतीयते, तथैव 'आत्मना'

इत्यनेन प्रमाणभूतं ज्ञानमपि प्रतीयत एव ॥ १७ ॥

कः खलु ज्ञानस्याऽऽत्मस्वनं बाह्यं प्रतिभातम-



भिमन्यमानः तदपि तत्प्रकारं नाभिमन्येत ?  
मिहिराऽऽलोकवत् ॥ १-१८ ॥

अयमर्थः—यथा भास्करप्रमाभिर्घटपटादिकं वस्तुजातं  
पश्यन्तो जना भास्करप्रमामपि पश्यन्त्येव, तथैव ज्ञानविष-  
यीभूतानां कुम्भादीनां प्रकाशमभिमन्यमानैर्ज्ञानस्यापि  
प्रकाशोऽङ्गीकर्तव्य एव । एतेन “ज्ञानमतीन्द्रियं ज्ञान-  
ान्यज्ञानवृत्ता प्रत्यक्षा तथा ज्ञानमनुमीयते” इति वदन्तो  
नीमांसकै रुदेशिनो भाट्टाः, “समुत्पन्नं हि ज्ञानं  
एकात्मसमवेतानन्तरसमयप्रमुत्पादिष्णुमानसप्रत्यक्षेणैव ल-  
क्ष्यते न तु स्वैव” इति जल्पन्तो नैयायिकाश्च निरस्ता  
वेदितव्याः ॥ १८ ॥

ज्ञानस्य प्रमेयाऽऽप्यभिचारित्वं प्रामाण्यम्  
॥ १-१९ ॥

ज्ञानस्य यत् प्रमेयाऽऽप्यभिचारित्वं—प्रमेयाऽविनाभावित्वं  
वदेव तस्य प्रामाण्यम् ।  
अयं भावः—यादृशोऽर्थः प्रत्यक्षादिज्ञानेनाऽवगतः  
बाह्य एव चेत् प्राप्यते तदा तज्ज्ञानं प्रमाणं, यथा सत्यरजत  
ज्ञानम् ॥ १९ ॥

दितरत्त्वप्रामाण्यम् ॥ १-२० ॥

तस्मात्-प्रमेयाऽव्यभिचारित्वात्, इतरत्-प्रमेयव्यभि-  
रित्वम् अप्रामाण्यम् । यादृशोऽर्थो ज्ञानविषयता-  
गतस्तादृश एव चेन्न प्राप्यते तदा तज्ज्ञानमप्रमाणां, यथा-  
वित्कायामिदं रजतम्' इति ज्ञानम् ॥ २० ॥

दुभयमुत्पत्तौ परत एव ज्ञप्तौ तु स्वतः  
परतश्च ॥ १-२१ ॥

ज्ञानगतप्रामाण्याप्रामाण्यविषये मिथो विवदन्ते दर्श-  
काराः, तथाहि-उत्पत्तौ ज्ञप्तौ च ज्ञानानां प्रामाण्यं स्वतः,  
प्रामाण्यं परत इति मीमांसका वेदान्तिनश्च । उभयत्रापि  
प्रामाण्याप्रामाण्यं परत इति नैयायिकाः । अप्रामाण्यं स्वतः  
प्रामाण्यं परत इति सौगताः । तत्रविदस्तु. "तदुभयमुत्पत्तौ  
परत एव ज्ञप्तौ तु स्वतः परतश्च" इति वदन्ति ।

तदुभयम्-प्रामाण्यमप्रामाण्यं च, उत्पत्तौ-स्वोत्पत्तौ  
परत एव-ज्ञानकारगतगुणदोषाभ्यामेव उत्पद्यते इति शेषः,  
ज्ञप्तौ तु-निश्चये तु स्वतः परतश्च, अभ्यासदशाऽऽपन्ने करतला-  
दज्ञाने स्वतः, अनभ्यासदशाऽऽपन्ने सर्पादिज्ञाने परतः-  
वाद्-बाधकभ्यां निश्चीयते ।

अयं भावः—ज्ञानसाधनम्-इन्द्रियादि यदि नैर्मल्यादि-  
गुणविशिष्टं तर्हि तत् प्रमाणभूतं ज्ञानं जनयति, यदि तदेव  
काचकामलादिदोषविशिष्टं तर्हि अप्रमाणभूतं ज्ञानमुत्पाद-  
यति, तत्र ज्ञानोत्पत्तिं प्रतीन्द्रियाणां कारणत्वं, ज्ञानगत-  
प्रामाण्यप्रामाण्योत्पादकत्वे तु गुणदोषयोः कारणत्वमिति  
विवेकः, ज्ञानगतप्रामाण्यस्य निश्चयस्तु अभ्यासदशाऽऽपन्ने  
करतलादिज्ञाने स्वत एव भवति, अनभ्यासदशाऽऽपन्ने-सत्य-  
सर्पादिज्ञाने संवादकज्ञानाद् भवति ।

अप्रामाण्यस्य निश्चयस्तु अभ्यासदशाऽऽपन्ने मृगतृष्णि-  
कादौ स्वत एव भवति, अनभ्यासदशापन्ने 'शुक्लाविदं रजतम्'  
इति ज्ञाने तु बाधकज्ञानाद् भवतीति ।

यादृशोऽर्थः पूर्वज्ञाने प्रथापथमवतीर्णः तादृश एव येन  
ज्ञानेन व्यवस्थाप्यते, तत् संवादकमित्युच्यते । मन्दसामग्री-  
जन्यं संवाद्यं, उदग्रसामग्रीसमुत्पाद्यं संवादकमिति ॥ २१ ॥

इति बालवाधिन्याख्यया टिप्पण्या विभूषिते

श्रीवादिदेवसूरिसंहिते प्रमाणनयतत्त्वा-

ऽऽलोके प्रमाणन्वरूपनिर्णायकः

प्रथमः परिच्छेदः

अथ द्वितीयः परिच्छेदः

तद् द्विभेदं प्रत्यक्षं च परोक्षं च ॥ २-१ ॥

तत्-प्रमाणं प्रत्यक्षपरोक्षभेदेन द्विप्रकारमित्यर्थः ॥१॥

स्पष्टं प्रत्यक्षम् ॥ २-२ ॥

स्पष्टत्वं प्रत्यक्षस्य लक्षणमित्यर्थः । प्रबलतरज्ञानाऽऽ-  
चरणीयवीर्यान्तराययोः कर्मणोः क्षयोपशमात्, तथाद्वा  
स्पष्टताविशिष्टं यज्ज्ञानं तत् प्रत्यक्षं ज्ञातव्यम् ॥२॥

अनुमानाद्याधिक्रयेन विशेषप्रकाशनं स्पष्ट-  
त्वम् ॥ २-३ ॥

अनुमानादिप्रमाणैर्येषां नियतवर्णमस्थानाद्याकाराणां  
प्रतिभासनं न भवति तेषामपि प्रतिभासनं प्रत्यक्षस्य स्पष्ट-  
त्वमिति ॥ ३ ॥

तद् द्विप्रकारम्-सांख्यवहारिकं पारमार्थिकं च

॥ एतद् ॥

सांख्यव्यवहारः—बाधारहितप्रवृत्तिनिवृत्ती प्रयोजनमस्येति  
सांख्यव्यवहारिकं, परमार्थं भवं पारमार्थिकम् ।

अयं भावः—बाह्येन्द्रियादिसाधनेभ्यो यज्ज्ञानमुत्पद्यते  
तत्सांख्यव्यवहारिकप्रत्यक्षमुच्यते, इदम् अपारमार्थिकं, बाह्ये-  
न्द्रियादिसामग्रीसापेक्षत्वात् । अत्राधि-मनःपर्याय-केवलज्ञान-  
रूपं तु पारमार्थिकं प्रत्यक्षम्, बाह्येन्द्रियादिसामग्रीनिरपेक्षत्वात्,  
तद्वि आत्मसन्निधिमात्रेणोत्पद्यते ॥ ४ ॥

तत्राऽऽद्यं द्विविधम्-इन्द्रियनिबन्धनमनिन्द्रि-  
यनिबन्धनं च ॥ २-५ ॥

तत्र-उभयोर्मध्ये, आद्यं-सांख्यव्यवहारिकं प्रत्यक्षं, द्विविधं-  
द्विप्रकारं, इन्द्रियनिबन्धनं-चक्षुरादीन्द्रियहेतुकम्, अनिन्द्रि-  
यनिबन्धनं च-मनोहेतुकं चेत्यर्थः । चक्षुरादीन्द्रियजन्यं मनो-  
जन्यं च यज्ज्ञानं तत् सांख्यव्यवहारिकप्रत्यक्षमुच्यते इति  
समुदायार्थः ।

इन्द्रियं द्विविधं, द्रव्येन्द्रियभावेन्द्रियमेदात्, द्रव्येन्द्रियं  
द्विविधं, निवृत्तीन्द्रियोपकरणेन्द्रियमेदात्, निवृत्तीन्द्रिकं  
द्विविधं, बाह्याभ्यन्तरभेदात्, तत्र बाह्यं-प्रत्यक्षेण प

कर्णशष्कुल्याद्यनेकप्रकारम्, आन्तरं—कदम्बपुष्पाद्याकारम् ।  
उपकरणेन्द्रियं—आभ्यन्तरनिर्वृत्तीन्द्रियस्थितं स्वस्वविषयग्रह-  
णशक्तिरूपं, यस्मिन् उपहते निर्वृत्तीन्द्रियसत्त्वेऽपि विषयग्रहणं  
न भवति तत् ।

भावेन्द्रियमपि द्विविधम्, लब्ध्युपयोगभेदात्, तत्र  
लब्धीन्द्रियं—इन्द्रियावरणक्षयेऽपशमापरपर्यायार्थग्रहणशक्ति-  
रूपम् । अर्थग्रहणव्यापाररूपमुपयोगेन्द्रियम् । चक्षुषोऽप्रा-  
प्यप्रकाशकारित्वम्, अन्येषामिन्द्रियाणां तु प्राप्यप्रकाश-  
कारित्वमिति ।

नैयायिकादयस्तु सर्वेषामिन्द्रियाणां प्राप्यप्रकाशका-  
रित्वमेव वदन्ति । बौद्धास्तु चक्षुःश्रोत्रेन्द्रियचर्ज्यानीन्द्रि-  
याणि प्राप्यप्रकाशकारिणीति मन्यन्ते ।

मनोऽपि द्रव्यभावभेदाद् द्विविधम् प्राप्यप्रकाशकारि-  
चास्तीति ॥ ५ ॥

एतद् द्वितयमवग्रहेहावाय-धारणाभेदादेक-  
शश्वतुर्विकल्पकम् ॥ २-६ ॥

एतद् द्वितयम्—इन्द्रियनिबन्धनमनिन्द्रियनिबन्धनं च,

एकशः—प्रत्येकम् अवग्रह-ईहा-अवाय-धारणामेदात् चतुर्वि-  
कल्पकम्—दुतुर्भेदम् ॥ ६ ॥

विषयविषयिसन्निपातानन्तरसमुद्भूतसत्ता-  
मात्रगोचरदर्शनाज्ञातमाद्यमवान्तरसामा-  
न्याऽऽकारविशिष्टवस्तुग्रहणमवग्रहः ॥ २-७ ॥

विषयः—सामान्यविशेषात्मकोऽर्थः, विषयी—चक्षुरा-  
दीन्द्रियानिन्द्रियसमुदायः, तयोः सन्निपातः—योग्यदेशाव-  
स्थानम्, तदनन्तरमुत्पन्नं यत्सत्तामात्रविषयकं दर्शनम्—निरा-  
कारं ज्ञानम्, तस्मादनन्तरमुत्पन्नं यत्सत्त्वसामान्यादवान्तर-  
मनुष्यत्वादिसामान्याऽऽकारविशिष्टवस्तुग्रहणम् अवग्रहः—  
अवग्रहशब्दवाच्य इत्यर्थः ॥ ७ ॥

अवगृहीतार्थविशेषाऽऽकाङ्क्षणमीहा ॥ २-८ ॥

अवगृहीतार्थस्य—मनुष्यत्वादिसामान्यरूपेण गृहीतस्या-  
र्थस्य विशेषाकाङ्क्षणम्—अनेन कान्यकुब्जेन भवितव्यम्  
इत्येवं-रूपमीहापदवाच्यम् ॥ ८ ॥

ईहितविशेषनिर्णयोऽत्रायः ॥ २-९ ॥

ईहितविशेषस्य—ईहाविषयीकृतस्य वस्तुनो निर्णयः  
‘अयं कान्यकुब्ज एव, इत्याकारको निश्चयः—अवायः ॥ ९ ॥

स एव दृढतमावस्थापन्नो धारणा ॥ २-१० ॥

स एव—अवाय एव, दृढतमावस्थापन्नः—सादरस्य प्रमातुः  
किञ्चित्कालं तिष्ठन् धारणेत्यभिधीयते ।

इदमत्र सूत्रचतुष्टयस्य तात्पर्यम्—इन्द्रियविषयसन्निपात्त-  
नन्तरं प्रथमम् ‘अस्ति किञ्चिद्’ इत्याकारं निराकारं ज्ञान-  
मुत्पद्यते, तद् दर्शनमित्यभिधीयते, तादृशदर्शनानन्तरं मनु-  
ष्यत्वाद्यवान्तरसामान्याकारविशिष्टम्—‘अयं मनुष्यः’ इत्या-  
कारकं यज्ज्ञानमुत्पद्यते सोऽवग्रह इत्युच्यते, तदनन्तरम्  
‘अनेन कान्यकुब्जेन भवितव्यम्’ इत्याद्याकारं विशेषाऽऽकाङ्-  
क्षणीमीहाज्ञानं भवति, ततः ‘अयं कान्यकुब्ज एव’ इत्या-  
कारकं निश्चयात्मकं ज्ञानमुन्मज्जति सोऽवायः, स एवावायः  
सादरस्य प्रमातुः किञ्चित्कालं तिष्ठन् धारणेत्यभिधीयते ॥ १० ॥

संशयपूर्वकत्वादीहायाः संशयाद्भेदः ॥ २-११ ॥

ईहायाः—‘अनेन कान्यकुब्जेन भवितव्यम्’ इत्याकारकस्य  
ज्ञानस्य, संशयपूर्वकत्वात्—‘किमयं कान्यकुब्ज’ उक्त पाञ्चालः ?



इत्याकारकसंशयपूर्वकत्वात्, संशयाद्भेदः-ईहा संशयाद्भिन्ने-  
त्यर्थः । संशयस्याप्रमाणात्वादवग्रहादिषु पाठो न कृतः ॥ ११ ॥

कथञ्चिद्भेदेऽपि परिणामविशेषादेषा व्य-  
पदेशभेदः ॥ २-१२ ॥

एषां-दर्शनावग्रहादीनां, कथञ्चिद्-द्रव्यनयापेक्षया,  
अभेदेऽपि-एकत्वेऽपि, परिणामविशेषात्-पर्यायनयापेक्षया,  
व्यपदेशभेदः-भिन्नत्वेन प्रतिपादनमित्यर्थः ।

एकजीवद्रव्ये दर्शनादीनां कथञ्चिद्विद्यग्रभावेन विद्य-  
मानत्वादेकत्वेऽपि परिणामापेक्षया कथञ्चित् पृथक्त्वेन  
प्रतिपादनमिति भावः ॥ १२ ॥

असामस्त्येनाप्युत्पद्यमानत्वेन असंकीर्णस्व-  
भावतयाऽनुभूयमानत्वाद्, अपूर्वापूर्ववस्तु-  
पर्यायप्रकाशकत्वात्, क्रमभावित्वात् चेते  
व्यतिरिच्यन्ते ॥ २-१३ ॥

एते-दर्शनावग्रहादयो व्यतिरिच्यन्ते-परस्परं पृथक्त्वेन  
वर्तन्ते । कस्माद् ? असंकीर्णस्वभावतयाऽनुभूयमानत्वाद्-

भिन्नभिन्नस्वरूपेण ज्ञायमानत्वात् । सामस्त्येनोत्पत्तिस्थले  
 नैषामसंकीर्णस्वभावतयाऽनुभूयमानताऽस्ति, अत उक्तम्-  
 'असामस्त्येनाप्युत्पद्यमानत्वात्' इति कदाचिद्दर्शनमेव, कदा-  
 चिद्दर्शनावग्रहौ, कदाचिद्दर्शनावग्रहसंशयेहा इत्यादि रूपेणा-  
 संपूर्णतयाऽप्युत्पद्यमानत्वात् । असामस्त्येनाप्युत्पद्यमानत्वम-  
 संकीर्णस्वभावतयानुभूयमानत्वे हेतुः, असंकीर्णस्वभावतया-  
 ऽनुभूयमानत्वं च दर्शनावग्रहादीनां परस्परभिन्नत्वे हेतुः,  
 अयमेको हेतुः, अपूर्वापूर्ववस्तुप्रकाशकत्वात्-वस्तुनो भिन्न-  
 भिन्नधर्मस्य प्रकाशकत्वात्, अयं द्वितीयो हेतुः । क्रमभावि-  
 त्वाच्च-क्रमेणोत्पद्यमानत्वाच्च, अयं तृतीयो हेतुः । तथा च येऽ-  
 संकीर्णस्वभावतयानुभूयन्ते, अपूर्वापूर्ववस्तुपर्यायप्रकाशकाः,  
 क्रमभाविनो वा ते परस्परं व्यतिरिक्ताः, यथा स्तरमादयः,  
 अनुमानादयः, अङ्कुरकन्दलकाण्डादयो वा, तथा चैते  
 दर्शनावग्रहादयः, तस्मात् परस्परं भिन्ना इति ॥ १३ ॥

क्रमोप्यमीषामयमेव तथैव संवेदनात्,  
 एवं क्रमाविर्भूतनिजकर्मक्षयोपशमजन्यत्वाच्च  
 ॥ २-१४ ॥

अमीषां-दर्शनावग्रहादीनां, क्रमोऽप्ययमेव-आदौ दर्शनं,  
 तदनन्तरमवग्रहः, ततः संशयः, पश्चादीहा, ततोऽवायः,

ततो धारणा, इत्याकारक एव, तथैव संवेदनात्-अनुभूय  
 शानत्वात्, एवंक्रमेणाविर्भूतो यो निजकर्मणो दर्शनज्ञानाऽऽ  
 वरणस्वरूपस्य क्षयोपशमः, तत्कार्यत्वाच्चायमेव क्रमः, ये  
 क्रमेण दर्शनाद्यावरणकर्मणः क्षयोपशमो भवति तेनै  
 क्रमेण दर्शनादय उत्पद्यन्ते इति भावः ॥ १४ ॥

अन्यथा प्रमेयानवगतिप्रसङ्गः ॥ २-१५ ।

अन्यथा-यथोक्तक्रमानङ्गीकारे, प्रमेयानवगतिप्रसङ्गः  
 वस्तुनाऽनवभासप्रसङ्गः स्यात् ॥ १५ ॥

न खल्वदृष्टमवगृह्यते, न चानवगृहीतं संदि  
 ह्यते, न चासंदिग्धमीह्यते, न चानीहितमवेयते,  
 नाप्यनवेतं धार्यते ॥ २-१६ ॥

अदृष्टे वस्तुनि अवग्रहो न भवति, अनवगृहीते संदेहो  
 न भवति, असन्दिग्धे ईहा न भवति, अनीहिते अवायो न  
 भवति, अवायाऽविषयीकृते वस्तुनि धारणा न भवति ॥ १६ ॥

कचित् क्रमस्यानुपलक्षणमेषाम् आशूत्पादाद्  
 उत्पलपत्रशतव्यतिभेदक्रमवत् ॥ २-१७ ॥

अयमर्थः—यथा सूच्यादिना क्रियमाणस्योत्पलशत-  
पत्रस्य भेदक्रमः शीघ्रोत्पन्नत्वान्न ज्ञायते, तथा क्वचित्  
करतलादौ दर्शनादीनामपि क्रमो नास्तुभूयते ॥ १७ ॥

पारमार्थिकं पुनरुत्पत्तावात्ममात्रापेक्षम् ॥ २-१८ ॥

आत्ममात्रापेक्षम्-जीवद्रव्यमेवापेक्षते । अयं भावः—सां-  
व्यवहारिकप्रत्यक्षमिन्द्रियादिसापेक्षमात्मद्रव्यमवलम्ब्योत्पद्य-  
ते, पारमार्थिकं तु प्रत्यक्षमिन्द्रियादिनिरपेक्षमात्मद्रव्यमवल-  
म्ब्योत्पद्यते, इति ॥ २-१८ ॥

तद् विकलं सकलं च ॥ २-१९ ॥

तत्-पारमार्थिकं प्रत्यक्षम्, विकलम्—असमग्रविषयकम्,  
सकलम्-समग्रविषयकमिति द्विभेदमित्यर्थः ॥ १९ ॥

तत्र विकलमवधिमनःपर्यायज्ञानरूपतया द्वेषा

॥ २-२० ॥

तत्र-विकलसकलयोर्मध्ये, विकलं-विकलाख्यं प्रत्यक्षम्,  
अवधिमनःपर्यायभेदेन द्विविधमित्यर्थः ॥ २० ॥

अवधिज्ञानावरणविलयविशेषसमुद्भवं भव-  
गुणप्रत्ययं रूपिद्रव्यगोचरमवधिज्ञानम् ॥ २-२१ ॥

अवधिज्ञानस्य यदावरणं तस्य विरुधविशेषात्—क्षयोपश-  
मनामकाह्विनाशाद्, उत्पन्नं भवगुणप्रत्ययं—भवः—सुरनारक-  
जन्मलक्षणः, गुणः—क्षयोपशमसम्यग्दर्शनादिः, तौ प्रत्ययौ का-  
रणे यस्य तद् भवगुणप्रत्ययं—भवकारणकं, गुणकारणकं चेति।  
तत्र सुरनारकाणामवधिज्ञानं सुरनारकजन्मग्रहणमात्रेणैवोत्प-  
द्यत इति भवप्रत्ययमित्युच्यते; नरतिरश्चां तु सम्यग्दर्शनादि-  
गुणैस्तत्प्रादुर्भवतीति गुणप्रत्ययमित्यभिधीयते, रूपिद्रव्य  
शोचरम्—पृथिव्यप्तेजोवाय्वन्धकारच्छायाप्रभृतीनि रूपिद्रव्या  
णि, तद्विषयकम् ॥ २१ ॥

संयमविशुद्धिनिबन्धनाद्विशिष्टाऽऽवरणविच्छे-  
दाज्जातं मनोद्रव्यपर्यायालम्बनं मनःपर्याय-  
ज्ञानम् ॥ २-२२ ॥

संयमस्य—चारित्र्यस्य, विशुद्धिः—निर्मलता, निबन्धनं—  
कारणं यस्य स संयमविशुद्धिनिबन्धनो यो विशिष्टावरणवि-  
च्छेदः—मनःपर्यायज्ञानावरणक्षयोपशम इति यावत् । तस्मा-  
ज्जातं—उत्पन्नं, मनोद्रव्यपर्यायालम्बनम्—मनोद्रव्यपर्याय-  
विषयकम् मनःपर्यायज्ञानम् । चारित्र्यविशुद्ध्या मनःपर्याय-

ज्ञानाऽऽवरणस्य क्षयोपशमो भवति, तेन च मनोद्भवपर्याय-  
विषयकं ज्ञानमुत्पद्यते, तन्मनःपर्यायज्ञानमुच्यते ॥ २२ ॥

सकलं तु सामग्रीविशेषतः समुद्भूतसमस्ता-  
वरणक्षयापेक्षं निखिलद्रव्यपर्यायसाक्षात्कारि-  
स्वरूपं केवलज्ञानम् ॥ २-२३ ॥

सकलं तु-सकलाख्यं पारमार्थिकं प्रत्यक्षं पुनः, सामग्री-  
विशेषसमुद्भूतसमस्तावरणक्षयापेक्षम्-सामग्री द्विविधा, बहि-  
रङ्गा अन्तरङ्गा च, तत्रान्तरङ्गा सामग्री प्रकर्षप्राप्तपक्व-  
श्रेणिसम्यग्दर्शनादिस्वरूपा, बहिरङ्गा पुनर्जिनकालिकमनु-  
ष्यभ्रवोरिरूपा, तेन सामग्रीविशेषेण समुद्भूतः-समुत्पन्नो  
यः समस्ताऽऽवरणक्षयःतदपेक्षं-तत्कारणकं निखिलद्रव्य-  
पर्यायाणां यः साक्षात्कारस्तत्स्वरूपं केवलज्ञानं ज्ञातव्यम् ॥ २३ ॥

तद्वान् अर्हन् निर्दोषत्वात् ॥ २-२४ ॥

तद्वान्-केवलज्ञानवान् । तथा च प्रयोगः-अर्हन् सर्वज्ञः,  
निर्दोषत्वात्, यो न सर्वज्ञः स न निर्दोषः, यथा रथपापुरुषः,  
निर्दोषश्चाहन् तस्मात्सर्वज्ञः ॥ २४ ॥

निर्दोषोऽसौ प्रमाणाऽविरोधिवाकत्वात् ॥ २-२५ ॥

ननु अर्हतो निर्दोषत्वमेवासिद्धम्, तत्कथमनेन सर्वज्ञ-  
सिद्धिः ? इत्याशङ्कायां तत्साधकमनुमानान्तरमाहुः—निर्दो-  
षोऽसौ इति—असौ अर्हन् निर्दोषः, प्रमाणाऽविरोधिवाक्वात्,  
यो न निर्दोषः, स न प्रमाणाऽविरोधिवाक्, प्रमाणाऽविरोधि-  
वाक् चाहन्, तस्मान्निर्दोष इति ॥ २५ ॥

तदिष्टस्य प्रमाणेनावध्यमानत्वात् तद्वाचस्ते-  
नाऽविरोधसिद्धिः ॥ २-२६ ॥

अर्हतः प्रमाणाविरोधिवाक्त्वप्रसाधकानुमानान्तरमाहुः—  
तदिष्टस्येति—अर्हन् प्रमाणाविरोधिवाक्, तदिष्टस्य—अनेका-  
न्ततत्त्वस्य प्रमाणेनावध्यमानत्वाद् भिषग्वत् । अनेन सूत्र-  
चतुष्टयेन सर्वज्ञाऽपलापको ब्राह्मणः प्रतिक्षिप्तो वेदि-  
तव्यः ॥ २६ ॥

न च कवलाहारवत्त्वेन तस्याऽसर्वज्ञत्वम्,  
कवलाऽऽहारसर्वज्ञत्वयोरविरोधात् ॥ २-२७ ॥

दिगम्बराः “केवली कवलाऽऽहारवान् भवति, ब्रह्मस्थेभ्यो  
विजातीयत्वात्” इत्यनुमानेन कवलाऽऽहारसर्वज्ञत्वयोर्विरोध-  
मुद्गावयन्ति, तान्निराकर्तुमाहुः—न चेति—तस्य—अर्हतः कवलाऽऽ

हारवत्त्वेनाऽसर्वज्ञत्वं न भवति कवलाहारसर्वज्ञत्वयोर्विरोधा-  
भावात् । अयं भावः—यदि कवलाहारस्य केवलज्ञानेन सह  
विरोधो भवेत् तर्ह्यसदीयज्ञानेनापि तस्य विरोधोऽपरिहर-  
णीयः स्यात्, ज्ञानत्वाविशेषात्, न हि भास्करप्रभाभिर्नि-  
रस्यमानमन्धकारनिकुरम्बं दीपप्रभाभिर्न निरस्यते, तथा च  
नाऽस्माकमप्याहारापेक्षा भवेत्, न चैवं, तस्मान्न सर्वज्ञत्व-  
कवलाहारयोर्विरोध इति दिक् ॥ २७ ॥

इति बालबोधिण्या टिप्पण्या विभूषिते श्रीवादिदेवसूरिसंस्कृते  
प्रमाणनयतत्त्वाऽऽश्लोके प्रत्यक्षस्वरूपनिर्णायको

द्वितीयः परिच्छेदः ॥





अहं

## अथ तृतीयः परिच्छेदः

अस्पष्टं परोक्षम् ॥ ३-१ ॥

वैशद्याभावविशिष्टं अत्रमाणं तत् परोक्षप्रमाणमित्यर्थः  
॥ १ ॥

स्मरणप्रत्यभिज्ञानतर्कानुमानागमभेदतस्त-  
त्पञ्चप्रकारम् ॥ ३-२ ॥

तत्-परोक्षप्रमाणम्, अन्यत्स्पष्टम् ॥ २ ॥

तत्र संस्कारप्रबोधसंभूतमनुभूतार्थविषय-  
तदित्याकारं वेदनं स्मरणम् ॥ ३-३ ॥

अनुभवजन्यो यः संस्कारः-आत्मशक्तिविशेषस्तस्य-  
प्रबोधात्संभूतम्-उत्पन्नम्, इति कारणनिरूपणम्, प्रत्यक्षा-  
दिप्रमाणैरनुभूतोऽर्थः-विषयो यस्य तदनुभूतार्थविषयम्, इति  
विषयप्रदर्शनम्, तदित्याकारं-तच्छब्देनोल्लेखनीयम्, इति  
स्वरूपप्रतिपादनम्, वेदनं-ज्ञानं स्मरणमित्युच्यते ।

स्मरणं प्रत्युद्बुद्धसंस्कारः कारणम् । अनुभूतार्थस्तस्य  
विषयः । तच्छब्देनोल्लेखस्तस्य स्वरूपमिति ॥ ३ ॥

तत् तीर्थकरविस्वमिति यथा ॥ ३-४ ॥

तदित्यनेन यत् प्राक् प्रत्यक्षीकृतं स्मृतं प्रत्यभिज्ञातं  
वितर्कितमनुमितं श्रुतं वा भगवत्तस्तीर्थकरस्य विस्व-प्रतिकृतिः  
तस्य परामर्शः ॥ ४ ॥

अनुभवस्मृतिहेतुकं तिर्यगूर्ध्वतासामान्यादि-  
गोचरं संकलनात्मकं ज्ञानं प्रत्यभिज्ञानम् ॥३-५॥

अनुभवस्मृतिहेतुक-प्रत्यक्षादिप्रमाणजन्यं ज्ञानमनुभवः,  
स्मृतिश्चानन्तरोक्ता, ते हेतुर्यस्य तद्, इति कारणनिरूपणम्,  
गवादिषु सदृशपरिणामस्वरूपं गोत्वादिकं तिर्यक्सामान्य-  
मित्युच्यते । कटककुण्डलादिपर्यायेषु यदन्वयिद्रव्यं सुवर्णादि-  
तदूर्ध्वतासामान्यमित्युच्यते । एतदुभयमादिर्यस्य विसदृश-  
परिणामादेः, तिर्यगूर्ध्वतासामान्यादिगोचरो-विषयो यस्य  
तत् तिर्यगूर्ध्वतासामान्यादिगोचरम्, इति विषयनिरूपणम्,  
संकलनात्मकं-पदार्थस्य विवक्षितधर्मयुक्तत्वेन प्रत्यवमर्शन-  
मात्मा स्वभावो यस्य तद्, इति स्वरूपकथनम्, एतादृशं  
यज्ज्ञानं तत्प्रत्यभिज्ञानमुच्यते ।

प्रत्यभिज्ञानं प्रति अनुभवः स्मृतिश्च कारणम् । वस्तुनो  
विवक्षितधर्मयुक्तत्वेन प्रत्यवमर्शनं तस्य स्वरूपमिति  
भावः ॥ ५ ॥

यथा तज्जातीय एवायं गोपिण्डः, गोसदृशो  
गवयः, स एवायं जिनदत्त इत्यादि ॥३-६॥

‘तज्जातीय एवायं गोपिण्डः’ इति तिर्यक्सामान्यस्यो-  
दाहरणं, ‘गोसदृशो गवयः’ इति पुनरपि तिर्यक्-सामान्य-  
स्योदाहरणप्रदर्शनं नैयायिकाद्यभिमतस्योपमानप्रमाणस्य  
निरासार्थं, सिद्धान्ते उपमानप्रमाणस्य प्रत्यभिज्ञानेऽन्तर्भा-  
वात्, तथाहि—कश्चित्पुमान् वनेचरसकाशाद् यदा ‘गोसदृशो  
गवयः’ इति वाक्यं शुश्रुवे, तदैव तस्य मनसि सामान्य-  
रूपेण प्रतिभासमाने गवयपिण्डे गवयशब्दस्य सम्बन्धज्ञानम-  
भूत्, पश्चाद् वनं गतस्यास्य गवयदर्शने जाते प्राक्तनसामा-  
न्याकारसम्बन्धस्मरणे च ‘स एष गवयपदवाच्यः’ इति संकल-  
नाज्ञानरूपं प्रत्यभिज्ञानं प्रादुर्भवति, एवं ‘गोसदृशो महिषः’  
इत्याद्यपि तथारूपत्वात् प्रत्यभिज्ञानमेव । ‘स एवायं  
जिनदत्तः’ इत्यूर्ध्वतासामान्यस्योदाहरणम्, आदिशब्दात्  
‘स एव वह्निरनुमीयते मया’ ‘स एवार्थोऽननाप्युच्यते’

इत्यादिस्मरणसहितानुमानाऽऽगमादिजन्यं ज्ञानं प्रत्यभिज्ञानं  
ज्ञातव्यम् ॥ ६ ॥

उपलम्भानुपलम्भसंभवं त्रिकालीकणितसा-  
ध्यसाधनसम्बन्धाद्यालम्बनम् 'इदमस्मिन्  
सत्येव भवति' इत्याद्याकारं संवेदनम् ऊहाऽ-  
परनामा तर्कः ॥ ३-७ ॥

प्रमाणमात्रेण ग्रहणमुपलम्भः, प्रमाणमात्रेणाग्रहण-  
मनुपलम्भः, ताभ्याम्-उपलम्भानुपलम्भाभ्यां, सम्भवः-  
उत्पत्तिर्यस्य तत् तथा, इति कारणाकीर्तनम् । त्रिकालवर्ति-  
साध्यसाधनयोः सम्बन्धः-व्याप्तिः, स आदिर्यस्य निःशेष-  
देशकालवर्तिवाच्यवाचकभात्रमध्यन्धस्य, स आलम्बन-  
विषयो यस्य तत् तथा, इति विषयनिरूपणम् । 'इदमस्मिन्  
सत्येव भवति इदमस्मिन्नसति न भवत्येव' इत्याकारं संवे-  
दनं तर्कः, तस्यैव ऊहेति नामान्तरम् ।

अयं भावः- 'वहौ सत्येव धूमो भवति वह्न्यभावे न  
भवति' इत्याकारकं ज्ञानं तर्क इत्युच्यते, । 'वह्निसत्त्वे एव  
धूमोपलम्भो वह्न्यभावे धूमस्यानुपलम्भः' इति उपलम्भा-

नुपलम्भाभ्यामयं तर्क उत्पद्यते । अस्य तर्कस्य वह्निधूमयोः  
रविनाभावो विषयः ॥ ७ ॥

यथा यावान् कश्चिद्धूमः स सर्वो वह्नौ सत्येव  
भवतीति तस्मिन्नसत्यसौ न भवत्येव ॥ ३-८ ॥

इदं च तर्कापरपर्यायं व्याप्तिज्ञानं तथोपपत्त्यन्यथानुप-  
पत्तिभ्यां प्रवर्तत इति प्रदर्शयन्ति यथेत्यादिना—अत्राऽऽद्य-  
मुदाहरणमन्वयव्याप्तौ, द्वितीयं तु व्यतिरेकव्याप्ताविति-  
श्रेयम् ॥ ८ ॥

अनुमानं द्विप्रकारं स्वार्थं परार्थं च ॥ ३-९ ॥

स्वार्थानुमानपरार्थानुमानभेदादनुमानं द्विविधमित्यर्थः  
॥ ९ ॥

तत्र हेतुग्रहणसम्बन्धस्मरणकारणकं साध्य-  
विज्ञानं स्वार्थम् ॥ ३-१० ॥

हेतुग्रहण—सम्बन्धस्मरणाभ्यां जायमानं यत्साध्यस्य  
ज्ञानं तत्स्वार्थानुमानमित्यर्थः ।

अयं भावः—वनं गतः कश्चित् पुमान् प्रथमं पर्वतवृत्ति-  
धूमलेखां पश्यति, ततः यत्र यत्र धूमस्तत्र तत्र वह्निः

इत्याकारिकां व्याप्तिं स्मरति, ततः 'अयं बह्निमान्' इत्याकारकं  
यज्ज्ञानमुन्मज्जति तत्स्वार्थानुमानमित्युच्यते ॥ १० ॥

निश्चितान्यथानुपपत्त्येकलक्षणो हेतुः ॥३-११॥

अन्यथानुपपत्तिः—अविनाभावः, सा च साध्यवद्भि-  
न्नाऽवृत्तित्वरूपा, हेत्वधिकरणवृत्त्यभावाऽप्रतियोगिसाध्यसा-  
मानाधिकरण्यरूपा वा । निश्चिताऽन्यथानुपपत्तिरेव लक्षण-  
स्वरूपं यस्य स हेतुरित्यर्थः ॥ ११ ॥

न तु त्रिलक्षणकादिः ॥ ३-१२ ॥

त्रीणि लक्षणानि—पक्षसत्त्व-सपक्षसत्त्व-विपक्षाऽसत्त्वानि  
यस्य स त्रिलक्षणकः सौगतसम्मतः, आदिपदेनासत्प्रति-  
पक्षत्वमवाधितविषयत्वमितिद्वयं मीलित्वा नैयायिकाभिमतः  
षञ्चलक्षणकश्च हेतुर्न भवतीति भावः ॥ १२ ॥

तस्य हेत्वाभासस्यापि संभवात् ॥ ३-१३ ॥

तस्य पक्षसत्त्वादिरूपस्य हेतुलक्षणस्य 'पर्वतो धूमवान्  
वहेः' इति हेत्वाभासस्यापि संभवादतिव्याप्तिः स्मात्  
अयं भावः—'पर्वतो धूमवान् वहेः' इत्यादिव्यभिचारिस्थ-

लोष्वपि हेतोस्त्रिलक्षणत्वादिकं वर्तते तथाहि-पक्षे-पर्वते हेतु-  
 भूतस्य ब्रह्मेविद्यमानत्वात् पक्षसत्त्वम्, सपक्षे-महानमेऽपि  
 विद्यमानत्वात् सपक्षमत्त्वम्, विपक्षात्-जलहृदाद् व्यावर्त-  
 मानत्वाद् विपक्षाऽमत्त्वम् प्रतिगक्ष्यनुमानाभावाद् अमत्प्रति-  
 पक्षत्वम्; प्रत्यक्षादिप्रमाणैर्बाधार्हिनत्वाद्बाधितत्वं च  
 वर्तते, न चास्य सद्धेतुत्वम्, तस्मात् त्रिलक्षणत्वादि हेतु-  
 लक्षणत्वेन सोगतादिभिर्मज्जी करण्यमिति ॥ १३ ॥

अप्रतीतमनिराकृतमभीप्सितं साध्यम् ॥३-१४॥

अप्रतीतम्-अनिश्चितम्, अनिराकृतम्-प्रत्यक्षादि-  
 साणैर्बाधितम्, अभीप्सितम्-साध्यत्वेनेष्टम्, साध्यं म-  
 तीति शेषः ॥ १४ ॥

शङ्कितविपरीतानध्यवर्तितवस्तूनां साध्यता-  
 प्रतिपत्त्यर्थमप्रतीतवचनम् ॥ ३-१५ ॥

अनन्तरसूत्रे 'अप्रतीतम्' इति वचनाऽभावे शङ्कित-  
 विषयाणां विपरीतानामध्यवर्तित-(अनिश्चित-) वस्तु-  
 साध्यत्वं न स्याद्, इत्यप्रतीतवचनम् ॥ १५ ॥

प्रत्यक्षादिविरुद्धस्य साध्यत्वं मा प्रसज्यतामि-  
त्यनिराकृतग्रहणम् ॥ ३-१६ ॥

प्रत्यक्षविरुद्धं यथा—‘बहिरनुष्णः ।’ अनुमानविरुद्धं यथा—  
‘शब्दस्य एकान्तनित्यत्वम्’ । आगमविरुद्धं यथा—‘प्रेत्याऽसु-  
खप्रदत्वं धर्मस्य’ । एतादृशानां प्रत्यक्षादिबाधितानां साध्य-  
त्वं मा प्रसज्यतामित्येतदर्थमनिराकृतग्रहणम् ॥ ३-१६ ॥

अनभिमतस्याऽसाध्यत्वप्रतिपत्तयेऽभीप्सितप-  
दोपादानम् ॥ ३-१७ ॥

अनभिमतस्य—साधयितुमनिष्टस्य ( यथा जैनानां,  
शब्दे एकान्तनित्यत्वं सर्वथाऽनभिमतं ) साध्यत्वं मा भवतु  
इत्यभीप्सितोपादानम् ॥ ३-१८ ॥

व्याप्तिग्रहणसमयापेक्षया साध्यं धर्म एव,  
अन्यथा तदनुपपत्तेः ॥ ३-१९ ॥

यद्यपि व्यवहारकाले ‘पर्वतो बह्निमान्’ इत्याकारको  
धर्मविशिष्टो धर्मी साध्यशब्देन व्यपदिश्यते तथापि व्याप्ति-  
ग्रहणवेलायां साध्यशब्देन केवलं बह्निरूपो धर्म एव गृह्यते,  
अन्यथा व्याप्तेरनुपपत्तिः स्यादिति ॥ १८ ॥



नहि यत्र यत्र धूमस्तत्र तत्र चित्रभानोरिव  
धरित्रीधरस्याप्यनुवृत्तिरस्ति ॥ ३-१९ ॥

यत्र यत्र धूमस्तत्र तत्र यथा वह्निरनुवर्तते न तथा  
पर्वतोऽपि ॥ १६ ॥

आनुमानिकप्रतिपत्त्यवसरापेक्षया तु पक्षापर-  
पर्यायस्तद्विशिष्टः प्रसिद्धो धर्मी ॥ ३-२० ॥

आनुमानिकी प्रतिपत्तिः—अनुमितिः, तदपेक्षया  
'पर्वतो वह्निमान्' इत्याकारको धर्मविशिष्टो धर्मी साध्यप-  
देन व्यपदिश्यते, अस्यैव पक्षेति नामान्तरम् ॥ २० ॥

धर्मिणः प्रसिद्धिः क्वचिद्विकल्पतः, कुत्रचित्  
प्रमाणतः, क्वापि विकल्पप्रमाणाभ्याम् ॥ ३-२१ ॥

धर्मिणः—पर्वतादेः ॥ २१ ॥

यथा समस्ति समस्तवस्तुवेदी, क्षितिधरकन्ध-  
रेयं धूमध्वजवती, ध्वनिः परिणतिमान् ॥ ३-२२ ॥

‘समस्तवस्तुवेदी समस्ति’ इत्यत्र समस्तवस्तुवेदी-सर्वज्ञो धर्मी, तस्य च विकल्पेन प्रसिद्धिः, नहि हेतुप्रयोगात् पूर्वं विकल्पं विहाय सर्वज्ञः केनापि प्रमाणेन सिध्यति । ‘क्षितिधरकन्धरेयं धूमध्वजवती’ इत्यत्र धर्मिभूतायाः क्षितिधरकन्धरायाः प्रत्यक्षेणैव प्रसिद्धिः । ‘ध्वनिः परिणतिमान्’ इत्यत्र धर्मिणो-ध्वनेः प्रमाणेन विकल्पेन च प्रसिद्धिः, श्रूयमाणस्य शब्दस्य प्रत्यक्षप्रमाणेन, अतीतानागतयोस्तु विकल्पेन प्रसिद्धिरिति विवेकः ॥ २२ ॥

पक्षहेतुवचनात्मकं परार्थमनुमानम्, उपचारात् ॥ ३-२३ ॥

‘पर्वतो वह्निज्ञानं धूमात्’ इत्याकारकं पक्षहेतुवचनात्मकं परार्थमनुमानम्, उपचारात्—पक्षहेतुवचनस्य जडत्वेन मुख्यतः प्रामाण्यासम्भवात्तत्रानुमानशब्दप्रयोगः कारणे कार्योपचारादौपचारिकः, बोधव्यगतं ज्ञानं कार्यं, तस्य च कारणं पक्षहेतुवचनम् । अथवा कार्ये कारणोपचारात्, वक्तृगतं स्वार्थानुमानं कारणं तस्य पक्षहेतुवचनं कार्यमिति ॥ २३ ॥

साध्यस्य प्रतिनियतधर्मिसम्बन्धिनाप्रसिद्धये  
हेतोरुपसंहारवचनवत् पक्षप्रयोगोऽप्यवश्य-  
साश्रयितव्यः ॥ ३-२४ ॥

अयं भावः—बौद्धाः खलु पक्षप्रयोगं नाङ्गीकुर्वन्ति  
ते हि कदाचित् “यो यो धूमवान् स स वह्निमान् यथा  
महानसं धूमावांश्चायम्” इत्याकारकं व्याप्तिपुरस्सरं पक्षधर्म-  
तोपसंहारं, कदाचित् “धूमवानयं यो यो धूमवान् स  
स वह्निमान् यथा महानसम्” इत्याकारकं पक्षधर्मताप्रदर्शन-  
पूर्वकं व्याप्त्युपसंहारमेवानुमानं वदन्ति, तान् पक्षप्रयोगमङ्गी-  
कारयितुमाहुः—साध्यस्येत्यादि—यथा हेतोः प्रतिनियतधर्मि-  
सम्बन्धिना प्रसिद्धयर्थं, “धूमावांश्चायम्” इत्याकारकं हेतो-  
रुपसंहारवचनं स्वीक्रियते, तथैव साध्यस्य प्रतिनियतधर्मि-  
सम्बन्धिनाप्रसिद्धयर्थं ‘पर्वतो वह्निमान्’ इत्याकारकः पक्ष-  
प्रयोगोऽप्यङ्गीकर्तव्य इति ॥ २४ ॥

त्रिविधं साधनमभिधायैव तत्समर्थनं विद-  
धानः कः खलु न पक्षप्रयोगमङ्गीकुरुते ? ॥ ३-२५ ॥

कार्यस्वभावानुपलम्बेदात् त्रिविधं साधनमभिधाय-  
 क्त्वा, असिद्धतादिनिरसनद्वारा स्वसाध्यसाधनसामर्थ्य-  
 मदर्शनरूपं तत्समर्थनं विद्वधानः—कुर्वाणः कः खलु पक्षप्रयोगं  
 नाङ्गीकुरुते? अपि तु सर्वोऽपि ग्रामाणिकः स्वीकुरुत इत्यर्थः ।  
 अयं भावः—पक्षप्रयोगमन्तरा त्रिविधस्य हेतोः समर्थनं निरा-  
 श्रयं स्यात्, तस्मात् तत्समर्थनं कुर्वता सौगतेन पक्षप्रयो-  
 गोऽवश्यमङ्गीकर्तव्य एव ॥ २५ ॥

प्रत्यक्षपरिच्छिन्नार्थाभिधायिवचनं परार्थं प्रत्य-  
 क्षं, परप्रत्यक्षहेतुत्वात् ॥ ३-२६ ॥

यथानुमानेन प्रतीतोऽर्थः परं प्रति प्रतिपाद्यमानो वचन-  
 रूपापन्नः परार्थमनुमानमभिधीयते तथा प्रत्यक्षेणावगतोऽ-  
 प्यर्थोऽन्यस्मै प्रतिपाद्यमानः परार्थं प्रत्यक्षमित्युच्यताम्, पर-  
 प्रत्यायनस्योभयत्राप्यविशिष्टत्वादिति भावः ॥ २६ ॥

यथा पश्य पुरः स्फुरत्किरणमणिखण्डमण्ड-  
 ताऽऽभरणभारिणीं जिनपतिप्रतिमाम् ॥३-२७॥

पक्षहेतुवचनलक्षणमवयवद्वयमेव परप्रतिपत्ते-  
रङ्गं न दृष्टान्तादिवचनम् ॥ ३-२८ ॥

‘पर्वतो वह्निमान् धूमात्’ इत्याकारकमवयवद्वयमेव  
प्रतिपाद्यगतज्ञानं प्रति कारणं, न दृष्टान्तादिवचनम्, आदि-  
पदेनोपनयनिगमनादयो गृह्यन्ते । एतेन व्याप्तिप्रदर्शनपूर्वकं  
दृष्टान्तवचनोपेतं पक्षधर्मतोपसंहाररूपमवयवद्वयं सौगतैः,  
पक्ष-हेतु-दृष्टान्तोपनयनिगमनस्वरूपं पञ्चावयवं नैयायिक-  
वैशेषिकाभ्यामनुमानाम्नायि तन्निरस्तं वेदितव्यम्  
अवयवद्वयस्वीकारश्च व्युत्पन्नमतिप्रतिपाद्यापेक्षया द्रष्टव्यः,  
अतिव्युत्पन्नमतिप्रतिपाद्यापेक्षया तु ‘धूमोऽत्र विद्यते’ इति  
हेतुप्रयोगमात्रात्मकमेवानुमानं भवति, “मन्दमतींस्तु व्युत्पाद-  
यितुं दृष्टान्तोपनयनिगमनान्यपि प्रयोज्यानि” [॥ ३-४३ ॥]  
इति वक्ष्यन्ति ॥ २८ ॥

हेतुप्रयोगस्तथोपपत्त्यन्यथानुपपत्तिभ्यां द्विप्र-  
कारः ॥ ३-२९ ॥

‘वह्निमत्त्वे एव धूमसत्त्वम्’ इत्याकारकसाध्यसद्भाव-  
प्रकारेण हेतोरुपपत्तिस्तथोपपत्तिः, ‘वहन्यभावे धूमाभावः’

इत्याकारकसाध्याभावप्रकारेण हेतोरनुपपत्तिरन्यथानुपपत्तिः,  
ताभ्यामन्वयव्यतिरेकस्वरूपाभ्यां तथोपपत्त्यन्यथानुपपत्तिभ्यां  
हेतुप्रयोगो द्विभेद इत्यर्थः ॥ २६ ॥

सत्येव साध्ये हेतोरुपपत्तिस्तथोपपत्तिः, असति  
साध्ये हेतोरनुपपत्तिरेवान्यथानुपपत्तिः ॥३-३०॥

\* \* \* \* \*

यथा कृशानुमानयं पाकप्रदेशः सत्येव कृषा-  
नुमत्त्वे, धूमवत्त्वस्योपपत्ते, असत्यनुपपत्तेर्वा  
॥ ३-३१ ॥

असत्यनुपपत्तेः—असति कृशानुमत्त्वे धूमवत्त्वस्यानुप-  
पत्तेरित्यर्थः ॥ ३१ ॥

अनयोरन्यतरप्रयोगेणैव साध्यप्रतिपत्तौ द्विती-  
यप्रयोगस्यैकत्रानुपयोगः ॥ ३-३२ ॥

अयं भावः—यत्र तथोपपत्तिप्रयोगेण साध्यसिद्धिः  
संजाता, तत्रान्यथानुपपत्तिप्रयोगस्य नोपयोगः, एवमन्यथाऽ-

नुपपत्तिप्रयोगेण साध्यसिद्धौ संजातायां तथोपपत्तिप्रयोगस्य  
नोपयोग इति ॥ ३२ ॥

न दृष्टान्तवचनं परप्रतिपत्तये प्रभवति, तस्यां  
पक्षहेतुवचनयोरेव व्यापारोपलब्धेः ॥ ३-३३ ॥

नैयायिकादयो दृष्टान्तोपनयनिगमनान्यप्यनुमाना-  
ङ्गत्वेनाङ्गीकुर्वन्ति, तत्र तैर्दृष्टान्तवचनं किं परप्रतिपत्त्यर्थं  
स्वीक्रियते ? उत व्याप्तिनिर्णयार्थं ? आहोस्विद् व्याप्ति-  
स्मरणार्थम् ? इति विकल्पत्रयमुद्भाव्य प्रथमं विकल्पं दूष-  
यन्ति न दृष्टान्तवचनमिति—‘पर्वतो वह्निमान् धूमवत्त्वान्य-  
थाऽनुपपत्तेः’ इति पक्षहेतुवचनलक्षणावयवद्वयेनैवाविस्मृत-  
सम्बन्धस्य साध्यप्रतिपत्तिसम्भवे दृष्टान्तवचनं निरर्थकमिति  
भावः ॥ ३-३३ ॥

न च हेतोरन्यथाऽनुपपत्तिनिर्णीतये यथोक्त-  
तर्कप्रमाणादेव तदुपपत्तेः ॥ ३-३४ ॥

द्वितीयविकल्पं दूषयन्ति न चेति—हेतोर्व्याप्तिनिर्णयार्थ-  
मपि दृष्टान्तस्य नोपयोगः, तर्कप्रमाणादेव व्याप्तिनिर्णयोप-  
पत्तेः ॥ ३४ ॥

नियतैकविशेषस्वभावे च दृष्टान्ते साकल्येन  
व्याप्तेरयोगतो विप्रतिपत्तौ तदन्तरापेक्षाया-  
मनवस्थितेर्दुर्निवारः समवतारः ॥ ३-३५ ॥

अयं भावः—पक्षे पर्वते वह्निधूमयोर्व्याप्तिनिर्णयार्थं  
यदि दृष्टान्तस्य महानसस्योपयोगः, तर्हि नियतैकविशेष-  
स्वरूपे दृष्टान्ते महानसे व्याप्तिनिर्णयः कथं जातः? इति वक्त-  
व्यम्, अन्येन दृष्टान्तेन चेत्, तत्रापि कथम्? अन्येन चेत्,  
अनवस्थादुस्तरा महानदी, तस्मात्तर्कप्रमाणादेव व्याप्ति-  
निर्णयोपपत्तौ तदर्थं दृष्टान्तवचनं न कर्तव्यमिति ॥ ३५ ॥

नाप्यविनाभावस्मृतये, प्रतिपन्नप्रतिबन्धस्य  
व्युत्पन्नमतेः पक्षहेतुप्रदर्शनेनैव तत्प्रसिद्धेः

॥ ३-३६ ॥

व्याप्तिस्मरणार्थमपि दृष्टान्तवचनं न प्रभवति प्रतिपन्न-  
प्रतिबन्धस्य—गृहीतं व्याप्तिकस्य व्युत्पन्नमतेः 'पर्वतो वह्निमान्  
धूमवत्त्वान्यथानुपपत्तेः' इत्याकारकपक्षहेतुप्रदर्शनेनैव तत्प्र-  
सिद्धेः—व्याप्तिस्मरणस्य प्रसिद्धेः ॥ ३६ ॥



अन्तर्व्याप्त्या हेतोः साध्यप्रत्यायने शक्ताव-

शक्तौ च बहिर्व्याप्तिसद्भावनं व्यर्थम् ॥३-३७॥

‘मत्पुत्रोऽयं बहिर्वक्ति एवरूपस्वरान्यथानुपपत्तेः’ इत्यत्र  
बहिर्व्याप्त्यभावेऽपि हेतोरगमकत्वदर्शनात्, एवं ‘स ज्ञायमः  
तत्पुत्रत्वादितरतत्पुत्रवत्’ इत्यत्र बहिर्व्याप्तिसद्भावेऽपि गमक-  
त्वस्याऽदर्शनाद् बहिर्व्याप्तेः—दृष्टान्तस्योद्भावनं व्यर्थम् ॥३७॥

पक्षीकृत एव विषये साधनस्य साध्येन व्या-  
प्तिरन्तर्व्याप्तिः, अन्यत्र तु बहिर्व्याप्तिः ॥३-३८॥

\*यथा अनेकान्तात्मकं वस्तु, सत्त्वस्य तथैवो-  
पपत्तेरिति, अग्निमानयं देशः, धूमवत्त्वाद्, य  
एवं स एवं, यथा पाकस्थानतिमि चां ॥३-३९॥

‘वस्तु अनेकान्तात्मकं सत्त्वस्य तथैवोपपत्तेः’ अत्र  
वस्तुमात्रस्य पक्षत्वाद् दृष्टान्ताभावात् पक्षीकृत एव विषये  
साधनस्य-सत्त्वस्य साध्येन-अनेकान्तात्मकेन सह व्याप्ति-

\*नेदं सूत्रं स्याद्वाद्दरत्नाकरे मुद्रितं व्याप्तं च ।  
† अस्त्यत्र पाठान्तरमादर्शद्वयेऽपि, एवमन्यत्रापि यद् यत्  
पाठान्तरं तत् सर्वं प्रस्तुतगुस्तकेऽन्यस्थले दत्तमस्माभिरिति  
उच्यते । संशोधकः—अनेकान्ती मुनिः ।

वर्तते, अत इयमन्तर्व्याप्तिशब्देनोच्यते । 'अयं देशोऽग्निमान्  
धूमवत्त्वाद् यो यो धूमवान् स स वह्निमान् यथा पाकस्थानम्'  
अत्र पत्नीकृतविषयादेशादन्यत्र पाकस्थाने साधनस्य धूमस्य  
साध्येन वह्निना सह व्याप्तिर्वर्तते, अतो वह्निर्व्याप्तिशब्दे-  
नोच्यते ॥ ३८-३९ ॥

नोपनयनिगमनयोरपि परप्रतिपत्तौ सामर्थ्यं  
पक्षहेतुप्रयोगादेव तस्याः सद्भावात् ॥ ३-४० ॥

न केवलं दृष्टान्तस्य परप्रतिपत्तावमामर्थ्यम्, अपि तु  
उपनयनिगमनयोरपि परप्रतिपत्तौ सामर्थ्यं नास्ति, पक्षहेतु-  
प्रयोगादेव परप्रतिपत्तेः सद्भावात् ॥ ४० ॥

समर्थनमेव परं परप्रतिपत्त्यङ्गमास्तां, तदन्त-  
रेण दृष्टान्तादिप्रयोगेऽपि तदसम्भवात् ॥ ३-४१ ॥

अयमर्थः—असिद्धतादिदोषनिरसनपूर्वकस्वसाध्यसाधन-  
सामर्थ्यप्रदर्शनरूपं हेतोः समर्थनं विना दृष्टान्तादिप्रयो-  
गेऽपि न साध्यासिद्धिर्मवितुमर्हतीति समर्थनमेव परप्रतिपत्ता-  
वङ्गं भवतु किं दृष्टान्तादिप्रदर्शनेन ? ॥ ४१ ॥

व्युत्पन्नानाश्रित्य परार्थानुमानस्वरूपमुक्तं संप्रति मन्द-  
मतीनाश्रित्य तत् प्रदर्शयन्ति—

मन्दमतीस्तु व्युत्पादयितुं दृष्टान्तोपनयनिग-  
मनान्यपि प्रयोज्यानि ॥ ३-४२ ॥

अपिशब्दात्पक्षहेतू, पक्षादिषु सम्भाव्यमानदोषनिराक-  
रणरूपाः शुद्धयश्च पञ्च ग्राह्याः ॥ ४२ ॥

प्रतिबन्धप्रतिपत्तेरास्पदं दृष्टान्तः ॥ ३-४३ ॥

प्रतिबन्धः-व्याप्तिः तस्याः प्रतिपत्तेः-स्मरणस्य, आस्प-  
दं स्थानं-महानसादि दृष्टान्त इत्युच्यते ॥ ४३ ॥

स द्वेषा साधर्म्यतो वैधर्म्यतश्च ॥ ३-४४ ॥

समानो धर्मो यस्यासौ सधर्मा तस्य भावः साधर्म्यम्-  
अन्वयः, विरुद्धो धर्मो यस्यासौ विधर्मा तस्य भावो वैधर्म्यम्-  
व्यतिरेकः, ताभ्यां साधर्म्यवैधर्म्याभ्यामन्वयव्यतिरेकाभ्यां  
दृष्टान्तो द्विभेद इत्यर्थः ॥ ४४ ॥

यत्र साधनधर्मसत्तायामवश्यं साध्यधर्मसत्ता  
प्रकाश्यते स साध्यम्यदृष्टान्तः ॥ ३-४५ ॥

\* \* \* \* \*

\*यथा यत्र यत्र धूमस्तत्र तत्र वह्निर्यथा महा-  
नसः [ ० समू ? ] ॥ ३-४६ ॥

\* \* \* \* \*

यत्र तु साध्याभावे साधनस्यावश्यमभावः  
प्रदर्श्यते स वैधर्म्यदृष्टान्तः ॥ ३-४७ ॥

\* \* \* \* \*

\*यथाऽग्न्यभावे न भवत्येव धूमः, यथा जला-  
शये ॥ ३-४८ ॥

\* \* \* \* \*

हेतोः साध्यधर्मिण्युपसंहरणमुपनयः ॥ ३-४९ ॥

\*यथा धूमश्चात्र प्रदेशे ॥ ३-५० ॥

\* इतिचिह्नं सूत्रत्रयमपि न मुद्रितं स्याद्वादरत्नाकरे । सं०

हेतोर्धूमस्य, साध्यधर्मिणि पर्वते, उपसंहरणं-  
 'धूमश्चात्र पर्वते' इत्यादिरूपेण प्रदर्शनम्, उपनयशब्देनो-  
 च्यते ॥ ४६ ॥ ५० ॥

साध्यधर्मस्य पुनर्निगमनम् ॥ ३-५१ ॥

\*यथा तस्मादग्निरत्र ॥ ३-५२ ॥

साध्यधर्मस्य वहेः, साध्यधर्मिणि पर्वते 'तस्मादग्निरत्र'  
 इत्यादिरूपेणोपसंहरणं निगमनमित्युच्यते ॥ ५१-५२ ॥

एते पक्षप्रयोगादयः पञ्चाप्यवयवसंज्ञया  
 कीर्त्यन्ते ॥ ३-५३ ॥

पक्ष-हेतु-दृष्टान्तोपनय-निगमनानि, अपिशब्दात्तेषां शुद्ध-  
 यश्च पञ्च, अवयवशब्देनोच्यन्ते, इति ॥ ५३ ॥

उक्तलक्षणो हेतुर्द्विप्रकारः, उपलब्ध्यनुपल-  
 विधभ्यां सिध्यमानत्वात् ॥ ३-५४ ॥

उपलब्धिः-उपलम्भः, अनुपलब्धिः-अनुपलम्भः ता-  
 भ्यामुपलम्भानुपलम्भाभ्यां हेतुर्द्विप्रकार इत्यर्थः ॥ ५४ ॥

सिद्धं न मुद्रितं न व्याख्यातं च स्याद्वाङ्मत्ताकरे । सं०

उपलब्धिर्विधिनिषेधयोः सिद्धिनिवन्धनम-  
नुपलब्धिश्च ॥ ३-५५ ॥

साध्यं द्विविधं विधिरूपं निषेधरूपं च, हेतुश्च द्विविध  
उपलब्धिरूपोऽनुपलब्धिरूपश्च, तत्र उपलब्धिरूपो हेतुर्विधि-  
रूपस्य साध्यस्य साधकः, अनुपलब्धिरूपो हेतुर्निषेधरूपस्य  
साध्यस्य साधक इति येऽभिमन्यन्ते तान्निराकर्तुमाहुः—  
उपलब्धिरिति—

अयं भावः—यथा उपलब्धिर्विधिरूपस्य साध्यस्य  
साधिका तथा निषेधरूपस्यापि, एवमनुपलब्धिर्यथा निषेध-  
रूपस्य साध्यस्य साधिका तथा विधिरूपस्यापि, तस्मादुप-  
लब्धिर्विधिरूपस्यैव साध्यस्य साधिका, अनुपलब्धिर्निषेध-  
रूपस्यैवेति नियमो न कर्तव्यः ॥ ५५ ॥

विधिः सदंशः ॥ ३-५६ ॥

सदसदात्मकस्य वस्तुनो यः सदंशः—भावरूपः स  
विधिरित्यर्थः ॥ ५६ ॥

प्रतिषेधोऽसदंशः ॥ ३-५७ ॥

सदसदात्मकस्य वस्तुनो योऽसदंशः—अभावरूपः स  
प्रतिषेध इति ॥ ५७ ॥

स चतुर्धा प्रागभावः प्रध्वंसाभाव इतरेतरा-  
भावोऽत्यन्ताभावश्च ॥ ३-५८ ॥

सः—प्रतिषेधः प्रागभावादिभेदेन चतुर्विध इत्यर्थः ।  
वस्तुन उत्पत्तेः प्राग् अभावः प्रागभावः, प्रध्वंसरूपोऽभावः  
प्रध्वंसाभावः, इतरस्येतरस्मिन्नभाव इतरेतराभावः, अत्यन्त-  
कालत्रयेऽप्यभावोऽत्यन्ताभावः ॥ ५८ ॥

यन्निवृत्तावेव कार्यस्य समुत्पत्तिः सोऽस्य प्राग-  
भावः ॥ ३-५९ ॥

यस्य पदार्थस्य—निवृत्तावेव नाशे एव सति, कार्यस्य  
समुत्पत्तिः स पदार्थः अस्य कार्यस्य प्रागभावः ॥ ५९ ॥

यथा मृत्पिण्डनिवृत्तावेव समुत्पद्यमानस्य  
घटस्य मृत्पिण्डः ॥ ३-६० ॥

मृत्पिण्डस्य नाशे सत्येव घटस्योत्पत्तिर्भवति अतः  
मृत्पिण्ड एव घटस्य प्रागभावः ॥ ६० ॥

यदुत्पत्तौ कार्यस्यावश्यं विपत्तिः सोऽस्य प्रध्वं-  
साभावः ॥ ३-६१ ॥

यस्य पदार्थस्योत्पत्तौ कार्यस्यावश्यं विपत्तिः-विनाशः  
स पदार्थः अस्य कार्यस्य प्रध्वंसाभावः ॥ ६१ ॥

यथा कपालकदम्बकोत्पत्तौ नियमतो विपद्य-  
मानस्य कलशस्य कपालकदम्बकम् ॥ ३-६२ ॥

घटनाशमन्तरा कपालोत्पत्तिर्न भवतीति कपालकदम्ब-  
कं घटस्य प्रध्वंसाभावः ॥ ६२ ॥

स्वरूपान्तरात् स्वरूपव्यावृत्तिरितरेतराभावः  
॥ ३-६३ ॥

स्वरूपान्तरात्-स्तम्भादिस्वरूपान्तरात्, स्वरूपव्यावृ-  
त्तिः-घटादिस्वरूपस्य व्यावृत्तिः, इतरेतराभावः-अन्योऽन्या-  
भाव इत्यर्थः ॥ ६३ ॥

यथा स्तम्भस्वभावात् कुम्भस्वभावव्यावृत्तिः  
॥ ३-६४ ॥



यथा स्तम्भस्वभावात्-स्तम्भस्वरूपात्, कुम्भस्वभावस-  
कलशस्वरूपस्य, व्यावृत्तिरन्योऽन्याभावः ॥ ६४ ॥

कालत्रयाऽपेक्षिणी हि तादात्म्यपरिणामनि-  
वृत्तिरत्यन्ताभावः ॥ ३-६५ ॥

भूतभविष्यद्वर्तमानरूपकालत्रयेऽपि याऽसौ तादात्म्य  
परिणामनिवृत्तिः—एकत्वपरिणामव्यावृत्तिः सोऽत्यन्ताऽ-  
भावः ॥ ६५ ॥

यथा चेतनाऽचेतनयोः ॥ ३-६६ ॥

यथा चेतनः—जीवो भूतभविष्यद्वर्तमानरूपकालत्रयेऽपि  
अचेतनत्वेन—जडत्वेन न परिणामति, एवमचेतनोऽपि न  
चेतनस्वरूपेण । तदेवंप्रकोरणं चेतनाचेतनयोः कालत्रयेऽपि  
या तादात्म्यपरिणामनिवृत्तिः सोऽत्यन्ताभाव इत्यर्थः ॥ ६६ ॥

उपलब्धेरपि द्वैविध्यमरुविद्धोपलब्धिर्विरुद्धो-  
पलब्धिश्च ॥ ३-६७ ॥

साध्येन सहाविरुद्धस्य हेतोरुपलब्धिरविरुद्धोपलब्धिः

साध्येन सह विरुद्धस्य हेतोरुपलब्धिर्विरुद्धोपलब्धिरित्यु-  
च्यते ॥ ६७ ॥

तत्राविरुद्धोपलब्धिर्विधिसिद्धौ षोढा ॥३-६८॥

विधिरूपस्य साध्यस्य सिद्धावविरुद्धोपब्धिः षोढा-षट्-  
प्रकारेत्यर्थः ॥ ६८ ॥

षट्प्रकारानाहुः—

साध्येनाविरुद्धानां व्याप्य-कार्य-कारण-पूर्व-  
चरोत्तरचर---सहचराणामुपलब्धिः ॥ ३-६९ ॥

साध्येनाविरुद्धस्य व्याप्यस्य, कार्यस्य, कारणस्य, पूर्व-  
चरस्य, उत्तरचरस्य, सहचरस्य चोपलब्धिः, व्याप्याविरुद्धो-  
पलब्धिः, कार्याविरुद्धोपलब्धिः, कारणाविरुद्धोपलब्धिः,  
पूर्वचराविरुद्धोपलब्धिः, उत्तरचराविरुद्धोपलब्धिः, सहचरा-  
विरुद्धोपलब्धिरित्यविरुद्धोपलब्धेः षट् भेदा इत्यर्थः ॥६९॥

तमास्त्विन्यामास्वाद्यमानादात्रादिफलरसाद्  
एकसामग्र्यनुमित्या रूपाद्यनुमितिभिस-  
न्यमानैरभिसत्तमेव किमपि कारणं हेतुतया

यत्र शक्तेरप्रतिस्खलनमपरकारणसाकल्यं च

॥ ३-७० ॥

बौद्धाः किल वदन्ति—“विधिरूपस्य साध्यस्य सिद्धौ स्वभावकार्ये एव हेतुत्वेनाङ्गीकरणीये न कारणम्, तस्माद्योगो-  
लके वह्निरूपस्य कारणस्य विद्यमानत्वेऽपि धूमरूपकार्यानु-  
त्पादात्” तान् कारणस्यापि हेतुत्वमङ्गीकारयितुमाहुः—तम-  
स्विन्यामित्यादि—

आम्नादिफले रूपरसयोर्जनिका एकैव सामग्री, तथा  
च रजन्यामास्वाद्यमानादाम्नादिफलरसात् तज्जनिका सामा-  
ग्र्यनुमीयते तथा च सामग्र्या रूपानुमानं भवति, एवमभिम-  
न्यमानैः सौगतैः स्वीकृतमेव कार्यानुमापकं प्रतिबन्धाभाव-  
विशिष्टं कारणान्तरसहकृतं च किमपि कारणम्, तस्मात्कार-  
णस्यापि हेतुत्वमङ्गीकरणीयमिति भावः, एवं ‘अस्त्यत्र छाया  
च्छत्रात्’ इत्यादीन्यपि कारणानुमानानि ज्ञातव्यानि ॥ ७० ॥

पूर्वचरोत्तरचरयोर्नस्वभावकार्यकारणभावौ  
तयोः कालव्यवहितावनुपलम्भात् ॥ ३-७१ ॥

पूर्वचरोत्तरचरयोः स्वभावहेतौ तदुत्पत्तिहेतौ वाऽन्तर्भावो न सम्भवति, तयोः स्वभावकार्यकारणभावयोः, कालव्यवहितौ-कालव्यवधाने, अनुपलम्भात् ।

अयं भावः-साध्यसाधनयोस्तादात्म्ये सति स्वभावहेतावन्तर्भावो भवेत्, यथा-‘अयं वृक्षः शिंशपात्वात्’ इत्यस्य स्वभावेऽन्तर्भावः तथा साध्यसाधनयोः कार्यकारणभावे सति कार्यहेतौ कारणहेतौ वाऽन्तर्भावो विभाव्येत, यथा ‘पर्वतो वह्निमान् धूमात्’ इत्यस्य कार्ये, ‘भविष्यति वर्षे तथाविधवारिवाहविलोकनात्’ इत्यस्य कारणेऽन्तर्भावः । न च पूर्वचरोत्तरचरयोः स्वभावे कार्यकारणभावे वाऽन्तर्भावः सम्भवति, स्वभावकार्यकारणभावयोः कालव्यवधाने उपलम्भाभावात्, पूर्वचरोत्तरचरयोस्तु कालव्यवधानेऽपि उपलम्भो भवति तस्मान्न स्वभावे कार्ये कारणे वाऽन्तर्भावः ॥ ७१ ॥

न चातिक्रान्तात्नागतयोर्जाग्रदशासंवेदनमरणयोः प्रबोधोत्पातौ प्रति कारणत्वं, व्यवहितत्वेन निर्व्यापारत्वात् ॥ ३-७२ ॥

ननु वर्तमानप्रबोधं प्रति अतीतस्य जाग्रदशासंवेदनस्य, एवं सांप्रतिकं भ्रुवाऽवीक्षणदिकमरिष्टं प्रति अनागतस्य

स्रणस्य कारणात्वदर्शनात् कालव्यवधानेऽपि कार्यकारण-  
भावो भवत्येवेति वदन्तं निराकुर्वन्नाहुः—नचेत्यादि—

जाग्रदशासंवेदनप्रबोधयोर्मरणारिष्टयोश्च कार्यकारण-  
भावो न सम्भवति तयोरत्यन्तव्यवहितत्वेन व्यापारमावात्,  
नहि निर्व्यापारमपि कारणं भवति निर्व्यापारस्यापि कारण-  
त्वेऽङ्गीक्रियमाणे सर्वं सर्वं प्रति कारणं भवेत् ॥ ७२ ॥

स्वव्यापारापेक्षिणी हि कार्यं प्रति पदार्थस्य  
कारणात्वव्यवस्था कुलालस्येव कलशं प्रा-  
॥ ३-७३ ॥

अयमर्थः—यद्व्यापारमन्तरा यत्कार्यं नोत्पद्यते तत्कार्यं  
प्रति तस्य कारणात्वं निश्चीयते यथा कुलालव्यापारमन्तरा  
घटस्योत्पत्तिर्न भवत्यतो घटं प्रति कुलालस्य कारणात्वं  
भवति, न चात्यन्तव्यवहिते कार्ये कारणस्य व्यापारः कल्प-  
यितुं शक्यते, अतिप्रसङ्गात् ॥ ७३ ॥

न च व्यवहितयोस्तयोर्व्यापारपरिकल्पनं  
न्याय्यम्, अतिप्रसक्तेः ॥ ३-७४ ॥

तयोः—अतिक्रान्तानामतयोः जाग्रदशासंवेदनमरणाद्योः

॥ ७४ ॥

परम्पराव्यवहितानां परेषामपि तरकल्पनस्य  
निवारयितुमशक्यत्वात् ॥ ३-७५ ॥

प्रबोधोत्पातौ प्रति व्यवहितयोर्जाग्रदशासंवेदनमरणा-  
द्योरपि व्यापारपरिकल्पनेऽत्यन्तव्यवहितानामतानीतानागताना-  
नामकारणत्वेनाभिमतानां राश्याशङ्खचक्रवर्षादीनामपि  
प्रबोधोत्पातौ प्रति व्यापारपरिकल्पनात् कारणत्वं स्यात्, तथा  
चानिष्टं स्यादिति भावः ॥ ७५ ॥

सहचारिणोः परस्परस्वरूपपरित्यागेन तादा-  
त्म्यानुपपत्तेः, सहोत्पादेन, तदुत्पत्तिविपत्तश्च  
सहचरहेतोरपि प्रोक्तेषु नानुप्रवेशः ॥ ३-७६ ॥

न केवलं पूर्ववरोत्तरचरयोः स्वभावादिष्वनन्तर्भावः  
अपि तु सहचरहेतोरपि न तेष्वनन्तर्भावः, तथाहि—सहचारिणोः  
रूपरसयोः परस्परस्वरूपपरित्यागेनावस्थितत्वात् तादात्म्यं न  
सम्भवत्यतो न स्वभावहेतावनन्तर्भावः, एवं सव्येतस्मावि-

षाण्योरिव सहैवोत्पद्यमानत्वान्न कार्ये कारणे वाऽन्तर्भावः,  
तस्मात्सहचरहेतोरपि प्रोक्तेषु स्वभावादिषु नान्तर्भाव  
इति ॥ ७६ ॥

ध्वनिःपरिणतिमान्, प्रयत्नानन्तरीयकत्वात्,  
यः प्रयत्नाऽनन्तरीयकःस परिणतिमान्,  
यथास्तम्भः यो वा न परिणतिमान् स न प्रय-  
त्नाऽनन्तरीयकः, यथा वान्ध्येयः, प्रयत्ना-  
नन्तरीयकश्च ध्वनिः, तस्मात् परिणतिमा-  
निति व्याप्यस्य साध्येनाविरुद्धस्योपलब्धिः  
साधर्म्येण वैधर्म्येण च ॥ ३-७७ ॥

अत्र परिणतिमत्त्वेन साध्येनाविरुद्धस्य प्रयत्नाऽनन्तरी-  
यकत्वस्य व्याप्यस्योपलब्धिर्वर्तते इति व्याप्याविरुद्धोप-  
लब्धिः । यद्यपि धूमादिस्वरूपकार्यादिहेतूनामपि साध्य-  
व्याप्यत्वं वर्तते तथापि तादृशव्याप्यत्वं नेह विवक्षितं  
अपि तु कथञ्चित्साध्येन सह तादात्म्येन स्थितस्य प्रयत्ना  
नन्तरीयकत्वादेः स्वरूपमेव व्याप्यत्वेन विवक्षितं अत एव  
स्वभावोपलब्धिरित्यप्युच्यते ॥ ७७ ॥

अस्त्यत्र गिरिनिकुञ्जे धनञ्जयः, धूमसमुपल-  
म्भात्, इति कार्यस्य ॥ ३-७८ ॥

अत्र साध्येन वह्निनाऽविरुद्धस्य कार्यस्य धूमस्यो-  
पलब्धिर्वर्तते इति कार्याविरुद्धोपलब्धिः ॥ ७८ ॥

भविष्यति वर्षं, तथाविधवारिवाहविलोक-  
नात्, इति कारणस्य ॥ ३-७९ ॥

अत्र साध्येन वर्षेणाऽविरुद्धस्य तथाविधवारिवाहस्य  
कारणस्योपलब्धिः कारणाविरुद्धोपलब्धिः । एवं 'अस्त्यत्र  
द्याया छत्रात्' इत्यप्युदाहरणं द्रष्टव्यम् ॥ ७९ ॥

उद्दिश्यति मुहूर्तान्ते तिष्यतारका, पुनर्वसूदय-  
दर्शनात्, इति पूर्वचरस्य ॥ ३-८० ॥

तिष्यतारका—पुष्यनक्षत्रम् । अत्र साध्येन भविष्यतिष्य-  
तारकोदयेनाविरुद्धस्य पुनर्वसूदयस्य पूर्वचरस्योपलब्धिरिति-  
पूर्वचराविरुद्धोपलब्धिः । अश्विनी, भरणी, कृत्तिका, रोहिणी,  
मृगशीर्षम्, आर्द्रा, पुनर्वसू, पुष्यः, आश्लेषा, मघा, पूर्वा-  
फल्गुनी, उत्तराफल्गुनी, इस्तः, चित्रा, स्वातिः, विशाखा,



अनुराधा, ज्येष्ठा, मूलम्, पूर्वाषाढा, उत्तराषाढा, अभिजित्,  
श्रवणः, धनिष्ठा, शतभिषक्, पूर्वाभद्रपदा, उत्तराभद्रपदा,  
रेवती, इति क्रमेणाष्टाविंशतिर्नक्षत्राणि ॥ ८० ॥

उदगुर्मुहूर्त्तात्पूर्वं पूर्वफल्गुन्यः, उत्तरफल्गुनी-  
नामुदयोपलब्धेः, इत्युत्तरचरस्य ॥ ३-८१ ॥

अत्र साध्येनातीतपूर्वफल्गुन्युदयेनाविरुद्धस्य उत्तर-  
फल्गुनीनामुद्गमस्योत्तरचरस्योपलब्धिः, इत्युत्तरचराविरुद्धो-  
पलब्धिः ॥ ८१ ॥

अस्तीह सहकारफले रूपविशेषः, समास्वाद्य-  
स्मानरसविशेषात्, इति सहचरस्य ॥ ३-८२ ॥

अत्र रूपविशेषेण साध्येनाविरुद्धस्य सहचरस्य रस-  
विशेषस्योपलब्धिरिति सहचराविरुद्धोपलब्धिः ॥ ८२ ॥

विरुद्धोपलब्धिस्तु प्रतिषेधप्रतिपात्तौ सप्तप्र-  
कारा ॥ ३-८३ ॥

प्रतिषेधात्मके साध्ये विरुद्धोपलब्धिः सप्तप्रकारा  
इत्यर्थः ॥ ८३ ॥

तत्राऽऽद्या स्वभावविरुद्धोपलब्धिः ॥ ३-८४ ॥

प्रतिषेध्यस्यार्थस्य यः स्वभावः—स्वरूपं तेन सह यत्सा-  
क्षाद्विरुद्धं तस्योपलब्धिः स्वभावविरुद्धोपलब्धिः ॥ ८४ ॥

यथा नास्त्येव सर्वथैकान्तः, अनेकान्तस्थो-  
पलम्भात् ॥ ३-८५ ॥

अत्र प्रतिषेध्यः सर्वथैकान्तः तत्स्वरूपेण सह साक्षा-  
द्विरुद्धोऽनेकान्तः तस्योपलब्धिरिति स्वभावविरुद्धोपलब्धिः  
॥ ८५ ॥

प्रतिषेध्यविरुद्धव्याप्तादीनामुपलब्धयः षट्  
॥ ३-८६ ॥

प्रतिषेध्येनार्थेन सह ये साक्षाद्विरुद्धास्तेषां ये व्याप्ता-  
दयो व्याप्य—कार्य—कारण—पूर्वचरोत्तरचर—सहचरास्तेषामु-  
पलब्धयः षट् तथाहि—विरुद्धव्याप्तोपलब्धिः, विरुद्धकार्यो-  
पलब्धिः, विरुद्धकारणोपलब्धिः, विरुद्धपूर्वचरोपलब्धिः,  
विरुद्धोत्तरचरोपलब्धिः, विरुद्धसहचरोपलब्धिश्चेति ॥ ८६ ॥

विरुद्धव्याप्तोपलब्धिर्यथा—नास्त्यस्य पुंसः  
तत्त्वेषु निश्चयः, तत्र सन्देहात् ॥ ३-८७ ॥

अत्र प्रतिषेध्यः तत्त्वेषु निश्चयः तेन साक्षाद्विरुद्धोऽनि-  
श्चयः तस्य व्याप्यः सन्देहः, तस्योपलब्धिरिति विरुद्धव्या-  
प्तोपलब्धिः ॥ ८७ ॥

विरुद्धकार्योपलब्धिर्यथा—न विद्यतेऽस्य क्रोधा-  
द्युपशान्तिः, वदनविकारादेः ॥ ३-८८ ॥

अत्र प्रतिषेध्यः क्रोधाद्युपशमः तद्विरुद्धश्चानुपशमः,  
तत्कार्यस्य ताम्रत्वादिस्वरूपस्य वदनविकारादेरुपलब्धिरिति  
विरुद्धकार्योपलब्धिः ॥ ८८ ॥

विरुद्धकारणोपलब्धिर्यथा—नास्य "महर्षेरस-  
त्यं वचः समस्ति, रागद्वेषकालुष्याकलङ्कित-  
ज्ञानसम्पन्नत्वात् ॥ ३-८९ ॥

अत्र प्रतिषेध्यमसत्यं तद्विरुद्धं सत्यं तस्य कारणं रा-  
गद्वेषकालुष्यैरकलङ्कितं ज्ञानं तस्योपलब्धिरिति विरुद्धकारण-  
ोपलब्धिः ॥ ८९ ॥

विरुद्धपूर्वचरोपलब्धिर्यथा — नोद्गमिष्यति  
मुहूर्तान्ते पुष्यतारा, रोहिण्युद्गमात् ॥ ३-९० ॥

अत्र प्रतिषेधो भविष्यत्पुष्यतारोदयः तद्विरुद्धो मृग-  
शीर्षोदयः तस्य पूर्वचरो रोहिण्युदयः तस्योपलब्धिरिति विरु-  
द्धपूर्वचरोपलब्धिः ॥ ९० ॥

विरुद्धोत्तरचरोपलब्धिर्यथा—नोद्गमान् मुहूर्तान्ते  
पूर्व मृगशिरः, पूर्वफल्गुन्युदयात् ॥ ३-९१ ॥

अत्र प्रतिषेधो मृगशीर्षोदयः तद्विरुद्धो मृगोदयः तदुत्त-  
रचरः पूर्वफल्गुन्युदयः तस्योपलब्धिरिति विरुद्धोत्तरचरोपल-  
ब्धिः ॥ ९१ ॥

विरुद्धसहचरोपलब्धिर्यथा—नास्त्यस्य मि-  
थ्याज्ञानं, सम्यग्दर्शनात् ॥ ३-९२ ॥

अत्र प्रतिषेध्यं मिथ्याज्ञानं तद्विरुद्धं सम्यग्ज्ञानं तस्य  
सहचरं सम्यग्दर्शनं तस्योपलब्धिरिति विरुद्धसहचरोपलब्धिः  
॥ ९२ ॥

अनुपलब्धेरपि द्वैरूप्यमविरुद्धानुपलब्धिर्विरु-  
द्धानुपलब्धिश्च ॥ ३-९३ ॥

प्रतिषेधेनार्थेन सहाविरुद्धस्यानुपलब्धिरविरुद्धानु-  
पलब्धिः, प्रतिषेधेन सह विरुद्धस्यानुपलब्धिर्विरुद्धानुपल-  
ब्धिरित्यनुपलब्धिरपि द्विप्रकारेत्यर्थः ॥ ६३ ॥

तत्राविरुद्धानुपलब्धिः प्रतिषेधावबोधे सत्ता-  
कारा ॥ ३-९४ ॥

\* \* \* \* \*

प्रतिषेधेनाविरुद्धानां स्वभाव-व्यापक-कार्य-  
कारण-पूर्वचरोत्तरचर-सहचराणामनुपलब्धिः  
॥ ३-९५ ॥

स्वभावानुपलब्धिः, व्यापकानुपलब्धिः, कार्यानुपल-  
ब्धिः, कारणानुपलब्धिः, पूर्वचरानुपलब्धिः, उत्तरचरानु-  
पलब्धिः, सहचरानुपलब्धिश्चेति सप्तप्रकाराऽविरुद्धानुपल-  
ब्धिः ॥ ६५ ॥

स्वभावानुपलब्धिर्यथा—नास्त्यत्र भूतले कुम्भः, उपलब्धिलक्षणप्राप्तस्य तत्स्वभावस्यानुपलम्भात् ॥ ३-९६ ॥

उपलब्धिः—ज्ञानम् । उपलब्धिर्लक्ष्यते—जन्यते एभिरित्युपलब्धिलक्षणानि—ज्ञानकारणानि, तानि प्राप्तः—जनकत्वेन ज्ञानकारणान्तर्भावाद् उपलब्धिलक्षणं प्राप्तः—दृश्य इति यावत् । एवंभूतस्य तत्स्वभावस्य—घटस्वभावस्य अनुपलम्भात्—उपलम्भाभावात् ।

अत्रोपलब्धिलक्षणप्राप्तस्येति विशेषणं पिशाचादौ व्यभिचारवारणार्थं पिशाचादयो नोपलब्धिलक्षणं प्राप्ताः, अतस्तेषां निषेधोऽपि न कर्तुं शक्यते । अत्र प्रतिषेध्यस्य कुम्भस्य य उपलब्धिलक्षणप्राप्तरूपः स्वभावस्तस्यानुपलब्धिरिति स्वभावानुपलब्धिः ॥ ६६ ॥

व्यापकानुपलब्धिर्यथा—नास्त्यत्र प्रदेशे पनसः, पादपानुपलब्धेः ॥ ३-९७ ॥

अत्र प्रतिषेध्यं पनसत्वं तद्व्यापकं पादपत्वं तस्यानुपलब्धिरिति व्यापकानुपलब्धिः ॥ ६७ ॥

कार्यानुपलब्धिर्यथा—नास्त्यत्राऽप्रतिहतशक्तिं बीजमङ्कुरानवलोकनात् ॥ ३-९८ ॥

अत्र प्रतिषेध्यं अप्रतिहतशक्तिविशिष्टं बीजं तत्कार्यमङ्कुरं तस्यानुपलब्धिरिति कार्यानुपलब्धिः ॥ ९८ ॥

कारणानुपलब्धिर्यथा—न सन्त्यस्य प्रशमप्रभृतयो भावाः, तत्त्वार्थश्रद्धानाभावात् ॥ ३-९९ ॥

अत्र प्रतिषेध्यं प्रशमप्रभृतयो भावाः—प्रशम-संवेग-निर्वेदानुकम्पाऽऽस्तिक्यस्वरूपात्मपरिणामविशेषाः, तत्कारणं तत्त्वार्थश्रद्धानं—सम्यग्दर्शनं. तस्यानुपलब्धिरिति कारणानुपलब्धिः । एवं नास्त्यत्र धूमो वह्नयभावाद्, इत्यादीन्यप्युदाहरणानि ज्ञातव्यानि ॥ ९९ ॥

पूर्वचरानुपलब्धिर्यथा—नोद्गमिष्यति मुहूर्तान्ते स्वातिनक्षत्रं, चित्रोदयाऽदर्शनात् ॥ ३-१०० ॥

अत्र प्रतिषेध्यः स्वात्युदयः तत्पूर्वचरश्चित्रोदयस्तस्यानुपलब्धिरिति पूर्वचरानुपलब्धिः ॥ १०० ॥

उत्तरचरानुपलब्धिर्यथा-नोदगमत् पूर्वभद्रपदा  
मुहूर्तात् पूर्वम्, उत्तरभद्रपदोद्गमाऽनवगमात्  
॥ ३-१०१ ॥

अत्र प्रतिषेध्यः पूर्वभद्रपदोदयः तदुत्तरचरे उत्तरभद्रपद-  
दोदयः तस्यानुपलब्धिरित्युत्तरचरानुपलब्धिः ॥ १०१ ॥

सहचरानुपलब्धिर्यथा-जास्त्यस्य सम्यग्ज्ञानं,  
सम्यग्दर्शनानुपलब्धिः ॥ ३-१०२ ॥

अत्र प्रतिषेध्यं सम्यग्ज्ञानं तत्सहचरं सम्यग्दर्शनं तस्या-  
नुपलब्धिरिति सहचरानुपलब्धिः ॥ १०२ ॥

विरुद्धानुपलब्धिस्तु विधिप्रतीतौ पञ्चधा  
॥ ३-१०३ ॥

विधिस्वरूपे साध्ये विरुद्धानुपलब्धिः पञ्चप्रकारे-  
त्यर्थः ॥ १०३ ॥

विरुद्धकार्य-कारण-स्वभाव-व्यापक-सह-  
चरानुपलम्भभेदात् ॥ ३-१०४ ॥



विधेयेनार्थेन सह विरुद्धा ये कार्य--कारण--स्वभाव-  
व्यापक--सहचराः तेषामनुपलम्भभेदाद्विरुद्धकार्यानुपलब्धिः,  
विरुद्धकारणानुपलब्धिः, विरुद्धस्वभावानुपलब्धिः, विरुद्ध-  
व्यापकानुपलब्धिः, विरुद्धसहचरानुपलब्धिश्चेति पञ्चप्रकारे-  
त्यर्थः ॥ १०४ ॥

विरुद्धकार्यानुपलब्धिर्यथा--अत्र शरीरिणि  
रोगातिशयः समस्ति, नीरोगव्यापारानुपल-  
ब्धेः ॥ ३-१०५ ॥

अत्र विधेयो रोगातिशयः तद्विरुद्धमारोग्यं तस्य कार्य  
व्यापारविशेषस्तस्यानुपलब्धिरिति विरुद्धकार्यानुपलब्धिः  
॥ १०५ ॥

विरुद्धकारणानुपलब्धिर्यथा--विद्यतेऽत्र प्राणि-  
नि कष्टम्, इष्टसंयोगाऽभावात् ॥ ३-१०६ ॥

अत्र विधेयं कष्टं तद्विरुद्धं सुखं तस्य कारणमिष्टसंयो-  
गस्तस्यानुपलब्धिरिति विरुद्धकारणानुपलब्धिः ॥ १०६ ॥

विरुद्धस्वभावानुपलब्धिर्यथा--वस्तुजातमने-  
कान्तात्मकम्, एकान्तस्वभावानुपलम्भात्

॥ ३-१०७ ॥

अत्र विधेयं अनेकान्तात्मकं तद्विरुद्धमेकान्तात्मकं तत्स्व-  
भावस्यानुपलब्धिरिति विरुद्धस्वभावानुपलब्धिः ॥ १०७ ॥

विरुद्धव्यापकानुपलब्धिर्यथा—अस्त्यत्र छाया,  
श्रीष्णयानुपलब्धेः ॥ ३-१०८ ॥

अत्र विधेया छाया तद्विरुद्धस्तापः तस्य व्यापकमौष्ण्यं  
तस्यानुपलब्धिरिति विरुद्धव्यापकानुपलब्धिः ॥ १०८ ॥

विरुद्धसहचरानुपलब्धिर्यथा—अस्त्यस्य मि-  
थ्याज्ञानं, सम्यग्दर्शनानुपलब्धेः ॥ ४-१०९ ॥

अत्र विधेयं मिथ्याज्ञानं तद्विरुद्धं सम्यग्ज्ञानं तत्सहचरं  
सम्यग्दर्शनं तस्यानुपलब्धिरिति विरुद्धसहचरानुपलब्धिः  
॥ १०९ ॥

इति बालबोधिन्याख्यया टिप्पण्या विभूषिते

श्रीवादिदेवसूरिसंघे श्रीप्रमाणनयत-

त्वालोके स्मरणप्रत्यभिज्ञानतर्कानु-

मानस्वरूपानिर्णायकः

तृतीयः परिच्छेदः ।

अहं

## अथ चतुर्थः परिच्छेदः

आप्तवचनादाविर्भूतमर्थसंवेदनमागमः

॥ ४-१ ॥

आप्तः—यथार्थवक्त्रा तस्य वचनादाविर्भूतमुत्पन्नं, यदर्थसंवेदनं—पदार्थज्ञानं तदागमशब्दाभिधेयमित्यर्थः ॥ १ ॥

उपचारादाप्तवचनं च ॥ ४-२ ॥

ननु यदि आप्तवचनादुत्पन्नं ज्ञानमागशब्देनाभिधीयते तर्हि आप्तवचने कथमागमशब्दप्रयोगः ? इत्याशङ्क्याहुः—  
उपचारादिति ।

अयंभावः प्रतिपाद्यगतज्ञानस्य कारणमाप्तवचनामिति कारणे आप्तवचने कार्योपचाराद् आप्तवचनेऽपि आगमशब्दप्रयोगः ॥ २ ॥

समस्त्यत्र प्रदेशे रत्ननिधानं, सन्ति रत्नसानुप्रभृतयः ॥ ४-३ ॥

“समस्त्यत्र प्रदेशे रत्ननिधानं” इत्यनेन लौकिकानां  
जनकादीनामाप्तत्वं प्रदर्शितं, “सन्ति रत्नसानुप्रभृतयः”  
इत्यनेन तु लोकोत्तराणां तीर्थकरादीनामाप्तत्वं निरूपितम् ॥ ३ ॥

अभिधेयं वस्तु यथाऽवस्थितं यो जानीते  
तथाज्ञानं चाभिधत्ते स आप्तः ॥ ४-४ ॥

\* \* \* \* \*

तस्य हि वचनमविसंवादि भवति ॥ ४-५ ॥

हि—यस्मात् तस्य आप्तस्य वचनमविसंवादि—सफलप्रवृ-  
त्तिजनकं भवति तस्मात् स प्राप्त इति भावः ॥ ५ ॥

स च द्वेषा लौकिको लोकोत्तरश्च ॥ ४-६ ॥

\* \* \* \* \*

लौकिको जनकादिलोकोत्तरस्तु तीर्थकरादिः  
॥ ४-७ ॥

अत्राऽऽहुर्मीमांसकाः—नहि पौरुषेयस्याऽऽगमस्य प्रामा-  
ण्यं भवितुमर्हति, अमप्रमादादिदोषसुलभत्वात्पुरुषस्य, न

च स्वर्गाद्यतीन्द्रियवस्तुदर्शित्वं कस्यापि सम्भवति येन तदंशे तद्वचनस्य प्रामाण्यं भवेत्, तस्मादपौरुषेयो वेद एवागमप्रमाणत्वेनाङ्गीकरणीयः, न च वेदेऽपौरुषेयत्वमसिद्धं, 'वेदोऽपौरुषेयः सम्प्रदायाऽव्यवच्छेदे सत्यस्मर्यमाणकर्तृकत्वात्' इत्यनुमानेन तत्र तस्य सिद्धत्वादिति ।

तदतितुच्छं । द्वितीयपरिच्छेदे सर्वथा दोषाऽसंस्पृष्टस्य सकलार्थदर्शिनः पुरुषधौरेयस्य सर्वज्ञस्य प्रसाधितत्वात्, तद्वचनप्रामाण्ये बाधकाभावात् यदुक्तं—“अपौरुषेयो वेद एव आगमप्रमाणत्वेनाङ्गीकरणीयः” इति तदपि न युक्तम्, वेदस्य वर्णात्मकत्वात्, वर्णानां पुरुषप्रयत्नजन्यत्वाद् भारतादिवत् पौरुषेयत्वमेव सिध्यति । न च पुरुषप्रयत्नमन्तरोत्पद्यमानो वर्णात्मकः शब्दः केनचित् कुत्राप्युपलब्धः ।

यत्तु “संप्रदायाऽव्यवच्छेदे सत्यस्मर्यमाणकर्तृकत्वात्” इति हेतुरपौरुषेयसाधकत्वेनोपन्यस्तः सोऽपि विशेष्यासिद्धिदोषदुष्टत्वान्न स्वसाध्यसाधनायाऽलं, वैदिकैरेव नैयायिकादिभिर्वेदस्य ईश्वरकर्तृकत्वेन स्मरणात् । विशेषणं च संदिग्धासिद्धं तथाहि—आदिमतामपि प्रासादादीनां संप्रदायो व्यवच्छिद्यमानो दृष्टः, अनादेस्तु वेदस्य नाद्यापि सम्प्रदायव्यवच्छेदो जात इति कथमिव विश्वसनीयं भवेत् ? ।

“प्रजापतिः सोमं राजानमन्वसजत् तत्र त्रयो वेदा अन्व-  
सृजन्त” “प्रतिमन्वन्तरं चैषा श्रुतिरन्या विधीयते” इत्याद्या-  
गमेनापि वेदस्य पौरुषेयत्वमेव प्रतीयते, इति न कथमपि  
वेदस्याऽपौरुषेयत्वं सिद्धिपथमायाति नतरां प्रामाण्यमिति  
॥ ७ ॥

वर्णपदवाक्यात्मकं वचनम् ॥ ४-८ ॥

\* \* \* \* \*

अकारादिः पौद्गलिको वर्णः ॥ ४-९ ॥

पुद्गलैः—भाषावर्गणापरमाणुभिरारब्धः पौद्गलिकः ।  
एतेन वर्णानित्यत्ववादिनो मीमांसकाः, गगनगुणत्ववादिनो  
नैयायिकाश्च निरस्ता वेदितव्याः तथाहि—वर्णानामुत्पत्ति-  
विनाशयोः प्रत्यक्षेण वीक्ष्यमाणत्वान्नित्यत्वं न सम्भवति,  
न च ‘सोऽयं गकारः’ इति प्रत्यभिज्ञाबलाद् वर्णानां नित्य-  
त्वं सिध्यति, अस्याः प्रत्यभिज्ञायाः ‘सैयं दीपज्वाला’ ‘तदे-  
वेदमौषधम्’ इत्यादिवत् सजातीयविषयत्वेन भ्रान्तत्वात् ।  
एवं ‘शब्दो न गगनगुणः, अस्मदादिप्रत्यक्षत्वाद् रूपादिवत्’  
इत्यनुमानबाधितत्वाद् गगनगुणत्वमपि न सिध्यति, तस्माद्

द्रव्यरूपेण नित्यत्वात् पर्यायरूपेण चानित्यत्वाच्चब्दस्य  
नित्यानित्यत्वमेवावगन्तव्यम् ।

पौद्गलिकत्वं चास्य 'वर्णः पौद्गलिकः मूर्तिमत्त्वात्  
पृथिव्यादिवत्' इत्यनुमानसिद्धम्, न च मूर्तिमत्त्वमसिद्धं,  
स्पर्शवत्त्वेन हेतुना तत्र तस्य सिद्धत्वात्, न च स्पर्शवत्त्व-  
मपि शब्दस्याऽसिद्धं, कर्णशङ्कुल्यां स्पर्शस्थानुभूयमानत्वान्न  
तस्य स्पर्शवत्त्वसिद्धेः, अन्यथा कथमिवोत्कटशद्धश्रवणेन  
बालकादीनां कर्णोपघातो भवेत् ? भवति चायं कर्णोपघातः,  
तस्मात् शब्दस्य स्पर्शवत्त्वं नाऽसिद्धं, सिद्धे च स्पर्शवत्त्वे  
शब्दस्य मूर्तिमत्त्वसिद्धिः, तेन च पौद्गलिकत्वसिद्धिरिति  
दिक् ॥ ६ ॥

वर्णानामन्योन्यापेक्षाणां निरपेक्षा संहतिः पदं  
पदानां तु वाक्यम् ॥ ४-१० ॥

वर्णानामकारादीनां, अन्योन्यापेक्षाणां—पदार्थप्रति-  
पत्तौ परस्परसहकारितया वर्तमानानाम्, निरपेक्षा-पदान्तरव-  
र्तिवर्णनिरपेक्षा, संहतिः—संघातः पदमभिधीयते । एवमेव  
पदानां वाक्यार्थप्रतिपत्तौ परस्परसहकारितया स्थितानां  
अन्वयान्तरवर्तिपदनिरपेक्षा संहतिः वाक्यमित्युच्यते ॥ १० ॥

स्वाभाविकसामर्थ्यसमयाभ्यामर्थबोधनिवन्ध-  
नं शब्दः ॥ ४-११ ॥

स्वाभाविकसामर्थ्य-शब्दस्यार्थप्रतिपादिका शक्तिः,  
समयः--संकेतः ताभ्यां कृत्वा अर्थज्ञानस्य कारणं शब्द इति ।

अयं भावः—यद्यपि अर्थप्रतिपादने शब्दस्य स्वाभाविकं  
सामर्थ्यमस्ति तथापि सहकारित्वेन संकेतमपेक्षते, अन्यथा  
अज्ञातसंकेतस्यापि पुंसः शब्दश्रवणमात्रेणार्थोपस्थितिः स्यात्,  
न चैवं दृश्यते । ननु तर्हि संकेतेनैव शब्दस्यार्थबोधकत्वमङ्गी-  
क्रियतां किमर्थं तत्र स्वाभाविकसामर्थ्यं स्वीक्रियते ? इति चेत्,  
उच्यते—संकेतस्य पुरुषेच्छाधीनत्वात् कदाचित् 'शब्दोऽपि  
वाच्यः अर्थोऽपि वाचकः' इति विपरीतमपि स्यात् सामर्थ्येऽ-  
ङ्गीक्रियमाणे तु नैवं भवितुमर्हति, तस्मात् सामर्थ्यसंकेताभ्यां  
शब्दस्यार्थबोधकत्वमङ्गीकरणीयमिति ॥ ११ ॥

अर्थप्रकाशकत्वमस्य स्वाभाविकं प्रदीपवद्  
यथार्थाऽयथार्थत्वे पुनः पुरुषगुणदोषावनु-  
सरतः ॥ ४-१२ ॥

अर्थबोधकत्वं स्वाभाविकमेव, यथार्थाऽयथार्थप्रति-  
पादकत्वं तु पुरुषगुणदोषावनुसरतः । यदि पुरुषः सम्यग्दर्श



द्वयालुः सत्यवक्त्रा च तदा तत्प्रयुक्तः शब्दः यथार्थज्ञानं  
जनयति अन्यथा तु अयथार्थज्ञानमुत्पादयतीति ॥ १२ ॥

सर्वत्रायं ध्वनिर्विधिप्रतिषेधाभ्यां स्वार्थमभि-  
दधानः सप्तभङ्गीमनुगच्छति ॥ ४-१३ ॥

अयं ध्वनिः--शब्दः, सर्वत्र विधिमुखेन निषेधमुखेन  
च, स्वार्थ--नित्यानित्याद्यनेकान्तात्मकं वस्तु, अभिदधानः-  
प्रतिपादयन्, सप्तभङ्गी,--स्यादस्तत्यादिवक्ष्यमाणप्रकारं  
सप्तधा प्रयोगमनुगच्छति ॥ १३ ॥

एकत्र वस्तुन्येकैकधर्मपर्यनुयोगवशादविरो-  
धेन व्यस्तयोः समस्तयोश्च विधिनिषेधयोः  
कल्पनया स्यात्काराङ्कितः सप्तधा वाक्यप्रयोगः  
सप्तभङ्गी ॥ ४-१४ ॥

एकत्र—जीवाजीवादौ वस्तुनि, एकैकधर्मपर्यनुयोग-  
वशात्—एकैकसत्त्वादिधर्मप्रश्नवशात्, अविरोधेन—प्रत्य-  
क्षादिबाधापरिहारेण, व्यस्तयोः—पृथग्भूतयोः, समस्तयोः—  
समुदितयोश्च विधिनिषेधयोः कल्पनया—पर्यालोचनया  
कृत्वा, स्यात्काराङ्कितः—स्याच्छब्दलाञ्छितः, सप्तधा—सप्तप्र-  
कारैर्वचनविन्यासः सप्तभङ्गी ज्ञातव्या ।

इदमत्राऽऽकृतम्—जीवाजीवात्मकं सर्वं हि वस्तुजातम-  
नन्तधर्मात्मकमिति सिद्धान्तः । तत्रैकैकधर्ममवलम्ब्य सप्तवि-  
धप्रश्नवशात् सप्तधावाक्यं प्रवर्तते । उद्देश्यविधेयात्मकं  
हि वाक्यं भवति, एवञ्च कस्मिंश्चिद्वस्तुनि कमपि धर्म-  
मवलम्ब्योद्देश्यविधेयात्मकं सप्तधैव वचनाविन्यासः प्रवर्तते  
नाधिकं नाऽपि न्यूनं, तथाहि—घटे अस्तित्वधर्ममवलम्ब्य  
'स्यादस्त्येव घटः' 'स्यान्नास्त्येव घटः' 'स्यादस्ति नास्ति च  
घटः' 'स्यादवक्तव्य एव घटः' 'स्यादस्ति चावक्तव्यश्च घटः'  
'स्यान्नास्ति चावक्तव्यश्च घटः' 'स्यादस्ति नास्ति चावक्त-  
व्यश्च घटः' इति सप्तभङ्गाः प्रवर्तन्ते ।

प्रश्नानां सप्तविधत्वञ्च प्रश्नकर्तुः सप्तविधजिज्ञासोदयात् ।  
जिज्ञासायाः सप्तविधत्वं सप्तविधसंशयसमुद्भवात् । सन्दे-  
हस्यापि सप्तविधत्वं संदेहविषयीभूतधर्माणां कथञ्चिदस्तित्व-  
त्वादीनां सप्तविधत्वात् । तथाहि—कथञ्चिदस्तित्वं, कथ-  
ञ्चिन्नास्तित्वं, कथञ्चित्क्रमार्पितोभयत्वं, कथञ्चिदवक्तव्य-  
त्वं, कथञ्चिदस्तित्वविशिष्टावक्तव्यत्वं, कथञ्चिन्नास्तित्ववि-  
शिष्टावक्तव्यत्वं, कथञ्चित्क्रमार्पितोभयविशिष्टावक्तव्यत्व-  
मिति । एवं च वस्तुषु प्रातिपर्यायमवलम्ब्य सप्तविधसंशय-  
विषयीभूतधर्माणां विद्यमानत्वाद् घटः स्यादस्ति न वा ? इति

कथञ्चित्सत्त्वसर्वथासत्त्वरूपविरुद्धकोटिद्वयात्मकः संशयः समाविर्भवति, संशयेन च घटे वास्तविकसत्त्वनिर्णयार्थं जिज्ञासोत्पद्यते, ततो घटः किं स्यादस्त्येव ? इति प्रश्नः प्रवर्तते तादृशप्रश्नवशात् प्रतिपादयितुः प्रतिपिपादयिष्या जायते, ततः प्रतिपादयति, तथा च प्रश्नानां सप्तधैव प्रवर्तमानत्वादुत्तरस्यापि सप्तविधत्वमेव प्रपन्नं भवति ।

इयं सप्तभङ्गी प्रमाणसप्तभङ्गी-नयसप्तभङ्गीभेदेन द्विविधा । तत्र प्रतिभङ्गं सकलादेशस्वभावा प्रमाणसप्तभङ्गी । प्रतिभङ्गं विकलाऽऽदेशस्वभावा च नयसप्तभङ्गी । एकधर्मबोधनमुखेन अभेदवृत्त्या अभेदोपचाराद्वा तदात्मकानेकाशेषधर्मात्मकवस्तुविषयकबोधजनकवाक्यत्वं सकलादेशत्वम् । कुत्राऽभेदवृत्त्या प्रतिपादयति ? कुत्र चाभेदोपचारेण ? इति चेत्, उच्यते — द्रव्यार्थनयाङ्गीकारपक्षे सर्वपर्यायाणां द्रव्यात्मकत्वात् 'स्यादस्त्येव घटः' इति वाक्यमस्मितत्वलक्षणैकधर्मप्रतिपादनद्वारा तदात्मकाशेषधर्मात्मकं वस्तु अभेदवृत्त्या प्रतिपादयति । पर्यायार्थनयस्वीकारपक्षे तु सर्वपर्यायाणां परस्परभिन्नत्वाद् एकस्य शब्दस्याऽनेकार्थप्रत्यायने सामर्थ्याऽभावादभेदोपचारेणानन्तधर्मात्मकं वस्तु प्रतिपादयति । अभेदवृत्तेरभेदोपचारस्याऽनाश्रयणे एकधर्मात्मकवस्तुविषयकबोधजनकं वाक्यं विकलादेश इति ॥ १४ ॥

तद्यथा स्यादस्त्येव सर्वमिति विधिकल्पनया  
प्रथमो भङ्गः ॥ ४-१५ ॥

अत्र स्यात्पदस्यनेकान्नघोधकम्, 'अस्त्येव सर्वं कुम्भा-  
दि, इत्युक्ते स्वरूपेणास्तित्वमिव पररूपेणाप्यस्तित्वं  
प्राप्नोति तद्व्यावृत्त्यर्थं स्यात्पदं, तेन च स्यात्-कथञ्चित्स्वद्रव्य-  
क्षेत्रकालभावैरेव कुम्भोऽस्ति न परद्रव्यक्षेत्रकालभावैरित्यर्थो  
लभ्यते । तथाहि—कुम्भो द्रव्यतः पार्थिवत्वेनास्ति नाऽऽवा-  
दित्वेन, देशतः पाटलिपुत्रत्वेनास्ति न कान्यकुब्जत्वेन,  
कालतः वासान्तिकत्वेनास्ति न शैशिरत्वेन, भावतः श्याम-  
त्वेनास्ति न रक्तत्वेन ।

'स्यादस्त्येव सर्वम्' इत्यत्र स्वरूपादिभिरस्तित्वमिव  
स्वरूपादिभिरेव नास्तित्वमपि स्यात् तद्व्यावृत्त्यर्थमेव कार-  
ग्रहणं, तेन चायमर्थो लभ्यते—यत् स्वरूपादिभिरस्त्येव सर्वं  
वस्तु न तु नास्त्यपि, पररूपादिभिर्नास्तित्वं तु इष्टमेव ।

एवकारस्त्रिधा—अयोगव्यवच्छेदकः, अन्ययोगव्यव-  
च्छेदकः, अत्यन्तायोगव्यवच्छेदकश्च । तत्र विशेषणसंगतैव-  
कारोऽयोगव्यवच्छेदकः । अयोगव्यवच्छेदकत्वं नाम—उद्देश्य-  
तावच्छेदकसमानाधिकारणाऽत्यन्ताभावाऽप्रतियोगित्वं, यथा

शंखः पाण्डुर एव' इत्यत्रोद्देश्यतावच्छेदकं शङ्खत्वं, तत्समा-  
 नाधिकरणात्यन्ताभावो न तावत्पाण्डुरत्वात्यन्ताभावोऽ-  
 पि तु पीतत्वाद्यत्यन्ताभावः, तत्प्रतियोगित्वं पीतत्वादौ, अप्र-  
 व्यसंगतैवकारोऽन्ययोगव्यवच्छेदकः। अन्ययोगव्यवच्छेदक-  
 त्वं च विशेष्यभिन्नतादात्म्यादिव्यवच्छेदः, यथा—'पार्थ एव  
 धनुर्धरः, अत्र पार्थान्यतादात्म्याभावो धनुर्धरे एवकारेण  
 बोध्यते। क्रिया संगतैवकारश्चात्यन्तायोगव्यवच्छेदकः।  
 काऽभावाऽप्रतियोगित्वं, यथा—'नीलं सरोजं भवत्येव' इत्यत्र  
 उद्देश्यतावच्छेदकं सरोजत्वं तद्व्यापकोऽत्यन्ताऽभावो नहि  
 नीलाऽभेदाऽभावोऽपि तु पटाऽभेदाऽभावः, तत्प्रतियोगित्वं  
 पटाऽभेदे, अप्रतियोगित्वं नीलाऽभेदे वर्तते इति लक्षणस-  
 मन्वयः।

ननु 'स्यादस्त्येव सर्वम्' इत्यादौ एवकारस्य क्रियासंग  
 तत्त्वादत्यन्ताऽयोगव्यवच्छेदेन भवितव्यं, तथा सति विव-  
 क्षिताऽर्थासिद्धिः स्यात्, कस्मिंश्चिद् घटे अस्तित्वस्याभावेऽपि  
 'स्यादस्त्येव घटः' इत्याकारकप्रयोगसम्भवात्, यथा कस्मिं-  
 श्चित् सरोजे नीलत्वाऽभावेऽपि 'नीलं सरोजं भवत्येव' इत्या-

कारकप्रयोग इति चेत्, न । \*राद्धान्तेऽत्रायोगव्यवच्छेदक-  
स्यैवकारस्य स्वीकृतत्वात्, क्रियासंगतैवकारोऽपि क्वचिदयो-  
गव्यवच्छेदबोधको भवति यथा—‘ज्ञानमर्थं गृह्णात्येव’ इत्य-  
त्र ज्ञानत्वसमानाधिकरणाऽत्यन्ताऽभावाऽप्रतियोगित्वस्य  
अर्थग्राहकत्वे बोधः । एवं ‘स्यादस्त्येव घटः’ इत्यादिष्वपि  
अयोगव्यवच्छेदक एव एवकारो बोद्धव्यः ।

यद्यपि राद्धान्ते सत्त्वमिवाऽसत्त्वमपि घटस्य स्वरूपमेव  
तथापि ‘स्यादस्त्येव घटः’ इत्यत्र सत्त्वस्य प्राधान्येन भानम्,  
असत्त्वस्य चाप्राधान्येन । एवं द्वितीयभङ्गे नास्तित्वस्य  
प्राधान्येन अस्तित्वस्य चाप्राधान्येन भानम् । एवमन्यभङ्गे-  
ष्वपि ज्ञातव्यम् ॥ १५ ॥

स्यान्नास्त्येव सर्वमिति निषेधकल्पनया  
द्वितीयः ॥ ४-१६ ॥

‘परद्रव्यक्षेत्रकालभावैः कथञ्चिन्नास्त्येव कुम्भादिः’ इति  
निषेधकल्पनया द्वितीयो भङ्गः ॥ १६ ॥

स्यादस्त्येव नास्त्येवेति क्रमतो विधिनिषेध-  
कल्पनया तृतीयः ॥ ४-१७ ॥

\* सिद्धमिति । प्रकृते तु जैनसिद्धान्ते इति बोध्यम् । संशोधकः

यदा वस्तुगतावस्तित्वनास्तित्वधर्मौ क्रमेण विवक्षितौ  
तदा 'स्यादस्त्येव स्यान्नास्त्येव' इति तृतीयो भङ्गः ॥ १७ ॥

स्यादवक्तव्यमेवेति युगपद्विधिनिषेधकल्पनया  
चतुर्थः ॥ ४-१८ ॥

यदा अस्तित्वनास्तित्वधर्मौ युगपत्प्रधानभावेन विव-  
क्षितौ, तदा तादृशयुगपद्गर्भद्वयबोधकशब्दाऽभावाद्दवक्तव्य-  
मेवेति चतुर्थो भङ्गः ॥ १८ ॥

स्यादस्त्येव स्यादवक्तव्यमेवेति विधिकल्प-  
नया, युगपद्विधिनिषेधकल्पनया च पञ्चमः  
॥ ४-१९ ॥

स्वद्रव्यादिचतुष्टयापेक्षयाऽस्तित्वे सति अस्तित्व-नास्ति-  
त्वाभ्यां युगपद्येन वक्तुमशक्यं सर्वं वस्तु, इति स्यादस्तित्व-  
विशिष्टस्यादवक्तव्यमेवेति षष्ठो भङ्गः ॥ १६ ॥

स्यान्नास्त्येव स्यादवक्तव्यमेवेति निषेधकल्प-  
नया, युगपद्विधिनिषेधकल्पनया च षष्ठः  
॥ ४-२० ॥

परद्रव्यादिचतुष्टयापेक्षया नास्तित्वे सति अस्तित्व-ना-  
स्तित्वाभ्यां यौगपद्येन वक्तुमशक्यं सर्वं वस्तु, इति स्यान्ना-  
स्तित्वविशिष्टस्यादवक्तव्यमेवेति षष्ठो भङ्गः ॥ २० ॥

स्यादस्त्येव स्यान्नास्त्येव स्यादवक्तव्यमेवेति  
क्रमतो विधिनिषेधकल्पनया, युगपद्विधिनिषे-  
धकल्पनया च सप्तम इति ॥ ४-२१ ॥

क्रमतः स्वद्रव्यादिचतुष्टयापेक्षयाऽस्तित्वे सति परद्रव्या-  
दिचतुष्टयापेक्षया नास्तित्वे च सति यौगपद्येनाऽस्तित्व-  
नास्तित्वाभ्यां वक्तुमशक्यं सर्वं वस्तु, इति सप्तमो  
भङ्गः ॥ २१ ॥

विधिप्रधान एव ध्वनिरिति न साधु ॥ ४-२२ ॥

‘शब्दः प्राधान्येन विधिमेवाभिप्रेते न निषेधम्’ इति  
कथनं न युक्तमित्यर्थः ॥ २२ ॥

अत्र हेतुमाहुः—

निषेधस्य तस्मादप्रतिपत्तिप्रसक्तः ॥ ४-२३ ॥

शब्दो यदि एकान्तेन विधिवोधक एव भवेत् तर्हि  
तस्मात् निषेधस्य ज्ञानं कदापि न स्यात्, निषेधज्ञानं तु



अनुभवसिद्धं, तस्मान्न विधिबोधक एव शब्दः किन्तु निषेध-  
बोधकोऽपीति भावः ॥ २३ ॥

अप्राधान्येनैव ध्वनिस्तमभिधत्त इत्यप्यसारम्  
॥ ४-२४ ॥

ननु भवतु शब्दो निषेधबोधकोऽपि तथाऽपि अप्रधान-  
भावेनैव तमभिधत्ते इति चेत्, तदप्यसारम् ॥ २४ ॥

अत्र कारणमाहुः—

कचित् कदाचित् कथञ्चित् प्राधान्येनाऽप्रतिप-  
न्नस्य तस्याऽप्राधान्याऽनुपपत्तेः ॥ ४-२५ ॥

निषेधस्य कुत्रचित् प्राधान्येन मानाऽभावेऽन्यत्राऽप्राधा-  
न्येन मानं न भवितुमर्हति तस्मात् शब्दः कुत्रचित् प्राधा-  
न्येनापि निषेधमभिधत्ते इत्यङ्गीकरणीयम् ॥ २५ ॥

निषेधप्रधान एव शब्द इत्यपि प्रागुक्तन्याया-  
दपास्तम् ॥ ४-२६ ॥

शब्दो यदि प्रधानभावेन निषेधमेवाभिदध्यात् तर्हि  
विधिबोधको न स्यात्, अप्रधानभावेन विधिं बोधयतीति  
चेत्, कुत्रचित् प्रधानभावेन बोधकत्वमन्तराऽन्यत्राऽप्रधान-

भावेन बोधकत्वासम्भवात्, तस्माद् 'निषेधप्रधान एव शब्दः'  
इति एकान्तोऽपि न समीचीन इति भावः ॥ २६ ॥

क्रमादुभयप्रधान एवायमित्यपि न साधीयः  
॥ ४-२७ ॥

अयं शब्दः 'स्यादस्त्येव घटः स्यान्नास्त्येव घटः'  
इत्याकारकं क्रमापितोभयमेवाभिधत्ते इत्यपि न साधु ॥ २७ ॥

अस्य विधिनिषेधान्यतरप्रधानत्वानुभवस्या-  
प्यबाध्यमानत्वात् ॥ ४-२८ ॥

अस्य—शब्दस्य विधिप्राधान्येन निषेधप्राधान्येन च  
वातन्व्येणानुभूयमानत्वात् 'क्रमादुभयप्रधान एवायम्' इति  
तृतीयमङ्गकान्तोऽपि न कान्तः ॥ २८ ॥

युगपद्विधिनिषेधात्मनोऽर्थस्याऽवाचक एवा-  
साविति \*वचो न चतुरस्रम् ४-२९ ॥

\* अत्र यद्यपि स्याद्वादरत्नाकरावतारिकानुसारेणैव सूत्राणि  
मुद्रितानि, स्याद्वादरत्नाकरावतारिकायां च '\*च न चतुरस्रम्'  
इति पाठो वर्तते तथाऽपि अन्यमुद्रितपुस्तके, हस्तलिखित-  
पुस्तके च 'वचो न चतुरस्रम्' इत्येव पाठो दृश्यते, अस्माकम-

असौ शब्दो विधिरूपमर्थं निषेधरूपमर्थं च युगपत्  
 आधान्येन प्रतिपादयितुं न समर्थ इत्यर्थकः 'स्यादवक्तव्यमेव  
 इति चतुर्थभङ्गैकान्तोऽपि न रमणीयः ॥ २६ ॥

तस्याऽवक्तव्यशब्देनाप्यवाच्यत्वप्रसङ्गात्  
 ॥ ४-३० ॥

अयमर्थः—चतुर्थभङ्गैकान्ते हि शब्दस्याऽवक्तव्यशब्दे-  
 नाऽप्यवाच्यत्वं स्यात्, तस्माच्चतुर्थभङ्गैकान्तोऽपि न युक्तः  
 ॥ ३० ॥

विध्यात्मनोऽर्थस्य वाचकः सन्नुभयात्मनो  
 युगपदवाचक एव स इत्येकान्तोऽपि न  
 कान्तः ॥ ४-३१ ॥

'स्यादस्ति चावक्तव्यश्चेति भङ्गस्वरूप एव शब्दः' इत्ये-  
 कान्तोऽपि न युक्त इति ॥ ३१ ॥

अत्र निमित्तमाहुः—

व्ययमेव पाठः श्रेयान् प्रतिभाति, तस्माद् 'वचो न चतुरन्तम्  
 इति पाठ एव स्वीकृतोऽत्रास्माभिः । सं०—मुनिहिमांशुविजयः

निषेधात्मनः सह द्वयात्मनश्चार्थस्य वाचक-  
त्वाऽवाचकत्वाभ्यामपि शब्दस्य प्रतीयमान-  
त्वात् ॥ ४-३२ ॥

‘स्यान्नास्ति चावक्त्वव्यश्च’ इति षष्ठमङ्गे निषेधात्मनोऽर्थ-  
स्य वाचकत्वेन सह युगपत् प्रधानभावेन विधिनिषेधात्मनोऽ-  
र्थस्याऽवाचकश्च शब्दः प्रतीयते तस्मात् पञ्चममङ्गैकान्तोऽपि  
न समीचीनः ॥ ३२ ॥

निषेधात्मनोऽर्थस्य वाचकः सन्नृभयात्मनो  
युगपद्वाचक एवायमित्यप्यवधारणं न रम-  
णीयम् ॥ ४-३३ ॥

‘कथञ्चिन्नास्ति त्वविशिष्टकथञ्चिदव्यक्तस्य भावस्य व-  
स्तुन एव वाचकः शब्दः’ इति षष्ठमङ्गैकान्तोऽपि न रमणीय-  
इत्यर्थः ॥ ३३ ॥

अत्र हेतुं प्रदर्शयन्ति—

इतरथाऽपि संवेदनात् ॥ ४-३४ ॥

प्रथममङ्गादिषु विध्यादिप्राधान्येनापि शब्दस्य प्रतीय-  
मानत्वात् षष्ठमङ्गैकान्तोऽपि न समीचीन इति भावः ॥ ३४ ॥

क्रमाक्रमाभ्यामुयभस्वभावय भावस्य वाचक-  
 श्रावाचकश्च ध्वनिर्नान्यथेत्यपि मिथ्या  
 ॥ ४-३५ ॥

‘क्रुमार्षितोमयत्वविशिष्टावक्त्रव्यस्वभावस्य वस्तुन एव  
 वाचकः शब्दः’ इत्यपि मिथ्या ॥ ३५ ॥

अत्र बीजमाख्यान्ति—

विधिमात्रादिप्रधानतयाऽपि तस्य प्रतीतेः  
 ॥ ४-३६ ॥

‘स्यादस्त्येव घटः’ ‘स्यान्नास्त्येव घटः’ इति विध्यादि-  
 प्राधान्येनापि शब्दस्य प्रतीयमानत्वात् सप्तममङ्गैकान्तोऽपि  
 न युक्त इत्यर्थः ॥ ३६ ॥

एकत्र वस्तुनि विधीयमाननिषिध्यमानानन्त-  
 धर्माभ्युपगमेनानन्तभङ्गीप्रसंगादसंगतैव स-  
 त्तभङ्गीति न चेतसि निधेयम् ॥ ४-३७ ॥

एकस्मिन् जीवादौ वस्तुनि अनन्तानां विधीयमाननि-  
 षिध्यमानधर्माणां स्वीकृतत्वादनन्ता एव तत्प्रतिपादकवचन-

मार्गाः स्युः कथं सप्तैव भङ्गाः ? इति मनसि न करणीयम्  
॥ ३७ ॥

अत्र कारणमाहुः—

विधिनिषेधप्रकारापेक्षया प्रतिपर्यायं वस्तुन्य-  
नन्तानामपि सप्तभङ्गीनामेव सम्भवात्  
॥ ४-३८ ॥

प्रतिपर्यायमवलम्ब्य वस्तुनि सप्तैव भङ्गाः सम्भवन्ति  
नाऽनन्ताः, सप्तभङ्गीनामानन्त्यं तु इष्टमेवेति न दोषः, इति  
भावः ॥ ३८ ॥

कुतः प्रतिपर्यायमवलम्ब्य सप्तैव भङ्गाः सम्भवन्ति ?  
इत्यत आहुः—

प्रतिपर्यायं प्रतिपाद्यपर्यनुयोगानां सप्तानामेव  
सम्भवात् ॥ ४-३९ ॥

प्रतिपर्यायमाश्रित्य सप्तानामेव शिष्यप्रश्नानां सम्भवादु-  
त्तरमपि सप्तभङ्गात्मकमिति भावः ॥ ३९ ॥

प्रश्नानां सप्तविधत्वे हेतुं प्रदर्शयन्ति—

तेषामपि सप्तत्वं सप्तविधतज्ज्ञासानियमात्

॥ ४-४० ॥

प्रतिपाद्यगतजिज्ञासायाः सप्तविधत्वात् प्रश्नानामपि सप्त-  
त्वमित्यर्थः ॥ ४० ॥

तस्या अपि सप्तविधत्वं सप्तधैवं तत्सन्देह-  
समुत्पादात् ॥ ४-४१ ॥

तस्याः—जिज्ञासाया अपि सप्तविधत्वं प्रतिपाद्यगतसं-  
हस्य सप्तविधत्वात् ॥ ४१ ॥

तस्यापि सप्तप्रकारकत्वनियमः स्वगोचरव-  
स्तुधर्माणां सप्तविधत्वस्यैवोपपत्तेः ॥ ४-४२ ॥

तस्य—सन्देहस्याऽपि सप्तविधत्वं सन्देहविषयीभूतव-  
स्तुधर्माणां कथञ्चिदस्तित्वादीनां सप्तविधत्वादित्यर्थः  
॥ ४२ ॥

इयं सप्तभङ्गी प्रतिभङ्गं \* सकलादेशस्वभा-  
वा विकलादेशस्वभावा च ॥ ४-४३ ॥

\* सकलाऽऽदेश—विकलाऽऽदेशयोर्विषये स्वरूपादिकम-  
ग्रिमसूत्रे पश्यत ।—संशोधकः ।

प्रमाणप्रतिपन्नानन्तधर्मात्मकवस्तुनः काला-  
दिभिरभेदवृत्तिप्राधान्याद्भेदोपचाराद्वा यौग-  
पद्येन प्रतिपादकं वचः सकलादेशः ॥ ४-४४ ॥

यौगपद्येनानन्तधर्मात्मकं वस्तु प्रतिपादयति सकला-  
देशः ।

अयमर्थः—सकलादेशत्वेन विवक्षितं 'स्यादस्त्येव  
घटः' इदं वाक्यं न केवलमस्तित्वधर्मविशिष्टं घटं बोधयति  
किन्तु अनन्तधर्मात्मकं घटं प्रकाशयति । ननु कथमस्तित्व-  
धर्मविशिष्टवस्तुबोधकमिदं वाक्यमनन्तधर्मात्मकवस्तुबोध-  
कम् ? इति चेत्, उच्यते—सर्वधर्माणामस्तित्वात्मकत्वाद् एक-  
धर्मविशिष्टवस्तुप्रतिपादनद्वारा इदं वाक्यं अनन्तधर्मात्मकं  
वस्तु प्रतिपादयति । ननु सर्वधर्माणामस्तित्वात्मकत्वमेव न  
सम्भवति, परस्परभिन्नत्वात्सर्वधर्माणामिति चेत्, न, कालादि-  
भिरभेदवृत्तिप्राधान्याद्भेदोपचाराद्वा अस्तित्वाख्यस्य धर्म-  
स्यानन्तधर्मात्मकत्वोपपत्तेः, तथाहि—यदा कालादिभिरष्टाभिः  
कृत्वा अभेदवृत्तेः—धर्मधर्मिणोरभेदस्य प्राधान्यमङ्गीक्रियते  
यदा कालादिभिः समस्तधर्माणां तादात्म्येनावस्थितत्वात्  
'स्यादस्त्येवघटः' इतिवाक्यमेकधर्मविशिष्टवस्तुप्रतिपादन-



श्रुत्वेन यौगपद्येनाऽनन्तधर्मात्मकं वस्तु प्रतिपादयति । के पुनः कालादयः ? इति चेत्, उच्यते—कालः, आत्मरूपम्, अर्थः, सम्बन्धः, उपकारः, गुणिदेशः, संसर्गः, शब्दश्चेत्यष्टौ ।

तत्र 'स्रष्टादस्त्येव घटः' इत्यत्र घटादौ यत्कालावच्छेदे-  
 न्नास्तित्वं वर्तते तत्कालावच्छेदेन शेषा अनन्तधर्मा अपि तत्र  
 वर्तन्ते इति कालेनाऽभेदवृत्तिः । यदेवास्तित्वस्य घटगुणत्व-  
 यात्मरूपं—स्वरूपं तदेवान्यमवर्गगुणानामिति आत्मरूपेणा-  
 ऽभेदवृत्तिः । य एव च घटद्रव्यरूपोऽर्थोऽस्तित्वस्याऽऽधारः स  
 एवान्यपर्यायणामपीत्यर्थेनाऽभेदवृत्तिः । य एव चाविनामा-  
 चः कथञ्चित्तादात्म्यस्वरूपोऽस्तित्वस्य सम्बन्धः स एवानन्त-  
 धर्माणामपीति सम्बन्धेनाऽभेदवृत्तिः । य एव चोपकारोऽस्ति-  
 त्वस्य स्वानुरक्तत्वकरणं—स्ववैशिष्ट्यसम्पादनं—स्वप्रकारकध-  
 र्मविशेष्यकज्ञानजनकत्वपर्यवसन्नं, (अस्तित्वस्य स्वाऽनुरक्त-  
 त्वकरणं हि अस्तित्वप्रकारकघटाविशेष्यकज्ञानजनकत्वम्) स  
 एवोपकारोऽनन्तधर्माणामपीति उपकारेणाऽभेदवृत्तिः । य  
 एव गुणिनः संबन्धी देशः क्षेत्रलक्षणोऽस्तित्वस्य स एवान्य-  
 धर्माणामपीति गुणिदेशेनाऽभेदवृत्तिः । य एव चैकवस्त्वात्म-  
 नाऽस्तित्वस्य संसर्गः स एवाऽपरधर्माणामपीति संसर्गेणाऽभे-  
 दवृत्तिः । ननु सम्बन्धसंसर्गयोः को विशेषः ? इति चेत्,

उच्यते—द्रव्यपर्याययोः कथञ्चिद् भिन्नाऽभिन्नत्वाऽपरपर्याय-  
 कथञ्चित्तादात्म्यलक्षणः सम्बन्धः संसर्गश्च तत्र यदा अभेदस्य  
 प्राधान्यं भेदस्य च गौणत्वं विवक्ष्यते तदा सम्बन्धः । यदा तु  
 भेदस्य प्राधान्यमभेदस्य च गौणत्वं विवक्ष्यते तदा संसर्ग  
 इत्युच्यते । य एवास्तीतिशब्दोऽस्तित्वधर्मात्मकस्य वस्तुनो  
 वाचकः स एव अनन्तपर्यायात्मकस्य वस्तुनो वाचक इति  
 शब्देनाभेदवृत्तिः ।

एवं कालादिभिरष्टविधाऽभेदवृत्तिः पर्यायार्थिकनय-  
 स्य गुणभावे द्रव्यार्थिकनयप्राधान्यादुपपद्यते । द्रव्यार्थिकनय-  
 गुणभावे पर्यायार्थिकनयप्राधान्ये तु न गुणानामभेदवृत्तिः  
 सम्भवतीति कालादिभिर्भिन्नानामपि गुणानामभेदोपचारः  
 क्रियते इति । एवं कालादिभिरभेदवृत्त्या अभेदोपचारेण वा-  
 यौगपद्येनानन्तधर्मात्मकस्य वस्तुनः प्रतिपादकं वाक्यं सक-  
 लादेश इत्युच्यते इति ॥४४॥

तद्विपरीतस्तु विकलादेशः ॥४-४५॥

नयविषयकृतस्य वस्तुधर्मस्य यदा कालादिभिर्भेदावि-  
 वक्षा क्रियते तदा एकस्य शब्दस्यानेकार्थप्रतिपादने सामर्थ्या-  
 भावाद् भेदवृत्त्या भेदोपचारेण वा क्रमेण यदभिधायकं वाक्यं  
 स विकलादेश इत्यर्थः ॥४५॥

तद् द्विभेदमपि प्रमाणमात्मीयप्रति-  
 बन्धकापगमविशेषस्वरूपसामर्थ्यतः प्रतिनि-  
 यतमर्थमवद्योतयति ॥४-४६॥

पूर्वोक्तं प्रत्यक्षपरोक्षभेदेन द्विविधमपि प्रमाणं स्वकीय-  
 प्रतिबन्धकानां ज्ञानावरणीयादिकर्मभेदानां यः क्षयः क्षयो-  
 पशमश्च तद्रूपं यत्सामर्थ्यं—योग्यता, तद्वशाद् घटपटादिकं  
 प्रतिनियतं वस्तु व्यवस्थापयति । एतेन ज्ञानं हि तदुत्पत्ति-  
 तदाकारताभ्यां प्रतिनियतवस्तु व्यवस्थापयतीति सुगतरा-  
 ह्मान्तो निरस्तो बोधितव्यः ॥४६॥

न तदुत्पत्तितदाकारताभ्यां, तयोः  
 पार्थक्येन सामस्त्येन च व्यभिचारोपल-  
 ङ्गमात् ॥४-४७॥

ज्ञानस्य तदुत्पत्ति-तदाकारताभ्यां प्रतिनियतार्थप्रकाश-  
 कत्वमिति बौद्धमतं, तथाहि—ते वदन्ति—घटादुत्पन्नत्वाद्  
 घटाऽऽकारत्वाच्च घटज्ञानं घटस्यैव प्रकाशकं नान्यस्य, अ-  
 र्थादनुत्पन्नस्य अतदाकारस्य च ज्ञानस्य सर्वान् प्रत्यविशेषात्  
 कथं तस्य प्रतिनियतवस्तुव्यवस्थापकत्वं स्यात् ?

[ तत्र शोभनम्, व्यभिचारोपलम्भात्, तथाहि-किं ज्ञानस्य  
व्यस्ताभ्यां तदुत्पत्ति-तदाकारताभ्यां वस्तुव्यवस्थापकत्वं  
भवेत्, समस्ताभ्यां वा? प्रथमपक्षे कपालक्षणा घटान्त्यक्षणस्य  
व्यवस्थापकः स्याद्, कपालस्य घटादुत्पन्नत्वात् तत्र केवला-  
यास्तदुत्पत्तेः सत्त्वाद्, एवं स्तम्भः स्तम्भान्तरस्य च व्यवस्था-  
पकः स्यात् तत्र केवलायास्तदाकारताया विद्यमानत्वात् ।  
समस्ताभ्यामितिद्वितीयपक्षे तु घटोत्तरक्षणः पूर्वघटक्षणस्य  
व्यवस्थापको भवेत्, तत्र तदुत्पत्तितदाकारतयोरुभयोर्विद्यमा-  
नत्वात्। यद्युच्येत तदुत्पत्ति-तदाकारतयोर्विद्यमानत्वेऽपि ज्ञान-  
स्यैव विषयव्यवस्थाकत्वं नार्थस्य, तस्य जडत्वात्, तदपि  
नाऽवितथं. समानार्थसमनन्तरप्रत्ययोत्पन्नज्ञानैर्व्यभिचारात् ।  
तत्र तदुत्पत्ति-तदाकारतयोर्विद्यमानत्वेऽपि पूर्वज्ञानक्षणव्यव-  
स्थापकत्वाऽभावात्, तस्मान्न तदुत्पत्ति-तदाकारताभ्यां ज्ञान-  
स्य विषयव्यवस्थापकत्वम्, अपि तु ज्ञानाऽऽवर्णायिकर्मणः  
क्षय-क्षयोपशमाभ्यामेवेति दिक् ॥४७॥ ]

इति बालशोचिन्या टिप्पण्या युक्ते श्रीवादिदेवसूरिसंहृष्टे

श्रीप्रमाणनयतत्त्वाऽऽलोके आप्तऽऽगमवर्णपदवाक्य-

सप्तभङ्गीस्वरूपनिर्णायकः चतुर्थः परिच्छेदः

## अथ पञ्चमः परिच्छेदः ।

तस्य विषयः सामान्यविशेषाद्यनेका-  
न्तात्मकं वस्तु ॥५-१॥

तस्य-प्रमाणस्य । अत्रेदं बोध्यं-सत्ताऽद्वैतवादिनो वेदान्ति-  
नः सामान्यमेव तत्त्वमङ्गीकुर्वन्ति न तु विशेषरूपम् ।  
बौद्धाश्च विशेषानेव स्वीकुर्वन्ति न तु सामान्यम् । नैयायि-  
काश्च यद्यपि सामान्यं विशेषाश्चेत्युभयमपि प्रमाणयन्ति  
तथाऽपि तयोः सर्वथा पृथग्भावमभ्युपगच्छन्ति ।

तदेतत्पक्षत्रयमपि न समीचीनम्, सामान्यविशेषात्म-  
कस्यैव वस्तुनः प्रमाणेन प्रतीयमानत्वाद्, नहि गौरित्युक्ते  
सामान्यमेव प्रतीयते विशेष एव वा, अपि तु यथा खुर-ककुत्-  
सास्ना-लाङ्गूल-विषाणाद्यवयवसंपन्नं वस्तुरूपं सामान्यं सर्व-  
व्यक्त्यनुयायि प्रतीयते तथैव महिष्यादिव्यावृत्तिरपि प्रतीयते,  
नहि सामान्यं विहाय विशेषः कुत्रचिदुपलभ्यते विशेषं  
विहाय सामान्यं वा । तदुक्तम्—

\* “निर्विशेषं हि सामान्यं भवेत् स्वरविषाणवत् ।

सामान्यरहितत्वेन विशेषास्तद्वदेव हि ॥”

तदेवं वस्तुनः सामान्यविशेषात्मकत्वस्य प्रतीयमान-  
त्वेऽपि तदुभयैकान्तवादः स्वतन्त्रवादश्च प्रतीतिपराइत  
एवेति संक्षेपः ॥१॥

इदानीं हेतुद्वयेन वस्तुनः सामान्यविशेषात्मकत्वं प्रसा-  
धयन्ति—

अनुगतविशिष्टाऽऽकारप्रतीतिविषयत्वात् ,  
प्राचीनोत्तराऽऽकारपरित्यागोपादानावस्थान-  
स्वरूपपरिणत्याऽर्थक्रियासामर्थ्यघटनाच्च

॥ ५-२ ॥

(वस्तु सामान्यविशेषात्मकम्, अनुगतविशिष्टाकारप्र-  
तीतिविषयत्वात् । ‘तत्र अयं गौरयं गाः’ इत्याकारा सदृशप-  
रिणामलक्षणसामान्यगोचरा प्रतीतिरनुगताकाऽऽश प्रतीतिः ।  
‘शबलोऽयं श्यामलोऽयम्’ इत्याकारा गुणरूपविशेषगोचरा  
प्रतीतिः विशिष्टाकाग प्रतीतिः, इति तिर्यक्सामान्यगुणा-

\* श्लोकोऽयं रत्नाकरावतारिका-स्याद्वादमंजर्यादिवहुषु  
ग्रन्थेषु दृश्यते, परं केन संदृग्धः ? इति तु न निश्चीयते मया, निश्चा-  
यकप्रमाणानुपन्धेः । संशोधकः—मुनिहिमांशुविजयः ।

ख्यविशेषलक्षणानेकान्तात्मकवस्तुसिद्धौ हेतुः । प्राचीनोत्तराऽऽकार-परित्यागोपादानावस्थानस्वरूपपरिणत्या-पूर्वाऽऽकारस्य परित्याग उत्तराकारस्य च स्वीकारः ताभ्यां यद्द्रव्यस्याऽवस्थानं तत्स्वरूपा या परिणतिः तथा परिणत्या अर्थक्रियासामर्थ्यघटनात्-कार्यकरणोपपत्तेः, इत्यूर्ध्वतासामान्यपर्यायाख्यविशेषस्वरूपानेकान्तात्मकवस्तुसिद्धौ हेतुः ॥ ३ ॥

सामान्यं द्विप्रकारं तिर्यक्सामान्य-  
सूर्ध्वतासामान्यं च ॥ ५-३ ॥

तत्र तिर्यक्सामान्यं यथा-गोत्वघटत्वादि । ऊर्ध्वतासामान्यं यथा-मृत्सुवर्णादि ॥ ३ ॥

प्रतिव्यक्ति तुल्या परिणतिस्तिर्यक्सामान्यं शबलशाबलेयादिपिण्डेषु गोत्वं यथा ॥ ५-४ ॥

व्यक्तिं व्यक्तिमधिश्रित्य या तुल्या परिणतिः-सदृशपरिणामः तत् तिर्यक्सामान्यं, यथा-शबलशाबलेयादिषु नानावर्णविशिष्टेषु पिण्डेषु गोत्वम् ॥ ४ ॥

पूर्वापरपरिणामसाधारणं द्रव्यमूर्ध्वतासामान्यं कटककङ्कणाद्यनुगामिकाञ्चनवत् ॥ ५-५ ॥

कटकं भक्तवा कङ्कणे विधीयमाने पूर्वपरिणामः कटक-  
लक्षणः, उत्तरपरिणामः कङ्कणस्वरूपः तयोः पूर्वोत्तरपरि-  
णामयोरनुगतं यत्सुवर्णाऽऽख्य द्रव्यं तद्मूर्ध्वतासामान्य-  
मित्यर्थः ॥ ५ ॥

विशेषोऽपि द्विरूपो गुणः पर्यायश्च ॥ ५-६ ॥

गोत्वलक्षणतिर्यक्सामान्यविशिष्टेषु गोपिण्डेषु, शबल-  
शाबलेयादयो गुणा विशेषशब्दाभिधेयाः । ऊर्ध्वतासामा-  
न्यस्वरूपेषु सुवर्णादिद्रव्येषु कटककङ्कणादयः पर्याया  
विशेषपदवाच्या इति भावः ॥ ६ ॥

गुणः सहभावी धर्मो यथा-आत्मानि विज्ञान-  
व्यक्तिशक्त्यादिः ॥ ५-७ ॥

वस्तुषु यः सहभावी धर्मः स गुणः, यथाऽऽत्मनि  
विज्ञानव्यक्तिः-यत्किञ्चिज्ज्ञानं, विज्ञानशक्तिः-उत्तरज्ञा-  
नाकारपरिणामयोग्यता, सुखं यौवनमित्यादयो समकालमा-  
विनो धर्मा गुणशब्दाभिधेयाः ॥ ७ ॥



पर्यायस्तु क्रमभावी यथा \* तत्रैव सुखदुः-  
खादिः † ॥ ५-८ ॥

सुखदुःखहर्षविषादादयो ये धर्मा आत्मनि समकालं  
न स्थातुमर्हन्ति किन्तु क्रमेणैव भवन्ति ते पर्यायशब्दा-  
भिधेया इत्यर्थः ॥८॥

इति बालबोधिण्याख्यया टिप्पण्या विभूषिते

श्रीवादिदेवसूरिसंहृद्धे प्रमाणनयतत्त्वाऽऽ-

लोके प्रमेयस्वरूपनिर्णायकः पञ्चमः

परिच्छेदः

\* आत्मन्येव । अस्मिन् बहुवक्तव्यतया स्वल्पसूत्रेऽप्ययं  
परिच्छेदः पृथक्परिच्छेदत्वेन निर्धारितः, यथा-साहित्यदर्पणे  
पञ्चमपरिच्छेदः । स्याद्वाइरत्नाकरनाम्न्यां स्वोपज्ञटीकायां प्रस्तु-  
ताष्टमसूत्रोपरि पञ्चसहस्राधिकश्लोकप्रमिता टीका श्रीवादिदेव-  
सूरिकृता मुद्रिता तृपलभ्यते । संशोधकः—मुनिहिमांशुविजयः ।

अहं

## अथ षष्ठः परिच्छेदः

यत् प्रमाणेन प्रसाध्यते तदस्य फलम् ॥ ६-१ ॥

प्रमाणेन हि अज्ञाननिवृत्त्यादिकं साध्यतेऽतस्तदेक-  
अस्य-प्रमाणस्य फलमिति भावः ॥ १ ॥

तद् द्विविधमानन्तर्येण पारम्पर्येण च ॥ ६-२ ॥

प्रमाणस्य फलं द्विविधं आतन्तर्येण पारम्पर्येण च  
अव्यवहितं व्यवहितं चेत्यर्थः ॥ २ ॥

तत्राऽऽनन्तर्येण सर्वप्रमाणानामज्ञाननिवृत्तिः  
फलम् ॥ ६-३ ॥

सर्वप्रमाणानामव्यवहितफलमज्ञाननिवृत्तिः, सा च स्वप-  
रव्यवसायरूपा, यथा-घटध्वंसः कपालसमुदायात्मकः, तथैवा-  
ऽज्ञानस्य निवृत्तिः—ध्वंसोऽपि स्वपरनिश्चयात्मक इति  
भावः ॥ ३ ॥

पारम्पर्येण केवलज्ञानस्य तावत्फलमौ-  
दासीन्यम् ॥ ६-४ ॥

केवलज्ञानस्य साक्षात्फलमज्ञाननिवृत्तिः । परम्पराफलं तु  
 औदासीन्यं-सर्वपदार्थेषु उपेक्षा । हेयस्य परित्यक्तत्वादुपादे-  
 यस्य चोपादानात्सिद्धप्रयोजनत्वाद्, उपेक्षैव भवति परम्परा-  
 फलं केवलिनामिति भावः ॥ ४ ॥

शेषप्रमाणानां पुनरुपादानहानोपेक्षाबु-  
 द्ध्यः ॥ ६-५ ॥

केवलज्ञानव्यतिरिक्तानां प्रत्यक्षपरोक्षलक्षणप्रमाणान  
 उपादेये कुंकुमचन्दनादौ उपादानबुद्धिः-ग्रहणबुद्धिः, ह्यं  
 विषाङ्गारादौ हानबुद्धिः-त्यागबुद्धिः, उपेक्षणीये, तृणलो  
 छादौ उपेक्षाबुद्धिः पारंपर्येण फलमित्यर्थः ॥ ५ ॥

तत् प्रमाणतः स्याद्भिन्नमभिन्नं च, प्रमा  
 णफलत्वान्यथाऽनुपपत्तेः ॥ ६-६ ॥

फलस्य प्रमाणतो भिन्नत्वेऽङ्गीक्रियमाणे कथं प्रमाण  
 स्यैव तत् फलं, न घटस्य ? भिन्नत्वाविशेषात् । अभिन्नत्  
 प्रमाणमेव तत्त्वं स्यात्, न फलं किञ्चिद्, इति प्रमाणफलत्वा  
 न्यथाऽनुपपत्तेः प्रमाणात्फलस्य भिन्नाभिन्नत्वमभ्युपगन्तव्य  
 मिति भावः । प्रयोगश्च-फलं प्रमाणाद्भिन्नाभिन्नं, प्रमाणप  
 लत्वान्यथाऽनुपपत्तेः ॥ ६ ॥

उपादानबुद्ध्याऽदिना प्रमाणाद्भिन्नेन व्यवहितफलेन हेतोर्व्याभिचार इति न विभावनीयम् ॥ ६-७ ॥

प्रमाणाद्भिन्ने उपादानबुद्ध्यादौ उक्तलक्षणे हेतुवर्तते अतो व्यभिचार इति न विभावनीयम् ॥ ७ ॥

अत्र हेतुमाहूः—

तस्यैकप्रमातृतादात्म्येन प्रमाणाद्भेदव्यवस्थितेः ॥ ६-८ ॥

तस्य—उपादानबुद्ध्यादिरूपस्य व्यवहितफलस्य एकप्रमातृतादात्म्येन वर्तमानत्वात् प्रमाणादभिन्नत्वमित्यर्थः। प्रयोगश्च—उपादानबुद्ध्यादिरूपं फलं प्रमाणादभिन्नं, एकप्रमातृतादात्म्याद्, अव्यवहितफलवत् ॥ ८ ॥

एकप्रमातृतादात्म्यमुपादयन्ति—

प्रमाणतया परिणतस्यैवाऽऽत्मनः फलतया परिणतिप्रतीतेः ॥ ६-९ ॥

यः प्रमाता पूर्वं प्रमाणतया परिणतः स एव फलतया परिणमति, इत्येकप्रमात्रपक्ष्या प्रमाणफलयोरभेद इति ॥ ९ ॥

यः प्रमिमीते स एवोपादत्ते परित्यजत्युपे-  
क्षते चेति सर्वसंव्यवहारिभिरस्खलितमनु-  
भवात् ॥ ६-१० ॥

यः प्रमाता प्रमाणेन वस्तु निश्चिनोति स एव तद्  
गृह्णाति परित्यजति उपेक्षते चेति सर्वैरनुभूयते, नत्वन्यस्य  
प्रमातुः प्रमाणतया परिणामोऽन्यस्य चोपादानबुद्ध्यादि-  
लक्षणफलतया इति कस्यापि प्रतीतिरस्तीत्यर्थः ॥ १० ॥

इतरथा स्वपरयोः प्रमाणफलव्यवस्था-  
विष्टवः प्रसज्येत ॥ ६-११ ॥

यद्येकस्यैव प्रमातुः प्रमाणफलतादात्म्यं नाभ्युपगम्येत  
तर्हि 'इमे प्रमाणफले स्वकीये इमे च परकीये' इति व्यवस्था  
न स्यात् ।

अयं भावः—देवदत्ताऽऽत्मानि विद्यमानयोः प्रमाण-  
फलयोर्ग्रथा देवदत्तसकाशाद्भिन्नत्वं तथा जिनदत्तादपि । एवं  
जिनदत्तात्मनि विद्यमानयोः प्रमाणफलयोर्ग्रथा जिनदत्ता-  
द्भिन्नत्वं तथा देवदत्तादपि । एवं स्थिते देवदत्तात्मनि विद्यमाने  
प्रमाणफले जिनदत्तस्य, जिनदत्ताऽऽत्मानि च विद्यमाने

प्रमाणफले देवदत्तस्य कुतो न भवेताम् ? भेदस्य उभय-  
त्राविशेषाद्, इति एकप्रमातृतादात्म्येन प्रमाणफलयोरेव-  
स्थितिरङ्गीकर्तव्येति ॥११॥

अज्ञाननिवृत्तिस्वरूपेण प्रमाणादाभिन्नेन  
साक्षात्फलेन साधनस्याऽनेकान्त इति नाऽऽश-  
ङ्कनीयम् ॥ ६-१२ ॥

ननु प्रमाणफलत्वाऽन्यथानुपपत्तेरिति प्रमाणफलयोर्भेदा-  
ऽभेदसाधकत्वेनोपन्यस्तो हेतुः प्रमाणात्सर्वथाऽभिन्ने अज्ञा-  
ननिवृत्त्याख्येऽव्यग्रहितफलेऽपि वर्तते अतो व्यभिचारीति  
चौद्वैर्नाऽऽरेकणीयम् ॥१२॥

कुतः ? इत्याहुः—

कथञ्चित्तस्यापि प्रमाणाद्भेदेन व्यवस्थानात्

॥ ६-१३ ॥

अज्ञाननिवृत्तिरूपस्य फलस्यापि प्रमाणात्कथञ्चिन्न-  
त्वेनावस्थानादित्यर्थः ॥१३॥

तदेवोपपादयन्ति—

साध्यसाधनभावेन प्रमाणफलयोः प्रतीयमा-  
नत्वात् ॥ ६-१४ ॥

प्रमाणाऽज्ञाननिवृत्त्याख्यफले परस्परं भिद्येते, साध्यसाधनभावेन प्रतीयमानत्वात्, ये साध्यसाधनभावेन प्रतीयेते ते परस्परं भिद्येते यथा-कुठारच्छिदे, इत्यनुमानेन प्रमाणाऽज्ञाननिवृत्त्याख्यफलयोः कथञ्चिद्भेदोऽपि सिध्यतीति भावः ॥१४॥

ननु प्रमाणफलयोः साध्यसाधनभाव एव कृतः । इत्याशंकायां प्रथमं तावत् प्रमाणस्य साधनत्वं साध्यन्ति-प्रमाणं हि करणाऽऽख्यं साधनं, स्वपरव्यवसितौ साधकतमत्वात् ॥ ६-१५ ॥

यत्खलु क्रियायां साधकतमं तत् करणाऽऽख्यं साधनं यथा-कुठारः, साधकतमञ्च स्वपरव्यवसितौ प्रमाणं तस्मात् करणाऽऽख्यं साधनमिति ॥१५॥

स्वपरव्यवसितिक्रियारूपाज्ञाननिवृत्त्याख्यं फलं तु साध्यं, प्रमाणनिष्पाद्यत्वात् ॥ ६-१६ ॥

यत् प्रमाणेन निष्पाद्यं तत् साध्यं यथा-उपादानबुद्ध्यादिकं, प्रमाणेन निष्पाद्यञ्च स्वपरव्यवसितिक्रियारूपाज्ञाननिवृत्त्याख्यं फलं, तस्मात्तत् साध्यमिति ॥१६॥

प्रमातुरपि स्वपरव्यवसितिक्रियायाः  
कथञ्चिद्भेदः ॥ ६-१७ ॥

न केवलं प्रमाणात् स्वपरव्यवसितिक्रियाया भेदः  
किन्तु प्रमातुरात्मनोऽपि सकाशाद्भेद इत्यर्थः ॥ १७ ॥

कर्तृ-क्रिययोः साध्य-साधकभावेनोपलम्भात्  
॥ ६-१८ ॥

ये साध्यसाधकभावेनोपलभ्येते ते भिन्ने, यथा-देवदत्त-  
दारुच्छिदिक्रिये, साध्यसाधकभावेनोपलभ्येते च प्रमातृ-स्व-  
परव्यवसितिलक्षणक्रिये, तस्मात् कथञ्चिद्भिन्ने इत्यर्थः  
॥ ६-१८ ॥

कर्ता हि साधकः, स्वतन्त्रत्वात्, क्रिया तु  
साध्या, कर्तृनिर्वर्त्यत्वात् ॥ ६-१९ ॥

\* \* \* \* \*

न च क्रिया क्रियावतः सकाशादभिन्नैव  
भिन्नैव वा, प्रतिनियतक्रिया-क्रियावद्भावमङ्ग-  
प्रसङ्गात् ॥ ६-२० ॥



अयं सावः—यदि क्रिया क्रियावतः सकाशादेकान्ते-  
नाऽभिन्नाऽङ्गीक्रियेत तर्हि क्रियावन्मात्रमेव तात्त्विकं स्यात्,  
न तु द्वयम्, यदि चैकान्तेन भिन्नाऽभ्युपगम्येत तर्हि  
‘अस्यैवेयं क्रिया’ इति सम्बन्धनिश्चयो न स्यात्, भेदा-  
विशेषाद् अन्यस्याप्यसौ किं न भवेत् ? न च समवाय-  
सम्बन्धो नियामकः, तस्यैकत्वाद्, व्यापकत्वाच्च नियामका-  
सम्भवात् तस्मात्क्रियाक्रियावतोरैकान्तेन भेदे अभेदे वाऽ-  
ङ्गीक्रियमाणे क्रियाक्रियावद्भावमङ्गप्रसङ्गाद् भिन्नाभिन्नत्वमे-  
वाभ्युपगन्तव्यमिति ॥ २० ॥

संवृत्या प्रमाणफलव्यवहार इत्यप्रामाणिक-  
प्रलापः, परमार्थतः स्वाभिमतसिद्धिविरोधात्  
॥ ६-२१ ॥

नन्वयं प्रमाणफलव्यवहारः संवृत्या-कल्पनयैव भवति  
न तु परमार्थतोऽस्ति तस्माद् व्यर्थ एव तद्विषयकमेदाभेद-  
विचार इति चेत्, न, प्रमाणफलव्यवहारस्य काल्पनिक-  
त्वाङ्गीकारे वस्तुतः स्वाभिमतसिद्धिरेव न स्यात्, तथाहि-  
भवता प्रमाणफलव्यवहारस्य काल्पनिकत्वं परमार्थ-  
वृत्त्याऽङ्गीकरणीयम्, अन्यथा स्पष्टत्रिधातः स्यात् । तत्र

काल्पनिकत्वं प्रमाणात् स्वीक्रियते ? अप्रमाणाद्वा ? न  
 तावदप्रमाणात्, तस्य स्वाभिमतसिद्धिं प्रत्यकिञ्चित्करत्वात् ।  
 यदि प्रमाणात्, तदपि प्रमाणं काल्पनिकम् ? अकाल्पनिकं  
 वा ? यदि काल्पनिकं तर्हि कथं कालानिकात्प्रमाणात् प्रमाण-  
 फलव्यवहारस्य परमार्थतः काल्पनिकत्वसिद्धिः ? तथा च  
 प्रमाणफलव्यवहारस्य सत्यत्वमेवायातं । यदि अकाल्पनिकं  
 प्रमाणफलग्राहकं प्रमाणं तर्हि 'सर्वोऽपि प्रमाणफलव्यवहारः  
 काल्पनिकः' इति प्रतिज्ञाविरोधः, एकत्र प्रमाणस्याकाल्पनि-  
 कत्वस्वीकारात् । तस्मात् प्रमाणफलव्यवहारः परमार्थभूत  
 एवाभ्युपगन्तव्य इति ॥ २१ ॥

ततः पारमार्थिक एव प्रमाणफलव्यवहारः  
 सकलपुरुषार्थसिद्धिहेतुः स्वीकर्तव्यः ॥ ६-२२ ॥

\* \* \* \* \*

प्रमाणस्य स्वरूपादिचतुष्टयाद्विपरीतं तदा-  
 भासम् ॥ ६-२३ ॥

प्रमाणस्य स्वरूप-संख्या-विषय-फललक्षणात् स्वरूप-  
 चतुष्टयाद्विपरीतं स्वरूपाऽऽभासं, संख्याऽऽभासं, विषयाऽऽ-

भासं, फलाऽऽभासमिति स्वरूपादिचतुष्टयाऽऽभासमित्यर्थः  
॥ २३ ॥

अज्ञानात्मकानात्मप्रकाशक-स्वमात्रावभा-  
सक-निर्विकल्पक-समारोपाः प्रमाणस्य स्व-  
रूपाभासाः ॥ ६-२४ ॥

अज्ञानात्मकं च अनात्मप्रकाशकं च स्वमात्रावभासकं  
च निर्विकल्पकं च समारोपश्चेति पञ्च प्रमाणस्य स्वरूपा-  
ऽऽभासा इति ॥ २४ ॥

यथा-सन्निकर्षाद्यस्वसंविदित-परानवभासकज्ञान-  
न-दर्शन-विपर्यय-संशयानध्यवसायाः ॥ ६-२५ ॥

नैयायिकाद्यभिमतं सन्निकर्षादिकम् अज्ञानात्मकस्य  
दृष्टान्तः । मीनांसकाभिमतमस्वसंविदितज्ञानम् अनात्म-  
प्रकाशकस्य । यागाचाराभिमतं परानवभासकं ज्ञानं स्व-  
मात्रावभासकस्य । सौगताभिमतं दर्शनं निर्विकल्पकस्य ।  
विपर्ययसंशयाऽनध्यवसायास्तु समारोपस्येति । एतेषां सन्नि-  
कर्षादीनां स्वरूपं प्रथमपरिच्छेदे प्रदर्शितमिति नेह  
प्रतन्यते ॥ २५ ॥

एतेषां स्वरूपाऽऽभासत्वे कारणमाहुः—

तेभ्यः स्वपरव्यवसायस्थानुपपत्तेः ॥६-२६॥

सन्निकर्षादिभ्यः स्वपरव्यवसायस्थानुपपद्यमानत्वादेतेषां  
स्वरूपाऽऽभासत्वमित्यर्थः ॥ २६ ॥

सांव्यवहारिकप्रत्यक्षमिव यदाभासते तत्त-  
दाभासम् ॥ ६-२७ ॥

तदाभासं-सांव्यवहारिकप्रत्यक्षाऽऽभासमित्यर्थः ॥२७॥

यथा-अम्बुधरेषु गन्धर्वनगरज्ञानं, दुःखे सुख-  
ज्ञानं च ॥ ६-२८ ॥

इन्द्रियानिन्द्रियनिबन्धनभेदेन सांव्यवहारिकं प्रत्यक्षं  
द्विविधमिति \*पूर्वं प्रतिपादितम् । तत्र अम्बुधरेषु-भेदेषु  
यद्गन्धर्वनगरज्ञानं तदिन्द्रियनिबन्धनप्रत्यक्षाऽऽभासम् । दुःखे  
सुखज्ञानं चानिन्द्रियनिबन्धनप्रत्यक्षाभासमित्यर्थः ॥२८॥

पारमार्थिकप्रत्यक्षमिव यदाभासते तत्तदाभा-  
सम् ॥ ६-२९ ॥

\* \* \* \* \*

यथा—शिवाऽऽख्यस्य राजर्षेरसंख्यातद्वीपसमुद्रे-  
षु सप्तद्वीपसमुद्रज्ञानम् ॥६-३० ॥

शिवाऽऽख्यस्य राजर्षेर्यदसंख्यातद्वीपसमुद्रेषु सप्तद्वीप-  
समुद्रज्ञानं प्रादुर्बभूव तद्विमङ्गापरपर्यायमवध्याभासमित्यर्थः ।  
मनःपर्यायकेवलज्ञानयोस्तु विपर्ययः कदाचिदपि न भवति,  
मनःपर्यायस्य संयमाविशुद्धिनिबन्धनत्वात्, केवलज्ञानस्य  
च समस्ताऽऽवरणक्षयसमुत्थत्वादिति भावः ॥३०॥

अननुभूते वस्तुनि तदिति ज्ञानं स्मरणाऽऽभा-  
सम् ॥ ६-३१ ॥

प्रमाणमात्रेणानुपलब्धे वस्तुनि 'तत्' इत्याकारकं  
सङ्ज्ञानं तत्स्मरणाभासमित्यर्थः ॥ ३१ ॥

अननुभूते मुनिमण्डले तन्मुनिमण्डलमिति  
यथा ॥ ६-३२ ॥

अनुभूतस्यैव वस्तुनः स्मरणं भवति नाऽननुभूतस्य  
तस्मादननुभूते मुनिमण्डले 'तन्मुनिमण्डलम्' इति ज्ञानं स्मर-  
णाऽऽभासम् ॥ ३२ ॥

तुल्ये पदार्थे स एवायमिति, एकस्मिंश्च तेन  
तुल्य इत्यादिज्ञानं प्रत्यभिज्ञाऽऽभासम्

॥ ६-३३ ॥

तुल्ये पदार्थे तेन सदृश इति जिज्ञासिते 'स एवायम्'  
इति ज्ञानम्, एकस्मिन् वस्तुनि स एव इति जिज्ञासिते  
'तेन तुल्यम्' इति ज्ञानं प्रत्यभिज्ञाऽऽभासमित्यर्थः ॥ ३३ ॥

उदाहरन्ति—

यमलकजातवत् ॥ ६-३४ ॥

अयं भावः—एकस्या एव स्त्रियाः सहोत्पन्नयोः पुत्र-  
योर्मध्याद् यत्र 'अयं द्वितीयेन तुल्यः' इति ज्ञातव्यमस्ति तत्र  
'स एवायम्' इति ज्ञानम्, यत्र 'स एवायम्' इति जिज्ञासा  
वर्तते तत्र तेन 'तुल्योऽयम्' इति ज्ञानं प्रत्यभिज्ञाऽऽभासमिति  
॥ ३४ ॥

असत्यामपि व्याप्तौ तद्वभासस्तर्काऽऽभासः  
॥ ६-३५ ॥

अव्याप्तौ व्याप्तिज्ञानं तर्काऽऽभास इत्यर्थः ॥ ३५ ॥

स श्यामः, मैत्रतनयत्वाद् इत्यत्र यावान्मै-  
त्रतनयः स श्याम इति यथा ॥ ६-३६ ॥

‘स श्यामः, मैत्रतनयत्वात्’ इत्यस्मिन्ननुमाने हेतोः  
सोपाधिकत्वात् साध्येन श्यामत्वेन सद्व्याप्तिर्नास्ति तथापि  
‘यत्र यत्र मैत्रतनयत्वं तत्र तत्र श्यामत्वम्’ इत्याकारकं  
यत्तत्र व्याप्तिज्ञानमुन्मज्जति स तर्काऽऽभास इत्यर्थः ॥ ३६ ॥

पक्षाऽऽभासादिसमुत्थं ज्ञानमनुमानाऽऽभास-  
मवसेयम् ॥ ६-३७ ॥

अत्राऽऽदिपदेन हेत्वाभास-दृष्टान्ताऽऽभासोपनयाऽऽभा-  
स-निगमनाऽऽभासानां संग्रहः । स्पष्टमन्यत् ॥ ३७ ॥

तत्र प्रतीत-निराकृतानभीप्सितसाध्यधर्मवि-  
शेषणास्त्रयःपक्षाऽऽभासाः ॥ ६-३८ ॥

प्रतीतसाध्यधर्मविशेषणः, निराकृतसाध्यधर्मविशेषणः,  
अनभीप्सितसाध्यधर्मविशेषणश्चेति त्रयःपक्षाऽऽभासा इत्यर्थः ।  
अप्रतीतानिराकृताभीप्सितसाध्यधर्मविशिष्टधर्मिणां सम्यक्प-  
क्षत्वं प्रागुपदर्शितम् ॥ ३८ ॥

१ तृतीयस्मिन् परिच्छेदे । सं०

प्रतीतसाध्यधर्मविशेषणो यथा—आहितान्प्र-  
त्यवधारणवर्जं परेण प्रयुज्यमानः समस्ति  
जीव इत्यादिः ॥ ६-३९ ॥

जैनान् प्रति 'समस्ति जीवः' इत्यवधारणार्थकैवकार-  
रहितं वाक्यं यदा कश्चित्प्रयुङ्क्ते तदा तद्वचनं सिद्धसाधना-  
परपर्यायेण प्रतीतसाध्यधर्मविशेषणदोषेण दूषितं भवति,  
जैनैश्च तावदनेकान्तात्मकं जीवादितत्त्वमङ्गीकृतमेवेति  
तान्प्रति जीवास्तित्वसाधनं सिद्धसाधनमेवेति भावः ॥ ३६ ॥

निराकृतसाध्यधर्मविशेषणः प्रत्यक्षानुमानाऽऽ-  
गमलोकस्ववचनादिभिः साध्यधर्मस्य नि-  
राकरणादनेकप्रकारः ॥ ६-४० ॥

प्रत्यक्षनिराकृतसाध्यधर्मविशेषणः, अनुमाननिराकृत-  
साध्यधर्मविशेषणः, आगमनिराकृतसाध्यधर्मविशेषणः, लो-  
कनिराकृतसाध्यधर्मविशेषणः, स्ववचननिराकृतसाध्यधर्म-  
विशेषणः, आदिपदात् स्मरणनिराकृतसाध्यधर्मविशेषणः,  
प्रत्यभिज्ञाननिराकृतसाध्यधर्मविशेषणः, तर्कनिराकृतसाध्य-  
धर्मविशेषणश्चेति निराकृतसाध्यधर्मविशेषणोऽष्टप्रकार इत्यर्थः  
॥ ४० ॥



प्रत्यक्षनिराकृतसाध्यधर्मविशेषणो यथा—  
नास्ति भूतविलक्षण आत्मा ॥ ६-४१ ॥

प्रत्यक्षेण निराकृतः साध्यधर्मविशेषणो यस्य स प्रत्यक्ष-  
निराकृतसाध्यधर्मविशेषणः पक्षाभासः, एवमग्रेपि ज्ञातव्यम् ।  
स्वसंवेदनप्रत्यक्षेण पृथिव्यादिभूतेभ्यो विलक्षण आत्माऽ-  
स्तीति ज्ञायते, अनेन स्वसंवेदनप्रत्यक्षेण 'नास्ति भूतविलक्षण  
आत्मा' इति चार्वाकस्य प्रतिज्ञा बाधिता भवति, यथा-  
'बहिरनुष्णः' इति प्रतिज्ञा बाह्येन्द्रियप्रत्यक्षेण बाधिता भव-  
तीति ॥ ४१ ॥

अनुमाननिराकृतसाध्यधर्मविशेषणो यथा—  
नास्ति सर्वज्ञो वीतरागो वा ॥ ६-४२ ॥

'नास्ति सर्वज्ञो वीतरागो वा' इति प्रतिज्ञा 'यः कश्चि-  
न्निर्हासाऽतिशयवान् स क्वचित् स्वकारणजनितनिर्मूलक्षयः,  
यथा कनकादिमलः, निर्हासातिशयवती च दोषावरणो'  
इत्यनुमानबाधिता । अनेनानुमानेन यत्र क्वचन पुरुष-  
धौरेये दोषाऽऽवरणयोः सर्वथा प्रक्षयप्रसिद्धिः स एव सर्वज्ञो  
वीतरागो वा । एवम् 'अपरिणामी शब्दः' इति प्रतिज्ञा

‘शब्दः परिणामी कृतकत्वात्’ इत्यनुमानेन बाध्यते ।  
इति ॥ ४२ ॥

आगमनिराकृतसाध्यधर्मविशेषणो यथा—  
जैनेन रजनिभोजनं भजनीयम् ॥ ६-४३ ॥

जैनेन रजनिभोजनं भजनीयमिति प्रतिज्ञा—

अर्थं गयम्मि आइच्चे पुरत्था य अणुग्गाए ।

आहारमाइयं सव्वं मणसा वि न पत्थए ॥ १ ॥

इति आगमवचनेन बाधिता भवतीत्यर्थः ॥ ४३ ॥

लोकनिराकृतसाध्यधर्मविशेषणो यथा—न  
पारमार्थिकः प्रमाणप्रमेयव्यवहारः ॥ ६-४४ ॥

‘प्रमाणप्रमेयव्यवहारो न पारमार्थिकः’ इति लौकिकानां  
प्रतिज्ञा लोकेन लोकप्रतीत्या बाध्यते, लोको हि प्रमाणं

१ अस्तं गते आदित्ये पुरस्ताच्चानुद्गते ।

आहारादिकं सर्वं मनसाऽपि न प्रार्थयेत् ॥

( इति संस्कृतच्छाया )

२ “आहारमइअं” इत्यपि पाठो दृश्यते ।

३ दशवैकालिकसूत्रस्याष्टमाध्ययने द्वितीयोद्देशके २८ तमः

श्लोकोऽयं २३० पृष्ठे । संशोधकः ।

प्रमेयं च सत्यत्वेनाङ्गीकृत्यैव प्रवर्तते अन्यथा कस्यापि कस्मिन्नपि विषये प्रवृत्तिरेव न स्यात् । इयं लोकप्रतीतिर्न पृथक्प्रमाणत्वेनावधारणीया, अस्याः प्रत्यक्षादिष्वेवान्तर्भावात्, पृथक् निर्देशस्तु शिष्यबुद्धिवैशद्यार्थमेवेति । एवं 'नरशिरःकपालः शुचिः, प्राण्यङ्गत्वात्, शङ्खादिवत्' इत्यादीन्यप्युदाहरणानि दृष्टव्यानि ॥ ४४ ॥

स्ववचनानिराकृतसाध्यधर्मविशेषणो यथान्नास्ति प्रमेयपरिच्छेदकं प्रमाणम् ॥ ६-४५ ॥

'नास्ति प्रमेयपरिच्छेदकं प्रमाणम्' इति यो ब्रूते स 'प्रमेयं वचनं प्रमाणम्' इति मत्वैव ब्रूते, अन्यथा तेन मौनित्वेनैव स्थातव्यं, ब्रुवाणस्तु स्ववचनेनैव व्याहन्यते, तथाहि परप्रत्यायनार्थमेव शब्दप्रयोगः, यदि स्ववचने प्रामाण्यग्रहणं नास्ति तर्हि तस्य परप्रत्यायनाय शब्दोच्चारणे प्रवृत्तिरेव न स्यात्, प्रवृत्तौ तु स्ववचने प्रामाण्यग्रहस्याऽऽवश्यकत्वाद् 'नास्ति प्रमेयपरिच्छेदकं प्रमाणम्' इति प्रतिज्ञा स्ववचनेनैव व्याहृता भवतीति भावः । एवं 'निरन्तरमहं मौनी' इत्याद्यपि दृश्यम् ।

स्मरणनिराकृतसाध्यधर्मविशेषणो यथा—‘स सहकार-  
तरुःफलशून्यः’ इति कस्यचित् प्रतिज्ञा, सहकारतरुं यः  
फलविशिष्टत्वेन स्मरति, तस्य स्मरणेन निराक्रियते ।  
प्रत्यभिज्ञाननिराकृतसाध्यधर्मविशेषणो यथा—सदृशोऽपि क्वचन  
वस्तुनि कश्चनोर्ध्वतासामान्यभ्रान्त्या प्रतिज्ञां कुरुते ‘तदेवेदम्’  
इति तस्येयं प्रतिज्ञा तिर्यक्सामान्यावलम्बिना ‘तेन सदृशम्’  
इति प्रत्यभिज्ञानेन बाध्यते । तर्कनिराकृतसाध्यधर्म-  
विशेषणो यथा—‘यो यस्तत्पुत्रः स श्याम इति व्याप्तिः  
समीचीना’ इत्ययं पक्षः ‘यो जनन्युपभुङ्क्तशाकाद्याहारपरि-  
णामपूर्वकस्तत्पुत्रः स श्यामः’ इति व्याप्तिग्राहकेण सम्य-  
क्त्वेण व्याहन्यते ॥४५॥

अनभीप्सितसाध्यधर्मविशेषणो यथा—स्याद्वा-  
दिनः शाश्वतिक एव कलशादिरशाश्वतिक एव  
वेति वदतः ॥ ६-४६ ॥

स्याद्वादिभिस्तावत् पदार्थानां कथाञ्चिन्नित्यानित्यत्वमेवा-  
ङ्गीकृतं तथापि कदाचिदसौ स्याद्वादी सभाक्षोमादिना ‘घटो  
नित्य एव’ अथवा ‘घटोऽनित्य एव’ इति प्रतिज्ञां करोति तदा  
तस्येयं प्रतिज्ञाऽनभीप्सितसाध्यधर्मविशेषणदोषेण दूषिता

भवति, स्याद्वादिनो हि सर्वत्र वस्तुनि नित्यत्वैकान्तोऽनित्य-  
त्वैकान्तो वा नाभीप्सितः ॥ ४६ ॥

पक्षाऽऽभासान्निरूप्य हेत्वाभासानाहुः—

असिद्ध-विरुद्धानैकान्तिकास्त्रयो हेत्वाभासाः  
॥ ६-४७ ॥

व्याप्त्याश्रयाभावादहेतवोऽपि हेतुवदाभासन्ते इति हे-  
त्वाभासाः—दुष्टहेतव इत्यर्थः, ते चाऽसिद्ध-विरुद्धानैकान्तिक-  
भेदेन त्रिविधाः ॥ ४७ ॥

यस्यान्यथाऽनुपपत्तिः प्रमाणेन न प्रतीयते सोऽ-  
सिद्धः ॥ ६-४८ ॥

यस्य हेतोः केनापि प्रमाणेनान्यथाऽनुपपत्तिर्न प्रतीयते  
सोऽसिद्धः, निश्चितान्यथाऽनुपपत्त्येकलक्षणत्वाद्धेतोः ॥ ४८ ॥

स द्विविध उभयासिद्धोऽन्यतरासिद्धश्च  
॥ ६-४९ ॥

स हेतुर्द्विविधः । यो वादि-प्रतिवादिसमुदायरूपस्योभ-  
यस्यासिद्धः स उभयाऽसिद्धः । यस्त्वन्यतरस्य वादिनः प्रति-  
वादिनो वाऽसिद्धः सोऽन्यतराऽसिद्धः इत्यर्थः ॥ ४९ ॥

उभयासिद्धो यथा-परिणामी शब्दः, चाक्षुषत्वात्

॥ ६-५० ॥

शब्दे चाक्षुषत्वं वादि-प्रतिवादिनोरुभयोरप्यसिद्धं, श्रावणत्वात् शब्दस्य, तस्मादयं हेतुरुभयासिद्ध इत्यर्थः ॥५०॥

अन्यतरासिद्धो यथा-अचेतनास्तरवः, विज्ञानेन्द्रियाऽऽयुर्निरोधलक्षणमरणरहितत्वात्

६-५१ ॥

विज्ञानस्येन्द्रियाणामायुषश्च निरोधः-अभाव इति विज्ञानेन्द्रियायुर्निरोधः, तल्लक्षणं यन्मरणं तदभावाद् इति वौद्धा वृक्षेषु अचेतनत्वप्रसाधनार्थं हेतुमुपन्यस्यन्ति तन्न युक्तम्, अस्य हेतोः प्रतिवाद्यसिद्धिकलङ्कदूषितत्वात् । प्रतिवादिनां जैना-नामागमे 'विज्ञानेन्द्रियाऽऽयुषां वृक्षेषु प्रतिपादितत्वात् ।

१ से वेमि—इमं पि (मनुष्यशरीरमपि) जाइधम्मयं एयं पि (वनस्पतिशरीरमपि) जाइधम्मयं, इमं पि बुद्धिधम्मयं एयं पि बुद्धिधम्मयं, इमं पि चित्तमंतयं एयं पि चित्तमंतयं, इमं पि क्खिरणं मिलाइ एयं पि क्खिरणं मिलाइ, इमं पि आहारगं एयं पि आहारगं, ... । (सो ब्रवीमि—इदमपि (मनुष्यशरीरमपि) जाति-(जन्म) धर्मम् एतदपि (वनस्पतिशरीरमपि) जातिधर्मम्, इदमपि बुद्धिधर्मम् एतदपि बुद्धिधर्मम्, इदमपि चित्तवद् (ज्ञानयुक्तं) एतदपि चित्त-

वाद्यसिद्धेरुदाहरणं तु-सुखादयोऽचेतनाः, उत्पत्तिमत्त्वात्  
इत्यत्र वादिनः सांख्यस्यात्पत्तिमत्त्वमसिद्धं, तन्मते आविर्भा-  
वस्यैवाङ्गीकारात् ॥ ५१ ॥

साध्यविपर्ययेणैव यस्यान्यथाऽनुपपत्तिरध्यव-  
सीयते स विरुद्धः ॥ ६-५२ ॥

यस्यान्यथाऽनुपपत्तिः-अविनाभावः साध्यविपर्ययेणैव-  
साध्याभावेनैव निश्चीयते न तु साध्येन, स विरुद्ध इत्यर्थः  
॥ ५२ ॥

यथा-नित्य एव पुरुषोऽनित्य एव वा, प्रत्य-  
भिज्ञानादिमत्त्वात् ॥ ६-५३ ॥

'पुरुषो नित्य एव प्रत्यभिज्ञानादिमत्त्वात्' अस्मिन्ननु-  
माने हेतोः सर्वथा नित्यत्वविशिष्टसाध्यविपरीतेन परिणामि  
पुरुषेण व्याप्तत्वाद्विरुद्धत्वं, नहि स्थिरैकरूपस्य पुरुषस्य 'सोऽयं  
देवदत्तः' इत्यादिरूपं प्रत्यभिज्ञानं सम्भवति, सुषुप्ताद्यवस्थाया-

वद्, इदमपि छिन्नं म्लायति, एतदपि छिन्नं म्लायति, इदमपि  
आहारकम्, एतदपि आहारकम्,.....। इति संस्कृतच्छाया  
इतिश्रीआचाराङ्गनाम्नि प्रथमेऽङ्के प्रथमाध्ययनपञ्चमादेशके  
४६ सूत्रे, ६५ पृष्ठे । संशोधकः—अनेकान्ती ।

मिव बाह्यार्थग्रहणे प्रवृत्त्यभावात् । बाह्यार्थग्रहणे प्रवृत्ते सति पुरुषस्य स्थिरैकरूपत्वमिति स्यात्, बाह्यार्थग्रहणरूपेण परिणतत्वात्, तस्मान्न स्थिरैकरूपे पुरुषे कदाचिदपि प्रत्यभिज्ञानं सम्भवति । एवमेव 'पुरुषोऽनित्य एक प्रत्यभिज्ञानादिमत्त्वात्' इति स्वीयानुमाने हेतोर्निरन्वयविनाश-लक्षणाऽनित्यैकरूपसाध्यविपरीतेन परिणामिपुरुषेण व्याप्त-त्वाद्धिरुद्धत्वम् ।

अयमर्थः—अन्यत्र देशे काले वा अनुभूतस्य वस्तुनो-  
ऽन्यत्र देशे काले वा पुनरनुभवे पूर्वदृष्टत्वेन स्मरणे च सति यत् 'सोऽयं' इत्याकारकं ज्ञानमुन्मज्जति तत् प्रत्यभिज्ञानम् । बौद्धमते तावदात्मनः क्षणिकत्वाद् य आत्मा प्रागनुभूतवान् वस्तु, स आत्मा तदानीमेव विनष्ट इति न तेन तद्वस्तु पुन-  
रपि द्रष्टुं स्मर्तुं वा शक्यत इति न प्रत्यभिज्ञानादिमत्त्वं आत्मनः सिध्यति । एवं च नानित्यत्वैकान्तेन साकं प्रत्यभिज्ञा-  
नादिमत्त्वस्य व्याप्तिरस्ति अपि तु कथञ्चित्प्रागनुभूतत्वेन सहैवेति विरुद्धोऽयं बौद्धमते हेतुः ॥ ५३ ॥

यस्यान्यथाऽनुपपत्तिः सन्दिह्यते सोऽनैका-  
न्तिकः ॥ ६-५४ ॥



यस्य हेतोः, अन्यथानुपपत्तिः—साध्येन सहाऽविनाभावः  
सन्दिह्यते—कचित्साध्याधिकरणे कचित्साध्याऽभावाधिकरणे  
हेतोर्वर्तनात् सन्देहविषयो भवति सोऽनैकान्तिकः ॥ ५४ ॥

स द्वैधा-निर्णीतविपक्षवृत्तिकः सन्दिग्धविप-  
क्षवृत्तिकश्च ॥ ६-५५ ॥

निर्णीता विपक्षे वृत्तिर्यस्यासौ निर्णीतविपक्षवृत्तिकः ।  
संदिग्धा विपक्षे वृत्तिर्यस्य स संदिग्धविपक्षवृत्तिकः ।

अयमर्थः—यस्य हेतोर्विपक्षे साध्याऽभावाधिकरणे वृत्ति-  
र्निश्चीयते स निर्णीतविपक्षवृत्तिकोऽनैकान्तिकः । यस्य तु  
विपक्षे वृत्तिः सन्दिह्यते स संदिग्धविपक्षवृत्तिकोऽनैकान्तिक  
इति ॥ ५५ ॥

निर्णीतविपक्षवृत्तिको यथा-नित्यः शब्दः, प्र-  
मेयत्वात् ॥ ६-५६ ॥

‘शब्दो नित्यः, प्रमेयत्वात्’ इत्यास्मिन्ननुमाने प्रमेय-  
त्वहेतोर्विपक्षे नित्यत्वामावाधिकरणेऽनित्ये घटादौ वृत्तिर्नि-  
र्णीयते, अतो भवति सन्देहः किमयं हेतुर्नित्यत्वेन व्याप्त  
वताऽनित्यत्वेनेति ? तथा चाऽविनाभावस्य सन्देहादयं हेतुर्नि-  
र्णीतविपक्षवृत्तिकोऽनैकान्तिक इत्यर्थः ॥ ५६ ॥

संदिग्धविपक्षवृत्तिको यथा-विवादपदाऽऽपन्नः  
पुरुषः सर्वज्ञो न भवति, वक्तृत्वात् ॥६-५७॥

अस्मिन्ननुमाने “वक्तृत्वात्” इति हेतोर्विपक्षे सर्वज्ञे  
वृत्तिः संदिह्यते, ‘किं सर्वज्ञे वक्तृत्वं वर्तते न वा’ ? इति ।  
तस्मादयं हेतुः सन्दिग्धविपक्षवृत्तिकोऽनैकान्तिक इति ॥५७॥

अथ दृष्टान्ताऽऽभासान् प्रदर्शयन्ति—

साधर्म्येण दृष्टान्ताऽऽभासो नवप्रकारः

॥६-५८॥

साधर्म्यवैधर्म्यभेदेन दृष्टान्तस्य द्विविधत्वं प्राक्<sup>\*</sup>  
प्रदर्शितम् । अतस्तदाभासस्यापि साधर्म्यवैधर्म्यभेदेन द्विवि-  
धत्वमर्थादायातम् । तत्र साधर्म्येण दृष्टान्ताऽऽभासो नव प्रकार  
इत्यर्थः ॥ ५८ ॥

साध्यधर्मविकलः, साधनधर्मविकलः, उभय-  
धर्मविकलः, संदिग्धसाध्यधर्मा, † सन्दिग्ध-

\* तृतीयपरिच्छेदे. ४४ सूत्रे, पृ० १२ । + अत्र “द्विपदाद्  
धर्मादन” ॥ ७—३—१४१ ॥ इति सिद्धहेमचन्द्राख्यव्याक-  
रणसूत्राद् अत्राऽन् न भवत्यतो व्याकरणदोष इति न मन्तव्यं

साधनधर्मा, सन्दिग्धोभयधर्मा, अनन्वयः,

अप्रदर्शितान्वयः, विपरीतान्वयश्चेति ॥६-५१॥

साध्यधर्मविकलादिभेदेन साध्यर्ष्यदृष्टान्ताऽऽभासो न क  
विद्य इत्यर्थः ॥ ५६ ॥

तत्राऽपौरुष्यः शब्दः, असूर्तत्वाद्, दुःखवदिति  
साध्यधर्मविकलः ॥ ६-६० ॥

अत्र दृष्टान्ते दुःखे अपौरुषेयत्वं नास्ति, पुरुषव्यापार-  
जन्यत्वाद् दुःखस्य । तस्मात् साध्यधर्मेणापौरुषेयत्वेन  
विकलत्वादयं साध्यधर्मविकलाख्यो दृष्टान्ताऽऽभास इत्यर्थः  
॥ ६० ॥

तस्यामेव प्रतिज्ञायां तस्मिन्नेव हेतौ परमाणु  
वदिति साधनधर्मविकलः ॥ ६-६१ ॥

मनीषिभिः, कर्मधारयपूर्वपदबहुव्रीहिसमासेन साधुत्वात् ।  
यदाहुःकवीश्वराः श्रीमेषविजयोपाध्यायाश्चन्द्रप्रभायाम्—“स  
न्दिग्धसाध्यधर्मेत्यादौ तु कर्मधारयपूर्वपदो बहुव्रीहिः” अ  
७-३-१४१, पृ० १३२ इति ॥ सन्दिग्धः साध्यो धर्मो य  
स सन्दिग्धसाध्यधर्मा, इति तत्सिद्धिः । एवमन्यत्रापि । संश  
धकः—मुनिहिमांशुविजयः ।

'शब्दोऽपौरुषेयः, अमूर्तत्वात् परमाणुवत्' इत्यत्र यद्य-  
पि परमाणौ साध्यधर्मोऽपौरुषेयत्वमस्ति तथापि साधनधर्मो  
ऽमूर्तत्वं नास्ति तस्मात् साधनधर्मविकलोऽयं दृष्टान्तः ॥ ६३ ॥

कलशवदित्युभयधर्मविकलः ॥ ६-६२ ॥

'शब्दोऽपौरुषेयः, अमूर्तत्वात् कलशवत्' इत्यत्र दृष्टान्ते  
कलशे साध्यधर्मस्याऽपौरुषेयत्वस्य साधनधर्मस्याऽमूर्तत्व-  
स्य चाभावात् साध्य-साधनोभयधर्मविकलत्वादुभयधर्म-  
विकलः । कलशस्य पौरुषेयत्वात् मूर्तत्वाच्चेति भावः ॥ ६३ ॥

रागादिमानयं, वक्तृत्वाद्, देवदत्तवदिति  
सन्दिग्धसाध्यधर्मा ॥ ६-६३ ॥

'अयं रागादिमान्, वक्तृत्वात्, देवदत्तवत्' इत्यत्र  
दृष्टान्ते देवदत्ते रागादयः सन्ति न वा ? इति सन्देहो वर्तते,  
परचेतोविकाराणामिप्रत्यक्षत्वात्, रागाद्यव्यभिचारिलिङ्गा-  
भविदनुमानेनापि ज्ञातुमशक्यत्वाच्च । तस्मात् सन्दिग्धो  
रागादिमत्त्वलक्षणः साध्यधर्मो यत्र दृष्टान्तेऽसौ सन्दिग्धसाध्य-  
धर्मा ॥ ६३ ॥

मरणधर्माऽयं, रागादिमत्त्वात्, मैत्रवदिति  
सन्दिग्धसाधनधर्मा ॥ ६-६४ ॥

'अयं सरणधर्मा, रागादिमत्त्वात् मैत्रवत्' इत्यत्र दृष्टान्ते  
मैत्रे साध्यनधर्मस्य रागादिमत्त्वस्य संदिग्धत्वात् सन्दिग्धसा-  
ध्यनधर्मनामको दृष्टान्ताऽऽभास इत्यर्थः ॥ ६४ ॥

नायं सर्वदर्शी, रागादिमत्त्वात्, मुनिविशेषव-  
दिति संदिग्धोभयधर्मा ॥ ६-६५ ॥

दृष्टान्ते मुनिविशेषे साध्यधर्मस्य सर्वदर्शित्वस्य सा-  
ध्यनधर्मस्य रागादिमत्त्वस्य च संशयविषयत्वादयं संदिग्धो-  
भयधर्मा ॥ ६५ ॥

रागादिमान् विवक्षितः पुरुषः, वक्तृत्वाद्,  
इष्टपुरुषवदित्यनन्वयः ॥ ६-६६ ॥

'विवक्षितः पुरुषो रागादिमान्, वक्तृत्वाद्, इष्टपुरुष-  
वत्' इत्यत्र दृष्टान्ते इष्टपुरुषे यद्यपि रागादिमत्त्वं वक्तृत्वं च  
साध्यसाध्यनधर्मौ दृष्टौ तथापि 'यो यो वक्त्रा स स रागादि-  
मान्' इति व्याप्त्यभावादनन्वयलक्षणो दृष्टान्ताऽऽभास  
इत्यर्थः ॥ ६६ ॥

अनित्यः शब्दः, कृतकत्वाद्, घटवदित्यप्रद-  
र्शितान्वयः ॥ ६-६७ ॥

अत्र दृष्टान्ते घटे 'यत्र यत्र कृतकत्वं तत्र तत्रानि-  
त्यत्वम्' इत्यन्वयव्याप्तिर्वर्तते तथाऽपि वादिना वचनेन न  
प्रकाशितेत्यप्रदर्शितान्वयः ॥ ६७ ॥

अनित्यः शब्दः, कृतकत्वाद्, यदनित्यं तत्  
कृतकं, घटवदिति विपरीतान्वयः ॥ ६-६८ ॥

अत्र 'यत् कृतकं तदनित्यम्' इत्यन्वये वक्तव्ये "यदनित्यं  
तत्कृतकम्" इति विपरीतमुक्तं तस्मादत्र विपरीतान्वयो दृष्टान्ता-  
ऽऽभासः ।

इदमत्र तात्पर्यं—प्रसिद्धानुवादेन ह्यप्रसिद्धं विधीयते ।  
प्रकृतानुमाने तु कृतकत्वं प्रसिद्धं, हेतुत्वेनोपादानात् ।  
अनित्यत्वं चाप्रसिद्धं साध्यत्वेन निर्देशात् । यदनित्यञ्च-  
वादसर्वनाम्ना प्रसिद्धस्य हेतोरेव निर्देशो युक्तः, नाप्रसि-  
द्धस्य साध्यस्य । वादिना तु यच्चब्देनाऽप्रसिद्धस्य साध्य-  
स्य निर्देशः कृत इति विपरीतान्वयः प्रदर्शितः ॥ ६८ ॥

वैधर्म्येणापि दृष्टान्ताऽऽभासो नवधा ॥ ६-६९ ॥

\* \* \* \* \*

असिद्धसाध्यव्यतिरेकः, असिद्धसाधनव्यतिरेकः

रेकः, असिद्धोभयव्यतिरेकः, संदिग्धसाध्य-  
 व्यतिरेकः, संदिग्धसाधनव्यतिरेकः, संदिग्धो-  
 भयव्यतिरेकः, अव्यतिरेकः, अप्रदर्शितव्यति-  
 रेकः, विपरीतव्यतिरेकश्च ॥ ६-७० ॥

असिद्धसाध्यव्यतिरेकादिभेदेन वैधर्म्येणापि दृष्टान्ताऽऽ-  
 भासो नवप्रकार इत्यर्थः ॥ ७० ॥

तेषु भ्रान्तमनुमानं, प्रमाणत्वात्, यत्पुनर्भ्रान्तं  
 न भवति न तत् प्रमाणं, यथा स्वप्रज्ञानमित्य-  
 सिद्धसाध्यव्यतिरेकः, स्वप्रज्ञानादभ्रान्त-  
 त्वस्याऽनिवृत्तेः ॥ ६-७१ ॥

अत्रानुमाने वैधर्म्यदृष्टान्तत्वेनोपन्यस्ते स्वप्रज्ञाने साध्य-  
 व्यतिरेकस्य भ्रान्तत्वाभावस्यासिद्धत्वाद् असिद्धसाध्यव्य-  
 तिरेकोऽयं दृष्टान्ताऽऽभास इत्यर्थः ॥ ७१ ॥

निर्विकल्पकं प्रत्यक्षं, प्रमाणत्वाद्, यत्तु सवि-  
 कल्पकं न तत्प्रमाणं, यथा लौकिकमित्यसिद्ध-

साधनव्यतिरेकः, लौकिकात् प्रमाणात्प्रत्या-  
 ऽनिवृत्तेः ॥ ६-७२ ॥

अत्र लौकिकमिति, वैधर्म्यदृष्टान्तत्वेनाभिप्रायं, तत्र सा-  
 धनव्यतिरेकस्य, प्रमाणाऽभावस्याऽसिद्धत्वादसिद्धसाधन-  
 व्यतिरेक इति भावः ॥ ७२ ॥

नित्याऽनित्यः शब्दः, सत्त्वात्, यस्तु न नित्याऽ-  
 नित्यः स न सन्, तद्यथा स्तम्भ इत्यसि-  
 ङ्गोभयव्यतिरेकः, स्तम्भान्नित्याऽनित्यत्वं स-  
 सत्त्वस्य चाऽव्यावृत्तेः ॥ ६-७३ ॥

अत्र वैधर्म्यदृष्टान्तत्वेनाभिप्राये स्तम्भे साध्यव्यतिरेक-  
 स्य नित्यानित्यत्वाऽभावस्य साधनव्यतिरेकस्य सत्त्वाऽभाव-  
 स्य चाभावादसिद्धोभयव्यतिरेक इत्यर्थः ॥ ७३ ॥

असर्वज्ञोऽनाप्तो वा कौपिलः, अक्षणिकैकान्त-  
 वादित्वात्, यः 'सर्वज्ञ आप्तो वा स क्षणिकैका-  
 न्तवादी, यथा सुगत इति सदिग्धसाध्यव्य-



तिरेकः सुगतेऽसर्वज्ञताऽनाप्तत्वयोः साध्य-  
धर्मयोर्व्यावृत्तेः सन्देहात् ॥ ६-७४ ॥

अत्र साध्यमसर्वज्ञत्वमनाप्तत्वं वा, तद्व्यतिरेकस्य सर्व-  
ज्ञत्वस्याऽऽप्तत्वस्य वा दृष्टान्ते सुगते संदिग्धत्वात् संदिग्ध-  
साध्यव्यतिरेकदृष्टान्ताऽऽभास इत्यर्थः ॥ ७४ ॥

अनादेयवचनः कश्चिद्विवाक्षितः पुरुषः, रागा-  
दिमत्त्वात्, यः पुनरादेयवचनः स वीतरागः,  
तद्यथा शौद्धोदनिरिति संदिग्धसाधनव्य-  
तिरेकः, शौद्धोदनौ रागादिमत्त्वस्य निवृत्तेः  
संशयात् ॥ ६-७५ ॥

अत्रानुमाने साधनं रागादिमत्त्वं, तद्व्यतिरेकस्य रा-  
गादिमत्त्वाभावस्य दृष्टान्ते शौद्धोदनौ संदिग्धत्वात् संदिग्ध-  
साधनव्यतिरेक इति ॥ ७५ ॥

न वीतरागः कपिलः, करुणाऽऽस्पदेष्वपि परम-  
कृपयाऽनर्पितनिजपिशितशकलत्वात्, यस्तु

वीतरागः स करुणाऽऽस्पदेषु परमकृपया  
 समर्पितनिजपिशितशकलः, तद्यथा तपन-  
 बन्धुरिति संदिग्धोभयव्यतिरेक इति, तपन-  
 बन्धौ वीतरागाभावस्य करुणाऽऽस्पदेष्वपि प-  
 रमकृपयाऽनर्पितनिजपिशितशकलत्वस्य च  
 व्यावृत्तेः संदेहात् ॥ ६-७६ ॥

अत्रानुमाने वीतरागत्वाऽभावः साध्यः । “करुणाऽ-  
 स्पदेष्वपि परमकृपयाऽनर्पितनिजपिशितशकलत्वात्” इति-  
 त्तुः । “यथा तपनबन्धुः” इति वैधर्म्यदृष्टान्तः, तत्र दृष्टान्ते  
 तपनबन्धौ सुगते साध्यव्यतिरेकस्य वीतरागत्वस्य, साधन-  
 व्यतिरेकस्य करुणाऽऽस्पदेष्वपि परमकृपयाऽनर्पितनिजपिशि-  
 तशकलत्वस्य च संदिग्धत्वात् संदिग्धोभयव्यतिरेक-  
 इत्यर्थः ॥ ७६ ॥

न वीतरागः कश्चिद्विवक्षितः पुरुषः, वक्तृत्वात्,  
 यः पुनर्वीतरागो न स वक्त्रा, यथोपलखण्ड-  
 इत्यव्यतिरेकः ॥ ६-७७ ॥

यद्यपि दृष्टान्ते उपलब्धे—पाषाणे साध्याऽभावो वीत-  
 रागत्वलक्षणः, साधनाऽभावो वक्तृत्वाभावलक्षणश्च वर्तते,  
 तथापि नहि 'यत्र यत्र वीतरागत्वं तत्र तत्र वक्तृत्वाभावः'  
 इत्याकारिका व्यतिरेकव्याप्तिः समस्तीत्यव्यातिरेकदृष्टान्ता-  
 ऽऽभास इत्यर्थः ॥ ७७ ॥

अनित्यः शब्दः, कृतकत्वाद्, आकाशवदित्य-  
 प्रदर्शितव्यतिरेकः ॥ ६-७८ ॥

यद्यप्यत्र 'यदनित्यं न भवति तत् कृतकमपि न भवति'  
 इति व्यतिरेकव्याप्तिर्विद्यते तथापि सा वादिना स्ववचनेन  
 न प्रदर्शितेत्यप्रदर्शितव्यतिरेक इत्यर्थः ॥ ७८ ॥

अनित्यः शब्दः, कृतकत्वात्, यदकृतकं तन्नि-  
 ह्यं, यथा-आकाशमिति विपरीतव्यतिरेकः  
 ॥ ६-७९ ॥

अत्र 'यन्नित्यं तदकृतकम्' इति व्यतिरेके प्रदर्शनीये  
 'यदकृतकं तन्नित्यम्' इति विपरीत्येन प्रदर्शित इति विपरीत-  
 व्यतिरेकः ॥ ७९ ॥

अथोपनयनिगमनाऽऽभासौ प्रदर्शयति—  
 उक्तलक्षणोद्ध्वनेनोपनय-निगमनयोर्वचने  
 तदाभासौ ॥ ६-८० ॥

“हेतोः साध्यधर्मिण्युपसंहरणमुपनयः” [॥ ३-४६ ॥  
 पृ० ५३ ] इति उपनयस्य लक्षणम् । “साध्यधर्मस्य पुनर्नि-  
 गमनम् [ ॥ ३-५१ ॥ पृ० ५४ ] इति निगमनस्य च लक्षणं  
 पूर्वमुक्तं तदुद्ध्वनेन वचने-तद्वैपरीत्येन कथ्यते तदाभासौ-उपन-  
 याऽऽभास-निगमनाऽऽभासौ भवत इति ॥ ८० ॥

यथा-पारणामी शब्दः, कृतकत्वाद् अयः कृतकः  
 स परिणामीः, यथा कुम्भ इत्यत्र परिणामी  
 च शब्द इति, कृतकश्च कुम्भ इति च ॥ ६-८१ ॥

अत्रानुमाने, ‘कृतकश्च शब्दः’ इत्याकारकं साध्यधर्मि-  
 णि साधनधर्मस्योपसंहरणलक्षणं उपनयवाक्यं प्रयोक्तव्य-  
 मासीत् “ किन्तु वादिना परिणामी च शब्दः ” इति सा-  
 ध्यधर्मिणि साध्यधर्मस्य, “ कृतकश्च कुम्भः ” इति दृष्टान्त-  
 धर्मिणि साधनधर्मस्य चोपसंहरणं कृतमिति उपनयाऽऽभास  
 इत्यर्थः ॥ ८१ ॥

तस्मिन्नेव प्रयोगे तस्मात् कृतकः शब्द इति,  
तस्मात् परिणामी कुम्भ इति च ॥ ६-८२ ॥

तस्मिन्नेव प्रयोगे—‘ शब्दः परिणामी, कृतकत्वात्, कु-  
म्भवत् ’ इति प्रयोगे ‘तस्मात् परिणामी शब्दः’ इत्याकारक-  
साध्यधर्मस्य साध्यधर्मिणि उपसंहरणलक्षणं निगमनवाक्यं  
शयोक्त्वयमासीत्, तथापि वादिना “तस्मात् कृतकः शब्दः”  
इति साधनधर्मस्य साध्यधर्मिणि, “तस्मात् परिणामी कुम्भः”  
इति साध्यधर्मस्य दृष्टान्तधर्मिणि उपसंहरणं कृतमिति  
निगमनाऽऽभासमित्यर्थः ॥ ८२ ॥

अनाप्तवचनप्रभवं ज्ञानमागमाभासम् ॥ ६-८३ ॥

“अभिधेयं वस्तु यथाऽवस्थितं यो जानीते यथाज्ञानं  
चामिधत्ते स आप्तः” [ ॥ ४-४ ॥ पृ० ७७ ] तद्विपरीतो  
योऽभिधेयं वस्तु यथाऽवस्थितं न जानीते यथाज्ञानं च नाभिधत्ते  
सोऽनाप्तः, तद्वचनसमुत्थं ज्ञानमागमाऽऽभासं ज्ञातव्यम्  
॥ ८३ ॥

यथा-मेकलकन्यकायाः कूले तालहिन्तालयो-  
र्मूले सुलभाः पिण्डखर्जुराः सन्ति त्वरितं

गच्छत गच्छत शाबकाः । ॥ ६-८४ ॥

मेकलकन्यका-नर्मदा, तस्याः क्लृप्ते-तदे ॥ ८४ ॥

प्रमाणस्य स्वरूपाऽभासमुत्तवा संप्रति तस्य संख्याऽऽभा-  
समाख्यान्ति—

प्रत्यक्षमेवैकं प्रमाणमित्यादिसंख्यातं तस्य  
संख्याऽऽभासम् ॥ ६-८५ ॥

प्रत्यक्ष-परोक्षभेदेन प्रमाणस्य द्वैविध्यमुक्तं, तद्वैपरीत्ये-  
न 'प्रत्यक्षमेकमेव प्रमाणम्' इति चार्वाकाः । 'प्रत्यक्षानुमाने  
एव' इति सौगताः, वैशेषिकाश्च । प्रत्यक्षानुमानाऽऽभा-  
सा एव प्रमाणम्' इति सांख्यादयो यद्वदन्ति तत् प्रमा-  
णस्य संख्याऽऽभासम् । प्रमाणसंख्याऽभ्युपगमश्च तत्तद्वादि-  
नामित्यम्—

"चार्वाकोऽध्यक्षमेकं, सुगतकणभुजौ सानुमानं, लशब्दं  
तद्द्वैतं पारमर्षः, सहितमुपमया तत् त्रयं चाक्षपादः ।  
अर्थाऽऽपत्या प्रभाकृद्ददति, च निखिलं मन्यते भद्रे एतत्  
साभावं, द्वे प्रमाणे जिनपतिसमये स्पष्टतोऽस्पष्टतश्च" ॥८५॥

१ प्रत्यक्षम् । २ बौद्ध-वैशेषिकौ । ३ प्रत्यक्षानुमानद्वयम् ।  
४ साङ्ख्यः । ५ नैयायिकः । "नैयायिकस्त्वाक्षपादो योगः"  
[ ३-५२६ ] इति हैमः । ६ कुमारिलः । ७ जैनसिद्धान्ते, 'समयः

विषयाभासं प्रकाशयन्ति—  
सामान्यमेव, विशेष एव, तद् द्वयं वा स्वतन्त्र-  
मित्यादिस्तस्य विषयाऽऽभासः ॥ ६-८६ ॥


प्रमाणस्य विषयः सामान्यविशेषाऽऽत्मकं वस्तु इति  
पूर्वमुक्तं, [सू० ॥५-१॥, पृ० १०२] तद्वैपरीत्येन 'सामान्यमेव  
प्रमाणस्य विषयः, इति सत्ताऽद्वैतवादिनः, 'विशेष एव'  
इति सोगताः । तदुभयं च स्वतन्त्रम्' इति नैयायिका यत  
स्वीकुर्वन्ति स विषयाऽऽभास इत्यर्थः ॥ ८६ ॥

अभिन्नमेव भिन्नमेव वा प्रमाणात् फलं, तस्य  
तदाभासम् ॥ ६-८७ ॥

शपथे भाषा-सम्पदोः काल-संविदोः । सिद्धान्ताऽऽचार-संज्ञेत-  
नियमावसरेषु च ॥ [ तृतीयकारण्डे ] इति हैमानेकार्थकः  
प्रत्यक्षतः परोक्षतश्चेत्यर्थः । प्रत्यक्षपरोक्षातिरिक्तप्रमा-  
खण्डनं तु स्याद्वादस्तनाकरतो ( परि० २-१ ) रत्नाकराव-  
रिकातश्च विज्ञेयम् । संशोधकः—मुनिहिमांशुविजयः ।  
१ शाङ्करप्रमुखाः ।

अभिन्नमेव प्रमाणात् फलं बौद्धानां । भिन्नमेव  
 नैयायिकादीनां । तस्य प्रमाणस्य फलाऽऽभासमिति ।  
 वस्तुतः प्रमाणात् फलस्य भिन्नाभिन्नत्वं प्रागुप-  
 दर्शितम् ॥ ८७ ॥

इति श्रीबालबोधिन्त्याख्यया टिप्पण्या विभूषिते श्रीवादि-  
 देवसूरिसद्व्ये प्रमाणनयतत्त्वाऽऽलोके फलस्वरूप-  
 प्रमाणाद्याभासनिर्णायको नाम षष्ठः परिच्छेदः





अहं

## अथ स्वप्नः परिच्छेदः ।

नीयते येन श्रुताख्यप्रमाणविषयीकृतस्यार्थ-  
स्यांशस्तदितरांशौदासीन्यतः, स प्रतिपत्तु-  
रभिप्रायविशेषो नयः ॥ ७-१ ॥

श्रुताख्यप्रमाणविषयीकृतस्य—शाब्दबोधे प्रतिभासमा-  
नस्यार्थस्य, एकदेशः—अनन्तांशात्मके वस्तुनि एकांशः  
तदितरांशौदासीन्यतो येन अभिप्रायविशेषेण नीयते—ज्ञायते  
स प्रतिपत्तुरभिप्रायविशेषो नयः ॥ १ ॥

स्वाभिप्रेतादंशादितरांशाऽपलापी पुनर्नयाऽऽ-  
भासः ॥ ७-२ ॥

योऽभिप्रायविशेषः स्वाभिप्रेतमंशमङ्गीकृत्य, इतरांशा-  
नपलपति स नयाऽऽभासः ॥ २ ॥

स व्याससमासाभ्यां द्विप्रकारः ॥ ७-३ ॥

स नयो-व्यास-समासाभ्यां-विस्तर-संक्षेपाभ्यां द्विप्रकारः-

द्विभेदः ॥ ३ ॥

व्यासतो ऽनेकविकल्पः ॥ ७-४ ॥

अनन्तां ऽशात्मके वस्तुनि एकां ऽशगोचरः प्रतिपचुरभि-  
प्रायविशेषो नय इति प्राक् प्रदर्शितम् । ततश्चानन्तांशात्मके  
वस्तुनि एकैकांशपर्यवसायिनो यावन्तः प्रतिपचूणामपि प्राय-  
विशेषास्तावन्तो नया इति व्यासतो ऽनेकप्रकार इत्यर्थः ॥ ४ ॥

चार्यपादा नया ऽऽभासादीनां ( दुर्नयादीनां ) लक्षणान्येवमा-  
ख्यातवन्तः—

सदेव, सत, स्यात्सत, इति त्रिधार्थो  
मीयेत दुर्नीति-नय-प्रमाणैः । .....

—अन्ययोगव्यव० कारिका २८ ॥

१ जावइआ वयणपहा तावइआ चेव हुंति नयवाया ॥ (यावन्तो  
वचनपथास्तावन्तश्चैव भवन्ति नयवादाः) इत्यार्षम् । वादिमल्ल-  
प्रतिमल्लैः श्रीमल्लवादिभिरभिः श्रीनयचक्रवालग्रन्थे नयाः  
शतशःप्रकाराः प्ररूपिता अतस्ततो विशेषपरिचयः प्राप्यः ।  
स च ग्रन्थो मुद्रयमाण आस्ते । संशोधकः—मुनिहिमांशुविजयः ।

समासतस्तु द्विभेदो द्रव्यार्थिकः पर्यायार्थि-  
श्रक ॥ ७-५ ॥

संक्षेपेण तु द्विप्रकारः । द्रव्यार्थिकः—<sup>१</sup>द्रव्यार्थोऽस्ति  
यस्य विषयत्वेन स द्रव्यार्थिकः । पर्यायार्थिकः—पर्यायरूपो-  
ऽर्थः, पर्यायार्थः, पर्यायार्थोऽस्ति यस्य विषयत्वेन स पर्याया-  
र्थिकः ॥ ५ ॥

आद्यो नैगम-संग्रह-व्यवहारभेदात् त्रेधा ॥७-६॥

आद्यो द्रव्यार्थिकः । नैगमादिभेदात् त्रिविधः ॥ ६ ॥

धर्मयोर्धर्मिणोर्धर्मधर्मिणोश्च प्रधानोपसर्जन-  
भावेन याद्विवक्षणं स नैकगमो नैगमः ॥७-७॥

धर्मयोः—पर्याययोः, धर्मिणोः—द्रव्ययोः, धर्मध-  
र्मिणोः—द्रव्यपर्याययोश्च प्रधानगौणभावेन विवक्षणं स  
नैगमः । नैके गमाः-बोधमार्गा यस्यासौ नैगम इति ॥ ७ ॥

१ द्रवति, अद्रुद्रवत्, द्रोष्यति ताँस्तान् पार्यायानिति द्रव्यम् ।  
सामान्यगोचरो द्रव्यार्थिकः, विशेषगोचरश्च, पर्यायार्थिको नय  
तिइ रहस्यम् । संशोधकः ।

सच्चैतन्यमात्मनीति धर्मयोः ॥ ७-८ ॥

प्रधानोपसर्जनभावेन विवक्षणाभिहोत्तरत्र च सूत्रद्वये  
योजनीयम् । सत्त्वविशिष्टं चैतन्यं—'सच्चैतन्यमात्मनि वर्तते'  
इति वाक्ये चैतन्याख्यधर्मस्य प्राधान्येन विवक्षा, तस्य  
विशेष्यत्वात्, सत्त्वाख्यधर्मस्य तु गौणत्वेन, तस्य चैतन्य-  
विशेषणत्वादिति धर्मद्वयविषयको नैगमस्य प्रथमो भेदः ॥८॥

वस्तु पर्यायवद्द्रव्यमिति धर्मिणोः ॥ ७-९ ॥

अत्र 'पर्यायवद् द्रव्यं वस्तु च' इति धर्मिद्वयम् । 'पर्या-  
यवद्द्रव्यं वस्तु वर्तते' इति विवक्षायां पर्यायवद्द्रव्याख्यस्य  
धर्मिणो विशेष्यत्वेनोपात्तत्वात् प्राधान्यम्, वस्त्वाख्यस्य तु  
धर्मिणो विशेषणत्वेन गौणत्वम् । अथवा किं वस्तु ? 'पर्या-  
यवद्द्रव्यमिति विवक्षायां वस्त्वाख्यस्य धर्मिणो विशेष्यत्वात्  
प्राधान्यं, पर्यायवद्द्रव्याख्यस्य तु धर्मिणो विशेषणत्वेन  
गौणत्वमिति धर्मिद्वयविषयको नैगमस्य द्वितीयो भेदः ॥९॥

क्षणमेकं सुखी विषयासक्तजीव इति धर्म-  
धर्मिणोः ॥ ७-१० ॥

अत्र विषयाऽऽसक्तजीवस्य प्राधान्यं, विशेष्यत्वेनोपात्त-  
त्वात्, सुखरूपस्य धर्मस्य तु अप्राधान्यं, विशेषणत्वेन नि-

दिष्टत्वाद् । इति धर्मधर्मिद्वयाऽऽलम्बनोऽयं नैगमस्य तृतीयो  
भेदः ॥ १० ॥

धर्मद्वयादीनामैकान्तिकपार्थक्याभिसन्धि-  
गमाऽऽभासः ॥ ७-११ ॥

आदिपदेन धर्मिद्वय-धर्मधर्मिद्वययोः संग्रहः । तथा च  
द्वयोर्धर्मयोः, द्वयोर्धर्मिणोः, धर्मधर्मिणोर्वा विषये ऐकान्ति-  
कभेदाभिप्रायो यः स नैगमाऽऽभास इत्यर्थः ॥ ११ ॥

यथा—आत्मनि सत्त्वचैतन्ये परस्परमत्यन्त-  
पृथग्भूते इत्यादिः ॥ ७-१२ ॥

एवं 'पर्यायवद्द्रव्यं वस्तु च परस्परमत्यन्तं पृथग्भूते'  
सुखजीवयोश्च परस्परमात्यन्तिको भेद इत्याकारको योऽभि-  
प्रायविशेषः स नैगमाऽऽभास इत्यर्थः ॥ १२ ॥

सामान्यमात्रग्राही परामर्शः संग्रहः ॥ ७-१३ ॥

सामान्यमात्रग्राही—सत्त्वद्रव्यत्वಾದिसामान्यमात्रविष-  
यकः परामर्शः-अभिप्रायविशेषः संग्रहः । सममेकीभावेन पि-  
ण्डीभूततया विशेषरशिं गृह्णातीति संग्रह इति व्युत्पत्तेः ॥ १३ ॥

अयमुभयविकल्पः परोऽपरश्च ॥ ७-१४ ॥

अयं संग्रहाख्यो नयः परसंग्रहापरसंग्रहभेदेन द्विभेद  
इत्यर्थः ॥ १४ ॥

अशेषविशेषेष्वौदासीन्यं भजमानः शुद्धद्रव्यं  
सन्मात्रमभिमन्यमानः परसंग्रहः ॥७-१५॥

सामान्यं द्विविधं परसामान्यमपरसामान्यं च । तत्र शुद्ध-  
द्रव्यापरपर्यायं सत्ताऽऽख्यं परसामान्यम् । द्रव्यत्वपृथिवीत्वा-  
दिकमपरसामान्यम् । तत्र शुद्धद्रव्यं सन्मात्रमभिमन्यमानः  
सैमस्त विशेषेषु औदासीन्यं भजमानो योऽभिप्रायविशेषः स  
परसंग्रहाऽऽख्यो नयो बोद्धव्यः ॥ १५ ॥

विश्वमेकं सदविशेषादिति यथा ॥ ७-१६ ॥

विश्वं-जगत्, एकम्-एकरसं, सदविशेषात्-<sup>१</sup> सत्<sup>१</sup>  
इत्याकारकज्ञानाभिधानाभ्यामविशेषरूपेण ज्ञायमानत्वात्,

१ जैनसिद्धान्ते द्रव्यपर्याययोरात्यन्तिको भेदो निषिद्धः तथा  
चोक्तवन्तः सन्मतितर्के प्रचण्डतार्किकचक्रचक्रवर्तिनः तत्र-  
भवन्तः श्रीसिद्धसेनदिवाकरपादाः—

“द्वयं पञ्जवविउञ्चं दव्वविउत्ता य पञ्जवा णत्थि” ॥

(द्रव्यं पर्यवचियुतं द्रव्यवियुक्ताश्च पर्यवा न सन्ति” ॥१-१२॥

संशोधकः—मुनिहिमांशुविजयः ।

अनेनानुमानेन सकलविशेषेष्वौदासीन्यमवलम्बमानः सत्ता-  
द्वैतं स्वीकुर्वाणोऽभिप्रायविशेषः परसंग्रहः ॥ १६ ॥

सत्ताद्वैतं स्वीकुर्वाणः सकलविशेषान्निराच-  
क्षाणस्तदाभासः ॥ ७-१७ ॥

\* \* \* \*

यथा-सत्तैव तत्त्वं, ततः पृथग्भूतानां विशेषा-  
णामदर्शनात् ॥ ७-१८ ॥

अद्वैतवादिनो हि सत्ताऽतिरिक्तं वस्त्वन्तरं नाङ्गीकुर्वन्ति,  
अतोऽद्वैतदर्शनं संग्रहाभासत्वेन ज्ञातव्यम् ॥ १८ ॥

द्रव्यत्वादीन्यवान्तरसामान्यानि मन्वानस्त-  
द्भेदेषु गजनिमीलिकामवलम्बमानः पुनर-  
परसंग्रहः ॥ ७-१९ ॥

द्रव्यत्वमादिर्येषां पर्यायत्वप्रभृतीनां तानि द्रव्यत्वादीनि  
अवान्तरसामान्यानि—सत्तारूपरसामान्यापेक्षया कतिपयव्य-  
क्तिनिष्ठत्वादवान्तरसामान्यानि स्वीकुर्वाणः, तद्भेदेषु धर्माऽध-  
र्माऽऽकाश-काल-पुद्गल-जीवादेविशेषेषु द्रव्यत्वाद्यश्रयभूतेषु  
गजनिमीलिकाम्-उपेक्षामवलम्बमानः पुनरपरसंग्रहः ॥ १९ ॥

धर्माधर्माऽऽकाश-काल-पुद्गल-जीवद्रव्याणामै-  
क्यं, द्रव्यत्वाऽभेदादित्यादिर्यथा ॥ ७-२० ॥

धर्माधर्मादीनामैक्यं, द्रव्यत्वाऽभेदात्— 'द्रव्यं द्रव्यम्'  
इत्यभिन्नज्ञानाभिधानलक्षणलिङ्गानुमितद्रव्यत्वाऽभेदादित्य-  
र्थः । आदिपदेन चेतनाचेतनपर्यायाणामेकत्वं, पर्यायत्वा-  
ऽभेदादिति पर्यायाऽभेदसाधकमनुमानमपि बोध्यम् ॥२०॥

द्रव्यत्वादिकं प्रतिजानानस्तद्विशेषान्निहनुवा-  
नस्तदाभासः ॥ ७-२१ ॥

द्रव्यत्वादिसामान्यमङ्गीकृत्य तद्विशेषान् धर्माधर्मादीन्  
प्रतिक्षिपन्नभिप्रायविशेषस्तदाभासः— अपरसंग्रहाऽऽभास  
इत्यर्थः ॥ २१ ॥

यथा द्रव्यत्वमेव तत्त्वं, ततोऽर्थान्तरभूतानां  
द्रव्याणामनुपलब्धेरित्यादिः ॥ ७-२२ ॥

ततः—द्रव्यत्वसकाशात्, अर्थान्तरभूतानां—धर्माध-  
र्माऽऽकाशादीनाम् ॥ २२ ॥

१ धर्माऽस्तिकायाऽधर्मास्तिकायाख्यं गतिस्थितिनिमित्तं  
द्रव्यद्वयम् । संशोधकः ।



व्यवहारनयं प्रदर्शयन्ति—

संग्रहेण गोचरीकृतानामर्थानां विधिपूर्वकम-  
वहरणं येनाभिसन्धिना क्रियते स व्यवहारः

॥ ७-२३ ॥

संग्रहनयेन विषयीकृतानामर्थानां सत्त्वद्रव्यत्वादीन  
विधानानन्तरमवहरणं—विभागो येनाभिप्रायविशेषेण क्रि-  
यते सोऽभिप्रायविशेषो व्यवहारनयः ॥ २३ ॥

यथा-यत् सत् तद् द्रव्यं पर्यायो वेत्यादिः ॥ ७-२४ ॥

आदिपदेन अपरसंग्रहविषयीकृतार्थविषयव्यवहारोदा-  
हरणं द्रष्टव्यम् । यद् द्रव्यं तद् जीवाजीवादिभेदेन षट्प्रकारम् ।  
यः पर्यायः स द्विविधः । सुखदुःखारूपः क्रमभावी, विज्ञान-  
व्यक्तिशक्त्यारूपः सहभावी च । एवं यो जीवः स मुक्तः  
संसारी च । यः क्रमभावी पर्यायः स क्रियारूपोऽक्रियारूपश्चे-  
त्यादि ॥ २४ ॥

यः पुनरपारमार्थिकद्रव्यपर्यायविभागमभि-  
प्रैति स व्यवहाराऽऽभासः ॥ ७-२५ ॥

योऽभिप्रायविशेषो द्रव्यपर्यायविभागपारमार्थिकं-का-  
ल्पनिकं मन्यते स व्यवहाराऽऽभासः ॥ २५ ॥

यथा—<sup>१</sup>चार्वाकदर्शनम् ॥ ७-२६ ॥

चार्वाको हि वस्तुनो द्रव्यपर्यायात्मकत्वं नाङ्गीकरो-  
ति, किन्तु आपाततः प्रतीयमानं <sup>२</sup>भूतचतुष्टयात्मकं घटप-  
टादिरूपं पदार्थजातं पारमार्थिकं मन्यते, तदतिरिक्तं द्रव्यपर्यायविभागं काल्पनिकमिति । तस्मात् चार्वाकदर्शनं व्यव-  
हाराऽऽभासमिति भावः ॥ २६ ॥

द्रव्यार्थिकं त्रेधाऽभिधाय पर्यायार्थिकं प्रपञ्चयन्ति —  
पर्यायार्थिकश्चतुर्धा—ऋजुसूत्रः शब्दः सप्तमि-  
रूढ एवम्भूतश्च ॥ ७-२७ ॥

\* \* \* \* \*  
ऋजु—वर्तमानक्षणस्थायि पर्यायसान्नं प्राधा-  
न्यतः सूत्रयन्नाभिप्राय ऋजुसूत्रः ॥ ७-२८ ॥

ऋजु—अतीतानागतकालक्षणलक्षणकौटिल्यवैकल्यात्  
सरलम् । अयं भावः—योऽभिप्रायविशेषो वर्तमानक्षणस्थि-

१ बृहस्पतिप्रवर्तितं परलोकात्मपुरयपापमोक्षानिषेधकं ना-  
स्तिकं मतम् ॥

२ पृथ्व्यप्तेजोवायव इति भूतचतुष्टयम् । संशोधकः

हपर्यायानेव प्राधान्येन दर्शयति तत्र विद्यमानद्रव्यं गौण-  
त्वान्न मन्यते स ऋजुसूत्रः ॥ २८ ॥

यथा-सुखविवर्तःसम्प्रत्यस्तीत्यादिः ॥ ७-२९ ॥

यद्यपि सुखदुःखादयः पर्याया आत्मद्रव्यं विहाय  
कदापि न भवन्ति, तथापि पर्यायस्य यदा प्राधान्येन विवक्षा  
क्रियते द्रव्यस्य च गौणत्वेन तदा भवत्येवं प्रयोगः "सुख-  
विवर्तः सम्प्रत्यस्ति" इति, एवं दुःखपर्यायोऽधुना वर्तते  
इत्यादिकमूहनीयम् ॥ २९ ॥

सर्वथा द्रव्याऽपलापी तदाभासः ॥ ७-३० ॥

यः पर्यायानेव स्वीकृत्य सर्वथा द्रव्यमपलपति सोऽ-  
भिप्रायविशेष ऋजुसूत्राऽऽभास इत्यर्थः ॥ ३० ॥

यथा-तथागतमतम् ॥ ७-३१ ॥

तथागतमतम्—बौद्धमतम् । बौद्धो हि प्रतिक्षणविन-  
श्वरान् पर्यायानेव पारमार्थिकत्वेनाभ्युपगच्छति, प्रत्यभि-  
ज्ञादिप्रमाणसिद्धं त्रिकालस्थायि तदाधारभूतं द्रव्यं तु तिर-  
स्कुरुते इत्येतन्मतमृजुसूत्राभासत्वेनोपन्यस्तम् ॥ ३१ ॥

कालादिभेदेन ध्वनेरर्थभेदं प्रतिपद्यमानः  
शब्दः ॥ ७-३२ ॥

कालादिभेदेन—काल-कारक-लिङ्ग-संख्या-पुरुषोपसर्ग-  
भेदेन, ध्वनेः शब्दस्य अर्थभेदं प्रतिपद्यमानोऽभिप्रायविशेषः  
शब्दनयः ॥ ३२ ॥

यथा--बभूव भवति भविष्यति सुमेरुरित्या-  
दिः ॥ ७-३३ ॥

यद्यपि सुमेरोर्द्रव्यरूपतयाऽभिन्नत्वात् पर्यायरूपतया च  
भिन्नत्वाद् मित्राभिन्नत्वं वर्तते, तथाऽपि शब्दनयो विद्यमान-  
मपि कनकाचलस्य द्रव्यरूपतयाऽभेदमुपेक्ष्य केवलं श्रुतवर्त-  
मानभाविष्यलक्षणकालत्रयभेदाद् भेदमेवात्र लब्धते । आदिप-  
देन 'करोति क्रियते कुम्भः' इति कारकभेदे । 'तटस्तटी तटम्'  
इति लिङ्गभेदे । 'दाराः कलत्रम्' इति संख्याभेदे । 'एहि  
मन्ये रथेन यास्यति, नहि यास्यासि, यातस्ते पिता' इति पुरुष-  
भेदे । 'सन्तिष्ठते, उपतिष्ठते' इत्युपसर्गभेदेऽप्यर्थस्य भिन्नत्वं  
स्वीकरोति ॥ ३३ ॥

तद्भेदेन तस्य तमेव समर्थयमानस्तदा-  
भासः ॥ ७-३४ ॥

तद्भेदेन—कालादिभेदेन, तस्य-ध्वनेः, तमेव-अर्थ-  
भेदमेव, समर्थयमानस्तदाभासः शब्दनयाऽऽभास इत्यर्थः ।

अयं भावः—योऽभिप्रायः कालादिभेदेन शब्दस्या-  
र्थभेदमेव समर्थयते द्रव्यरूपतयाऽभेदं पुनः सर्वथा तिर-  
स्करोति स शब्दनयाऽऽभासः ॥ ३४ ॥

यथा-अभूव भवति भविष्यति सुमेरुरित्यादयो  
भिन्नकालाः शब्दा भिन्नमेवार्थमभिदधति,  
भिन्नकालशब्दत्वात्, तादृक्सिद्धान्यशब्दव-  
दित्यादिः ॥ ७-३५ ॥

अत्रानुमाने “अभूव भवति भविष्यति सुमेरुरित्यादयो  
भिन्नकालाः शब्दा भिन्नमेवार्थमभिदधति” इति पक्षः । “भि-  
न्नकालशब्दत्वात्” इति हेतुः । “तादृक्सिद्धान्यशब्दवद्”  
इति दृष्टान्तः । अनेनानुमानेन कालादिभेदेनार्थभेदमेव  
स्वीकुर्वन् त्रिष्वपि कालेषु विद्यमानमप्यभिन्नं द्रव्यं सर्वथा  
तिरस्कुर्वन्नभिप्रायविशेषः शब्दनयाऽऽभासः ॥ ३५ ॥

पर्यायशब्देषु निरुक्तिभेदेन भिन्नमर्थं सम-  
भिरोहन् समभिरूढः ॥ ७-३६ ॥

पर्यायशब्देषु—इन्द्रपुरन्दरादिशब्देषु, निरुक्तिभेदेन—  
निर्वचनभेदेन, भिन्नमर्थं समभिरोहन्—अभ्युपगच्छन् समभि-  
रूढः ॥ ३६ ॥

इन्दनादिन्द्रः शकनाच्छक्रः पूर्दारणात्पुरन्दर  
इत्यादिषु यथा ॥ ७-३७ ॥

अयमर्थः—यद्यपि इन्द्रशक्रादयः शब्दा इन्द्रत्व-  
शक्रत्वादिपर्यायविशिष्टस्यार्थस्य वाचकाः, न केवलं पर्या-  
यस्य, तथापि समभिरूढनयवादी गौणत्वाद् द्रव्यवाचकत्व-  
मुपेक्ष्य प्रधानत्वात् पर्यायवाचकत्वमेवाङ्गीकुर्वन् 'इन्द्रादयः  
शब्दाः प्रतिपर्यायबोधकत्वाद्, भिन्नभिन्नार्थवाचकाः'  
इति मन्यते । शब्दनयो हि नानापर्यायभेदेप्यर्थाऽभेदमेवा-  
भिप्रैति, समभिरूढस्तु पर्यायभेदे अर्थभेदं प्रतिपद्यते इति  
विशेषः ॥ ३७ ॥

पर्यायध्वनीनामभिधेयनानात्वमेव कक्षीकु-  
र्वाणस्तदाभासः ॥ ७-३८ ॥

यः पर्यायशब्दानामभिधेयनानात्वमेवाभिप्रैति एका-  
र्थाभिधेयत्वं पुनरमुष्य सर्वथा तिरस्कुरुते स तदाभासः  
समभिरूढाऽऽभासः ॥ ३८ ॥

१ "इदु परमैश्वर्ये, शक्तुंशक्तौ" हेमधातुपाठः । सं०

यथा-इन्द्रः शक्रः पुरन्दर इत्यादयः शब्दा  
भिन्नाभिधेया एव, भिन्नशब्दत्वात्, करि-  
कुरङ्ग-तुरङ्गशब्दवदित्यादिः ॥ ७-३९ ॥

\* \* \* \* \*

शब्दानां स्वप्रवृत्तिनिमित्तभूतक्रियाऽऽविष्ट-  
मर्थं वाच्यत्वेनाभ्युपगच्छन्नेवभूतः ॥७-४०॥

शब्दानाम्-इन्द्रादिशब्दानां स्वप्रवृत्तिनिमित्तीभूतक्रि-  
याऽऽविष्टमर्थं-इन्द्रादिशब्दप्रवृत्तौ निमित्तीभूता या इन्दना-  
दिक्रिया तद्विशिष्टमर्थं यो वाच्यत्वेनाभ्युपगच्छति, क्रियाऽना-  
विष्टं तु उपेक्षते स एवभूतः । अयं हि इन्दनादिक्रियापरिण-  
तमर्थं तत्क्रियाकाले इन्द्रादिशब्दवाच्यमभिमन्यते । सम-  
भिरूढस्तु इन्दनादिक्रियायां विद्यमानायामविद्यमानायां च  
इन्द्रादिशब्दवाच्यत्वमभिप्रैति इत्यनयोर्भेदः ॥ ४० ॥

यथेन्दनमनुमवन्निन्द्रः, शकनक्रियापरिणतः  
शक्रः, पूंर्दारणप्रवृत्तः पुरन्दर इत्युच्यते ॥७-४१॥

\* \* \* \* \*

१ "पुराणि अरीणां दारयति, त्रिपुरं वा पुरन्दरः" इति

क्रियाऽनाविष्टं वस्तु शब्दवाच्यतया प्रतिक्षि-  
पंस्तु तदाभासः ॥ ७-४२ ॥

यः शब्दानां क्रियाऽऽविष्टमेवार्थं वाच्यत्वेनाभ्युपग-  
च्छति क्रियाऽनाविष्टं तु सर्वथा निराकरोति स एवभू-  
तनयाऽऽभासः ॥ ४२ ॥

यथा—विशिष्टचेष्टाशून्यं घटाख्यं वस्तु न घट-  
शब्दवाच्यं, घटशब्दप्रवृत्तिनिमित्तभूतक्रिया-  
शून्यत्वात्, पटवदित्यादिः ॥ ७-४३ ॥

अयमस्याशयः—चेष्टार्थकाद् घटधातोर्निष्पन्नत्वाद् घ-  
टशब्दस्य चेष्टाविरहितो घटरूपोऽर्थो वाच्यो न भवितुमर्हति  
घटशब्दप्रवृत्तौ निमित्तभूता या चेष्टाऽऽख्या क्रिया तच्छून्य-  
त्वात्, पटवत्। यथा-पटो घटीयचेष्टाशून्यत्वाद् घटशब्दवाच्यो  
न भवति । तथैव चेष्टाशून्यो घटोऽपि घटपदवाच्यो न भव-  
तीति ॥ ४३ ॥

हैमकोषटीका । १ " घटिष् चेष्टायाम् " इतिहैमधातुपाठः ।  
संशोधकः ।



एतेषु चत्वारः प्रथमे, अर्थनिरूपणप्रवण  
त्वादर्थनयाः ॥ ७-४४ ॥

एतेषु नैगमादिषु सप्तसु नयेषु । प्रथमे-आद्याः ॥ ४४ ॥

शेषास्तु त्रयः शब्दवाच्यार्थगोचरतया शब्द-  
नयाः ॥ ७-४५ ॥

\* \* \* \* \*  
पूर्वः पूर्वो नयः प्रचुरगोचरः, परः परस्तु परि-  
मितिविषयः ॥ ७-४६ ॥

प्रचुरगोचरः—अधिकविषयावगाही ॥ ४६ ॥

सन्मात्रगोचरात् संग्रहान् नैगमो भावाभाव-  
भूमिकत्वाद् भूमविषयः ॥ ७-४७ ॥

संग्रहनयो हि सन्मात्रविषयत्वाद्भावावगाह्येव, नैगमस्तु  
भावामावविषयत्वादुभयावगाहीति बहुविषयः ॥ ४७ ॥

सद्विशेषप्रकाशकाद् व्यवहारतः संग्रहः सम-  
स्तसत्समूहोपदर्शकत्वाद् बहुविषयः ॥ ७-४८ ॥

व्यवहारो हि कतिपयान् सत्त्वविशिष्टान् पदार्थान्  
प्रकाशयतीत्यल्पविषयः, संग्रहस्तु समस्तं सद्विशिष्टं वस्तु  
प्रकाशयतीति भूमविषयः ॥ ४८ ॥

वर्तमानविषयादृजुसूत्राद् व्यवहारत्रिकाल-  
विषयावलम्बित्वादनलपार्थः ॥ ७-४९ ॥

ऋजुसूत्रो वर्तमानक्षणस्थायिनः पदार्थान् प्रकाशयती-  
त्यल्पविषयः, व्यवहारस्तु कालत्रयवर्तिपदार्थजातमवलम्बत  
इति बहुविषयः ॥ ४६ ॥

कालादिभेदेन भिन्नार्थोपदर्शिनः शब्दादृ-  
जुसूत्रस्तद्विपरीतवेदकत्वाद् महार्थः ॥ ७-५० ॥

शब्दनयो हि कालादिभेदेन पदार्थभेदमङ्गीकरोती-  
त्यल्पविषयः, ऋजुसूत्रस्तु कालादिभेदेऽप्याभिन्नमर्थं प्रदर्श-  
यतीत्यनलपार्थः ॥ ५० ॥

प्रतिपर्यायशब्दमर्थभेदमभीप्सतः समभि-  
रूढाच्छब्दस्तद्विपर्यायानुयायित्वात् प्रभूतवि-  
षयः ॥ ७-५१ ॥

पर्यायशब्दानां व्युत्पत्तिभेदेन भिन्नार्थतामभ्युपगच्छ-  
तीति समभिरूढोऽल्पविषयः, शब्दनयस्तु पर्यायशब्दानां  
व्युत्पत्तिभेदेनाप्यभिन्नार्थतामङ्गीकरोतीति बहुविषयः ॥ ५१ ॥  
प्रतिक्रियं विभिन्नमर्थं प्रतिजानानादेवंभूतात्  
समभिरूढस्तदन्यथार्थस्थापकत्वाद् महा-  
गोचरः ॥ ७-५२ ॥

क्रियाभेदेनाथेभदमभ्युपगच्छत एवंभूतात् क्रियाभेदेऽ-  
प्यर्थाऽभेदं प्रतिपादयन् समभिरूढोऽनल्पविषयः ॥ ५२ ॥  
नयवाक्यमापि स्वविषये प्रवर्तमानं विधिप्रति-  
षेधाभ्यां सप्तभङ्गीमनत्रजति ॥ ७-५३ ॥

३ नयसप्तभङ्ग्याः कीदृशी स्थापनापद्धतिः? कीदृशश्च वचन-  
प्रकारः? इति नयविद्याविदः सुधियो यदि स्पष्टं लिखेयुस्तदा नय-  
तात्पर्यजिज्ञासूनां महानुपकारो भवेत् । कष्टमत्र यदन्विष्यमाणोऽपि  
न कुत्राऽपि संशयोच्छेदकारिणी स्फुटताऽस्मिन् विषये दृष्टाऽ-  
स्माभिः । आधुनिका विशिष्टविद्वांसः प्रार्थ्यन्ते मया यत्ते नयसप्तभ-  
ङ्गीवचनविधिं स्पष्टतया प्रकाशयेयुः । “स्यात्” “एव” इत्यनयो  
प्रयोगो नयसप्तभङ्ग्यां विधेयो न वा? विधेयश्चेत् को विशेषस्तर्हि  
प्रमाणनयसप्तभङ्गवचनप्रकारयोः? न चेद् विधेयस्तदा कया यु-  
क्त्या? कस्माद्वा प्रमाणात्? इत्यादीनि शङ्कास्थानान्यवश्यं समा-  
धेयानि समाहितबुद्धिभिः । सं०

यथा-प्रमाणवाक्यं विधिप्रतिषेधाभ्यां प्रवर्तमानं सप्त-  
भङ्गीमनुगच्छति, तथैव नयवाक्यमपि स्वविषये—स्वप्रति-  
पाद्ये प्रवर्तमानं विधिप्रतिषेधाभ्यां—परस्परविभिन्नार्थनययु-  
ग्मसमुत्थविधिनिषेधाभ्यां कृत्वा सप्तभङ्गीत्वमनुगच्छति ॥५३॥

**प्रमाणवदस्य फलं व्यवस्थापनीयम् ॥७-५४॥**

अयमर्थः—यथा प्रमाणात् प्रमाणफलं भिन्नाऽभिन्नं,  
तथैव नयान्नयफलमपि भिन्नाऽभिन्नमेव । यथा प्रमाणास्याऽऽ-  
नन्तर्येण फलं वस्त्वज्ञाननिवृत्तिः, तथैव नयस्यापि वस्त्व-  
शाज्ञाननिवृत्तिः फलं । यथा प्रमाणस्य पारम्पर्येण हानोपा-  
दानोपेक्षाबुद्ध्यः फलं, तथा नयस्यापि वस्त्वंशविषयकहा-  
नोपादानोपेक्षाबुद्ध्यः फलमिति प्रमाणवन्नयस्यापि फलं  
व्यवस्थापनीयम् ॥ ५४ ॥

**प्रमाता प्रत्यक्षादिप्रसिद्ध आत्मा ॥ ७-५५ ॥**

‘प्रत्यक्षादि’ इत्यत्राऽऽदिपदेन अनुमानादीनां संग्रहः ।  
तत्र प्रत्यक्षेण तावद् ‘अहं सुखी’ ‘अहं दुःखी’ इत्यादिप्रतीत्या  
सुखाद्याधारतयाऽहंप्रत्ययगोचरः शरीरादिविलक्षण आत्मा-  
सिध्यति । अनुमानेन यथा—चैतन्यं तन्त्रादिविलक्षणाऽऽश्रया-  
श्रितम्, तत्र (शरीरादिषु) बाधकोप रत्तौ सत्यां कार्यत्वान्ययाऽ-

नुपपत्तेः । न तावदयं हेतुविशेष्याऽसिद्धः, घटपटादिज्ञानानां कादाचित्कत्वेन पटादिवत्कार्यत्वप्रसिद्धेः । न च विशेषणाऽसिद्धः, 'शरीरेन्द्रियविषयाः चैतन्यधर्माणो न भवन्ति, रूपादिमत्त्वात्, भौतिकत्वाद्वा, घटवद्' इत्यनुमानेन शरीरादिषु चैतन्यस्य बाधितत्वात् । नाप्ययं व्यभिचारी विरुद्धो वा, विपक्षादत्यन्तव्यावृत्तत्वात् । "उपयोगलक्षणो जीवः" इत्यादिस्वरूपेणाऽऽगमेनाप्यात्मनः सिद्धिर्भवतीति ॥ ५५ ॥

चैतन्यस्वरूपः, परिणामी, कर्ता, साक्षाद्भोक्ता, स्वदेहपरिमाणः, प्रतिक्षेत्रं भिन्नः, पौद्गलिकाऽदृष्टवांश्चायम् ॥ ७-५६ ॥

"चैतन्यस्वरूपः" इत्यनेन जडाऽऽत्मवादिनां नैयायिकादीनां निरासः । "परिणामी" इत्यनेन कूटस्थनित्यता-

१ युञ्जनं योगः—ज्ञानदर्शनयोः प्रवर्तनं—विषयावधानाभिमुखता । सामीप्यवर्ती योग उपयोगः—नित्यः संबन्ध इत्यर्थः । स च ज्ञानादिभेदेन द्वादशविधः, तत्रैकतमो जघन्यतया जीवस्य भवत्येवोपयोगः । सं० ।

ादिनां सांख्यादीनां तिरस्कारः । “कर्ता साक्षाद्भोक्ता”  
 इति विशेषणद्वयेन कांपिलमतं पराकृतम् । “स्वदेहपरिमा-  
 णः” इत्यनेन व्यापकाऽऽत्मवादिनां नैयायिकादीनां प्रति-  
 द्वेषः । “प्रतिद्वेषं भिन्नः” इत्यनेनैकाऽऽत्मवादिनामद्वैत-  
 वेदान्तिनां खण्डनम् । “पौद्गलिकादृष्टवांश्रयम्” इत्यने-  
 नादृष्टस्याऽपौद्गलिकत्वमभ्युपगच्छतां नैयायिकादीनां  
 निरासः ॥ ५६ ॥

तस्योपात्तपुंस्त्रीशरीरस्य सम्यग्ज्ञानक्रिया-

भ्यां कृत्स्नकर्मक्षयस्वरूपा सिद्धिः ॥ ७-५७ ॥

तस्य-निर्दिष्टस्वरूपस्याऽऽत्मनः, उपात्तपुंस्त्रीशरीरस्य-  
 गृहीतपुरुषस्त्रीशरीरस्य । इदं विशेषणं स्त्रीनिर्वाणद्वेषिणां दिग्-  
 म्बराणां मतमत्यसितुं, नपुंसकस्य मोक्षाऽभावज्ञापनार्थं च ।  
 “सम्यग्ज्ञान-क्रियाभ्याम्” इतिद्वंद्वेन सम्यग्ज्ञानक्रिययोः समु-  
 चित्य कारणत्वं प्रत्येकस्येति प्रदर्शितम् । सम्यग्ज्ञानपदेनैव  
 सम्यग्दर्शनस्यापि प्राप्तत्वात् पृथक्त्वेन न निर्दिशितम् ।  
 ज्ञानक्रिययोः सम्यक्त्वविशेषणप्रदानेन मिथ्याज्ञानपूर्वि-  
 कायाः कन्दमूलादिभक्षणरूपाया वा क्रियाया मोक्षकारणत्वं

निरस्तं भवति । “कृत्स्नकर्मक्षयस्वरूपा सिद्धिः” इत्यनेन  
नैयायिकाभिमतज्ञानादिगुणोच्छेदरूपायाः सिद्धेर्निरासः ।

॥ ३७ ॥

इति बालबोधिण्याऽऽख्यया टिप्पण्या विभूषिते श्रीवादिदेव-  
सूरिसदृशे प्रमाणनयतत्त्वाऽऽलोके नयतदाभासाऽऽत्मस्व-  
रूपनिर्णायको नाम सप्तमः परिच्छेदः ।



१ किञ्चित्कर्मावशेषेऽपि मोक्षो न भवितुमर्हतीत्यर्थम-  
चलभ्यैव निम्नलिखितो मदीयः श्लोक उदितः—

“तृष्णासमाप्तिर्जगतां भवेद् यदि शुष्यन्ति हेतुं च विनैव सागराः ।  
सदागतिश्चेत् स्थिरतां भजेत् सदा मोक्षस्तदा कर्मविनाशनाद्-  
विना” ॥ सं०

अथऽष्टमः परिच्छेदः

विरुद्धयोर्धर्मयोरेकधर्मव्यवच्छेदेन स्वीकृत-  
तदन्यधर्मव्यवस्थापनार्थं साधनदूषणवचनं  
वादः ॥ ८-१ ॥

एकाधिकरणैककालयोर्विरुद्धयोर्धर्मयोर्मध्यादेकधर्मव्य-  
वच्छेदेन, एकस्य—कथञ्चिन्नित्यत्वस्य एकान्तनित्यत्वस्य  
वा धर्मस्य, व्यवच्छेदेन-निराकरणेन, स्वीकृततदन्यधर्मस्य  
कथञ्चिन्नित्यत्वस्य सर्वथानित्यत्वस्य वा व्यवस्थापनार्थं,  
साधनदूषणवचनं—स्वपक्षस्य साधनवचनं, परपक्षस्य च  
दूषणवचनं वाद इत्यभिधीयते ॥ १ ॥

प्रारम्भकश्चात्र जिगीषुः तत्त्वनिर्णिनी-  
षुश्च ॥ ८-२ ॥

अत्र—वादे । प्रारम्भकः—वादस्य प्रारम्भकः—वादीति-  
यावत् । जिगीषुः—जयेच्छावान्, तत्त्वनिर्णिनीषुश्च—तत्त्वनि-  
र्णयेच्छावांश्च भवतीति शेषः ॥ २ ॥



स्वीकृतधर्मव्यवस्थापनार्थं साधनदूषणाभ्यां  
परं पराजेतुमिच्छुर्जिगीषुः ॥ ८-३ ॥

स्वीकृतो यो धर्मः कथञ्चिन्नित्यत्वादिस्तस्य व्यवस्था-  
पनार्थं साधनदूषणाभ्यां—स्वपक्षसाधनेन परपक्षदूषणेन  
च, परं—प्रतिवादिनं पराजेतुमिच्छुर्जिगीषुः ॥ ३ ॥

तथैव तत्त्वं प्रतितिष्ठापयिषुस्तत्त्वनिर्णिनीषुः ॥ ८-४ ॥

तथैव—स्वीकृतधर्मव्यवस्थापनार्थं, साधनदूषणाभ्यां  
कथञ्चिन्नित्यत्वादिस्वरूपं तत्त्वं प्रतितिष्ठापयितुमिच्छुस्तत्त्व-  
निर्णिनीषुः ॥ ४ ॥

अयं च द्वेधा-स्वात्मनि परत्र च ॥ ८-५ ॥

अयं च—तत्त्वनिर्णिनीषुः, द्वेधा—द्विप्रकारः, स्वाऽऽ-  
त्मनि परत्र च । कश्चित्तत्त्वेषु सन्देहात् स्वात्मनि तत्त्वनिर्णय-  
मिच्छति, कश्चित्तु परोपकारैकपरायणतया परत्र-अन्याऽऽत्मनि  
तत्त्वनिर्णयमभिकान्ततीति ॥ ५ ॥

आद्यः शिष्यादिः ॥ ८-६ ॥

आद्यः—स्वात्मनि तत्त्वनिर्णिनीषुः शिष्यादिः । आदि-  
पदेन मित्रादयो ग्राह्याः ॥ ६ ॥

द्वितीयो गुर्वादिः ॥ ८-७ ॥

द्वितीयः—परत्र तत्त्वनिर्णिनीषुः ।

अयं द्विविधः—क्षायोपशमिकज्ञानशाली  
केवली च ॥ ८-८ ॥

अयं परत्र तत्त्वनिर्णिनीषुर्गुर्वादिः, द्विविधः—द्विप्रकारः ।  
ज्ञानावरणीयस्य कर्मणः क्षयोपशमेनोत्पन्नं यत् माति-श्रुता-  
वधि-मनःपर्यायरूपं ज्ञानं यस्यास्ति स क्षायोपशमिक-  
ज्ञानशाली, एकः । ज्ञानावरणीयस्य कर्मणः क्षयेणोत्पन्नं  
यत् केवलज्ञानं तद्वान् केवली, द्वितीयः । तदेवं चत्वारः  
प्रारम्भका वादिनः—<sup>१</sup>जिगीषुः, <sup>२</sup>स्वात्मनि तत्त्वनिर्णिनीषुः,  
<sup>३</sup>परत्र तत्त्वनिर्णिनीषुर्क्षायोपशमज्ञानशाली, <sup>४</sup>परत्र तत्त्व-  
निर्णिनीषुकेवली चेति ॥ ८ ॥

एतेन प्रत्यारम्भकोऽपि व्याख्यातः ॥ ८-९ ॥

एतेन—प्रारम्भकभेदप्रभेदप्रतिपादनेन, प्रत्यारम्भ-  
कोऽपि व्याख्यातः—प्रतिवादिनोऽपि भेदप्रभेदा वर्णिता  
एवेत्यर्थः ।

एवं च प्रत्यारम्भकस्यापि, <sup>१</sup>जिगीषुः, <sup>२</sup>स्वात्मनि तत्त्व-  
निर्णिनीषुः, <sup>३</sup>परत्र तत्त्वनिर्णिनीषुत्वायोपशमिकज्ञानशाली,  
<sup>४</sup>परत्र तत्त्वनिर्णिनीषुकेवली चेति चत्वारो भेदाः । तत्र यद्यपि  
आरम्भक-प्रत्यारम्भकयोः परस्परवादे षोडश भेदाः प्राप्नु-  
वन्ति, तथाहि—

जिगीषोः—<sup>१</sup>जिगीषुणा, <sup>२</sup>स्वात्मनि तत्त्वनिर्णिनीषुणा,  
<sup>३</sup>परत्र तत्त्वनिर्णिनीषुत्वायोपशमज्ञानशालिना, <sup>४</sup>परत्र तत्त्व-  
निर्णिनीषुकेवलिना चेति चत्वारः । एवं स्वात्मनि तत्त्वनिर्णि-  
नीषोः—<sup>५</sup>जिगीषुणा, <sup>६</sup>स्वात्मनि तत्त्वनिर्णिनीषुणा <sup>७</sup>परत्र तत्त्व-  
निर्णिनीषुत्वायोपशमज्ञानशालिना, <sup>८</sup>परत्र तत्त्वनिर्णिनीषुके-  
वलिना चेति चत्वारः । एवमेव परत्र तत्त्वनिर्णिनीषुत्वायोप-  
शमिकज्ञानशालिनः । परत्र तत्त्वनिर्णिनीषुकेवलिनश्च जिगी-  
षुप्रभृतिभिश्चतुर्भिस्सह मिलित्वा अष्टौ इति । <sup>६</sup>षोडशभेदाः ।  
तथापि <sup>१</sup>जिगीषोः स्वात्मनि तत्त्वनिर्णिनीषुणा,  
<sup>२</sup>स्वात्मनि तत्त्वनिर्णिनीषोर्जिगीषुणा, <sup>३</sup>स्वात्मनि  
तत्त्वनिर्णिनीषोः स्वात्मनि तत्त्वनिर्णिनीषुणा, <sup>४</sup>केव-

लिनः केवललिना च सह वादो न सम्भवतीति षोडश-  
भेदेभ्यश्चतुरो भेदान् पातयित्वा द्वादशैव भेदा अवशि-  
ष्यन्ते ॥ ६ ॥

तत्र प्रथमे प्रथम-तृतीय-तुरीयाणां चतुर-  
ङ्ग एव, अन्यतमस्याप्यङ्गस्याऽपाये जय-  
पराजयव्यवस्थादिदौःस्थ्याऽऽपत्तेः ॥ ८-१० ॥

अयमर्थः—तत्र चतुर्षु प्रारम्भकेषु वादिषु मध्ये यदा  
जिगीषुः प्रारम्भको वादी भवति, एवं जिगीषुः, परत्र तत्त्व-  
निर्णिनीषुक्षायोपशमज्ञानशाली, परत्र तत्त्वनिर्णिनीषुकेवली  
वा प्रतिवादी भवति तदा वादी-प्रतिवादि-सभ्य-सभापति-  
लक्षणश्चतुर्ङ्ग एव वादो भवति । एषु अन्यतमस्याप्यऽपाये-  
अभावे सति जय-पराजयव्यवस्था एव न स्यात्, वादिनो  
जिगीषुत्वेन शाक्यकलहादिसम्भवात् ॥ १० ॥

द्वितीये तृतीयस्य कदाचिद् द्व्यङ्गः कदाचित्  
त्र्यङ्गः ॥ ८-११ ॥

द्वितीये—स्वात्मनि तत्त्वनिर्णिनीषौ वादिनि सति,  
तृतीयस्य परत्र तत्त्वनिर्णिनीषुक्षायोपशमज्ञानशालिनः, कदा-

चिद् द्वयङ्गः—द्वे वादिप्रतिवादिलक्षणे अङ्गे यस्य स द्वयङ्गो वादो भवति । कदाचित् त्र्यङ्गः—वादिप्रतिवादिसम्यलक्षण-स्त्र्यङ्गो वा वादो भवति ।

अयमर्थः—यदा परत्र तत्त्वनिर्णिनीषुचायोपशम-ज्ञानशाली प्रतिवादी स्वयमेव वादिनि जयपराजयनिरपेक्ष-तया तत्त्वनिर्णयं कर्तुं समर्थः, तदा-इतरस्य सम्य-सभापति-रूपस्याङ्गद्वयस्याऽभावाद् द्वयङ्ग एव वादो भवति । यदा तु कृतप्रयत्नेनापि प्रतिवादिना वादिनि तत्त्वनिर्णयो न कर्तुं शक्यते तदा तन्निर्णयार्थं सम्यानामपेक्ष्यमाणत्वात् त्र्यङ्गो वादो भवति । स्वपरोपकारायैव प्रवृत्तयोरनयोः शाब्दिकल-हाऽऽद्यसम्भवेन सभापतेरनपेक्षणीयत्वादिति भावः ॥११॥

तत्रैव द्वयङ्गस्तुरीयस्य ॥ ८-१२ ॥

तत्रैव—स्वात्मनि तत्त्वनिर्णिनीषौ वादिनि सति, तुरी-यस्य परत्र तत्त्वनिर्णिनीषोः केवलिनः, द्वयङ्गः—वादिप्रति-वादिलक्षणो द्वयङ्ग एव वादो भवतीत्यर्थः ॥ १२ ॥

तृतीये प्रथमादीनां यथायोगं पूर्ववत् ॥ ८-१३ ॥

तृतीये—परत्र तत्त्वनिर्णिनीषौ चायोपशमज्ञानशालिनि-वादिनि सति, जिगीषोः प्रतिवादिनश्चतुरङ्गः, स्वात्मनि

तत्त्वनिर्णिनीषोः, परत्र तत्त्वनिर्णिनीषोः, क्षायोपशमज्ञान-  
शालिनश्च प्रतिवादिनो द्वयङ्गः कदाचित् त्र्यङ्गः परत्र तत्त्व-  
निर्णिनीषोः केवलिनो द्वयङ्ग एव वादो भवतीत्यर्थः ॥ १३ ॥

तुरीये प्रथमादीनामेवम् ॥ ८-१४ ॥

परत्र तत्त्वनिर्णिनीषो केवलिनि वादिनि सति प्रथम-  
स्थ-जिगीषोः चतुरङ्गो वादो भवति । स्वात्मानि तत्त्वनिर्णि-  
नीषोः, परत्र तत्त्वनिर्णिनीषोः, क्षायोपशमज्ञानशालिनश्च  
द्वयङ्ग एव वादो भवति । तथाचोक्तम्—

“प्रारम्भकापेक्षतया यदेवमङ्गव्यवस्था लभते प्रतिष्ठाम् ।  
संचिन्त्य तस्मादमुमादरेण प्रत्यारभेत प्रतिमाप्रगल्भः”  
इति ॥ १४ ॥

वादि—प्रतिवादि—सम्भ-सभापतयश्चत्वार्य-  
ङ्गानि ॥ ८-१५ ॥

वादस्येति शेषः ॥ १५ ॥

प्रारम्भक-प्रत्यारम्भकावेव भल्ल-प्रतिमल्लन्या-  
येन वादिप्रतिवादिनौ ॥ ८-१६ ॥

यौ प्रारम्भक-प्रत्यारम्भकपदाभ्यां पूर्वमुक्तौ तावेव वा-  
दिप्रतिवादिशब्दाभ्यां व्यपदिश्येते ॥ १६ ॥

प्रमाणतः स्वपक्षस्थापन-प्रतिपक्षप्रतिक्षेपाव-  
नयोःकर्म ॥ ८-१७ ॥

वादिना स्वपक्षस्य स्थापनं प्रतिवादिपक्षस्य खण्डनं  
चेति द्वितयं कर्तव्यं । एवं प्रतिवादिनापि स्वपक्षस्थापनं  
वादिपक्षप्रतिक्षेपश्चेति त्रयं कर्तव्यम् । अन्यतरस्याप्यभावे त-  
च्चनिर्णय एव न स्यादिति भावः । तदुक्तम्—

१ स्वपक्षस्थापनकाले वादिना साधनमुक्त्वा, संभाव्यमान-  
न्तदोषोद्धारोऽपि स्वप्रौढत्वप्रदर्शनाय कार्यः । तथाचोक्तम्—

“स्वपक्षसिद्धये वादी साधनं प्रागुदीर्येत् । यदि प्रौढि-  
प्रिया तत्र दोषानपि तदुद्धरेत् ॥” २ “दूषणं परपक्षस्य स्वपक्षस्य  
च साधनम् । प्रतिवादी द्वयं कुर्याद् भिन्नाऽभिन्नप्रयत्नतः” ॥

प्रतिवादिदत्तदोषेषु वादिहेतेर्विरुद्धहेत्वाऽभासत्वप्रदर्शनं  
मुख्यदोषः, तत्प्रदर्शनेन प्रतिवादी वादिनमवश्यं भ्रष्टिति च  
जयतितराम् । तथा च कथितवान् दर्शनान्तरोद्भाषितानेक-  
कलङ्को भट्टारकाऽकलङ्कः—

“विरुद्धं हेतुमुद्भाव्य वादिनं जयतीतरः । आभासान्त-  
रमुद्भाव्य पक्षसिद्धिमपेक्षते” ॥ संशोधकः—मुनिहिमांशुविजयः ।

मानेन पक्षप्रतिपक्षयोः क्रमात् प्रसाधनक्षेपणकोलिकर्मणौ ।  
वादेऽत्र मल्लप्रतिमल्लनीतितो वदन्ति वादिप्रतिवादिनौ बुधाः  
॥ १७ ॥

वादिप्रतिवादिसिद्धान्ततत्त्वनदीष्णत्व-धारणा-  
बाहुश्रुत्य-प्रतिभा-क्षान्ति-माध्यस्थैरुभया-  
भिमताः सभ्याः ॥ ८-१८ ॥

नदीष्णत्वं-कुशलत्वं, शेषं स्पष्टम् ॥ १८ ॥

वादि-प्रतिवादिनोर्यथायोगं वादस्थानककथा-  
विशेषाङ्गीकारणाऽग्रवादोत्तरवादिनिर्देशः,  
साधकबाधकोक्तिगुणदोषावधारणं, यथावसरं  
तत्त्वप्रकाशनेन कथाविरमणं, यथासम्भवं  
सभायां कथाफलकथनं चैषां कर्माणि ॥ ८-१९ ॥

यदा वादिप्रतिवादिनौ स्वयमनङ्गीकृतपक्षप्रतिपक्षौ प्र-  
वर्तेते तदा 'त्वया शब्दस्य नित्यत्वं साधनीयं त्वया च कथ-  
ञ्चिन्नित्यत्वम्' इत्येवंरूपयोः पक्षप्रतिपक्षयोरङ्गीकारणा, 'स-  
र्वानुवादेन दूष्यानुवादेन वा वक्तव्यम्' इत्येवंरूपस्य कथावि-



शेषस्याङ्गीकारणा, 'अनेन प्रथमं वक्तव्यमनेन पश्चात्' इत्य-  
 ग्रवादोत्तरवादिनिर्देशः, वादिप्रतिवादिभ्यामभिहितयोः सा-  
 धकवाधकवचनयोर्गुणदोषावधारणं, यदा एकेन प्रतिपादि-  
 तमपि तत्त्वमन्येन नाभ्युपगम्यते, यदा वा द्वावपि तत्त्वपराङ्-  
 मुखमुदीरयन्तौ न विरमतः तदा तत्त्वप्रकाशनेन तयोर्विरमणं,  
 जयपराजयादिरूपं वादफलकथनं चैषां-सभ्यानां कर्माणि-  
 कर्तव्यानि ॥ १६ ॥

प्रज्ञाऽऽज्ञैश्चर्य-क्षमा-माध्यस्थसम्पन्नः सभा-  
 पतिः ॥ ८-२० ॥

\* \* \* \* \*

वादि-सम्याभिहितावधारणं कलहव्यपोहा-  
 दिकं चास्य कर्म ॥ ८-२१ ॥

वादिप्रतिवादिभ्यां सम्यैश्च कथितस्यावधारणं, कल-  
 हनिराकरणम्, आदिना पारितोषिकवितरणादिकं चास्य-  
 सभापतेः कर्म-कर्तव्यम् ॥ २१ ॥

सजिगीषुकेऽस्मिन् यावत्सभ्यापेक्षं स्फूर्तो  
 वक्तव्यम् ॥ ८-२२ ॥

जिगीषुणा जिगीषुभ्यां जिगीषुमिर्वा सह वर्तत इति  
सजिगीषुकेऽस्मिन् वादे, यावत् सभ्या अपेक्षन्ते स्फूर्तौ  
सत्यां-प्रतिपादनोत्साहे सति, तावद् वक्तव्यम् ॥ २२ ॥

उभयोस्तत्त्वनिर्णीनीषुत्वे यावत्तत्त्वनिर्णयं  
यावत्स्फूर्तिं च वाच्यम् ॥ ८-२३ ॥

उभयोः—वादिप्रतिवादिनोस्तत्त्वनिर्णीनीषुत्वे यावता  
तत्त्वनिर्णयो भवति तावत् स्फूर्तौ सत्यां वक्तव्यम्, अनिर्णये  
वा यावत्स्फुरति तावद्वक्तव्यम् ॥ २३ ॥

छात्राणामुपकाराय रामगोपालशर्मणा ।  
वसुसिध्यङ्गभूम्यब्दे टिप्पणीयं विनिर्मिता ॥

इतिबालचोघिन्याख्यया टिप्पण्या विभूषिते श्रीवादिदेवसूरिसि-  
द्वधे प्रमाणनयनत्वाऽऽलोके वाद-वादि-सभ्य-सभापति-  
स्वरूपनिर्णायको नामाऽष्टमः परिच्छेदः ॥

श्रीप्रमाणनयनत्वालोकः

समाप्तः ।

\* अहंम् \*

# श्रीप्रमाणनयतत्त्वालोके पाठान्तराणि ।

मुद्रितसूत्राङ्कः । कपुस्तकपाठः ।

- १— १—अथ प्रमाणनय०  
१—१७—०यथा करिकलभक-  
महामिहात्मना०  
२— १—  
२—१६—तथाहि-न खल्वदृष्ट०  
३—२५—यथा त्रिविधं०  
३—३१—०असत्यनुपपत्तिरिति ।  
३—३६—०प्रतिपन्नप्रतिबन्धकस्य०  
३—३६—०तथैवोपपत्तेः ....  
पाकस्थानम् ।

- ३—४६—  
३—४८—०यथा जलाश्रयः ।  
३—६५—कालत्रयापेक्षिणी तादात्म्य  
३—७७—०यश्च न परिणतिमान्०  
३—७८  
३—७९—

खपुस्तकपाठः ।

प्रत्यक्षं परोक्षं च ।  
तथाहि न खल्वदृष्ट०

०तथैवोपपत्तेः.....पाकस्थानम् ।

०यथा महानसे ।

कालत्रयापेक्षिणी तादात्म्य०

०धूमोपलम्भादिति ।

भविष्यति वृष्टिस्तथा०

\* अनुक्रमसंख्या (नं०) २५०२, एकादशपृष्ठात्मकं पुस्तकं कलशकम् ।

मुद्रितसूत्राङ्कः । कपुस्तकपाठः ।

खपुस्तकपाठः ।

- ३—८१—० पूर्वफाल्गुन्य उत्तर-  
फाल्गुनीना०  
३—८४—अत्राणा०  
३—८७—  
३—९०—  
३—९१—० पूर्वफाल्गुन्युदयात् ।  
३—९८—  
३—१०१—  
३—१०६—  
४— ५— यस्य हि वचन०  
४— ७—  
४—१३—  
४—२१—० सप्तमः ।  
४—३७—  
४—४३—० स्वभावा वा०  
५— ५—  
६— २—  
६—१६—  
६—३६—० इत्यादि ।  
६—४०—  
६—४६—० एव चेति०  
६—५५—  
६—५७—० वृत्तिकश्च यथा०

उदगुर्मुहूर्तापूर्वफाल्गुन्य  
उत्तरफाल्गुनीनामुदयोपलब्धेः०

- ० तत्त्वेषु विनिश्चयः०  
० रोहिण्युदयात् ।  
० पूर्वफाल्गुन्युदयात् ।  
० अङ्कुरानव०  
० उत्तरभाद्रपदोद्गमा०  
० सम्यग्दर्शनानुपलम्भात् ।

० लोकोत्तरस्तीथकरादिः ।  
० विधिनिषेधाभ्यां०

० चेतसि न निधेयम् ।

० साधारणद्रव्य०  
तद् द्विधानन्तर्येण०

० निःपाणत्वात् ।

० इत्यादि ।

० निराकृतत्वाद्नेकप्रकारः ।

० स द्वैधा०

० विवादापन्नपुमान्०

मुद्रितसूत्राङ्कः । कपुस्तकपाठः । खपुस्तकपाठ ।

६—५६—विपरीतान्वयश्च ।

६—६०—तत्राद्योऽपौरुषेयः०

६—७१—तेषु नवसु भ्रान्त०

६—७६—

६—७६—

६—८२—०कुम्भो वा ।

७—६—०त्रिधा ।

७—१०—०इति तु धर्मधर्मिणोः ।

७—११—०मेकान्तिकपार्थक्या-

भिसान्धिरेकान्तिकभेदा-

भिप्रायो नैगमाभासो

नैगमदुर्नयः ।

७—१२

७—१५—०सत्तामात्र०

७—१६—०अविशेषात् ।

७—१६—

७—२०—०धर्माधर्माकाशपुद्गल०

७—२२—०मनुपलब्धेः ।

७—२४—

७—२५—

७—२६—०इत्यादि ।

७—३३—०इत्यादि ।

७—३५—०रित्यादि भिन्न०

०व्यतिरेकः तपन०

तन्नित्य इष्टं यथा०

०कुम्भ इतिवा ।

०इति तु धर्मधर्मिणोः ॥

०इत्यादि ।

० परः संग्रहः ॥

०पुनरपरः संग्रहः ।

० वेत्यादि ।

०पुनरपारमार्थिकं द्रव्य०

मुद्रितसूत्राङ्कः । कपुस्तकपाठः । खपुस्तकपाठः ।

७—३७—० इत्यादिर्यथा ।

७—३६—० करिकुरङ्गशब्द-  
वदित्यादि ।

७—४०—

७—४२—

७—४३—० इत्यादि ।

७—४५—

७—५६—० पौद्रालिकाष्टवांश ।

८— २—

८—१६—० कारेणाप्र... प्रकाशेन०

८—२१—० वादिप्रतिवादिसभ्या०

० क्रियाविशिष्टमर्थ० ।

० क्रियानाविशिष्टं०

शेषास्त्रयः०

० विजिगीषुः०



# श्रीप्रमाणनयतत्त्वालोकसूत्राणां

## अकाराद्यनुक्रमणिका ।

सूत्रम् ।	सूत्राङ्कः ।	सूत्रम् ।	सूत्राङ्कः ।
अकारादिः पौद्ग०	४— ६	अनुपलब्धेरपि०	३— ६३
अज्ञानात्मकाऽनात्म०	६— २४	अनुभवस्मृति०	३— ५
अज्ञाननिवृत्तिस्वरू०	६— १२	अनुमानाद्या०	२— ३
अतस्मिन् तदध्य०	१— ८	अनुमाननिरा०	६— ४२
अर्थप्रकाशकत्वम०	४— १२	अनुमानं द्वि०	३— ६
अननुभूते सुनि०	६— ३२	अन्तर्व्याप्त्या हेतोः०	३— ३७
अननुभूते वस्तुनि०	६— ३१	अन्यतरासिद्धौ०	६— ५१
अनभिमतस्या०	३— १७	अन्यथा प्रमेयाऽनव०	२— १५
अनभीप्सितसा०	६— ४६	अप्रतीतमानिराकृत०	३— १४
अनयोरन्यतरप्र०	३— ३२	अप्राधान्येनैव ध्वनि०	४— २४
अनादेयवचनः०	६— ७५	अभिधेयं वस्तु यथा	४— ४
अनासवचन०	६— ८३	अभिन्नमेव भिन्न०	६— ८७
अनित्यशब्दः०	३— ६७	अभिमताऽनभि०	१— ३
"	६— ६८	अयं च द्वेषा०	८— ५
"	३— ७८	अयं द्विविधः०	८— ८
"	३— ७९	अयमुभयविकल्पः०	७— १४
अनुगताविशिष्टाऽऽ०	५— २		

सूत्रम् ।

सूत्राङ्कः ।

सूत्रम् ।

सूत्राङ्कः ।

अवगृहीतार्थं०

२—८

“उ”

उक्तलक्षणोऽङ्गनेन०

६—८०

अवधिज्ञानावरणं०

२—२१

उक्तलक्षणो हेतुः०

३—५४

अशेषविशेषौ०

७—१५

उत्तरचरानुपलब्धिं०

३—१०१

असत्यामपि न्यासौ०

६—३५

उदगुर्मुहूर्त्तात् पूर्वं०

३—८१

असर्वज्ञोऽनाप्तो वा०

६—७४

उदेष्यन्ति मुहूर्त्तान्ते०

३—८०

असामस्येनाप्यु०

२—१३

उपचारादासवचनं च

४—२

असिद्धविरुद्धा०

६—४७

उपलब्धिर्विधिनिषेधयोः०

३—५५

असिद्धसाध्यव्यति०

६—७०

उपलम्भानुपलम्भं०

३—७

अस्तीह सहकारफले०

६—८२

उपादानबुद्ध्यादीनां०

६—७

अस्त्यत्र गिरि०

३—७८

उभयासिद्धौ यथा—

६—५०

अस्पष्टं परोक्षम् ।

३—५

उभयोस्तत्त्वनिर्णयं०

८—२३

अस्य विधिनिषेधा०

४—२८

“ऋ”

“आ”

अजु वर्तमानक्षणे०

७—२८

आगमनिराकृतं०

६—४३

“ए”

आद्यो नैगमसग्रहं०

७—६

एकत्र वस्तुनि विधीयं०

४—३७

आद्यःशिल्पादिः ।

८—३

एकत्र वस्तुन्येकैकं०

४—१४

आनुमानिकप्रति०

३—२०

एतद् द्वितीयम्०

२—६

आप्तवचनादा०

४—१

एतेन प्रत्यारम्भकोऽपि०

८—६

“इ”

इतरथाऽपि०

४—३४

एते पक्षप्रयोगादयः०

३—५३

इतरथा स्वपरयोः०

६—११

एवं क्रमाविर्भूतं०

२—५४

इन्दनादिन्द्रः, शकनात्०

७—३७

एतेषु चत्वारः०

७—४४

इयं सप्तमङ्गी प्रति०

४—४३

“क”

“ङ”

ईहितविशेषनिर्णयोः०

२—६

कथञ्चित्तस्याऽपि०

६—१३



सूत्रम् ।	सूत्राङ्कः ।	सूत्रम् ।	सूत्राङ्कः ।
कथञ्चिदभेदेऽपि०	२—१२	“शु”	
कर्ता हि साधकः०	६—१६	ज्ञानस्य प्रमेया०	१—१६
कर्तृ-क्रिययोः०	६—१८	ज्ञानादन्योऽर्थः परः ।	१—१६
कलशवादित्युभय०	६—६२	“त”	
कः खलु ज्ञानस्या०	१—१८	तत्तीर्थंकरविम्बमिति०	३—४
कारणानुपलब्धि०	३—६६	तत् प्रमाणतः स्या०	६—६
कार्यानुपलब्धि०	३—६८	तत्र प्रतीतनिराकृत०	६—३८
कालत्रयापेक्षिणी०	३—६५	तत्र प्रथमे प्रथमः०	८—१०
कालादिभेदेन०	७—३२	तत्र विकलमवधि०	२—२०
कालादिभेदेन भिन्ना०	७—५०	तत्र संस्कारप्रबोध०	३—३
किंमत्यालोचन०	१—१४	तत्र हेतुग्रहणसम्बन्ध०	३—१०
क्रमाक्रमाभ्यामुभय०	४—३५	तत्राद्यं द्विविधमिन्द्रिय०	२—५
क्रमादुभयप्रधान०	४—२७	तत्राऽऽद्या स्वभाव०	३—८४
क्रमोऽप्यमीषाम०	२—१४	तत्रानन्तर्येण सर्व०	६—३
क्रियानाविष्टं०	७—४२	तत्रापरूपयःशब्दः०	६—६०
क्वचित् कदाचित्०	४—२५	तत्राविरुद्धानुपलब्धि०	३—६४
क्वचित् क्रमस्या०	२—१७	तत्राविरुद्धोपलब्धि०	३—६८
क्षणमेकं सुखा०	७—१०	तत्रैव द्वयङ्गस्तु०	८—१२
“ग”		ततःपारमार्थिक एव०	६—२२
गुणः सहभावी धर्मो०	५—७	तथैव प्रतितिष्ठापयिषु०	८—४
“च”		तदिरत्त्वप्रामाण्यम् ।	१—२०
चैतन्यस्वरूप०	७—५६	तदिष्टस्य प्रमाणना०	२—२६
		तदुभयमुपत्तौ परत०	१—२१

सूत्रम् ।	सूत्राङ्कः ।	सूत्रम् ।	सूत्राङ्कः ।
तद्विकलं सकलं च ।	२—१६	तृतीये प्रथमादीनां०	५—१३
तद्विपतरीस्तु विकला०	४—४५	तेभ्यः स्वरपरव्यवसायस्य	६—२६
तद् द्विप्रकारं०	२—४	तेषामपि सप्तत्वं	४—४०
तद् द्विभेदमपि प्रमाणं०	४—४६	त्रिविधं साधनमभिधायैव	३—२५
तद्द्विविधमानन्तर्येण०	६—३	तेषु भ्रान्तमनुमानं०	६—७१
तद्द्विभेदं प्रत्यक्षं परोक्षं च	२—१		
तद्भेदेन तस्य०	७—३४	“द”	
तद्यथा स्यादस्त्येव०	४—१५	द्रव्यत्वादिकं प्रति०	७—२१
तद्दानहेतुं निर्दोषत्वात्०	२—२४	द्रव्यत्वादीन्यवान्तरं०	७—१६
तद् व्यवसायस्वभावम्०	१—७	द्वितीये तृतीयस्य	८—११
तमस्विन्यामास्वाद्यमाना०	३—७०	द्वितीयो गुर्वादिः०	८—७
तस्मिन्नेव प्रयोगे	६—८२	“ध”	
तस्य विषयः सामान्य०	५—१	धर्मद्वयादीनामै०	७—११
तस्य हि वचनम्	४—५	धर्मयोर्धर्मिणोश्च०	७—७
तस्यहेत्वाभासस्या०	३—१३	धर्माधर्माकाशकाल०	७—२०
तस्यापिसप्तविधत्व०	४—४१	धर्मिणः प्रसिद्धि०	३—२१
तस्यापि सप्तप्रकारत्व०	४—४२	ध्वनिः परिणतिमान्	३—७७
तस्यामेव प्रतिज्ञायाम् ।	६—६१	“न”	
तस्याऽवक्रयशब्देन	४—३०	न खल्वदृष्ट०	२—१६
तस्यैकप्रमातृतादात्म्येन०	६—८	न खल्वस्यस्वनिर्णीतो०	१—५
तस्योपात्तपुंस्त्री०	७—५७	न च कवलाहारत्वेन तस्य	२—२७
तुरीये प्रथमादीनां०	८—१४	न च व्यवहितयोस्तयो०	३—७४
तस्ये पदार्थे०	६—३३	न च हेतोरन्यथानुपपत्तिः०	३—३४

सूत्रम् ।	सूत्राङ्कः ।	सूत्रम् ।	सूत्राङ्कः ।
न चातिक्रान्तानागतयोः०	३—७२	नयिते येन श्रुताख्यः०	७—१
न तु त्रिलक्षणकादिः ।	३—१२	न च क्रियाक्रियावतः०	६—२०
न द्रष्टान्तवचनं परप्रतिपत्तौ	३—३३	न तदुपपतितदाकारताभ्यां०	४—४७
नय वाक्यमपि०	७—५३	पक्षहेतुवचनलक्षणावय०	३—२८
न वीतरागः कपिलः०	६—७६	पक्षहेतुवचनात्मकं परार्थ०	३—२३
न वीतरागः कश्चित्०	६—७७	पक्षाभासादिसमुत्थं	६—३७
न वै सन्निकर्षादेरज्ञानस्य	१—४	पक्षीकृत एव विषये०	३—३८
नाप्यर्थनिश्चितौ	१—६	परंपराव्यवाहितानां०	३—७५
नायं सर्वदर्शी नागादिमन्वात्	६—६५	पर्यायध्वनीनां०	७—३८
नहि यत्र यत्र धूमस्तत्र तत्र०	३—१६	पर्यायशब्देषु०	७—३६
नाप्यविनाभावस्मृतये०	३—३६	पर्यायस्तु क्रमभावी०	५—८
नित्यानित्यः शब्दः	६—७३	पर्यायार्थिकश्चतुर्धा०	७—२७
नियतैकविशेषस्वभाव०	३—३५	पारंपर्येण केवलज्ञानस्य०	६—४
निराकृतसाध्यधर्म	६—४०	पारमार्थिकं पुनस्तुपत्तौ	२—१८
निर्णीतविपक्षवृत्तिकः०	६—५६	पारमार्थिकप्रत्यक्षमिव०	६—३६
निर्दोषोऽसौ०	२—२५	पूर्वचरानुपलाब्धिर्यथा०	३—१०
निर्विकल्पकं प्रत्यक्षम्०	६—७२	पूर्वचरोत्तरचरयो०	३—७१
निश्चितान्यथानुपपत्तिः०	३—११	पूर्वः पूर्वो नयः०	७—४६
निषेधप्रधान एव शब्दः	४—२६	पूर्वापरपरिणामसाधारणं०	५—५
निषेधस्य तस्मादप्रतिपत्तिः०	४—२३	प्रज्ञाज्ञेश्वर्यं०	८—२०
निषेधात्मनः सह द्वय०	४—३२	प्रतिक्रियं विभिन्नं०	७—५२
निषेधात्मनोऽर्थस्य०	४—३३	प्रतिपर्यायं०	४—३६
नोपनयनिगमनयोरपि०	३—४०	प्रतिपर्यायशब्द०	७—५१

सूत्रम् ।	सूत्राङ्कः ।	सूत्रम् ।	सूत्राङ्कः ।
प्रतिबन्धप्रतिपत्तेरास्पदं०	३—४३	“म”	
प्रतिव्यक्रितुक्त्यं०	५— ४	मरणधर्माऽयं०	६—६४
प्रतिषेधोऽसदंशः ।	३—५७	मन्दमतींस्तु व्युत्पादयितुं०	३—४२
प्रतिषेध्यविरुद्धं०	४—८६	“य”	
प्रतिषेधेनाविरुद्धं०	३—६५	यत्प्रमाणेन प्रसाध्यते०	६— १
प्रतीतसाध्यधर्मं०	६—३६	यत्र तु साध्याभावे०	३—४७
प्रत्यक्षनिराकृतसाध्यं०	६—४१	यत्र साधनधर्मं०	३—४५
प्रत्यक्षपरिच्छिन्नं०	३—२६	यथा-अनेकान्तात्मकं०	३—३६
प्रत्यक्षमेवैकं०	६—८५	यथा कपाल कदम्बं०	३—६२
प्रत्यक्षादिविरुद्धं०	३—१६	यथा-आत्मनि सत्त्वं०	७—१२
प्रमाणातया परिणतं०	६ ६	यथा कृशानुमानयं०	३—३१
प्रमाणतः स्वपक्षस्था०	८—१९	यथा गच्छतस्तृणं०	१—१५
प्रमाणनयतत्त्वव्यवस्था०	१— १	यथाग्न्यभावे न भवति०	३—४८
प्रमाणप्रतिपन्नं०	४—४४	यथा चार्वाक दर्शनम्०	७—२६
प्रमाणवदस्य फलं०	७—५४	यथा चेतनाऽचेतनयोः ।	३—६६
प्रमाणस्य स्वरूपादि०	६—२३	यथा तज्जातीय एवायं०	३—६
प्रमाणं हि करणाख्यं०	६—१५	यथा तथागतमतम्०	७—३१
प्रमाता प्रत्यक्षादि०	७—५५	यथा तस्मादग्निं०	३—५२
प्रमातुरपि स्वपरं०	६—१७	यथात्मनि सत्त्वं०	७—१२
प्रारम्भप्रत्यारभकं०	८—१६	यथा द्रव्यत्वमेव०	७—२२
प्रारम्भकश्चात्र०	८— २	यथा धूमश्चात्र०	३—५०
“म”		यथा नास्त्येव सर्वथैकान्तः०	३—८५
भविष्यति वर्षं०	३—७६	यथा नित्य एव पुरुषं०	६—५३
		यथा परिणामी शब्दः०	६—८१

सूत्रम् ।	सूत्राङ्कः ।	सूत्रम् ।	सूत्राङ्कः ।
यथा परय पुरः स्फु०	३—७	यः पुनरपारमार्थिक०	७—२५
यथा बभूव भवति०	७—३५	यस्यान्यथानुपपत्ति०	६—५४
यथा बभूव भवति०	७—३३	यस्यान्यथानुपपत्ति०	३—४८
यथा मृत्पिण्डनिवृत्तावेव०	३—६०	युगपद् विधिनिषेधा०	४—२६
यथा मेखलकन्यकायाः कूले०	६—८४	“ र ”	
यथाम्बुधरेषु०	६—२८	रागादिमान् विवक्षित०	६—१६
यथा यत्र २ भूम०	३—४६	रागादिमानयं०	६—६३
यथा यस्त् तद्धव्यं०	७—२४	“ ल ”	
यथायं स्थाणुर्वा०	१—१३	लोकनिराकृतसाध्य०	६—४४
यथा यावान् कश्चित्०	३—८	लौकिकी जनकादि०	४—७
यथा विशिष्टेष्टा०	७—४३	“ व ”	
यथा शिवाख्यस्य०	६—३०	वादिप्रतिवादिसभ्य०	८—१५
यथा शुक्रिकायामिदं०	१—११	वादिप्रतिवादिनो०	८—१६
यथा सत्तैव तद्वं०	७—१८	वादिप्रतिवादिसिद्धान्त०	८—१८
यथा सन्निकर्षादि०	६—२५	वादिसभ्याभिहिता०	८—२१
यथा समस्ति समस्त०	३—२२	विधिनिषेधप्रकार०	४—३८
यथा सुखविवर्त्तः०	७—२६	विधिप्रधान एव ध्वनि०	४—२२
यथेन्दनमनुभवन्०	७—४१	विधिमात्रादिप्रधानतया०	४—३६
यथेन्द्रः शक्रः०	७—३६	विधिः सद्दशः ।	३—५६
यथा स्तम्भस्वभावात्०	३—६४	विध्यात्मनोऽर्थस्य०	४—३१
यद्युत्पत्तौ कार्यस्य०	३—६१	विपरीतैककोटिनिष्टकनं०	१—१
यद्विद्वत्तौ एव कार्यस्य०	३—५६	विरुद्धकारणानुपलब्धि०	३—१०६
यत्सकजातवत्०	६—३४	विरुद्धकारणोपलब्धि०	३—८६
यः प्रमिमीते स उपादत्ते०	६—१०	विरुद्धकार्यकारण०	३—१०४

सूत्रम् ।	सूत्राङ्कः ।	सूत्रम् ।	सूत्राङ्कः ।
विरुद्धकार्यानुपलब्धि०	३-१०५	शब्दानां स्वप्रवृत्ति०	७-४०
विरुद्धकार्योपलब्धि०	३-८८	शेषप्रमाणाणां०	६-५
विरुद्धपूर्वचरोपलब्धि०	३-६०	शेषास्तुत्रयः०	७-४५
विरुद्धयोर्धर्मयोः०	८-१	“ स ”	
विरुद्धव्यापकानुपलब्धि०	३-१०८	स एव दृढतत्त्वावस्था०	२-१०
विरुद्धव्याप्तोपलब्धि०	३-८७	सकलंतु सामग्रीविशेषतः०	२-२३
विरुद्धसहचरोप०	३-६२	संग्रहेणगोचरी०	७-२३
विरुद्धस्वभावानुप०	३-१०७	स चतुर्धा०	३-५८
विरुद्धानुपलब्धिस्तु०	३-१०३	स च द्वेधा०	४-३
विरुद्धोत्तरचरोप०	३-१६	सच्चैतन्यमा०	७-८
विरुद्धोपलब्धिस्तु०	३-८३	सजिगीषुकेऽस्मिन्०	८-२२
विशेषोऽपि द्विरूपो०	५-६	संयमविशुद्धि०	२-२२
विश्वमेकं सदवि०	७-१६	संशयपूर्वकत्वा०	२-११
विषयविषयिसन्नि०	२-७	सत्ताद्वैतं०	७-२७
वैधर्म्येणाऽपि दृष्टान्ता०	६-६६	सत्येव साध्ये०	३-३१
वर्णपदवाक्यात्मकं०	४-८	स द्विविधउभ०	६-४६
वर्णानामन्योऽन्य०	४-२०	सद्विशेषप्रकाश०	७-४८
वर्तमानविषया०	७-४६	स द्वेधा निर्णीत०	६-५५
वस्तुपर्यायवद्०	७-७	स द्वेधा साधर्म्यतो०	२-४४
व्यापकानुपलब्धि०	३-९७	संदिग्धविपक्ष०	६-५७
व्याप्तिग्रहणसमया०	३-१८	सन्मात्रगोचरात्०	७-४७
व्यासतोऽनेकाविकल्पः०	७-४	संवृत्त्या प्रमाणफल०	६-२१
“ श ”		समर्थनमेव परं०	३-४१
शक्तिविपरीतान०	३-१५	समस्त्यत्र प्रदेशे०	४-३

सूत्रम् ।	सूत्राङ्कः ।	सूत्रम् ।	सूत्राङ्कः ।
समासतस्तु०	७— ५	स्मरणप्रत्यभिज्ञान०	३— २
सर्वथा द्रव्यापलापी०	७— ३०	स्यादवक्रव्यमेवेति०	४— १८
सर्वत्रायं ध्वनि०	४— १३	स्यादस्त्येव०	४— १७
स विपर्ययसंशया	१— ६	स्यादस्त्येव नास्त्येव०	४— २१
सव्याससमासाभ्यां०	७— ३	स्यादस्त्येव स्यादवक्रव्य०	४— १६
स श्यामो मैत्रस्तनय०	६— ३६	स्यान्नास्त्येवसर्व०	४— १६
सहचरानुपलब्धि०	३— १०२	स्यान्नास्त्येव	४— २०
सहचारियोः परस्पर०	३— ७६	स्वपरव्यवसायिज्ञानं०	१— २
साधकत्रावक०	१— १२	स्वपरव्यवसितिक्रिया०	६— १६
साधर्म्येण द्रष्टान्ता०	६— ५८	स्वभावानुपलब्धि०	३— ६६
साध्यधर्मविकलः०	६— ५६	स्वरूपान्तरात्०	३— ६३
साध्यधर्मस्य०	३— ५१	स्ववचननिराकृत०	६— ४५
साध्यविपर्ययेणैव०	६— ५२	स्वव्यापारापेक्षिणी०	३— ७३
साध्यसाधन०	६— १४	स्वस्य व्यवसाय०	१— १७
साध्यस्य प्रति०	३— २४	स्वाभाविकसामार्थ्य०	४— ११
साध्येनाविरुद्धानां०	३— ६६	स्वाभिप्रेतात् ०	७— २
सामान्यं द्विप्रकारं०	५— ३	स्वीकृतधर्म०	८— ३
सामान्यमात्रग्राही०	७— १३	हेतु प्रयोग०	३— २९
सामान्यमेव विशय०	६— ८६	हेतोः साध्यधर्मि०	३— ४६
सांख्यवहारिकप्रत्यक्षमिव	६— २७		
स्पष्टं प्रत्यक्षम् ।	२— २		

# श्रीप्रमाणनयतत्वालोके

## शुद्धिपत्रकम् ।

अशुद्धम्	शुद्धम्	पृष्ठे	पंक्तौ	अशुद्धम्	शुद्धम्	पृष्ठे	पंक्तौ
रजतम् ॥	रजतमिति ॥	११	७	०तिमि	०मिति	५०	११
०तुर्महति	०तुर्महति	१२	३	०धर्मसत्त	०धर्मसत्ता	५३	१
ननु	ननु	१५	१६	०नाच्यन्ते,	०नोच्यन्ते,	५४	११
०प्यन्येन	०प्यन्येन	१६	१६	। नवार०	निवार०	६३	४
॥ १६ ॥	।	१६	१६	०मुदयोप०	०मुद्गमोप०	६६	५
सान्यवहा०	सांन्यवहा०	२२	१३	प्रतिपात्तै	प्रतिपत्तौ	६९	१३
०विकल्पकम्	विकल्पम्	२३	१६	०शान्ति,	शान्तिः,	६९	७
चतुर्भेदम्	चतुर्भेदम्	२४	२	०लब्धिः०	०लब्धि०	७१	४
कथञ्चित् पृथ	कथञ्चित्पृथ०	२४	१०	॥४-१०१॥	॥३-१०१॥	७५	८
शुश्रुवे.	शुश्राव,	३६	११	०ज्ञानमाग-	ज्ञानमागम-		
प्रादुभवति,	प्रादुर्भवति	३५	१५	शब्दे०	शब्दे०	७६	८
त्रिकाली०	त्रिकाली०	३७	३	०कर्तृकत्वात्	०कर्तृकत्वात्	७८	१३
हेतोरूपसंहार	हेतोरूपसंहार	४४	१२	०रपौरुपेय०	०रपौरुपेय०	७९	१४
०लम्भेदात्	०लम्भभेदात्	४५	१	पदं	पदं,	८०	१२
०प्रतिमाम	प्रतिभाम्	७९	१५	०धर्म०	०धर्म०	८३	६
द्वितीयः	तृतीयः	४७	—	०भवेति	०भवेति	८८	८
कृषा—	कृशा—	७	७	तुचर्थः	चतुर्थः	९१	उपरि
०स्योपपत्ते	०स्योपपत्तेः	४७	८	* च	च	९६	१६
तदुपपत्ते	तदुपपत्तेः	४८	१४	०श्रैति भङ्ग०	०श्रैतिभङ्ग०	९२	१२



अशुद्धम्	शुद्धम्	पृष्ठे	पंक्तौ
अशुद्धम्	शुद्धम्	पृष्ठे	पंक्तौ
व्यक्तं	वक्तव्यं	६३	११
मुयभं	मुभयं	६४	१
प्रतीतेः	प्रसिद्धेः	"	७
सम्भवात्	सम्भवात्	६५	१३
सम्भवादु०	सम्भवादु०	"	१४
सप्तधैवं	सप्तधैव	६६	५
योत्रिपये	योर्विषये	"	१७
वस्तनः	वस्तुनः	६७	१
वरतुनः	वस्तुनः	१०३	६
सुवर्णाऽऽख्य	सुवर्णाऽऽख्यं	१०५	५
अस्मिन्	अस्मिन्	१०६	११
तथैवा	तथैवा—	१०७	१२
बुद्ध्याऽदिना	बुद्ध्यादिना	१०६	१
ऽऽत्मानि	ऽऽत्मनि	११०	१३
प्रमाणं	प्रमाणं	११२	८
निवृत्त्याख्यं	निवृत्त्याख्यं	"	१७
भयासि०	उभयासि०	१२६	३३
विज्ञाने०	विज्ञाने—०	१२७	८
बुद्धि०	बुद्धि०	"	१५
"	"	"	१६
ज्ञानादि०	ज्ञानादि	१२८	११
अत्राऽन्	अन्	१३१	१७
नव	नव—	१३२	३
स्वप्नज्ञानाद-	स्वप्नज्ञानात्		
आ०	आ०	१३६	६
तपन	तपन—	१३६	२
इति,	इति	"	३
परिणामीः	परिणामी	१४१-१०	
"किन्तु वा-	किन्तु वादि-		
दिना परि०	ना "परि०	"	१४
ऽभिधयं	ऽभिधेयं	१४२-१३	
जिनपति०	जिनपति०	१४३-१६	
तद् द्वयं	तद् द्वयं	१४४	२
इति	इति	"	७
प्रमाण	प्रमाण—	"	१४
श्रक	कश्च	१४८	२
तिइ	इति	"	१६
स्तद्विशे०	स्तद्विशे०	१५३	७
ऋजुसूत्रः	ऋजुसूत्रः	१५५	१०
भनुभव	मनुभव	१६०	१३
संशोधक ।	संशोधकः ।	१६१	१६
कालादिऽभेदे	कालादिभेदे०	"	१२
इत्यनयो	इत्यनयोः	१६४	१६
तत्व०	तत्त्व०	१६६	१२
भल्ल०	मल्ल०	१७५	११
पूर्वमुक्तौ	पूर्वमुक्तौ	१७६	

# हमारी संस्था के अन्य ग्रन्थ

श्रीविजयधर्मसूरिस्मारकग्रन्थ—प्रसिद्धनामा-जगत्पूज्य-शास्त्रविशारदजैनाचार्य श्रीविजयधर्मसूरि महाराज के निर्वाण के पश्चात् जिन २ लोगों ने उनको भक्तिपूर्वक-श्रद्धांजली दी है, यानी उनके लिए पत्र-तार लेखादिरूप में जो कुछ लिखा गया है, उसका यह उत्तम संग्रह है। यूरोप, अमेरिका, फ्रेंच, इटाली आदि के कई विद्वान् और पत्र के विचार इसमें संगृहीत किये गये हैं। भाषा गुजराती है।

इसका संग्रह, और संपादन प्रसिद्धकीर्ति सिद्धहस्त-लेखक व्याख्यातृचूडामणि मुनिराज श्रीविद्याविजयजी महाराज ने किया है। जिसकी प्रशंसा बहुत सुधी लोगों ने की है। गवालियर के वर्तमान महाराजा आलिजाह वहादुर को यह ग्रन्थ समर्पण किया गया है। अनेक चित्र भी इसमें हैं, करीब ५०० पेज के इस ग्रन्थ का मूल्य फक्त रु० २-८-० अर्द्धाई रुपया है।

धर्मविद्योगमाला—(सटिप्पण) इसी ग्रन्थ के संशोधक न्यायकान्यतीर्थ मुनिराज श्रीहिमांशुविजयजी (अनेकान्ती) ने इसको छोटे बड़े बीस पद्यों में बनाया है। इसमें संस्कृत प्राकृत मागधी अपभ्रंशादि सातों भाषा की कविता बहुत ही मनोरञ्जक है। मूल्य दो आना है =)

प्रमाणनयतत्त्वालोकप्रस्तावना—इस प्रमाणनयतत्त्वालोक की प्रस्तावना को हमने अलग भी छपवाई है। मूल्य त न आने है।

इन सब ग्रंथों का डाक व्यय अलग होगा।

प्रकाशक—

लुणमंडी,  
उज्जैन (मालवा)।

मंत्री-दीपचन्द वांठिया,  
श्रीविजयधर्मसूरिग्रन्थमाला..

# उत्तमोत्तम विक्रेय ग्रन्थ

१ प्राचीनजैनस्तोत्रसंदोहः—इसमें प्राचीन धुरंधर ४२ जैन विद्वान् कविओं के बनाए हुए करीब १२५ संस्कृत प्राकृत स्तोत्रों का संग्रह किया गया है। जो आज तक मुद्रित नहीं हुए थे वे ही स्तोत्र प्रायः इसमें प्रकाशित किये गये हैं। साहित्यप्रेमी मुनिराज श्रीचतुरविजयजी महाराज ने इस ग्रन्थ को संगृहीत और संपादित किया है, उन्होंने २०५ पेज की संस्कृत में सुन्दर प्रस्तावना लिखकर उनके कर्ताओं का परिचय दिया है। सुन्दर कागज और टाइप में हमने अनेक चित्र सहित इसको प्रकाशित किया है। पृष्ठ ६०० मूल्य पांच रुपया ५-०-०.

२ तत्त्वत्रयीर्मांसा—इस ग्रन्थ में वैदिकपुराण स्मृति आदि का अध्ययन करके जैनधर्म के साथ तुलनात्मक विचार किया गया है। भाषा गुजराती है करीब १२०० पेज इसके होंगे। मूल्य पांच रुपया ५-०-०.

पता—

नवाब साराभाई मणिलाल जैन,

नागजी भूधर की पोलें;

अहमदाबाद (गुजरात).

